

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

រឿង សាមគុក

អ្នកឧកញ៉ាវិបុលរាជសេនា នូ-គន ប្រែរៀបរៀង

កណ្តាទី ៧០

ទារិកឡើងទិញដោយ ៖ នុល ជាត់

(តាំងពីព្រះចៅច្រូកបានសោយរាជសម្បត្តិ នាងគុយហេង (ព្រះស្នំ) ធ្វើកល
ឧបាយជាមួយនឹងភៀវថ្ម (ខន្ទី) កប់រូបព្រះចៅច្រូកក្រោមក្រឡាបន្ទំនាងអៀនស៊ី
(អគ្គមហេសី) ព្រះចៅច្រូកលុះកល សម្លាប់នាងអៀនស៊ីស្លាប់ រហូតដល់ខុងបេងវាយ
បានស្រុកឡាំអាន់ អងប៉េងចាប់ខ្លួនហែហ្ស៊ីវិមបាន) ។

ព្រះចៅច្រូក តាំងពីមិនទាន់បានសោយរាជ្យកើតបុត្រនឹងនាងអៀនស៊ីឈ្មោះ
ច្រូយ៉យ។ នាងអៀនស៊ីនោះ ដើមឡើយជាកូនប្រសារអ៊ិនសៀវ កាលគ្រាច្រូកទៅវាយ
បានស្រុកងៀបគុន ច្រូកក៏បាននាងនេះមកធ្វើជាភរិយា។ លុះព្រះចៅច្រូកបានរាជ
សម្បត្តិ ទើបលើកនាងអៀនស៊ីជាអគ្គមហេសីឯក ក្រោយមកយកនាងគុយហេង
ជាបុត្រីគុយហ៊ុយធ្វើជាមហេសីខាងឆ្វេង នាងនោះរូបល្អ ព្រះចៅច្រូកសព្វព្រះទ័យ
ណាស់។ គុយហ៊ុយជាបិតាគិតចង់ឲ្យបុត្រីអាត្មាធ្វើជាបណ្តាច់ ទើបចូលទៅគិតការ
សម្រេចនឹងភៀវថ្មជាខន្ទី។

ភៀវថ្មគិតថា កុំឲ្យគុយហ៊ុយព្រួយបារម្ភ ព្រោះឥឡូវនេះ ព្រះចៅច្រូកទ្រង់
ព្រះប្រឈួនសូមឲ្យអ្នកគិតកលឧបាយធ្វើរូបព្រះចៅច្រូក ហើយសរសេរឆ្នាំខែថ្ងៃ
ព្រះកំណើតជាប់ជាមួយនឹងរូបនោះ នាំយកទៅកប់ទុកក្រោមគ្រែបន្ទំនាងអៀនស៊ី
ខ្ញុំនឹងទៅចាប់ជីកយករូបនោះទៅថ្វាយព្រះចៅច្រូក ឲ្យមុខជានឹងទ្រង់ពិរោធ ឲ្យ
សម្លាប់នាងអៀនស៊ីពុំខាន បុត្រីអ្នកគង់នឹងបានធំបណ្តាច់តែឯង។ គុយហ៊ុយបាន
ស្តាប់ដូច្នោះ ក៏យល់ឃើញត្រូវ ទើបចេញទៅធ្វើរូបនោះហើយនាំយកទៅកប់ក្រោម
ព្រះដំណាក់។ ភៀវថ្មក៏ទៅស្នាក់ចាប់យករូបនោះទៅថ្វាយព្រះចៅច្រូក ឲ្យមិនបានដឹង
ក្នុងកលឧបាយ ក៏ក្តៅក្រហាយក្នុងព្រះទ័យចាប់ទោសអគ្គមហេសីថា ក្លែងធ្វើព្រះ
អង្គឲ្យទ្រង់អាពាធ ក៏ត្រាស់ប្រើពេជ្ឈយាដឲ្យនាំនាងអៀនស៊ីទៅប្រហារជីវិតបង់

1 ហើយទ្រង់តាំងនាង**គុយហេង**ជាអគ្គមហេសី តែនាងនោះមិនមានព្រះរាជបុត្រីបុត្រា
2 ឃើញ**ច្វយ័យ**ជាបុត្រនាង**អៀនស៊ី**មានតម្រិះប្រាជ្ញាស្រស់ស្រួច ក៏គួចចិត្តគិត
3 ស្រឡាញ់ ទើបអស់អញ្ជូមបីបាច់ជាបុត្របណ្ណាលបណ្ណាច់ដូចកើតពីខទរ។ **ច្វយ័យ**
4 ក៏ចម្រើនវ័យបានដប់ប្រាំឆ្នាំ ចេះចាំវិជ្ជាសិល្បសាស្ត្រឆ្លាតពូកែខាងបាញ់ធ្នូ និងប្រើ
5 អាវុធទាំងពួង។

6 លុះព្រះចៅ**ច្វក៏**សោយរាជសម្បត្តិបានប្រាំពីរឆ្នាំ (ព.ស ៧៦៩) ដល់ខែផល្គុន
7 រដូវក្តៅ ព្រះចៅ**ច្វក៏**ក៏នាំ**ច្វយ័យ**ជាព្រះរាជឱវសចេញទៅប្រពាតព្រៃ ដើម្បីបាញ់
8 សត្វជាទីប្រៀនបង្ហាត់វិជ្ជា បណ្តាខ្ញុំរាជការនូវពលទាហាន ក៏កៀងបានប្រើសមេ
9 និងកូនចេញពីព្រៃ ព្រះចៅ**ច្វក៏**ក៏ទ្រង់ផ្ទុយបាញ់ទៅត្រូវមេប្រើសស្លាប់ កូនប្រើស
10 ក៏បោលក្រឡាបរត់សំដៅទៅចំមុខ**ច្វយ័យ** ៗមានចិត្តអាណិតណាស់ ប្រាសប្រែភក្ត្រ
11 ទម្លាក់ធ្នូនៅស្ងៀមមិនបាញ់។ ព្រះចៅ**ច្វក៏**ជាបិតាត្រាស់ថា ម្ចាស់បុត្រសម្លាញ់
12 ហេតុម្តេចបានជាមិនបាញ់កូនប្រើសដូច្នោះ? **ច្វយ័យ**ក្រាបទូលដោយស្មោះថា
13 ប្រើសមេកូន ព្រះបិតាបាញ់មេវាក្ស័យសូន្យជីវិតទៅហើយ ទូលព្រះបង្គំជាខ្ញុំឃើញ
14 កូនវានៅឡើយ វាក៏ភិតភ័យបោលត្រង់មកលើមនុស្សម្នា វាមិនដឹងខ្លាចដោយ
15 អំណាចសេចក្តីអាណ័យមេ វាក៏កំព្រាដូចទូលព្រះបង្គំដែរ។ ទូលព្រះបង្គំជាខ្ញុំ
16 មានចិត្តអាណិតណាស់ នឹងលើកដែរហ័សបាញ់មិនបាន សូមព្រះរាជទានទោស។

17 ព្រះចៅ**ច្វក៏**បានទ្រង់ព្រះរាជសណ្តាប់ព្រះរាជឱវស ក៏ទ្រង់ផ្ទោះព្រះភក្ត្រ
18 ធ្លាក់ព្រះទ័យបង្កើតសេចក្តីអាណិតរាជបុត្រា រហូតស្នាពីព្រះហត្ថាធ្លាក់ដល់ដី គិតថា
19 បុត្រយើងនៅក្មេងសេចក្តីក៏មែន តែមានចិត្តគិតមេត្តាសត្វ គួរនឹងគ្រងរាជសម្បត្តិ
20 ជាម្ចាស់ផែនដីបាន គិតហើយ ក៏ឡើងគង់លើព្រះរាជយាននាំព្រះរាជបុត្រវិលចូល
21 មកព្រះបរមរាជវាំងវិញ។ ព្រះចៅ**ច្វក៏**ក៏ទ្រង់តាំង**ច្វយ័យ**ជា**រាជបុត្រា**ជា**រោងងួនអង**
22 **គីស្តេចតាងក្រុម**។

23 លុះដល់ខែអាសាធ ព្រះចៅ**ច្វក៏**ទ្រង់ប្រឈួនឆ្នួនដោយរោគខ្យល់ ពេទ្យ
24 ព្យាបាលប៉ុន្មានក៏មិនស្រាក ទើបមានព្រះតម្រាស់ឲ្យហៅ**ច្វជិន១, តាន់កុង១,**
25 **សុម៉ាអ៊ី១** ដែលជានាហ្មឺនធំ ហើយនិង**ច្វយ័យ**ជា**រាជបុត្រ** ឲ្យចូលគាល់ផ្ទាល់ព្រះអង្គ

1 ព្រះចៅ**ច្រូក**ទ្រង់ត្រាស់ថា វេលានេះខ្លួនយើងឈឺធ្ងន់ណាស់ មើលទៅមុខជាធំជំពុំ
2 បាន ហើយយើងក៏មានសេចក្តីព្រួយដោយ**ច្រយ៉យ**នៅក្មេងសេចក្តី ខ្ចីគំនិត បើកាល
3 ណាយើងអស់អាយុជីវិតទៅ អ្នកទាំងអស់ធ្លាប់នៅធ្វើរាជការជាមួយនឹងយើងដូច
4 ម្តេច ចូរជួយឈឺផ្តាលរាជការ រក្សាសេចក្តីសុខទំនុកបម្រុងស្រុកទេសឱ្យបានរៀប
5 រយដោយធម៌ សូម្បីភរិយាបុត្ររបស់យើង ៗបានឧបត្ថម្ភយ៉ាងណា សុំឱ្យជួយ
6 ព្យាបាលរក្សាយ៉ាងនោះផងចុះ។ នាហ្នឹងទាំងបីនាក់បានឮព្រះតម្រាស់ក៏ទូលរហ័ស
7 តបថា សូមកុំឱ្យព្រះអង្គទ្រង់ព្រះបរិវិតក្តឡើយ ទូលព្រះបង្គំជាខ្ញុំទាំងបីនាក់នេះ
8 ហើយ នឹងតាំងចិត្តធ្វើរាជការថ្វាយឆ្លងព្រះតេជព្រះគុណដរាបដល់អស់ជីវិត។
9 ព្រះចៅ**ច្រូក**ត្រាស់ថា យើងបានឃើញហេតុជាទីអាភេទក្នុងចិត្តណាស់ ព្រោះខ្លោង
10 ទ្វារព្រះនគរជាទីប្រជុំធំឥតហេតុផលអ្វីសោះ ស្រាប់តែបាក់រលំចុះឯង ឃើញថា
11 ខ្លួនយើងនឹងអស់បុណ្យជាក់ស្តែងប្រាកដក្នុងគ្រានេះ។

12 ខណៈនោះ មានពួកខន្តីចូលទៅទូលថា **ច្រហ៊ីវ**ជានាហ្នឹងធំសម្រាប់កម្ពុត
13 សត្រូវខាងទិសឯកើតសុំចូលមកគាល់។ ព្រះចៅ**ច្រូក**ក៏ត្រាស់ហៅឱ្យចូលទៅ ហើយ
14 ទ្រង់ព្រះកន្សែងពិលាបត្រាស់សួរ**ច្រហ៊ីវ**ថា អ្នកជានាហ្នឹងធំ បានជួយប្រាបប្រាម
15 សត្រូវតាំងពីស្រុកហ៊ូតៅមិនទាន់បានជាទីមាំមួន រហូតមកដល់ទាល់ធំទូលាយ
16 ត្រឹមនេះហើយ ខ្លួនយើងក៏នៅល្មមនៅឡើយមិនទាន់នឹងជរាប៉ុន្មាន ទើបតែបាន
17 សែសិបឆ្នាំ បានសោយរាជ្យប្រាំពីរឆ្នាំ ជាផលកម្មនាំឱ្យកើតរោគធ្ងន់ យើងក៏ឃើញ
18 ថានឹងធំនៅតទៅពុំបានទេ អ្នកនៅឯក្រោយចូរជួយទំនុកបម្រុងបុត្រយើងដោយ
19 សុចរិត ឱ្យចិត្តយើងអស់ព្រួយវិតក្តផងចុះ។ លុះទ្រង់ចប់ព្រះវាចាព្រះចៅ**ច្រូក**ក៏
20 ទិវង្គត។

21 **ច្រជិន១, តាន់កុង១, សុម៉ាអ៊ី១** នូវអស់នាហ្នីមុខមន្ត្រីតូចធំ ក៏ប្រជុំអញ្ជើញ
22 **ច្រយ៉យ**ឱ្យឡើងគ្រងរាជសម្បត្តិ តាំងនាមក្សត្រជាព្រះចៅ**តៃងុយហេងតេ** (ព.ស
23 ៧៧០)។ លុះព្រះចៅ**ច្រយ៉យ**សោយរាជសម្បត្តិ ជាក្សត្រាធិរាជ ក៏ទ្រង់ព្រះអំណាច
24 លើកលែងមនុស្សទោសក្នុងគុកទាំងអស់ ហើយទើបចាត់ចែងតែងការព្រះបរមសព
25 ព្រះចៅ**ច្រូក**ជាបិតាតាមប្រវេណី។ លុះធ្វើស្រេច ស្តេចក៏តាំងនាហ្នីមុខមន្ត្រីឱ្យ

1 ឡើងយសស័ក្តិ តាមថ្នាក់តូចធំ ជាលំដាប់ តាមដែលមានគុណភាពក្នុងរាជការ ហើយ
2 ទ្រង់មានព្រះតម្រាស់នឹងសុម៉ាអ៊ីថា ស្រុកសេលៀងនោះជាជិតគ្នានឹងស្រុកសែល្លូន
3 ជាស្រុកមុខសឹក លុះតែមានអ្នកប្រាជ្ញាដ៏អធិកជ្រៅជ្រះ មានតប្បវត្តាហាន
4 ទើបបានទៅនៅរក្សាខ្ជាប់ខ្ជួន។ **សុម៉ាអ៊ី**បានឮព្រះតម្រាស់ ក៏តែងរឿងរ៉ាវក្រាបទូល
5 ថ្វាយ សុំចេញទៅយកអាសានៅរក្សាស្រុកសេលៀង។ ព្រះចៅ**ច្វយ័យ**ក៏យល់ព្រម
6 ចាត់**សុម៉ាអ៊ី**ឱ្យចេញទៅនៅស្រុកសេលៀង។

7 ខណៈពួកល្បាតស៊ើបការណ៍ដឹងថា **ច្វក៏**ទិវង្គត **ច្វយ័យ**ព្រះរាជបុត្របានឡើង
8 សោយរាជ្យជំនួសបិតា ហើយតាំង**សុម៉ាអ៊ី**ដែលមានតម្រិះប្រាជ្ញាឱ្យទៅឈររក្សា
9 ស្រុកសេលៀង អ្នកស៊ើបការណ៍ក៏នាំអាថ៌កំបាំងមានចូលទៅជម្រាប**ខុងបេង**គ្រប់
10 ប្រការ។ **ខុងបេង**ដឹងដូច្នោះ ក៏ព្រួយចិត្តណាស់ថា **សុម៉ាអ៊ី**នោះជាមនុស្សមានតម្រិះ
11 ប្រាជ្ញាស្រួចស្រស់ បើបានបញ្ចុះបញ្ចូលពលទាហានបានច្រើនហើយ មិនលែង
12 ឡើយនឹងលើកទ័ពមកធ្វើអន្តរាយដល់ដែនរបស់យើង ត្រូវយើងគិតលើកទាហាន
13 ទៅវាយយកស្រុកហ្វូតោ កាត់សឹកចេញជាមុនទើបបាន បើ**សុម៉ាអ៊ី**អស់កម្លាំងមិន
14 មានទីអាស្រ័យវេលាណា គង់នឹងប្រវាមកទីពឹងយើងខាងនេះ **ម៉ាចេកនីក**ឃើញក៏
15 និយាយតបទៅនឹង**ខុងបេង**ថា មហាឧបរាជលើកកងទ័ពទៅច្បាំងនឹង**បេងហេក**
16 ទើបតែនឹងត្រឡប់មកវិញសោះ ទាហានទាំងអស់មិនទាន់បាត់ហត់នឿយ បើនឹង
17 លើកទៅវាយស្រុកហ្វូតោទៀតហើយ ផ្លូវនោះក៏ឆ្ងាយដាច់អាស័យ ទាហាននឹង
18 លើកទៅក៏បានសេចក្តីព្រួយលំបាកណាស់ សុំឱ្យលោកឈប់បង្អង់កុំអាលរូតរះពេក
19 ខ្ញុំបាទនឹងគិតឧបាយកលឱ្យប្លែក ដើម្បីឱ្យ**ច្វយ័យ**សម្លាប់**សុម៉ាអ៊ី**ចេញឱ្យបាន។
20 **ខុងបេង**ក៏សួរព័ត៌មានថា កលរបស់អ្នកនឹងធ្វើដូចម្តេច?

21 **ម៉ាចេក**ឆ្លើយថា ដែល**ច្វយ័យ**ឱ្យ**សុម៉ាអ៊ី**មកនៅឈររក្សាស្រុកសេលៀងនោះ
22 **ច្វយ័យ**ក៏នៅមានចិត្តកំណាន់ មិនទាន់ទុកចិត្ត**សុម៉ាអ៊ី**ជាប្រាកដទេ ខ្ញុំបាទឃើញកល
23 ឧបាយមួយ ត្រូវសរសេរសំបុត្រ ហើយចាត់បម្រើឱ្យលបយកទៅបិទនៅទ្វារ
24 ស្រុកឡុកអៀង និងអាណាខេត្តឯទៀតៗថា **សុម៉ាអ៊ី**គិតក្បត់ បើ**ច្វយ័យ**ដឹងហើយ
25 គង់នឹងសម្លាប់**សុម៉ាអ៊ី**ចេញ។ **ខុងបេង**បានស្តាប់សព្ទ ក៏នឹកឃើញយល់ត្រូវ ទើបឱ្យ

1 សរសេរសំបុត្រជាសេចក្តីថា ខ្លួនយើងឈ្មោះ**សុម៉ាអ៊ី** ជាទីនាហ្មឺនធំប្រាប់ដំណឹង
2 ដល់អ្នកទាំងពួង ពីដើម ព្រះចៅ**រុយអេង**បំណងនឹងប្រគល់រាជសម្បត្តិឲ្យ**ចូសិត** តែ
3 មានមនុស្សកាច គិតញុះញង់ព្រះចៅ**ចូសិត** ទើបបង្វែររាជសម្បត្តិឲ្យទៅ**ចូសិតវិញ** ឥឡូវ
4 **ចូសិត**បង្វែររាជសម្បត្តិឲ្យទៅព្រះចៅ**ចូយ៉យ**ជាបុត្រា **ចូយ៉យ**នោះជាក្មេងសេចក្តីខ្លី
5 គំនិត នឹងគិតធ្វើការអ្វីៗ ក៏មិនមានសេចក្តីប្រណីអាណិតរាស្ត្រសោះ តទៅនឹងបាន
6 សេចក្តីអាប័យសរលាយរាជសម្បត្តិសោះឥតការ យើងជានាហ្មឺនធំនឹងសំរំស្ងៀម
7 នៅឲ្យផែនដីជាចលាចល ក៏មិនគួរ ទើបយើងត្រូវបញ្ចុះបញ្ចូលពលទាហានឲ្យបាន
8 ច្រើនហើយ នឹងលើកទៅកម្ពុត**ចូយ៉យ**ចេញ ដើម្បីនឹងលើក**ចូសិត**ឲ្យសោយរាជ
9 សម្បត្តិវិញ តាមព្រះតម្រិះព្រះចៅ**រុយអេង**ជាតម្កល់លើត្បូង បើអ្នកទាំងពួងយល់
10 ព្រមល្មមនឹងចូលធ្វើការជាមួយនឹងយើង ក៏សូមឲ្យស្រួតប្រញាប់រហ័សនាំអស់ពួក
11 ភៀនទៅចូលនឹងយើងចុះ បើអ្នកឯណាបានឃើញសេចក្តីសំបុត្រនេះហើយ មិន
12 ចូលនឹងយើងទេ បើយើងបានធ្វើការសម្រេចតាមគ្រូរវេណាណា យើងនឹងត្រូវ
13 ប្រហារជីវិតឲ្យអស់ទាំងគោត្រ។

14 **ខុងបេង**ឲ្យសរសេរសំបុត្រឆ្នោត មានសេចក្តីដូចៗគ្នាដូច្នោះហើយ ក៏ចាត់
15 បម្រើឲ្យដើរបំបែកគ្នាលបទៅបិទសព្វទ្វារស្រុក ដែលគិតទុករាល់អន្លើ ហើយឲ្យ
16 បម្រើនាំយកទៅបិទនៅទ្វារស្រុកឡូកអៀងជាក្រោយ។

17 លុះព្រឹកឡើង ស្រាប់តែនាយទ្វារបានឃើញសំបុត្របិទដូច្នោះ ក៏នាំចូល
18 ទៅថ្វាយព្រះចៅ**ចូយ៉យ** ៗទតព្រះនេត្រចប់សេចក្តី ក៏មានព្រះទ័យតក់ស្លុតរន្ធត់
19 វិញ្ញាណ បានប្រជុំទីប្រឹក្សាទាំងពួងមកពិគ្រោះថា វេលានេះ**សុម៉ាអ៊ី**ចេញជាក្បត់
20 ហើយ អស់អ្នកទាំងឡាយនឹងយល់ឃើញប្រការម្តេច? **ហូហ៊ីម**ទូលថា កាលព្រះចៅ
21 **រុយអេង**នៅគង់ព្រះជន្មនៅឡើយ ក៏មិនបានទុកព្រះទ័យនឹង**សុម៉ាអ៊ី**ជាប្រាកដ បាន
22 ត្រាស់ជារឿយៗថា **សុម៉ាអ៊ី**នេះបើនឹងជប់លៀងឲ្យធ្វើធំត្រួតត្រាលើទាហានវេលា
23 ណា ក៏គង់នឹងក្តាចិត្ត គិតក្បត់ផែនដីវេលានោះ ដែល**សុម៉ាអ៊ី**ធ្វើរឿងរ៉ាវជាផ្លូវ
24 ឧបាយថ្វាយសុំខ្លួនចេញទៅយកអាសាថាជាអ្នករក្សាស្រុកសេលៀងនោះ ប្រាថ្នានឹង

1 បញ្ចុះបញ្ចូលទាហាន ឲ្យបានជាកម្លាំងមាំមួន ដើម្បីនឹងតាំងខ្លួនធ្វើធំ សមជាក្បត់
2 នឹងផែនដីជាប្រាកដ។

3 **អងឡង**បានឮដូច្នោះក៏ទូលថា **សុម៉ាឥ**ជាមនុស្សមានសតិបញ្ញាធ្លៀវធ្លាស
4 ហើយចំណានបទបាទនឹងការសង្គ្រាម ធ្លាប់បានច្បាំងជាច្រើនគ្រា បើ**សុម៉ាឥ**តាំង
5 ខ្លួនបានដូច**ហ្សូហ្សឹម**ថា យើងក៏ធ្វើការលំបាកទៅមុខ សូមព្រះអង្គកុំទ្រង់ទុកព្រះទ័យ
6 គប្បីតែនឹងលើកទាហានទៅកម្ចាត់ចេញឲ្យឆាប់រហ័ស ទាន់កម្លាំងនៅតិច កុំឲ្យ
7 ក្រឡះរត់រួចបាន។

8 ព្រះចៅ**ច្វយ័យ**ទ្រង់ព្រះសណ្តាប់ ក៏យល់ត្រូវ ទើបត្រូវឲ្យរៀបចាត់ទាហាន
9 លើកចេញទៅ។ **ច្វជិន**ទូលថា កាលព្រះបិតាព្រះអង្គទៀបនឹងទ្រង់អស់ព្រះជន្ម ក៏
10 បានផ្ញើររាជការឲ្យទូលបង្គំ និង**សុម៉ាឥ**ជួយទំនុកបម្រុង **សុម៉ាឥ**ក៏គង់មិនប្រែចិត្ត
11 គិតក្បត់នឹងព្រះអង្គទេ ដែលមានគេមកសរសេរឆោតបិទទុកយ៉ាងនេះ ទូលព្រះបង្គំ
12 ជាខ្ញុំឃើញថា ប្រហែលជាកលខបាយរបស់**ខុងបេងពិត** ឬពុំនោះក៏ជាកំនិត**ស៊ិនគួន**
13 ក្លែងធ្វើដោយអំពើឥតប្រាថ្នានឹងឲ្យចៅហ្វាយ និងបាវមានមន្ទិលពិភាល់ចិត្តនឹងគ្នា
14 ដែលព្រះអង្គទ្រង់នឹងលើកពលយោធាទៅកម្ចាត់តែម្តង ពុំទំនងទេ គួរទ្រង់គួរឲ្យ
15 ល្អិតល្អន់សិនចុះ។

16 ព្រះចៅ**ច្វយ័យ**ត្រាស់ថា ដែលអ្នកឃាត់ហាមយើងមិនឲ្យលើកទ័ពទៅចាប់
17 **សុម៉ាឥ**នោះ បើប្រសិនណាជា**សុម៉ាឥ**ប្រែចិត្តជាក្បត់ប្រាកដស្មោះចំពោះមានកម្លាំង
18 ខ្លាំងច្រើន តើអ្នកនឹងរិះគិតយ៉ាងម្តេចទៅទៀត? **ច្វជិន**ទូលថា ព្រះអង្គទ្រង់ព្រះ
19 តម្រិះដូច្នោះក៏គួរហើយ ប៉ុន្តែ បើយើងលើកទ័ពទៅគ្រានេះតែម្តង ចុះបើ**សុម៉ាឥ**ដឹង
20 ខ្លួនជាមុន យើងនឹងមិនធ្វើការដោយលំបាកទេឬ? បើដូច្នោះ សូមព្រះអង្គទ្រង់ប្រើ
21 កលខបាយឲ្យដំណឹងទៅថា ទ្រង់នឹងទៅរៀបចំស្រុកទេសឲ្យរៀបរយឲ្យ**សុម៉ាឥ** ៗ
22 ក៏នឹងសម្គាល់ថាពិតត្រង់ គង់តែនឹងចេញមកទទួលដល់ក្រៅស្រុក សឹមយើងគ្រលុក
23 ចាប់ខ្លួននឹងបានដោយងាយ។

24 ព្រះចៅ**ច្វយ័យ**យល់ត្រូវ ទើបត្រាស់បង្គាប់ឲ្យ**ច្វជិន**កេណ្ឌពលបានដប់ម៉ឺន
25 តាំងក្បួនហែស្តេចចេញចាកស្រុកហ្ន៎តោ

1 ថានឹងទៅរៀបចំស្រុកសេលៀងឲ្យសុម៉ាអ៊ី ឯសុម៉ាអ៊ីដឹងថា ព្រះចៅច្វយ័យស្តេច
2 ទៅដល់ដែនស្រុកសេលៀង ក៏មានសេចក្តីត្រេកអរណាស់ នាំទាហានប្រាំម៉ឺនចេញ
3 មកទទួលស្តេច អស់នាហ្មឺនទាំងពួងក៏ក្រាបទូលព្រះចៅច្វយ័យថា ឃើញថាសុម៉ាអ៊ី
4 ចេញអាការជាក្បត់មែនពិតហើយ បានជាលើកទាហានចេញមកច្រើនដូច្នោះ។
5 ព្រះចៅច្វយ័យទ្រង់ព្រះសណ្តាប់ ក៏រឹតតែឆ្ងល់ក្នុងព្រះទ័យណាស់ ទើបឲ្យច្វហ៊ីវ
6 លើកទាហានជាកងមុខចេញទៅមុន។

7 ឯសុម៉ាអ៊ីឃើញច្វហ៊ីវលើកទ័ពមក សម្គាល់ថាព្រះចៅច្វយ័យស្តេចលើកមក
8 ក៏តម្រង់ចូលទៅប្រាថ្នានឹងទទួលស្តេច ច្វហ៊ីវក៏ស្រែកទៅឲ្យសុម៉ាអ៊ីថា អ្នកឯងជា
9 នាហ្មឺនមានឈ្មោះថាជាអ្នកទៀងត្រង់នឹងរាជការមកពីដើម ព្រះចៅច្វហ៊ីវបានធ្វើ
10 រាជការផែនដីឲ្យអ្នកជួយទំនុកបម្រុង ឥឡូវហេតុម្តេចបានជាអ្នកឯងមកប្រែចិត្ត
11 គិតក្បត់នឹងព្រះចៅច្វយ័យដូច្នោះ? សុម៉ាអ៊ីបានឮដូច្នោះ ក៏ធ្លាក់ចិត្តគិតភ័យស្តាំង
12 កាំងរឹងអស់ទាំងខ្លួន មានវាចាឆ្លើយថា ខ្ញុំតាំងចិត្តធ្វើរាជការថ្វាយឆ្លងព្រះតេជ
13 ព្រះគុណព្រះករុណាជាម្ចាស់ដោយសុចរិត ហេតុម្តេចបានជាអ្នកមកថាដូច្នោះ?
14 ច្វហ៊ីវក៏ពណ៌នារាយរឿងតាមសំបុត្រឆ្នោតដែលបិទនៅគ្រប់ទ្វារស្រុក ហើយមាន
15 អ្នករក្សាទ្វារនាំទៅថ្វាយព្រះចៅច្វយ័យឲ្យស្តាប់សព្វប្រការ។

16 សុម៉ាអ៊ីឆ្លើយថា បើដូច្នោះ ខ្ញុំសុំចូលទៅក្រាបបង្គំគាល់ព្រះចៅច្វយ័យឲ្យ
17 បានច្បាស់សេចក្តីសិន សុម៉ាអ៊ីក៏ឲ្យពួកទាហានដែលទៅជាមួយនោះថយទៅនៅពី
18 ចម្ងាយ ហើយខ្លួនក៏ចុះពីលើសេះ ដើរចូលទៅដល់មុខរថព្រះទីនាំងព្រះចៅច្វយ័យ។
19 សុម៉ាអ៊ីក្រាបថ្វាយបង្គំ ហើយយំទូលថា កាលព្រះបិតាព្រះអង្គគង់ព្រះជន្មនៅ ក៏
20 ឃើញថាទូលព្រះបង្គំជាខ្ញុំជាមនុស្សត្រឹមត្រូវសុចរិត បានជាទ្រង់ធ្វើកិច្ចរាជការ
21 ផែនដី ឲ្យទូលព្រះបង្គំជាខ្ញុំជួយឧបត្ថម្ភដល់មកព្រះអង្គ ឲ្យគង់ក្នុងរាជសម្បត្តិជា
22 សុខក្សេមក្សាន្ត ទូលព្រះបង្គំជាខ្ញុំ ក៏មិនបានគិតជាទុច្ចរិតនឹងព្រះអង្គសោះ មានតែ
23 សេចក្តីត្រង់ស្មោះរហូតមកដល់ថ្ងៃនេះ ដែលបង្កើតហេតុដូច្នោះ គឺជាកលខបាយ
24 ខុងបេង និងស៊ីនគួន មកគុំគួនធ្វើឲ្យព្រះអង្គទ្រង់ស្អប់ទូលព្រះបង្គំជាខ្ញុំពិត បើដូច្នោះ
25 ទូលព្រះបង្គំជាខ្ញុំសុំយកអាយុជីវិតទៅប្តូរយកស្រុកសែលៀងនិងស្រុកកាំងតាំង មក

1 ថ្វាយព្រះអង្គឲ្យបាន ទើបព្រះអង្គនឹងទ្រង់រាប់អានថា ទូលព្រះបង្គំជាខ្ញុំ ជាខ្ញុំក្រោម
2 ព្រះបាទមែន។

3 **ហូហ៊ុម**បានស្តាប់ហើយឆ្លើយទូលទាស់ថា ដែល**សុម៉ាអ៊ី**សុំយកអាសាដូច្នោះ
4 ប្រយោជន៍នឹងតាំងខ្លួនឲ្យមាំមួនធំឡើងទៀត សុំកុំឲ្យព្រះអង្គផ្ញើតទុកព្រះទ័យឲ្យ
5 សោះ គួរតែទ្រង់នឹងទារយកគ្រឿងកិត្តិយសសម្រាប់ងារ ហើយដកហូតត្រាពី
6 **សុម៉ាអ៊ី**ឲ្យចេញពីទីមន្ត្រីទើបត្រូវ។ ព្រះចៅ**ចូយ៉យ**ក៏យល់ឃើញត្រូវផង ទើបឲ្យ
7 ដកហូតងារ**សុម៉ាអ៊ី**ចេញជាស្រេចម្តង ហើយឲ្យរិលទៅធ្វើស្រែចម្ការឯទីលំនៅ
8 ដើម រួចតាំងឲ្យ**ចូហ៊ុរ**ទៅហោឈររក្សាស្រុកសេលៀង ព្រះចៅ**ចូយ៉យ**ក៏លើកទ័ព
9 ត្រឡប់ទៅស្រុកហ៊ូតោវិញ។

10 ឯ**ខុងបេង** លុះដឹងថា **សុម៉ាអ៊ី**ត្រូវហូតងារចេញចាកតំណែងដូច្នោះ ក៏មាន
11 អំណរណាស់ ទើបនិយាយថា ឥឡូវព្រះចៅ**ចូយ៉យ**ចាញ់កលយើងហើយ យើងត្រូវ
12 ទៅវាយយកស្រុកឡូកអៀងឲ្យបាន។ លុះពេលព្រឹក នាហ្នឹងមុខមន្ត្រីចូលគាល់គ្រប់
13 គ្នា **ខុងបេង**ក៏តែងរឿងរ៉ាវថ្វាយព្រះចៅ**ឡៅសៀន** សេចក្តីថា ទូលព្រះបង្គំជាខ្ញុំ
14 **ខុងបេង** សូមក្រាបបង្គំទូលសូមទ្រង់ជ្រាប ព្រោះព្រះចៅ**ឡៅ**បានធ្វើសង្គ្រាម
15 ប្រាបប្រាមផែនដី នៅមិនទាន់រាបទាបសោះ អាណាខេត្តទាំងអស់ក្នុងប្រទេស ចិត្ត
16 ត្រឡប់ទៅជាបីកុក ព្រះអង្គក៏ទ្រង់ព្រះវិតក្កទាល់តែក្លាយជារោគទ្រង់សុវណ្ណ គតទៅ
17 ឥឡូវស្រុកសែឈួនជាស្រុកតូចពេក នឹងតាំងជាស្រុកឯក រាជធានីពុំបាន សូម
18 ព្រះអង្គទ្រង់ព្រះតម្រិះដោយស្មោះស្មាន កុំមានតូចព្រះទ័យអ្វីឡើយ គ្រានេះហើយ
19 មាននាហ្នឹងមុខមន្ត្រីច្រើនណាស់សុទ្ធតែជាអ្នកឆ្កៀវឆ្កាត មានតម្រិះប្រាជ្ញា ទាំង
20 ទាហានសេនាក៏មានថ្វីដៃខ្លាំងពូកែ ព្រមល្មមនឹងធ្វើការយកអាសាថ្វាយព្រះតេជព្រះ
21 គុណបានទាំងអស់ ដូចមានឈ្មោះខាងក្រោមនេះគឺ **គុយហ៊ុរជី១, ប៊ីហ៊ុយ១,**
22 **ត័នអ៊ុន១** បីនាក់នេះជានាយទាហានឯកមានថ្វីដៃខ្លាំងពូកែស្មាត់ក្នុងការសង្គ្រាមធ្លាប់
23 បានតាមធ្វើសឹកមានជ័យជម្នះរាល់ដង ឈ្មោះទាំងនេះ ព្រះចៅ**ឡៅ**ក៏ទ្រង់ទុក
24 ព្រះទ័យរាប់អានមកពីដើម គួរព្រះអង្គនឹងទ្រង់ប្រឹក្សាពិគ្រោះដោយកិច្ចរាជការទាំង
25 ពួងផងចុះ ឯខ្លួនទូលព្រះបង្គំនេះ ក៏ជាមនុស្សទាល់គំនិតទេ កាលពីដើមនៅក្នុង

1 ស្រុកឡាំអៀង ព្រះចៅឡៅពីមានព្រះទ័យខស្សាហ៍ស្តេចយាត្រាទៅរកដល់បីដង
2 ទទួលយកទូលព្រះបង្គំជាខ្ញុំមកជួយធ្វើរាជការ ទោះបីលើសលស់ខុសត្រូវយ៉ាងណា
3 ក៏ទ្រង់ព្រះមហាករុណាមិនប្រកាន់ទោសឡើយ។ គ្រានេះទូលព្រះបង្គំជាខ្ញុំ គិតព្រះ
4 តេជព្រះគុណណាស់ហើយ បានជាស្និទ្ធជំរិតក្រោមព្រះបាទ ព្រះអង្គក៏ទ្រង់សង្វាត
5 ផ្តាំទុកថា ឲ្យទូលព្រះបង្គំជាខ្ញុំខំជួយឧបត្ថម្ភទំនុកបម្រុងផែនដីឲ្យបានសេចក្តីសុខ
6 តទៅ ឥឡូវទូលព្រះបង្គំជាខ្ញុំសុំអាសាលើកទ័ពទៅវាយយកស្រុកឡាំអៀងមកថ្វាយ
7 សូមអញ្ជើញព្រះអង្គគង់នៅឲ្យសប្បាយក្នុងរាជសម្បត្តិចុះ ទោះព្រះអង្គនឹង
8 មានកិច្ចចរាជការជាធុរៈ ដោយហេតុអ្វីៗទៅថ្ងៃក្រោយ ក៏សូមឲ្យប្រឹក្សា
9 ពិគ្រោះនឹងអស់នាហ្មឺនដែលមានសតិបញ្ញា

10 សូមព្រះអង្គទ្រង់ឲ្យដូចយើងយ៉ាងនៃព្រះចៅឡៅពី ជាព្រះវរបិតាចុះ។

11 ព្រះចៅឡៅសៀនបានទ្រង់ព្រះសណ្តាប់សុភអក្សរ ក៏ត្រាស់ប្រារព្ធនឹង
12 **ខុងបេង**ថា លោកទៅធ្វើសឹកនឹង**បេងហោក** ទើបតែនឹងវិលត្រឡប់មកមិនទាន់បាត់
13 ហត់នឿយ គួរហើយតែនឹងឈប់សម្រាកយកកម្លាំងពលទាហានឲ្យបានបរិបូរសិន
14 ចុះ។ **ខុងបេង**ទូលថា ឯស្រុកឡាំអៀងនោះ ទូលព្រះបង្គំជាខ្ញុំគិតនឹងលើកទ័ពទៅ
15 វាយយូរហើយ តែឃើញថា**បេងហោក**ជាសឹកសត្រូវនៅពីម្ខាង ក្រែងជាទ័ពវាយខ្ទប់
16 ពីក្រោយ បានជាទៅធ្វើឲ្យ**បេងហោក**បរាជ័យ។ ឥឡូវ**បេងហោក**ក៏អស់ដៃទទួល
17 ចំណុះចុះចាញ់ហើយ ត្រូវតែយើងទៅវាយយកស្រុកហ្វូតោឲ្យបានទៀត។

18 **ចៅជីវ**ជានាហ្មឺនធំបានឮដូច្នោះ ក៏និយាយនឹង**ខុងបេង**ថា កាលពីយប់មិញខ្ញុំ
19 បាទបានពិគ្រោះមើលប្បក្សលើអាកាស ឃើញផ្កាយប្រចាំស្រុកខាងជើងមានរស្មីរុង
20 រឿងនៅឡើយ មហាឧបរាជក៏មានប្រាជ្ញាស្រាប់ហើយ អាចនឹងជ្រាបសព្វកិច្ចការ
21 ទាំងពួង ដែលនឹងលើកវលងទៅវាយស្រុកហ្វូតោនោះ ក្រែងមិនសម្រេច បាន
22 បំណាច់តែមាននឿយព្រួយការទទេ ទេដឹង?

23 **ខុងបេង**ថា ដែលនឹងប្រកាន់យកប្បក្សលើអាកាសជាប្រមាណនោះ មិនបានទេ
24 ត្រូវតែពិគ្រោះយកកិច្ចការក្នុងស្រុកទេសជាប្រមាណវិញ ទើបត្រូវពិត ទោះបីជា
25 ផ្កាយប្រចាំស្រុកនឹងវិបតិយ៉ាងណា បើមិនមានខ្លាំងសត្រូវមកបៀតបៀនទេ ស្រុក

1 នោះក៏នៅបានជាប្រក្រតី ឥឡូវយើងនឹងលើកទ័ពទៅតាំងនៅស្រុកហាន់តុងស្តាប់
2 ដំណឹងជាថ្មី តើនឹងជាម្តេច បើឃើញថាទ្រុកអៀងមានកិច្ចជាចន្លោះ គួរនឹងធ្វើការ
3 បាន យើងក៏ត្រូវលើកពលទាហានទៅវាយតែម្តង។

4 **ចៅជីវ**ចេះតែហាមឃាត់**ខុងបេង**ជាច្រើនសា **ខុងបេង**មិនព្រមស្តាប់ ទើប
5 បង្គាប់ឲ្យគុយហ៊ុវជី, ប៊ីហ៊ុយ, ត័នអ៊ុន, ហៀងធុង, ត័នជីន, ចៀវអ៊ុន, តៀវហ៊ុ, **តៅខេង,**
6 **តៅប៊ី,** ហៀវហង, បេកកង, ឡៃប៊ីន, អ៊ុនបេត, លីចួន, ហ៊ុយស៊ី, ចៅជីវ
7 នូវអស់នាហ្នឹងធំៗចំនួនមួយរយប្លាយ ជានាយត្រួតលើកទាហានទៅរក្សាស្រុក
8 សែលយួន ហើយ**ខុងបេង**ក៏ថ្វាយបង្គំលាមកកាន់ទីលំនៅវិញ រួចចាត់ចែងនាយ
9 ទាហានសាមសិបបីនាក់គឺ **អ៊ុយអៀន, តៀវអិត, អងប៉េង, ម៉ាតាយ, ម៉ាតង,**
10 **ទៀវធី, ឡៅតាំ, តៀវប៉ៅ, គួនហ៊ុន...**។ល។ នឹងលើកទៅវាយស្រុកហ៊ូតោ ហើយ
11 ឲ្យ**លីអៀម**ទៅនៅរក្សាបន្ទាយមុខគយស្រុកកាំងតាំង។

12 ខណៈកាល**ខុងបេង**ចាត់រៀបទ័ពនឹងលើកទៅនោះ ជាទេសកាលខែពិសាខ
13 ព្រះចៅ**ឡៅសៀន**សោយរាជសម្បត្តិបានប្រាំឆ្នាំ (ព.ស ៧៧០)។ **ឯជូឡុង**ដឹងថា
14 **ខុងបេង**នឹងលើកទ័ពទៅវាយស្រុកហ៊ូតោដូច្នោះ ក៏ចូលទៅគំនាប់**ខុងបេង** ហើយ
15 ជម្រាបថា ខ្លួនខ្ញុំបាទនេះចាស់តែត្រឹមអាយុ និងសតិបញ្ញា ឯកម្លាំងពលាការ និង
16 ថ្វីដៃដែលច្បាំង នៅខ្លាំងពូកែនៅឡើយ។

17 **ខុងបេង**ឮហើយឆ្លើយថា យើងបានទៅប្រាបប្រាម**បេងហោក**ម្តងនេះ
18 **ម៉ាលៀវ**ស្តាប់ យើងគិតស្តាយណាស់ ដូចជាបាក់ដៃម្ខាងទៅ តែខ្លួនអ្នកមួយដែល
19 ជាមនុស្សចាស់មកពីដែនដីមុន គួរអ្នកខំអត់ធន់នៅធ្វើរាជការឯអាយុឲ្យស្រួល
20 សប្បាយខ្លួនចុះ បើអ្នកនឹងទៅខាងណោះ ក្រែងនឹងផ្ទោះការក្នុងទីចម្បាំង នឹងបង់
21 កេរ្តិ៍ឈ្មោះយសសក្តិរបស់អ្នកស្រុកសែលយួនទេដឹង។

22 **ជូឡុង**ឆ្លើយថា ខ្ញុំបាទបានធ្វើសឹកមកតាំងពីកំឡោះ លុះដល់ចំណាស់ប៉ុណ្ណោះ
23 ហើយមិនដែលផ្ទោះដោយសត្រូវនឹងមើលងាយបានឡើយ កើតមកជាជាតិទាហាន
24 គ្មានស្តាយជីវិតសោះ ទោះបីនឹងស្លាប់ក្នុងទីចម្បាំង ក៏គង់មានកេរ្តិ៍ឈ្មោះទុកវែង
25 ឆ្ងាយ ឥឡូវខ្ញុំបាទសុំនាំទាហានពីអាយលើកទៅជាទ័ពមុនលោក ៗចូរទទួលឲ្យខ្ញុំ

1 បាទទៅផងចុះ។ **ខុងបេង**និយាយរាំងរាយត់ដល់បីដង **ជូឡុង**មិនព្រមឈប់ខាន
2 ចេះតែសុំខ្លួនទៅឲ្យបាន **ខុងបេង**ថា បើអ្នកនឹងទៅក៏ទៅចុះ យើងនឹងឲ្យ**តេងជី**ទៅ
3 ជាមួយឲ្យបានជាគ្នា បើមានការក្រងាយត្រូវនិយាយពិគ្រោះឲ្យដឹងការជ្រៅរាក់
4 ហើយ**ខុងបេង**ក៏ប្រគល់ទាហានឯកដប់នាក់ និងកូនទាហានប្រាំពាន់ឲ្យ**ជូឡុង** ៗក៏
5 មានអំណរណាស់ សំពះលាចេញនាំពលទាហាននោះមិញស្រួតទៅជាទ័ពមុខ។
6 **ខុងបេង** ក៏ចូលទៅក្រាបថ្វាយបង្គំព្រះចៅ**ឡៅសៀន** ហើយលើកទាហាន
7 ចេញអំពីព្រះរាជធានីទីក្រុងសៃឈួន អស់បណ្តានាហ្មឺនតូចធំក៏នាំគ្នាចេញទៅជូន
8 ដំណើរដល់ក្រៅក្រុងចម្ងាយហាសិបសិន (២ គ.ម) **ខុងបេង**ក៏ឲ្យទាហានលើកទង់
9 ជ័យ ហែជាកូនទ័ពទៅដល់ស្រុកហាន់តុង។
10 ឯស្រុកគយល្អាតខាងស្រុកហ្សិតោ បានដឹងការ ក៏នាំសារទៅក្រាបទូល
11 ព្រះចៅ**ច្វយ៉យ**ឲ្យជ្រាបសេចក្តីថា **ខុងបេង**លើកទាហានប្រមាណសាមសិបម៉ឺនទៅ
12 តាំងនៅស្រុកហាន់តុង ហើយឲ្យ**ជូឡុង**និង**តេងជី**ជានាយកងមុខ លើកឆ្លងស្រួត
13 ចូលមកក្នុងដែនស្រុកយើងហើយ។
14 ព្រះចៅ**ច្វយ៉យ**បានជ្រាបដូច្នោះ ក៏ព្រួយព្រះទ័យណាស់ ត្រាស់ប្រឹក្សានឹង
15 នាហ្មឺននូវនាយទាហានទាំងពួងថា សឹកគ្រានេះជាធំពន្លឺកណាស់ អស់អ្នកទាំងពួង
16 នឹងយល់ឃើញដូចម្តេច? គួរនឹងចាត់ប្រើនរណាឲ្យចេញទៅធ្វើការតស៊ូ ទល់នឹង
17 ទាហានស្រុកសៃឈួនបាន? **ហៃហ្សិតោ**ជាគូន**ហៃហ្សិតោ**បានស្តាប់ព្រះតម្រាស់ ក៏
18 នឹកខឹងណាស់នឹង**ហងតុង**ដែលបានបញ្ឆោតសម្លាប់**ហៃហ្សិតោ**ជាមា ទើបខាំមាត់
19 សង្ក្រាន់ធ្មេញ ហើយទូលថា មាទូលព្រះបង្គំជាខ្ញុំស្លាប់ទៅ ក៏នៅមិនទាន់សងសឹក
20 នឹងអាស្រុកសៃឈួនសោះ ទូលព្រះបង្គំជាខ្ញុំសុំអាសាដោយស្មោះ ទៅនាំទាហាន
21 ស្រុកសៃឈួនដែលមានថ្វីដៃ លើកទៅវាយទ័ពសៃឈួនឲ្យបានវិញ។ ឯ**ហៃហ្សិតោ**
22 នោះជាមនុស្សមានសតិបញ្ញាតិច តែ**ច្វយ៉យ**ទ្រង់មានចិត្តអាណិតស្រឡាញ់ណាស់
23 ព្រោះមានពូជជាអ្នកទៀងត្រង់នឹងចៅហ្វាយនាយ លុះតែ**ហៃហ្សិតោ**សុំទទួលអាសា
24 **ច្វយ៉យ**ក៏ទ្រង់ព្រះចិត្តត្រេកអរណាស់ ត្រាស់ឲ្យកេណ្ឌទាហានស្រុកសៃឈួនដែល
25 មានថ្វីដៃម៉ឺន ឲ្យចេញទៅធ្វើសឹកនឹង**ខុងបេង**។ **អងឡុង**ទូលថា ដែលឲ្យ

1 **ហៃហ្គីលីម**ចេញទៅធ្វើជាមេទ័ពនោះ ទូលព្រះបង្គំជាខ្ញុំមិនទាន់យល់ឃើញផង
2 សោះ ព្រោះ**ហៃហ្គីលីម**នោះជាមនុស្សមោហោច្រើន ហើយមិនធ្លាប់ធ្វើការសឹកឲ្យ
3 ស្នាញស្នាត់ **ឯខុងបេង**ជាមនុស្សមានសតិបញ្ញាឆ្លៀវឆ្លាស បើនឹងសង្វាតធ្វើការអ្វី ក៏
4 ប្រកបដោយកលខបាយជាប្រមាណ តាមដោយស្មានឃើញថា **ហៃហ្គីលីម**នឹងស្នូ
5 ថ្វីដៃ**ខុងបេង**ពុំបានទេ ។

6 **ហៃហ្គីលីម**ឮដូច្នោះខឹងណាស់ ស្រែកគំហកឲ្យ**អងឡុង**ថា ហេតុម្តេចអ្នក
7 ឯងមកចរចាមើលងាយយើងដូច្នោះ? ដែលអ្នកឯងរាប់ថា **ខុងបេង**ចេះដឹងណាស់
8 នោះ មែនហើយ តែថ្វីដៃច្បាំងមិនមែនខ្លាំងពូកែស្មើនឹងយើងទេ យើងចេញទៅតស៊ូ
9 យកជ័យជម្នះ**ខុងបេង**ឲ្យបាន បើមិនសមតាមពាក្យយើងប្រមាណថាដូច្នោះ យើងក៏
10 មិនរិលវេរះមកគាល់ឲ្យឃើញព្រះភក្ត្រព្រះករុណាទៅឡើយ ។ **ហៃហ្គីលីម**និយាយ
11 ហើយ ក៏ថ្វាយបង្គំលាចេញទៅ លើកពលយោធាម្តែមុំទៅតាំងនៅស្រុកតៀងអ័ន ។

12 **ឯខុងបេង**ក៏លើកទ័ពចេញពីស្រុកហាន់តុង ទៅដល់ស្រុកកែអៀង ដែលជាទី
13 បញ្ចុះសព**ម៉ាលៀវ**។ **ខុងបេង** និង**ម៉ាតាយ**ក៏តែងគ្រឿងសែនទៅគំនាប់សពតាម
14 ទំនៀម ទទួលទាហានចូលមកជម្រាបថា ឥឡូវ**ចូយឲ្យហៃហ្គីលីម**នាំទាហានមក
15 ចាំទទួលកងទ័ពលោក នៅនាស្រុកតៀងអ័នច្រើនណាស់។ **អ៊ុយអៀន**បានឮដូច្នោះ
16 ក៏និយាយនឹង**ខុងបេង**ថា **ហៃហ្គីលីម**មានថ្វីដៃខ្លាំងពូកែក៏មែនហើយ តែទន់ខ្ចីសេចក្តី
17 រិះគិត ព្រោះដ្បិតមិនធ្លាប់ធ្វើការធំ ខ្ញុំបាទសុំគិតកលខបាយយកទាហានប្រាំពាន់
18 លើកពីទូទៅតាំងនៅតំបន់ខនជូង ខាងទិសឯកើត ស្អាតផ្លូវស្រុកតៀងអ័ន គង់នឹង
19 បានដោយងាយ។ **ហៃហ្គីលីម**លើសកម្លាំងនឹងចោលស្រុក រត់ទៅស្រុកឡូកអៀង
20 យើងក៏ត្រូវលើកដេញតាមទៅ វាយយកស្រុកឡូកអៀងទៀត ក៏នឹងបានដោយ
21 ងាយ ។

22 **ខុងបេង**ឮហើយក៏អស់សំណើច ហើយថា គំនិតអ្នកឯងនឹងសម្តែងអំណាច
23 យកជ័យជម្នះតែម្តងធ្វើម្តេចបាន! អ្នកកុំអាលស្មានមើលងាយទាហានស្រុក
24 ឡូកអៀងដូច្នោះ ដែលអ្នកនឹងលើកទាហានប្រាំពាន់ប៉ុណ្ណោះទៅបោះស្នាក់កណ្តាល
25 ផ្លូវ ក្រែងទាហានស្រុកឡូកអៀងដឹងទៅ នឹងលើកមកវាយខ្ទប់ពីក្រោយ អ្នកឯងនឹង

1 មិនភ្លេចស្តាប់ក្នុងកណ្តាប់ដៃសត្រូវទេឬ? យើងធ្វើការធំយ៉ាងនេះ ហើយមកវិវរក
 2 ឬក្សរជោគ ដោយមកធ្វើការឲ្យផ្ទះនឹងសត្រូវដូច្នោះ មិនបានទេ។ **អ៊ុយអៀន**ថា បើ
 3 មហាឧបរាជមិនយល់ដូចគំនិតខ្ញុំបាទ ថានឹងលើកទាហានវាយសង្គ្រាមពីមុខចូលទៅ
 4 ទេ **ហៃហ្គីលីម**ក៏នឹងលើកចេញទ័ពដោយពេញកម្លាំង ទោះយើងនឹងច្បាំងវាយបាន
 5 ស្រុកទ្បកអៀង ក៏គង់យូរការ អស់ពលយោធា ក៏នឹងបានសេចក្តីលំបាកណាស់។
 6 **ខុងបេង**ថា ខនោះអ្នកកុំព្រួយបារម្ភ ខ្ញុំនឹងលើកទាហានសម្រុកបំពានចូលទៅយក
 7 ជ័យជម្នះឲ្យបាន។ **អ៊ុយអៀន**ក៏ទាល់គំនិត នៅស្ងៀមពុំហ៊ានតបតទៅទៀត។
 8 **ខុងបេង**ក៏លើកទាហានទៅប្រាប់**ជូឡុង**ឲ្យបង្ខំស្រួតចូលទៅវាយស្រុកតៀងអ៊ិន។
 9 ឯ**ហៃហ្គីលីម**តាំងទ័ពនៅក្នុងស្រុកនោះ លុះដឹងថា**ជូឡុង**លើកទ័ពជិតចូល
 10 មកដល់ភ្នំហងបេងសាន់ ក៏ចាត់ទាហានប្រាំពាន់ចូលតនឹង**ជូឡុង**។ **ហ៊ិនតេក** (នាយ
 11 ទាហានក្នុងស្រុកសេលៀង) និងកូនប្អូននាក់ឈ្មោះ **ហ៊ិនអេង, ហ៊ិនអៀវ, ហ៊ិនខេង,**
 12 **ហ៊ិនគី** ក៏និយាយនឹង**ហៃហ្គីលីម**ថា ខ្ញុំបាទនិងកូនប្អូននាក់សុំយកអាសានាំពល
 13 យោធាប្រាំបីម៉ឺនជាទ័ពមុខ ចេញតតាំងនឹង**ជូឡុង**។ **ហៃហ្គីលីម**ឮដូច្នោះក៏គិតឃើញ
 14 ថា **ហ៊ិនតេក**មានកម្លាំងក្លាហាន ក៏មានអំណរណាស់ ឲ្យបំណាច់រង្វាន់ជាច្រើន
 15 ហើយក៏ចាត់ទាហានប្រាំបីម៉ឺនឲ្យ**ហ៊ិនតេក** ៗក៏តែងត្បឡើងជិះសេះកាន់ពូថៅធំដង
 16 វែង នាំបុត្រលើកទ័ពចេញអំពីកំពែងស្រុកទៅភ្នំហងបេងសាន់ ទទួលទ័ព**ជូឡុង**
 17 លើកចេញមក។ **ហ៊ិនតេក**និងកូនប្អូននាក់ ក៏បំផាយសេះរាំពូថៅចេញមុខទាហាន
 18 ហើយស្រែកជេរ**ជូឡុង**ថា អាចោរពួកក្បត់ផែនដី ហេតុអ្វីឯងមិនស្រឡាញ់អាយុជីវិត
 19 សោះ អាចហ៊ានពានលើគ្រោះចូលមកក្នុងដែនអញ?
 20 **ជូឡុង**បានឮដូច្នោះខឹងណាស់ បំផាយសេះរាំពូថៅចូលច្បាំងនឹង**ហ៊ិនតេក**។
 21 **ហ៊ិនអេង**ឃើញដូច្នោះ ក៏បង្រុះចូលទៅតនឹង**ជូឡុង**ជួសបិតាបានបីភ្លេង **ជូឡុង**ក៏
 22 ចាក់នឹងលំពែងត្រូវ**ហ៊ិនអេង**ធ្លាក់ពីលើសេះស្លាប់។ **ហ៊ិនអៀវ**ឃើញបងស្លាប់ ខឹង
 23 ណាស់ បំផាយសេះរាំដាវចូលតនឹង**ជូឡុង**យ៉ាងអង់អាច **ហ៊ិនខេង**ឃើញបងកម្លាំង
 24 តិច ខ្លាចផ្ទោះការនឹង**ជូឡុង** ក៏ស្ទុះស្ទង់ទៅហៅ**ហ៊ិនគី**ជាប្អូនចូលទៅជួយព្រួតគ្នាជា
 25 បីមុំ **ជូឡុង**ក៏មិនញញើតកោតខ្លាច លើកលំពែងសស្វាចចាក់ត្រូវ**ហ៊ិនគី**ធ្លាក់ពី

1 លើសេះ ទាហានស្ទុះទៅជួយប្រឡោះគ្រាហ៍យកខ្លួន**ហ៊ិនគី**ចូលទៅក្នុងស្រុកបាន។
2 **ជូឡុង**ក៏ដេញទន្រ្ទានតាមទៅ **ហ៊ិនខេង**យកធ្នូបាញ់សំដៅ**ជូឡុង**បានបីព្រួញ **ជូឡុង**ក៏
3 យកព្រួញលំពែងគ្រវែងទាត់ភ្លាត់ធ្លាក់ទៅវិញបាន **ហ៊ិនខេង**ខឹងពន់ប្រមាណ បំផាយ
4 សេះចូលទៅកាប់**ជូឡុង** ៗក៏លើកធ្នូបាញ់ទៅត្រូវកំផ្លៀង**ហ៊ិនខេង**ធ្លាក់ពីលើសេះ
5 ស្លាប់។ **ហ៊ិនអៀវ**បំបាយសេះប្រញាប់ចូលទៅត្រង់លើកដាវតម្រង់នឹងកាប់ **ជូឡុង**
6 គេចក្រឡាប់ឆក់យកដាវ ការរូបជាប់ទាំងខ្លួន**ហ៊ិនអៀវ** ទាហានស្ទុះខ្សៀវទៅជួយចង
7 បាន **ជូឡុង**ក៏បររបំបានចូលទៅក្នុងកងទ័ព**ហ៊ិនតេក** ៗក៏ភ័យតក់មា បំផាយសេះ
8 ចូលទៅបន្តិកក្នុងពួកទាហានហើយថា **ជូឡុង**នេះ ឮតែគេនិយាយថាមានថ្វីដៃខ្លាំង
9 ពូកែណាស់ លុះមកជួបប្រទះក៏ឃើញមែនគ្រប់ប្រការ **ហ៊ិនតេក**នឹករអាខ្លាច ក៏
10 លើកទាហានត្រឡប់ចូលទៅក្នុងស្រុកវិញ។ **ជូឡុង**ក៏បំផាយសេះតាមដេញទៅតែ
11 ឯង **តេងជី**នឹកបារម្ភភ័យ ក៏បំផាយសេះតាមទៅទាំងពីរនាក់ ក៏កាប់ត្រូវទាហាន
12 **ហ៊ិនតេក**ស្លាប់ច្រើនណាស់ **ហ៊ិនតេក**ឃើញ**ជូឡុង**ដេញដិតនឹងប៉ះមកដល់ខ្លួន ក៏ភ័យ
13 រលះរលាំងស្ទុះលោតចុះពីលើសេះដោះអាវក្រោះបោះចោលទៅ ហើយខំសំដៅវត់
14 ចូលទ្វារបាន ទាហានក៏ប្រានបិទជាប់ទៅវិញ ឯ**ជូឡុង** និង**តេងជី**នោះមិញ ក៏នាំ
15 ទាហានត្រឡប់ទៅបន្ទាយឯភ្នំហងបេងសាន់។ **តេងជី**ក៏និយាយនឹង**ជូឡុង**ថា មិនបង់
16 ម្សៀតដែលលោកជាជាតិទាហាន មានអាយុដល់៧០ឆ្នាំហើយនៅខ្លាំងពូកែ នឹងរក
17 អ្នកណាស្មើគ្មាន។ **ជូឡុង**ឆ្លើយថ្កានថា មហាឧបរាជអាចមើលងាយយើងថាចាស់
18 ជរា បានជាមិនចង់ឱ្យមកធ្វើការ ក្រែងយើងជរាគ្មានកម្លាំងនឹងច្បាំងពុំបាន
19 ជ័យជម្នះ បើឆ្កោយថ្លោះនឹងបានសេចក្តីអាប័យសខ្មាសសត្រូវ ឯខ្លួនយើងគិតថា
20 ចាស់តែអាយុប៉ុណ្ណោះ ឯកម្លាំង និងថ្វីដៃនោះ បើឱ្យតស៊ូនឹងក្មេងកំឡោះ ដែលមាន
21 វិជ្ជាខ្លាំងពូកែយ៉ាងណា យើងក៏ឥតព្យញ្ជីតខ្លាចសោះឡើយ និយាយហើយ**ជូឡុង**ក៏
22 តែងសេចក្តីសំបុត្រមួយច្បាប់ ឱ្យបម្រើចងនាំខ្លួន**ហ៊ិនអៀវ**ទៅជូនខុងបេង។
23 ឯ**ហ៊ិនតេក**នោះ លុះចូលទៅដល់**ហៃហ្គីលីម** ក៏យំជម្រាបសេចក្តីឱ្យស្តាប់
24 គ្រប់ប្រការ **ហៃហ្គីលីម**បានស្តាប់សព្វគ្រប់ ក៏ខឹងណាស់ លើកទាហានចេញចាក

1 ស្រុកទៅដល់ភ្នំហាងហោងសាន់ ក៏ឲ្យបោះទ័ពបញ្ឈប់តាំងបន្ទាយ **ជូឡង**ដឹងការ
2 ក៏ជិះសេះកាន់លំពែងចេញមកជាមួយនឹងទាហានមួយពាន់នាក់ នៅមុខបន្ទាយ។

3 **ហៃហ្គីលីម** តែងត្អូញពាក់ពួកមាស កាន់ដាវវែងចេញមកបញ្ជូរសេះនៅមុខ
4 ទាហាន លុះ**ជូឡង**លើកមកដល់ **ហៃហ្គីលីម**ក៏បរសេះចូលប្រយុទ្ធគ្នា **ហ៊ានតេក**ថា
5 **ជូឡង**សម្លាប់កូនខ្ញុំបាទអស់ ខ្ញុំបាទសុំចេញទៅសងសឹកជាមុនសិន **ហ៊ានតេក**ក៏
6 បំផាយសេះច្បាំងនឹង**ជូឡង**បានបីភ្លេង **ជូឡង**លើកលំពែងចាក់ត្រូវ**ហ៊ានតេក** ធ្លាក់
7 ពីលើសេះស្លាប់ **ហៃហ្គីលីម**ក៏ថយទ័ពត្រឡប់ទៅ បន្ទាយចម្ងាយពីទីនោះប៉ែតសិប
8 សិន (៣២០០ម) **ជូឡង** និង**តេងជី** ក៏នាំទាហានដេញតាមទៅសម្លាប់ទាហាន
9 **ហៃហ្គីលីម**ស្លាប់ច្រើនណាស់។

10 **ហៃហ្គីលីម**នោះ លុះតាំងបន្ទាយមួយមាំមួនហើយ ក៏ប្រឹក្សានឹងទាហាន
11 ទាំងពួងថា **ជូឡង**នោះ យើងគ្រាន់តែពូល្យដោយសារគេនិយាយយូរមកហើយ មិន
12 ដែលបានដឹងស្គាល់យល់ប្រទះ ឥឡូវទើបឃើញមុខច្បាស់ជាមានថ្វីដៃខ្លាំងពូកែមែន
13 នឹងរកនរណាតស៊ូក៏មិនបាន យើងនឹងរិះអាសយ៉ាងម្តេច ទើបនឹងយកជ័យជម្នះបាន?
14 **ទៀប្វី**ជាកូន**ទៀយ៉ុក**ឆ្លើយថា **ជូឡង**ល្អតែថ្វីដៃទេ ឯគំនិតគិតគូរមិនចេះ ពេលព្រឹក
15 នេះ សុំឲ្យលោកចាត់ទាហានចេញទៅបង្កប់ទុកនៅសងខាងផ្លូវ រួចសឹមលើកទ័ពធំ
16 ចេញទៅច្បាំងនឹង**ជូឡង** ហើយធ្វើជាចាញ់រត់បញ្ឆោតឲ្យដេញរួចយើងនឹងបញ្ឆោត
17 ទាហានឲ្យចោមព័ទ្ធចាប់ខ្លួន**ជូឡង**ឲ្យបាន។

18 **ហៃហ្គីលីម**យល់ឃើញត្រូវ ទើបប្រើតាំងហ៊ុរ និងជីចេកឲ្យនាំទាហានម្នាក់
19 បីម៉ឺនលើកទៅបង្កប់នៅសងខាងផ្លូវ លុះវេលាព្រឹក **ហៃហ្គីលីម**ក៏ឲ្យទាហានវាយ
20 ឃ្មោះស្រែកបើកលើកចេញទៅតម្រង់បន្ទាយ**ជូឡង** ៗនិង**តេងជី**ឃើញដូច្នោះ ក៏
21 ឡើងសេះលើកទាហានចេញពីបន្ទាយ **តេងជី**ឃើញទាហាន**ហៃហ្គីលីម**ធ្វើអាការ
22 អង់អាច ក៏គិតសង្ស័យ ទើបស្រដីសួរទៅ**ជូឡង**ថា កាលពីម្សិលមិញ ទាហាន
23 **ហៃហ្គីលីម**ចាញ់ប្រៀបរបស់យើងស្លាប់ជាច្រើនណាស់ ហេតុម្តេចថ្ងៃនេះក៏នៅមិន
24 ខ្លាចរអាថ្វីដៃ នៅលើកទាហានជាច្រើនក្រែកមកច្បាំងនឹងយើងទៀត? ឬ**ហៃហ្គីលីម**
25 មានស្មៀតនឹងប្រើឧបាយបញ្ឆោតយើងទេដឹង? សុំឲ្យលោករំពឹងគិត ពិនិត្យមើល

1 ឲ្យយល់ការសិន។ **ជូឡង**ថា **ហៃហ្គីលីម**នៅក្នុងសេចក្តី ខ្ចីតម្រិះប្រាជ្ញាណាស់ ទឹក
2 ដោះនៅមាត់មិនទាន់មាត់ក្តិននៅឡើយផង កាលណាហើយវានឹងចេះគិតធ្វើកល
3 ឧបាយ ដូចសេចក្តីរបស់អ្នកថានោះទេ វេលាថ្ងៃនេះ យើងនឹងយកជ័យជម្នះឲ្យបាន
4 ហើយយើងត្រូវវិះគិតអានព័ទ្ធជាប់**ហៃហ្គីលីម**ជាមុន។ និយាយហើយ **ជូឡង**ក៏បរ
5 សេះចូលច្បាំងនឹង**ហៃហ្គីលីម**។ **ឡស៊ុយ**ក្រឡេកឃើញ ក៏បរសេះចូលតស៊ូនឹង**ជូឡង**
6 បានបីភ្លេង **ឡស៊ុយ**ធ្វើជាចាញ់បរសេះរត់ **ជូឡង**និង**តេងជី**ក៏ញាក់សេះដេញតាមទៅ
7 នាយទាហានឯក**ហៃហ្គីលីម**ប្រាំបីនាក់ឃើញដូច្នោះ ក៏បណ្តោយឲ្យ**ហៃហ្គីលីម**រត់
8 ទៅមុន ហើយក៏នាំគ្នាព័ទ្ធចោមរោម**ជូឡង** និង**តេងជី**ឲ្យនៅជាកណ្តាល រួចទើប
9 នាយទាហានទាំងប្រាំបីនាក់ ក៏ញាក់សេះរត់ទៅទៀត។ **ជូឡង** និង**តេងជី** ក៏បំផាយ
10 សេះដេញប្របៀតហួសចូលទៅ ទទួលពួសំឡេងទាហានវាយឃ្លោះក្នុងព្រៃជ្រៅ
11 លាន់ទាំងបួនទិស **តេងជី**ភ័យណាស់ប្រញាប់ញាក់សេះនឹងរត់ **ជីចេកស្ទុះ**ដេញ
12 ទាហានព័ទ្ធពីម្ខាងខាងស្តាំដៃ **តាំងហ៊ីស្ទុះ**ដេញទាហានពីព្រៃនៅខាងឆ្វេង ព័ទ្ធជូឡង
13 និង**តេងជី**នៅជាកណ្តាល ហើយវាយគ្នាចូលទៅនៅជើងភ្នំខាងទិសឧត្តរ **ជូឡង**
14 ឃើញសត្រូវស្ទុះស្រព័ទ្ធជុំវិញ ក៏ដេញតាមឆ្នាំមិនរាថយ មើលទៅខាងក្រោយទិសឯ
15 ជើងស្ទើងទាហានជាងគេ **ជូឡង**ក៏បរសេះពារត្រង់ទៅនឹងរកផ្លូវរត់ចេញ ឯពួក
16 ទាហានដេញចោមរោមតាមទៅព័ទ្ធជិតចង្កេះភ្នំ **ហៃហ្គីលីម**នាំទាហានទៅពួនខាង
17 លើកំពូល ដេញទាហានខ្មៅខ្នុលឲ្យប្រមៀលទម្លាក់ដុំថ្មចុះមក ដូចគេបាចសាច
18 **ជូឡង**ក៏នៅអង់អាច ដេញតាមសម្លាប់ទាហាន**ហៃហ្គីលីម** តាំងពីព្រលឹមទល់ព្រលប់
19 មិនឈប់សោះ ក៏នៅរកច្រកគេចដោះចេញទៅមិនរួច **ជូឡង**ហាបហាត់ដូចជានឹង
20 រលេះដៃជើង ក៏លោតចុះពីលើសេះវេះចូលទៅអង្គុយអែបនឹងពឹងសិលា ឯ**តេងជី**
21 ក៏ភ្លាត់ប្រាត់បាត់ពីគ្នា មិនដឹងរស់ ឬស្លាប់ លុះឃើញខែរះស្រអាប់ប្រាងៗ ពួក
22 សត្រូវដែលព័ទ្ធទាំងសងខាង ក៏ដុតភ្លើងភ្លឺឡើងទាំងបួនទិស ហើយបាញ់នឹងផ្ទុះចម្រុះ
23 ទៅត្រង់**ជូឡង** បីដូចគ្រាប់ភ្លៀងហើយស្រែកថា **ជូឡង** អ្នកឯងត្រូវចេញមុខមករក
24 យើង ៗនឹងទុកជីវិត។ **ជូឡង**បានឮដូច្នោះក៏ខឹងណាស់ ចាប់លំពែងគ្រវែងលើក
25 ឡើង ហើយឡើងសេះបរបង្កុះទៅតាមទាហានដែលព័ទ្ធទាំងបួនទិស ទាហានទាំង

1 នោះក៏ប្រឹងបង្កះប្របៀតប្រៀតគ្នាចូលទៅ **ជូឡង**អស់សេចក្តីគិត ក៏ងើបមុខឡើង
2 មើលអាកាស ហើយដកដង្ហើមធំថា យើងធ្វើសិកសាស្រ្តាមរៀងមកតាំងពីកំឡោះ
3 លុះចំណាស់ប៉ុណ្ណោះហើយ មិនដែលឡើយនឹងចាញ់អ្នកឯណា គ្រានេះ យើងនឹង
4 ស្លាប់អសារជាប្រាកដ។

5 ខណៈនោះ ទទួលខុសបេងឲ្យតៀវប៉ៅលើកទាហានប្រាំពាន់ លើកតាម**ជូឡង**
6 មកបន្ទាន់គ្នា **តៀវប៉ៅ**ឃើញទាហាន**ហៃហ្គីលីម**ព័ទ្ធជូឡងនៅក្នុងចំណោម ហើយ
7 ឃើញ**ជីចេក**ចេញមកស្នាក់ពីមុខជាប់ **តៀវប៉ៅ**ក៏បំផាយសេះសន្លាប់ចាប់លំពែង
8 ប្រវែងបីព្យាមពីរហត្ថរបស់បីតា ចូលទៅចាក់**ជីចេក**ធ្លាក់ពីលើសេះស្លាប់ ហើយ
9 កាត់យកក្បាលចងព្យួរនឹងកសេះ ពុះទម្លាយហ្វូងទាហានទន្រ្ទានចូលដល់**ជូឡង**ក្នុង
10 ចំណោមបាន **ជូឡង**ឃើញ**តៀវប៉ៅ**ចូលទៅដល់ ក៏សែនសល់អំណររកអ្វីប្រៀប
11 ពុំបាន **តៀវប៉ៅ**ក៏ប្រាប់**ជូឡង**ថា មហាឧបរាជយល់ឃើញថា មានជរាភាព
12 ណាស់ ក្រែងថ្លោះការនឹងសត្រូវ ទើបតម្រូវប្រើខ្ញុំបាទឲ្យលើកទាហានប្រាំពាន់មក
13 បន្ទាន់ជាក្រោយ ហើយ**ជូឡង** និង**តៀវប៉ៅ**ក៏លើកទាហានទាំងប្រាំពាន់ចេញមកពី
14 ក្នុងចំណោម បានពារទន្រ្ទានតម្រង់ទៅទិសបស្ចឹម ក្រឡេកឃើញ**គួនហ៊ិន**បំផាយ
15 សេះសន្លឹមមកពីចម្ងាយ ដៃម្ខាងយួរក្បាលមនុស្ស ពុះទម្លាយចូលមកដល់ **គួនហ៊ិន**ក៏
16 ជម្រាប**ជូឡង**ថា មហាឧបរាជប្រើខ្ញុំបាទឲ្យនាំទាហានប្រាំពាន់លើកមកជួយលោក
17 មា ទទួលតាំង**ហ៊ី**ទាហាន**ហៃហ្គីលីម**នៅរាំងរាស្នាក់ពីមុខ ខ្ញុំបាទក៏បំផាយសេះ
18 សម្រុកចូលទៅកាត់ក្បាលបាននាំមកនេះ ឯមហាឧបរាជនោះលើកទ័ពតាមមកជា
19 ក្រោយ។

20 **ជូឡង**ក៏ឆ្លើយបណ្តោយថា ដែលក្លាយទាំងពីរបានលើកមកជួយមាវេលានេះ
21 មានអំណរណាស់ បើដូច្នោះគួរយើងជួយគ្នាចាប់ខ្លួន**ហៃហ្គីលីម**ឲ្យបាន ទើបនឹង
22 មានសេចក្តីគាប់ប្រសើរ។ **តៀវប៉ៅ** និង**គួនហ៊ិន**បានស្តាប់ ក៏យល់ព្រមគ្នា ទើបម្នីម្នា
23 លើកទាហានឡើងទៅលើភ្នំ ដើម្បីនឹងចាប់**ហៃហ្គីលីម**។ **ជូឡង**ក៏បំផាយសេះចុះទៅ
24 បបួលកងទាហាន ពានប្រទះនឹង**តេងជី**ទើបស្ទុះរួចពីក្នុងចំណោមមក **ជូឡង**ក៏នាំ
25 យកឡើងទៅជាមួយគ្នា ហើយ**ជូឡង**ក៏និយាយនឹង**តេងជី**ថា យើងបានធ្វើសិកតាំង

1 ពីគ្រាព្រះចៅឡៅពីគង់ព្រះជន្ម យើងក៏មិនដែលអាចចុះថ្លោះការនឹងសត្រូវសោះ
2 គួរឬ? វេលានេះមកអាចយសបង់ប្រៀបនឹងអាហៃហ្គីលីមក្មេងទឹកដោះនៅមាត់
3 នេះហាក់ជាបានតៀវប៉ៅ និងគួនហ៊ិនលើកទាហានមកជួយស្តាប់ដោះពីចំណោម
4 បាន កុំអីយើងនឹងបង់ប្រាណអសារឥតការ។ ឥឡូវតៀវប៉ៅ, គួនហ៊ិន គេនៅប្រាថ្នា
5 លើកតាមហៃហ្គីលីមទៅលើភ្នំហើយ យើងនឹងនៅព្រងើយ មិនទៅជួយឯណាបាន
6 ត្រូវតែគិតអានសងសឹកវិញ កុំឱ្យខ្មាសមុខវា នោះជូឡុង និងតេងជីក៏ម្នីម្នាលើក
7 ទាហានឡើងតាមទៅ ក្នុងពេលកណ្តាលយប់ជ្រៅនោះ បញ្ចូលទាហានជាមួយគ្នានឹង
8 តៀវប៉ៅ, គួនហ៊ិន រួចបំបែកគ្នាជាបីកង ឆ្លងតាមផ្លូវឡើងទៅប្រទះនឹងកងទ័ព
9 ហៃហ្គីលីម ក៏ចូលប្រកាបសម្លាប់គ្នាជាជ្រួលច្របល់។

10 ហៃហ្គីលីមក៏ទញ់ទាល់ច្រកផ្លូវនឹងដោះ ចេះតែស្ទុះស្ទាទៅវិញទៅមកជា
11 ច្រើនសា ទើបនាំទាហានដែលបានការជាស្និទ្ធចំនួនមួយរយប្រាំនាក់ រត់ប្រពូន
12 ប្រពាក់ចុះទៅតាមផ្លូវស្រុកឡាំអ័ន ទាហានហៃហ្គីលីមដែលសំខាន់ ក៏បែកខ្ញែកគ្នា
13 ទៅដោយខ្លួន ខ្លះរះពួនយកឱ្យរួចតែអាយុជីវិត គួនហ៊ិន និងតៀវប៉ៅក៏ស្រួតមីត
14 លើកទាហានតាមហៃហ្គីលីមទៅ។ ហៃហ្គីលីមក៏រត់កាត់ផ្លូវទៅចូលស្រុកបាន
15 ហើយឱ្យទាហានខ្មាស់បិទទ្វារខ្ជាប់ បំបែកពួកកងទ័ពឱ្យត្រួតត្រាលើបន្ទាយដោយ
16 មាំមួន។

17 តៀវប៉ៅ, គួនហ៊ិនក៏លើកទាហានប៉ះព័ទ្ធជុំវិញកំពែងស្រុកចំនួនដប់ថ្ងៃ
18 ហៃហ្គីលីមនៅសំងំមិនចេញច្បាំងសោះ វេលានោះមានបម្រើចូលមកប្រាប់ថា
19 មហាឧបរាជលើកព្យុហៈទ័ពមកដល់ដែនស្រុកនេះហើយ ឯស្រុកកែអៀង,
20 អៀងប៉េង និងចិសៀ ទាំងបីអន្លើនេះ ចាត់ទាហានឱ្យនៅត្រួតត្រារក្សា។ ជូឡុង,
21 តេងជី, តៀវប៉ៅ និងគួនហ៊ិនទាំងបួននាក់បានដំណឹងដូច្នោះ ក៏នាំគ្នាចេញទៅទទួល
22 គំនាប់ហើយជម្រាបសេចក្តីថា យើងខ្ញុំបានលើកទាហានមកព័ទ្ធស្រុកនេះទុកជាយូរ
23 ថ្ងៃហើយ នឹងរកចន្លោះបង្រុះចូលទៅពុំបាន។ ខុងបេងបានស្តាប់ ក៏ឡើងជិះរទេះ
24 តូចបរចូលទៅ មើលឃើញភូមិឋានមានទំនងស្រួល ហើយឃើញមានទាហានឡើង
25 រក្សាសើនបន្ទាយមាំមួន ទើបនិយាយនឹងទាហានទាំងពួងថា ស្រុកឡាំអ័ននេះជាទី

1 មាំមួនណាស់ បើដូច្នោះយើងនឹងគិតប្រការម្តេច? បើនឹងបង្អង់ទុកយូរថ្ងៃ ក្រែង
2 ច្រួយយនឹងមិនលើកទ័ពវាងទៅវាយយកស្រុកហាន់តុងបង់ការ យើងនឹងមិនខូច
3 អសារទេឬ?

4 **តេងជីថា ហៃហ្គីលីម**ជាសាច់សារលោហិតនឹង**ច្រួយយ** បើនឹងចាប់ខ្លួន
5 **ហៃហ្គីលីម**និងទាហានមួយរយបាន **ច្រួយយ**ក៏នឹងអស់តម្រិះគិតក្នុងគំនិតរត់ចុះ ឃើញ
6 ថា ការដែលយើងធ្វើនោះនឹងសម្រេចដោយងាយ។ **ខុងបេង**ក៏យល់ឃើញត្រូវ ទើប
7 គិតកលឧបាយខ្សឹបប្រាប់ទាហានដែលស្និទ្ធពីរនាក់ ឲ្យបន្តធ្វើជាទាហាន**ហៃហ្គីលីម**
8 កាន់សំបុត្រទៅឲ្យ**ម៉ាជុន**ចៅហ្វាយស្រុកតៀនស៊ុយ និង**ស៊ុយលៀង**ចៅហ្វាយស្រុក
9 ហាន់តេងជាសេចក្តីថា **ហៃហ្គីលីម**ឲ្យលើកទាហានមកជួយ។ ទាហានទាំងពីរក៏លា
10 **ខុងបេង**ទៅ ហើយ**ខុងបេង**ក៏ហៅ**អ៊ុយអៀន** និង**គួនហ៊ុន**, **តៀរហ៊ុន**មកខ្សឹបបង្គាប់
11 ជាសេចក្តីសម្ងាត់ ឲ្យលើកទាហានតាមទៅ។ **ខុងបេង**នៅជាក្រោយ ឲ្យជញ្ជូនឧស
12 និងសំរាមទៅគរទុកនៅក្បែរកំពែងស្រុកជាច្រើន ហើយឲ្យយកភ្លើងដុតឆេះឡើង
13 ពួកអ្នកស្រុកឃើញដូច្នោះក៏នាំគ្នាសើចថា **ខុងបេង**ចប់ប្រាជ្ញាចេះកលឧបាយ អស់
14 សេចក្តីគិតហើយ បានជាយកភ្លើងមកលាបកំពែងស្រុកយើង។

15 **ឯស៊ុយលៀង**ចៅហ្វាយស្រុកហ៊ានតេងដឹងដំណឹងថា **ខុងបេង**លើកកងទ័ព
16 ទៅព័ទ្ធកំពែងស្រុកឡាំអ៊ិន **ហៃហ្គីលីម**នៅក្នុងចំណោម ទើបប្រឹក្សាយល់ព្រមនឹង
17 នាយទាហានទាំងពួងថា **ហៃហ្គីលីម**ជាសាច់សារលោហិតព្រះចៅ**ច្រួយយ** យើងនឹង
18 បណ្តោយនៅស្ងៀម ពុំគួរសោះ ត្រូវតែលើកទាហានទាំងអស់ទៅជួយការពារស្រុក
19 ឡាំអ៊ិន ដើម្បីនឹងរួសរាន់ដោះយកខ្លួន**ហៃហ្គីលីម**បញ្ជូនឡើងទៅស្រុកក្រុង ទើបនឹង
20 រួចទោសខុស។ ខណៈនោះបម្រើចូលទៅជម្រាបថា **ហៃហ្គីលីម**ឲ្យបម្រើនាំសំបុត្រ
21 មកជូន។ **ស៊ុយលៀង**ក៏ឲ្យហៅចូលទៅ បម្រើក៏ជូនសំបុត្រទៅហើយជម្រាបថា
22 ដ្បិត**ខុងបេង**លើកទ័ពទៅព័ទ្ធស្រុកឡាំអ៊ិនជាមាំមួនណាស់ **ហៃហ្គីលីម**ទើបរូតរះ
23 ប្រើខ្ញុំនាំសំបុត្រមកសុំឲ្យលោកលើកទាហានទៅជួយ ព្រោះឯណោះជាទុក្ខព្រួយ
24 ដោយតទល់ពុំឈ្នះសព្វថ្ងៃ បានជាដុតភ្លើងជាសម្រាស ដើម្បីឲ្យលោកលើកទៅ
25 ឃើញជាសម្គាល់ ឯការធ្វើមិនឲ្យសត្រូវដឹងស្គាល់ ជាយូរថ្ងៃមកហើយ ហេតុម្តេច

1 ឡើយក៏លោកមិនលើកទៅជួយ ទើបប្រើខ្ញុំបាទមកតែខ្លួនមួយដោយប្រថុយវាសនា
2 ខ្ញុំបាទក៏កាប់គ្មានចេញមកបាន ៗជម្រាបលោកចៅហ្វាយស្រុកតៀនស៊ុយឲ្យលើក
3 ទៅជួយដែរ បើទៅហើយថា សុំឲ្យគិតតែវាយទ័ពខុងបេងខ្ពស់ប្រសព្វគ្នា ហៃហ្វីលីម
4 នឹងវាយទម្លាយបំពានចេញមកពីក្នុង ចាប់ខុងបេងឲ្យបាន។

5 **ស៊ុយលៀង**បានស្តាប់បម្រើនិយាយ និងមើលតាមសេចក្តីសំបុត្រ ក៏ចូលចិត្ត
6 ថាមែនឥតសង្ស័យ ទើបប្រើបម្រើឲ្យរៀនរកវិញសំបុត្រនោះទៅឲ្យចៅហ្វាយ
7 ស្រុកតៀនស៊ុយ ទទួលបម្រើ**ខុងបេង**ទៅដល់ម្នាក់ទៀត ក៏ចូលទៅជម្រាប**ស៊ុយលៀង**
8 ថា ឥឡូវ**ម៉ាជុន**ចៅហ្វាយស្រុកតៀនស៊ុយលើកទ័ពចេញទៅជួយស្រុកឡាំអ័នហើយ
9 ថាឲ្យលោកស្រួតលើកតាមទៅឲ្យឆាប់។ **ស៊ុយលៀង**បានស្តាប់ ក៏ប្រញាប់កេណ្ឌ
10 កូនទាហានដែលមានថ្មីដៃ លើកចេញចាកស្រុកទៅដល់ទៀបស្រុកឡាំអ័ន ក្រឡេក
11 ឃើញពន្លឺភ្លើងជាសម្គាល់ ក៏ខំស្រួតទ័ពទៅនៅចម្ងាយប្រមាណបីរយសិន (១២
12 គ.ម) **គួនហ៊ុន**ដែល**ខុងបេង**ឲ្យនៅចាំស្តាប់នៅទីនោះ ក៏បំផាយសេះដេញទាហាន
13 ចូលទៅប្រកាប់នឹងចាប់**ស៊ុយលៀង** ៗភ័យស្តុតក៏ប្រញាប់ញាក់សេះរត់ទៅ ទទួល
14 **តៀរហៅ**លើកទាហានស្តាប់ពីមុខចូលមក កាប់សម្លាប់ទាហាន**ស៊ុយលៀង**បែកខ្ចាត់
15 ខ្ចាយអស់ ស្តាប់នៅទីនោះជាច្រើន **ស៊ុយលៀង**និងទាហានដែលសល់ប្រហែលមួយ
16 រយប្តាយក៏នាំគ្នារត់ខ្ចាត់ខ្ចាយទៅស្រុកតាមផ្លូវកាត់ ឯ**អ៊ុយអៀន**ដែល**ខុងបេង**ប្រើឲ្យ
17 ទៅចាំស្តាប់ ក៏លើកទ័ពចូលទៅនៅក្នុងស្រុកហ៊ុនតេងបាន។ លុះឃើញ**ស៊ុយលៀង**
18 និងទាហានទាំងប៉ុន្មានរត់ទៅដល់មុខទ្វារស្រុក ក៏ឲ្យយកធ្នូបាញ់ចម្រុះចេញមក
19 ហើយស្រែកថា យើងឈ្មោះ**អ៊ុយអៀន**ចូលស្រុកបានហើយ ឲ្យប្រញាប់ចូលមក
20 អង្វរលន់ត្អូក៏នាប់យើងដោយស្រួលចុះ យើងនឹងទុកជីវិត។ **ស៊ុយលៀង**ឃើញ
21 ដូច្នោះក៏ស្តុតព្រលឹង ប្រឹងបំផាយសេះនឹងរេរត់ទៅស្រុកតៀនស៊ុយ ក៏ប្រទះនឹង
22 **ខុងបេង**ជិះរទេះតូចមួយ កាន់ផ្លិតរោមសត្វធំ លើកទាហានស្តាប់ផ្លូវចេញមក។
23 **ស៊ុយលៀង**ក៏រត់ បណ្តោយវិលវល់ទាល់គំនិតសោះអស់ដៃ លោតចុះវែពីលើសេះ
24 បោះអាវុធចេញចូលទៅគំនាប់**ខុងបេង** ៗក៏នាំយកខ្លួន**ស៊ុយលៀង**មកបន្ទាយ ហើយ
25 សួរអំពីចៅហ្វាយស្រុកឡាំអ័ននេះថា តាំងពី**ហៃហ្វីលីម**មិនទាន់បានមកនៅ តើ

1 នរណាជាចៅហ្វាយស្រុកនៅមុន? **ស៊ុយលៀង**ឆ្លើយថា ចៅហ្វាយស្រុកមុននោះ
2 ឈ្មោះ**អៀវឡេង**ជាក្មួយ**អៀវហ្គី** ឯខ្ញុំបាទនិងអ្នកទាំងពីរនោះក៏ជាមនុស្សត្រូវ
3 អធ្យាស្រ័យគ្នា។ **ខុងបេង**ថា យើងចង់ឲ្យអ្នកឯងចូលទៅនិយាយការគិតគ្នានឹង
4 **អៀវឡេង** ដើម្បីចាប់យកខ្លួន**ហៃហ្គីលីម**មកឲ្យយើង ៗនឹងឲ្យបំណាច់រង្វាន់អ្នកឯង
5 យើងនឹងតាំងតំណែងឲ្យអ្នកឯងធ្វើជាធំតទៅក្នុងស្រុកឡាំអ័ននេះ។ **ស៊ុយលៀង**
6 ក៏ទទួលអាសា**ខុងបេង** ៗក៏ថយពលយោធាចេញទៅតាំងបន្ទាយនៅឆ្ងាយពីស្រុក
7 នោះពីររយសិន (៨ គ.ម)។

8 **ស៊ុយលៀង**ក៏គំនាប់លា**ខុងបេង** ឡើងសេះចេញទៅដល់ទ្វារស្រុកឡាំអ័ន
9 ហើយហៅអ្នកយាមឲ្យបើកទ្វារ **អៀវឡេង**ឃើញហើយក៏ម្នីម្នាដោយត្រេកអរ
10 ណាស់ រហ័សហៅទាហានឲ្យបើកទ្វារទទួល**ស៊ុយលៀង** ៗក៏ចូលទៅគំនាប់គ្នា
11 ហើយ**ស៊ុយលៀង**ក៏សាស្រ្តាយនិយាយបញ្ចុះបញ្ចូល**អៀវឡេង**តាមដែល**ខុងបេង**
12 បង្គាប់។

13 **អៀវឡេង**ឆ្លើយថា ព្រះចៅច្បួយមានព្រះតេជព្រះគុណនឹងយើងច្រើន
14 ណាស់ ដែលនឹងប្រែចិត្តក្បត់រត់ទៅចូលខាងសត្រូវវិញនោះ មិនគួរសោះឡើយ បើ
15 តាមគំនិតខ្ញុំហើយ ត្រូវតែគិតត្រួតកល**ខុងបេង**វិញ ដើម្បីនឹងយកជ័យជម្នះឲ្យ
16 បាន។ ថាហើយក៏នាំ**ស៊ុយលៀង**ចូលទៅកាន់**ហៃហ្គីលីម** នាំព័ត៌មានឲ្យស្តាប់គ្រប់
17 ប្រការ។ **ហៃហ្គីលីម**ព្យាបាទក៏ថា បើដូច្នោះយើងនឹងគិតប្រការម្តេចទៅវិញ ទើបនឹង
18 ចាប់ខ្លួន**ខុងបេង**បាន?

19 **អៀវឡេង**ថា ខ្ញុំបាទចាំបើកទ្វារទទួលចុះ បើ**ខុងបេង**ឃើញចំពោះប្រាកដ
20 ដូចសេចក្តីគិតហើយ គង់នឹងលើកចូលមកពុំខាន យើងនឹងលើកទាហានចោមចាប់
21 ឲ្យបានខ្លួនតែម្តង។ **ហៃហ្គីលីម**យល់ឃើញត្រូវ **ស៊ុយលៀង**ក៏លាចេញទៅឲ្យដំណឹង
22 ដល់**ខុងបេង**ឯបន្ទាយ និយាយជម្រាបថា ខ្ញុំបាទបានចូលទៅគិតគូរគ្នានឹង**អៀវឡេង**
23 ៗទទួលថានឹងចាប់ខ្លួន**ហៃហ្គីលីម**ជូនលោកឲ្យបាន តែថាទាហានមានតិច ក្រែងធ្វើ
24 ការមិនសម្រេចដូចចិត្ត បានជាខ្ញុំបាទចូលមកគិតជម្រាបលោកឲ្យជ្រាបថា ពេល

1 យប់នេះ នឹងចាំបើកទ្វារទទួលទ័ពខាងលោក ចូរលោកលើកទ័ពប្រញាប់ចូលទៅក្នុង
2 ស្រុកចុះ ខាងណោះនឹងជួយព្រួតចាប់ខ្លួនហៃហ្វីលីមឲ្យបាន។

3 **ខុងបេង**បានឮសម្តីទាំងប៉ុន្មានក៏ភ្លែងជាថា ការទាំងនេះមុខជានឹងសម្រេច
4 សេចក្តីប្រាថ្នាតាមប្រាជ្ញាអ្នកឯងគិតនោះហើយ ទើបហៅ**គួនហ៊ុន** និង**ភៀវប៉ៅ**ចូល
5 ទៅឱ្យប្រាប់តម្រិះបញ្ចេញជាសម្ងាត់ ហើយចាត់ទាហានឈ្លើយប្រហែលមួយរយ
6 ប្លាយ បញ្ជូលគ្នានឹងទាហានពីអាយទៅខ្លះ ប្រគល់ឲ្យ**គួនហ៊ុន** និង**ភៀវប៉ៅ**។ លុះ
7 ដល់ពេលព្រលប់ក៏បង្គាប់ឲ្យលើកទៅប្រជុំគ្នា **ខុងបេង**ក៏ឲ្យហៅ**ស៊ុយលៀង**មកផ្តាំ
8 ថា អ្នកឯងចូរនាំទាហានអម្បាលនេះចូលទៅមុនចុះ ដើម្បីនឹងឲ្យ**អៀវឡេង**នៅខាង
9 នោះរិះគិតធ្វើការឲ្យម្ល៉ាងមាំ គឺត្រូវនាំទាហានទាំងនេះទៅពួនបង្កប់ឲ្យបាត់ ដល់យាម
10 ពីរយប់ស្ងាត់ យើងនឹងលើកទ័ពតាមទៅទៀត អ្នកឯងខំឆ្លៀតដុតភ្លើងឲ្យឆេះឡើង
11 ជាសញ្ញា ហើយចាំបើកទ្វារទទួលយើងចុះ។

12 **ស៊ុយលៀង**បានឮដូច្នោះ កាលបើមិនព្រមទទួលការ ក៏ខ្លាច**ខុងបេង**ចាប់ពីរុទ្ធ
13 ទើបប្រមាណនឹកថា បើកាលណាដល់ពេលកំណត់ហើយ យើងនឹងសម្លាប់ទាហាន
14 ពួកនេះចេញឲ្យអស់ រួចសឹមបើកទ្វារជាចន្លោះឲ្យ**ខុងបេង**ចូលទៅជាក្រោយ។
15 **ស៊ុយលៀង**គិតហើយ ក៏គំនាប់លា**ខុងបេង**ចេញទៅ។ **ឯអៀវឡេង**ឈរនៅលើសើន
16 បន្ទាយ ក្រឡេកឃើញ**ស៊ុយលៀង**នាំទាហានទន្រ្ទានចូលមក ក៏គិតសង្ស័យណាស់
17 ហើយស្រែកសួរថា ទាហានទាំងអស់នេះលើកមកពីណា? **ស៊ុយលៀង**ស្រែកតបថា
18 យើងនាំទាហានស្រុកហាន់តុងមកជួយទេតើ! ហើយក៏យកសំបុត្រចងនឹងចុងព្រួញ
19 បាញ់ចូលទៅ។ **អៀវឡេង**ឃើញសំបុត្រនោះ ក៏យកមកមើល ឃើញសេចក្តីថា
20 **ខុងបេង**ឲ្យបញ្ជូលទាហានគេផ្សំគ្នាមួយរយមកជាមួយ ដើម្បីបញ្ចុះបញ្ចូលជួយធ្វើ
21 ការ **ឯខុងបេង**នឹងលើកតាមមកជាក្រោយឥឡូវនេះហើយ អ្នកកុំបីព្រួយចិត្តឲ្យបែក
22 ការនេះឡើយ បើខ្ញុំចូលមកដល់ហើយ គង់នឹងដឹងសេចក្តីច្បាស់ តាមគំនិតដែលគិត
23 ខ្ញុំនឹងនិយាយឲ្យស្តាប់។

24 **អៀវឡេង**បានឃើញសេចក្តីដូច្នោះ ក៏នាំយកសំបុត្រនោះចូលទៅបង្ហាញ
25 **ហៃហ្វីលីម** ៗសប្បាយចិត្តណាស់ សម្គាល់ថា**ខុងបេង**ចាញ់តម្រិះខ្លួនដែលប្រើ

1 ឧបាយកល ទើបចាត់ពលទាហានដែលជាទំនុកទុកចិត្តមួយរយប្រាំមួយ ព្រមទាំង
2 គ្រឿងសាស្ត្រានុវត្តគ្រប់ដៃឱ្យទៅជួនបង្កប់ចាំ ហើយបង្គាប់**អៀរឡេង**ឱ្យធ្វើតាម
3 បណ្តាំថា អ្នកឯងចូរចែកទ្វារស្រុកទទួល**ស៊ុយលៀង**ឱ្យលើកចូលមកចុះ យើងនឹង
4 ចាប់ទាហានទាំងអម្បាលនោះសម្លាប់ឱ្យអស់ រួចសឹមបើកឱ្យ**ខុងបេង**ចូលមក
5 ទៀត។ **អៀរឡេង**ទទួលបង្គាប់ហើយ ក៏ថយប្រញាប់ទៅបើកទ្វារ ហើយស្រែក
6 ហៅថា បើទាហានស្រុកហាន់តុង ក៏ឱ្យប្រុងប្រៀបចូលជាប្រញាប់មកចុះ។

7 **គួនហ៊ិន**ឮដូច្នោះ ក៏បំផាយសេះស្មោះចេញទៅមុខ**ស៊ុយលៀង** រាងទៅផុតមុខ
8 ទាហាន ក្រឡេកឃើញ**អៀរឡេង**ជិះសេះបញ្ជូរ ក៏បររបំពានត្រង់ចូលទៅផុតទ្វារ
9 យារងារឡើងកាប់ត្រូវ**អៀរឡេង**ធ្លាក់ពីលើសេះស្លាប់។ **ស៊ុយលៀង**ឃើញហើយ ក៏
10 ឡប់វិញណាហាក់គ្មានព្រលឹងសោះ បំផាយសេះស្មោះចេញទៅហួសទ្វារ បំពាននឹង
11 ឆ្លងស្ពានគូក្រៅ **តៀវប៉ៅ**ក៏ស្រែកសន្ធាប់យ៉ាងខ្លាំងថា នែអាចោរអន្តរាយ! អាឯង
12 ហ៊ានគិតកលឧបាយនឹងបញ្ឆោតមហាឧបរាជហើយ ម្តេចក៏វេរវត់ព័ទ្ធនៅណា? ក៏
13 យារលំពែងឡើងចាក់ត្រូវ**ស៊ុយលៀង**ធ្លាក់ពីលើសេះស្លាប់។

14 **គួនហ៊ិន**ក៏ស្ទុះចូលប្រញាប់ទៅដល់កណ្តាលស្រុក គ្រលុកដេញកាប់ទាហាន
15 និងអ្នកស្រុកភ្នាក់ផ្អើលជ្រួលច្របល់ខ្លាំងណាស់ ហើយយកភ្លើងឈ្នួលដុតផ្ទះឆេះ
16 ឡើងជាសម្បូរដែលណាត់គ្នា **ខុងបេង**ក៏បរពលយោធាចូលស្រុកបានទាំងបួនទិស
17 វិកររណែនណាន់ខ្នាន់ខ្នាប់។

18 **ហៃហ្វឺលីម**ក៏ភ័យភិតស្ទើរស្លាប់ ប្រញាប់ឡើងសេះទាំងភ្លឹកភ្លាំងពុំដឹងខ្លួន ខំ
19 បរស្រូតទៅប្រពាក់ប្រពូនតម្រង់ទៅទិសឯត្បូង ប្រទះលើហ្វូងកងទ័ព**អងប៉េង**ទប់
20 យ៉ាងនៅពីមុខ **អងប៉េង**ក៏ស្ទុះគំហុកដេញចូលមក ព័ទ្ធចាប់ខ្លួន**ហៃហ្វឺលីម**បាន
21 ហើយទន្ទ្រានស្ទុះទៅចាក់កាប់សម្លាប់រេហ៍ពល**ហៃហ្វឺលីម**ស្លាប់គរលើគ្នាជាច្រើន
22 ណាស់។

23 ឯ**ខុងបេង**ចូលស្រុកបាន ក៏ប្រកាសយោសនាបណ្តាស្រុកអ្នកស្រុកទាំងអស់
24 គ្នាថា អ្នកទាំងឡាយរាល់គ្នា កុំបីភ័យខ្លាចអ្វីឡើយ វេលានេះហើយមហាឧបរាជនឹង
25 គ្រប់គ្រងថែរក្សា បីដូចមាតាបិតាព្យាបាលបុត្រ ដើម្បីឱ្យបានសេចក្តីសុខតទៅ។

1 លុះវេលាព្រឹកឡើង **អងប៉េង**ក៏ចងនាំខ្លួន**ហៃហ្គីលីម**ទៅជូន**ខុងបេង** ៗបង្គាប់ឱ្យ
2 យកខ្លួន**ហៃហ្គីលីម**ទៅឃុំទុកក្នុងរទេះ។ វេលានោះ**តេងជី**ក៏សួរ**ខុងបេង**ថា
3 **ស៊ុយលៀង**វាគិតឧបាយដោយអាថ៌កំបាំងណាស់ ហេតុម្តេចបានជាមហាឧបរាជ
4 ជ្រាបដឹងដល់? **ខុងបេង**ឆ្លើយថា យើងដឹងយោបល់របស់**ស៊ុយលៀង**ឆ្លៀងចិត្ត មិន
5 មែនជាគំនិតវាត្រង់ ប្រុងនឹងធ្វើរាជការជាមួយនឹងយើងដោយសុចរិតទេ បានជា
6 យើងគិតក្លែងប្រើវាឱ្យចូលមកក្នុងស្រុក ប្រាថ្នានឹងឱ្យ**ហៃហ្គីលីម**គោតគុតគិតត្រួត
7 កលដល់យើង ៗត្រូវត្រួតកលដល់វា ប្រាថ្នាយកជ័យជម្នះតវាចុងដៃឱ្យបាន។ ពួក
8 នាយទាហានទាំងអស់បានស្តាប់ ក៏នាំគ្នាឱនគំនាប់ក្រាបសិរសាសរសើរថា មហា
9 ឧបរាជមានតម្រិះប្រាជ្ញាវិសេសក្រៃពេកណាស់ នឹងរកនរណាមកផ្តើមប៉ះក៏ពុំបាន។
10 **ខុងបេង**និយាយការថា វេលានេះស្រុកឡាំអ័ន យើងក៏ជិះជាន់បានស្រេច
11 ហើយ នៅឡើយតែទាហានដែលយើងប្រើកាន់សំបុត្រទៅស្រុកតៀនស៊ុយនោះ
12 ម្តេចក៏មិនឃើញត្រឡប់មកវិញសោះ តើនឹងជាគ្រោះថ្នាក់យ៉ាងណាទៅដឹងហើយ?
13 គួរហើយនឹងធ្វើសំបុត្រទៅសួរ ឬលើកកងទ័ពទៅវាយយកស្រុកតៀនស៊ុយតែម្តង
14 ទៅចុះ ថាតែប៉ុណ្ណោះ ក៏ចាត់ឱ្យ**ឡៅតាយ**នៅរក្សាស្រុកឡាំអ័ន ចាត់**អ៊ុយអៀន**ជា
15 មេកងកំណត់ទ័ពស្រួច រួចក៏លើកចេញទៅ។ **ខុងបេង**ក៏លើកតាមទៅជាក្រោយ
16 លំដាប់។

17
18
19
20
21
22
23
24
25

លោកអ្នកអានអាចរកមើលសៀវភៅផ្សេងទៀតតាមរយៈគេហទំព័រ
www.khmerliterature.wordpress.com

1 ឆ្លើយ សាមគ្គី

2 អ្នកឧកញ៉ាវិបុលរាជសេនា ឡ-ភណ្ណ ប្រែរៀបរៀង

3 កណ្តាទី ៧១

4
5 ការកែឡើងវិញដោយ : នាយ ធាន

6 (តាំងពីម៉ាជុនចៅហ្វាយស្រុកតៀនស៊ុយ ដឹងថាខ្មងរបងព័ទ្ធស្រុកឡាំអ័ន
7 ម៉ាជុនគិតនឹងលើកទ័ពទៅជួយហៃហ្គីលីម ទទួលបម្រើខ្មងរបងកាន់សំបុត្រជា
8 ឧបាយទៅដល់ម៉ាជុន, កៀងអ៊ុយដឹងដល់ ឃាត់ម៉ាជុនកុំឲ្យលើកទ័ព រហូតដល់
9 ចូលទៅហ្វាយស្រុកសេកៀងចាញ់ទ័ពខ្មងរបងស្លាប់ចូល និងចូលទៅ។ នាយ
10 ទាហានបានធ្វើសំបុត្រទៅសុំកងទ័ពព្រះចៅច្បាយ ឲ្យលើកមកជួយ)។

11 ខណៈកាលខ្មងរបងព័ទ្ធស្រុកឡាំអ័នហើយ ម៉ាជុនចៅហ្វាយស្រុកតៀនស៊ុយ
12 ដឹងដំណឹងក៏ហៅក្រុមការភ្នាក់ងារទៅជំនុំប្រឹក្សាថា ដ្បិតហៃហ្គីលីមនោះជាគ្រកូល
13 អ្នកមានវង្សខ្ពស់មកពីដើម ហើយជាបុត្រប្រសាព្រះចៅវាយអេងផង ប្រៀបដូចដើម
14 ឈើមាសស្លឹកកែវមានតម្លៃណាស់ មិនធ្លាប់ប្រទះធ្វើការធំ ឥឡូវមករលំនៅកណ្តាល
15 ចំណោមគេ គឺខ្មងរបងព័ទ្ធជាប់ដូច្នោះ តើយើងនឹងត្រូវវិនិច្ឆ័យដូចម្តេច? អស់មុខមន្ត្រី
16 ក្រុមការឆ្លើយថា ហៃហ្គីលីមជាព្រះញាតិរបស់ព្រះចៅច្បាយពិត បើប្រសិនបើ
17 មិត្ត គឺខ្មងរបងធ្វើឲ្យថ្លោះការហើយ ខ្លួនលោកជាធំនៅទីនេះក៏គង់នឹងខុសដោយ
18 ព្រះរាជអាជ្ញាមិនខាន វេលានេះគួរតែលោកលើកទាហានទៅជួយចុះ ដើម្បីនឹងដោះ
19 យកខ្លួនហៃហ្គីលីម នាំចូលទៅស្រុកក្រុងឲ្យបាន ទើបត្រូវ។ ម៉ាជុនបានឮដូច្នោះ ក៏
20 ឃើញត្រូវណាស់ ទទួលទាហានដែលខ្មងរបងប្រើបន្តិចឲ្យនាំសំបុត្រនោះចូលទៅដល់
21 អ្នកចាំទ្វារក៏ចូលទៅជម្រាបម៉ាជុន អធិប្បាយសេចក្តីដូចកាលទៅប្រាប់ស៊ុយលៀង
22 ហើយហុចសំបុត្រជូនទៅទៀត។ លុះព្រឹកឡើង បម្រើខ្មងរបងក៏ចូលទៅជម្រាប
23 ម៉ាជុនថា ឥឡូវនេះចៅហ្វាយស្រុកហ៊ានតែងលើកទៅហើយ ឲ្យលោកប្រញាប់លើក
24 ទ័ពតាមទៅចុះ នោះម៉ាជុនក៏រលះរលាំងនឹងលើកទ័ពចេញពីស្រុកទៅ។

1 ខណៈនោះ មានឈ្មោះ**កៀងអ៊ុយ** ដែលជានាយទាហាននៅស្រុកនោះ មាន
2 សតិបញ្ញាស្រៀវស្រួចពីតូចមក បានរៀនវិជ្ជាជំនាញស្អាតក្នុងកលសង្គ្រាម ហើយ
3 មានកតញ្ញានឹងបិតាមាតា បណ្តាអ្នកស្រុកទាំងពួងក៏កោតញញើតរាប់អាន លុះ
4 ឃើញ**ម៉ាជុន**នឹងលើកទាហានទៅដូច្នោះ ក៏និយាយហាមឃាត់ថា ដ្បិត**ខុងបេង**នោះ
5 មានសតិបញ្ញាណាស់ ដែលថាទាហាន**ហៃហ្វិលីម**កាន់សំបុត្រមកនោះ ខ្ញុំបាទមិន
6 យល់ឃើញផងសោះ ព្រោះ**ខុងបេង**ព័ទ្ធស្រុកឡាំអ៊ុនយ៉ាងមាំមួន ឯទាហាននោះ
7 សោត ពីដើមមកក៏មិនប្រាកដថាឈ្មោះអ្វី ដែលមកប្រាប់ថា ខ្លួនគេបានពារទម្លាយ
8 ចំណោមទ័ពកាន់សំបុត្រចេញមកបាននោះ ឃើញដូចមិនសមប្រកបសោះ ក្រោយ
9 នោះមានទាហានម្នាក់មកប្រាប់ទៀតថា ចៅហ្វាយស្រុកហ៊ុនតេងលើកទ័ពចេញទៅ
10 ហើយនោះ ក៏គ្មានអ្វីជាលក្ខណ៍សំខាន់សោះ ខ្ញុំបាទយល់ឃើញថា ប្រហែលជា
11 ឧបាយ**ខុងបេង**ក្លែងបញ្ឆោតឱ្យយើងលើកទ័ពទៅ ដើម្បីនឹងបង្កប់ទាហានឱ្យនៅចាំ
12 ដណ្តើមស្រុកយើងជាក្រោយទេដឹង?

13 **ម៉ាជុន**បានស្តាប់ដូច្នោះ យល់ឃើញត្រូវនឹងគំនិតខ្លួន ក៏ដកដង្ហើមធំថា ដែល
14 មានអ្នករំលឹកស្មារតីយើងនេះ ត្រូវណាស់ បើកុំបានអ្នកមកនិយាយដូច្នោះ ក៏នឹង
15 ថ្លោះការទេទៅដោយនូវឧបាយ**ខុងបេង**។ **កៀងអ៊ុយ**អស់សំណើចហើយថា ដែល
16 **ខុងបេង**ក្លែងធ្វើកលដូច្នោះ មុខជាមានទាហានមកពួនបង្កប់ជាប្រាកដណាស់ ខ្ញុំបាទ
17 នឹងសុំទាហានបីពាន់ លើកព័ទ្ធរាំងទៅតាមផ្លូវតូច ដើម្បីនឹងស្អាតរាំងទ័ព**ខុងបេង**ឱ្យ
18 បាន រួចសឹមលោកលើកទាហានចេញទៅជាក្រោយ បណ្តោយចម្ងាយមួយរយ
19 ហាសិបសិន (៦ គ.ម) ត្រូវបញ្ឈប់កងទ័ពរង់ចាំទីនោះ បើឃើញខ្ញុំបាទដុតភ្លើង
20 ឡើងជាសម្គាល់ ហើយឃើញកងទ័ពលើកមកដល់ ក៏ឱ្យបរពលចូលច្បាំងចោម
21 ចាប់ខ្លួន**ខុងបេង**ឱ្យបាន។ **ម៉ាជុន**បានស្តាប់ ក៏យល់ត្រូវដូចគំនិត ទើបចាត់ឱ្យកេណ្ឌ
22 ទាហានបីពាន់ប្រគល់ឱ្យ**កៀងអ៊ុយ**លើកចេញទៅ ហើយ**ម៉ាជុន**ក៏លើកទ័ពធំចេញ
23 ទៅតាមដាលំដាប់គ្នា។

24 **ឯជូឡុង** ដែល**ខុងបេង**ឱ្យនាំទាហានទៅពួនបង្កប់នៅក្បែរជើងភ្នំក្រៅស្រុក
25 តៀនស៊ុយនោះ លុះដឹងថា **ម៉ាជុន**លើកទ័ពចេញចាកស្រុកមកហើយ ក៏មានអំណរ

1 ណាស់ ប្រើបម្រើយ៉ាងរហ័សឱ្យទៅប្រាប់**ទៀវអេក** និង**ចោអី** ដែលើកតាមជា
2 ក្រោយឱ្យចេញស្អាតផ្លូវចាំទទួល**ម៉ាជុន**ព័ទ្ធជាប់យកខ្លួនឱ្យបាន ឯ**ជូឡង**ក៏លើក
3 ទាហានប្រាំពាន់ ចូលទៅដល់ជើងកំពែងស្រុកតៀនស៊ុយ ហើយស្រែកថា យើង
4 ឈ្មោះ**ជូឡង** ជាពួកស្រុកសៀងសាន់ លើកទ័ពមក ឯងចាញ់ខបាយកលយើង
5 ហើយ ឯងដឹងឬទេ? ឱ្យប្រញាប់បើកទ្វារទទួលយើងដោយស្រួលបួលទៅចុះ កុំឱ្យ
6 ទាហានទាំងអស់បានសេចក្តីលំបាក នោះទាហានដែលនៅក្នុងស្រុកបានឮសម្តី
7 ដូច្នោះ ក៏អស់សំណើចហើយថា អ្នកឯងកុំមកចរចាប្រមាថមើលងាយយើងឡើយ។
8 អ្នកឯងចាញ់តម្រិះរិះគិត**កៀងអ៊ុយ**ហើយ ម្តេចក៏នៅមិនទាន់ដឹងខ្លួនសោះដូច្នោះ?

9 **ជូឡង**ឮដូច្នោះក៏ខឹងណាស់ បរពលចូលប៉ងនឹងទម្លាយយកស្រុកនោះឱ្យបាន
10 ទទួលឃើញពន្លឺភ្លើងឆេះសន្លោឡើង ទាហានក៏ស្រែកហើរព័ទ្ធចូលមកគ្រប់ទាំងបួន
11 ទិស **កៀងអ៊ុយ**ក៏ឡើងសេះកាន់លំពែងបំផាយចូលត្រង់មក ហើយស្រែកប្រកាសថា
12 យើងឈ្មោះ**កៀងអ៊ុយ**កើតនៅស្រុកតៀនស៊ុយ។ **ជូឡង**ឃើញដូច្នោះក៏បំផាយសេះ
13 ចូលទៅប្រយុទ្ធនឹង**កៀងអ៊ុយ**បានប្រាំបួនភ្លេង **ជូឡង**ឃើញ**កៀងអ៊ុយ**មានកម្លាំង
14 ខ្លាំងពូកែ ក៏គិតថា ក្នុងស្រុកតៀនស៊ុយនេះ ពីដើមមកមិនដែលបានសង្កេតថា មាន
15 ទាហានឯកដល់ម៉្លេះសោះ នោះស្រាប់តែ**ម៉ាជុន**ដេញទាហានព័ទ្ធចូលមកទៀត។
16 **ជូឡង**អស់កម្លាំងណាស់ ក៏បំផាយសេះចុះទម្លាយចេញពីក្នុងចំណោមបាន **កៀងអ៊ុយ**
17 ក៏បំផាយសេះដេញដិតដោយពីក្រោយទៅ លុះទៅដល់ផ្លូវដែល**ទៀវអេក**និង**ចោអី**
18 ពួន **ទៀវអេក** និង**ចោអី**ក៏ចេញមកស្នាក់ពីមុខ ហើយបំបោលសេះចូលទៅជួយ
19 **ជូឡង**។ **កៀងអ៊ុយ**ក៏ញាក់សេះត្រឡប់ក្រោយ ទទួល**ខុងបេង**មកដល់ **ជូឡង**ក៏ចូល
20 ទៅជួបនឹង**ខុងបេង** ហើយថ្លែងការណ៍តាមរឿងឱ្យ**ខុងបេង**ស្តាប់គ្រប់ប្រការ។

21 **ខុងបេង**បានដឹងសេចក្តី ក៏ឱ្យភ័យស្តុតគិតថា នាយទាហាននេះឈ្មោះអ្វីហៈ
22 បានជាមានតម្រិះប្រាជ្ញាកន្លងដឹងដល់គំនិតយើងបាន? នោះមានពួកស្រុកឡាំអ័ន
23 ដែលមកចុះចូលនឹង**ខុងបេង**ឆ្លើយជម្រាបថា នាយទាហាននោះឈ្មោះ**កៀងអ៊ុយ**
24 គឺសែ**កៀង** ឈ្មោះ**អ៊ុយ** មានប្រាជ្ញាស្រៀវស្រួចណាស់ ឈ្លាសវៃក្នុងការរណវង្គ
25 សង្គ្រាម។ **ជូឡង**ថា **កៀងអ៊ុយ**នេះជំនាញក្លែងស្អាតក្នុងការចម្លាំងប្លែកជាងគេ

1 ច្រើនណាស់ រួចជូឡុងក៏រាំភ្លេងអាវុធតាមលំនាំកៀងអ៊ុយជូនខុងបេងមើល ខុងបេង
2 ឃើញហើយថា យើងមិនបានសម្គាល់ថាក្នុងស្រុកតៀនស៊ុយនេះ នឹងមានទាហាន
3 ឯកដល់ប៉ុណ្ណោះសោះ ហើយខុងបេងក៏ឱ្យលើកទ័ពទៅស្រុកតៀនស៊ុយ។

4 ឯកៀងអ៊ុយ លុះត្រឡប់វិញក៏និយាយនឹងម៉ាជុនថា ជូឡុងចាញ់ប្រៀបនឹង
5 យើងក្នុងគ្រានេះ មុខជានឹងប្រាប់រឿងហេតុដល់ខុងបេង ៗគង់នឹងយល់ឃើញថា
6 ក្នុងស្រុកយើងមិនសូវមានទាហាន ក៏គិតត្រឡប់ស្រួតលើកទ័ពលបមកវាយយក
7 ស្រុកយើងវិញហើយ បើដូច្នោះហើយ យើងត្រូវញែកទាហានចេញទៅពួនបង្កប់នៅ
8 ក្រៅស្រុក ខ្ញុំបាទនឹងលើកទ័ពមុខទៅនៅទិសខាងកើត ឱ្យលៀងខៀន និងអ៊ុនសុង
9 នាំទាហានទៅបង្កប់នៅទិសឯលិច ឱ្យលៀងស៊ីនាំទាហានទៅនៅវក្សាស្រុក ឯខ្លួន
10 លោកត្រូវលើកទ័ពទៅនៅទិសខាងត្បូង បើខុងបេងលើកទ័ពឆ្លងមកឃើញភ្លើង
11 សញ្ញាខាងខ្ញុំបាទហើយ ក៏ឱ្យវាយទ័ពព័ទ្ធ ប្រជិតគ្នាចូលមកចាប់យកខ្លួនខុងបេងឱ្យ
12 បាន។ ម៉ាជុនបានស្តាប់ព័ត៌មានសព្វគ្រប់ ក៏យល់ត្រូវនឹងគំនិតខ្លួន ទើបចាត់ចែង
13 រៀបជាកូនទ័ពទុកព្រម តាមពាក្យកៀងអ៊ុយគ្រប់ប្រការ។

14 ឯខុងបេងកាលលើកទៅដល់ស្រុកតៀនស៊ុយកាលណា ជាពេលកណ្តាល
15 យប់ ក៏ដេញទាហានឱ្យចូលខ្ទប់ប្រសព្វទ័ពសត្រូវ នោះទាហានទាំងពួងនឹងចូលទៅ
16 ក្នុងស្រុក ឃើញទង់ជ័យដោតរៀងរាយជាច្រើន ក៏មិនអាចនឹងហែកទម្លាយចូលទៅ
17 បាន លុះទៅដល់យាមពីរទើបឃើញពន្លឺភ្លើងនេះរន្ទាលភ្លឺឡើងខាងទិសឯកើត
18 ទាហានស្រែកហើកក្រើកព័ទ្ធចូលបាន ក៏វាយឃ្មោះគោះគងទូងស្តួរច្បាំងគ្នាជា
19 កោលាលអីងកង។

20 ខុងបេងឃើញដូច្នោះ ក៏ភ័យស្តុតស្មារតី នាំគូនហ៊ុន, តៀវប៉ៅ នូវអស់
21 ទាហានបំផាយសេះរត់ពារទម្លាយ វាយកាប់កងទ័ពចេញពីក្នុងចំណោមទៅទិសឯ
22 កើត ឃើញកៀងអ៊ុយនាំទាហានចេញមកស្នាក់ពីមុខ ហើយដុតភ្លើងនេះឡើងច្រើន
23 អន្លើ ក៏រឹតតែភ័យណាស់ នាំទាហានពានប៉ះរត់គេចចូលទៅបន្ទាយ ហើយខុងបេង
24 ក៏ហៅទាហានស្រុកហ៊ុនតេងទាំងឡាយមកសួរពិចារណាថា កៀងអ៊ុយនេះមានសតិ
25 បញ្ញាស្រៀវស្រួចណាស់ បិតាមាតានៅទីតំបន់ឯណា? ធ្វើម្តេចយើងនឹងបានខ្លួនមក

1 ធ្វើការជាមួយ? ទាហានទាំងនោះឆ្លើយឱ្យការណ៍ថា បិតាកៀងអ៊ុយស្លាប់ហើយ
2 នៅតែមាតានៅស្រុកអេកកូន។ **ខុងបេង**បានស្តាប់ ទើបហៅ**អ៊ុយអៀន**មកបង្គាប់ថា
3 អ្នកឯងត្រូវលើកទាហានទៅបោះទ័ពភ្ជាប់នឹងកំពែងស្រុកអេកកូនទុកឱ្យមាំមួនចុះ
4 បើឃើញ**កៀងអ៊ុយ**លើកទ័ពទៅ ត្រូវឱ្យធ្វើជាចាញ់ ចេញទៅពួនបង្កប់ បណ្តោយ
5 ឱ្យ**កៀងអ៊ុយ**ចូលទៅក្នុងស្រុកនោះចុះ បើ**កៀងអ៊ុយ**ត្រឡប់ចេញពីក្នុងស្រុកនោះ
6 មកវិញ សឹមលើកទាហានពានយកស្រុកនោះឱ្យបាន ហើយត្រូវប្រើឧបាយឱ្យ
7 ទាហានបន្តិចជាពួកអ្នកស្រុក មកតាមផ្លូវពីស្រុក**តៀនស៊ុយ**។ **អ៊ុយអៀន**ក៏លា**ខុងបេង**
8 ចេញទៅ។

9 **ខុងបេង**ក៏សាកសួរទាហានស្រុកហ៊ានតេងថា ក្នុងទីដែននេះ តំបន់ណាជាទី
10 សំខាន់ខ្លះ? ពួកទាហាននោះឆ្លើយថា ស្រុកសៀងឆេងមានសៀងអាហារក្រាស់
11 ក្រូនមួនមាំជាងគេ ស្រុក**តៀនស៊ុយ**ក៏ប្រាស្រ័យស្រុកនោះជាកម្លាំង បើប្រសិន
12 មហាឧបរាជបានស្រុកសៀងឆេង ហើយស្រុក**តៀនស៊ុយ**ក៏នឹងដាច់សៀងអាហារ
13 ជាមិនខាន។

14 **ខុងបេង**ឮដូច្នោះ ក៏សប្បាយចិត្តណាស់ ប្រើ**ជូឡុង**ឱ្យលើកទ័ពទៅវាយយក
15 ស្រុកសៀងឆេង ហើយក៏រំកិលទ័ពហ្លួងទៅតាំងបន្ទាយយ៉ាងមាំមួន ឆ្ងាយពីស្រុក
16 **តៀនស៊ុយ**ប្រហែលមួយពាន់ប្រាំរយសិន (៦០ គ.ម)។ ពួកទាហានអ្នកស្រុកក៏ចូល
17 ទៅប្រាប់**ម៉ាជុន**ថា **ខុងបេង**ថយរំកិលកងទ័ពចេញទៅហើយ ៗញែកទាហានជាបី
18 កង ឱ្យទៅវាយយកស្រុកអេកកូនមួយកង ឱ្យទៅវាយយកស្រុកសៀងឆេងមួយ
19 កង។

20 **កៀងអ៊ុយ**ឮដូច្នោះក៏ភ័យស្តុតស្មារតី និយាយជម្រាប**ម៉ាជុន**ថា ឥឡូវ**ខុងបេង**
21 លើកទ័ពទៅវាយស្រុកអេកកូនហើយ មាតាខ្ញុំបាទនៅក្នុងស្រុកនោះ មុខជានឹងដល់
22 នូវសេចក្តីអន្តរាយពុំខាន បើដូច្នោះខ្ញុំបាទនឹងសុំលាលោក សុំទាហានមួយកងលើក
23 ទៅជួយការពារមាតាក្នុងស្រុកអេកកូនចុះ។ **ម៉ាជុន**បានឮដូច្នោះ ក៏ចាត់ទាហានបីពាន់
24 ឱ្យ**កៀងអ៊ុយ**លើកចេញទៅ ហើយឱ្យ**លៀងខៀន**នាំទាហានបីពាន់លើកតម្រង់ទៅ
25 ស្រុកសៀងឆេង។

1 ឯ**កៀងអ៊ុយ**នោះ លុះលើកពលទៅដល់ស្រុកអេកកូនហើយ ឃើញ**អ៊ុយអៀន**
2 នាំទាហានស្នាក់ពីមុខជាប់ **អ៊ុយអៀន**ក៏បរសេះសន្លាប់ចូលទៅប្រយុទ្ធនឹង**កៀងអ៊ុយ**
3 បានប្រាំបួនភ្លេង **អ៊ុយអៀន**ធ្វើជាចាញ់ញាក់សេះរត់ **កៀងអ៊ុយ**ក៏ដេញប្រជិតកិតដិត
4 ដោយតាម លុះមិនទាន់ហើយក៏ត្រឡប់ចូលស្រុកអេកកូនបាន ហើយចាត់ទាហាន
5 ឲ្យរក្សាសើនបន្ទាយជុំវិញយ៉ាងមាំមួន។

6 ឯ**លៀងខៀន** កាលលើកទាហានទៅដល់ស្រុកសៀងឆេង ឃើញ**ជូឡុងតាំង**
7 បន្ទាយភ្ជាប់នឹងកំពែងស្រុក ហើយ**ជូឡុង**បើកផ្លូវឲ្យ**លៀងខៀន**លើកទាហានចូល
8 ទៅក្នុងស្រុកបាន។

9 ខណៈកាល**អ៊ុយអៀន**និងទាហាន**ជូឡុង**លើកទ័ពចេញទៅនោះ ក្រោយនោះ
10 **ខុងបេង**គិតកលឧបាយឲ្យទាហានទៅយកខ្លួន**ហៃហ្គីលីម**មកនិយាយថា ខ្លួនអ្នកឯង
11 ត្រូវដល់ទីស្លាប់ហើយ យើងក៏នៅអែអង់រង់ឲ្យបានយូរដល់ថ្ងៃនេះ មិនទាន់សម្លាប់
12 តើអ្នកឯងនឹងវិះគិតរកចំណាប់ប្រការម្តេច? **ហៃហ្គីលីម**បានឮដូច្នោះ ក៏ភ័យខ្លាំង
13 ណាស់ ក្រាបសំពះចុះហើយក៏អង្វរករសុំអាយុជីវិត។ **ខុងបេង**ថា **កៀងអ៊ុយ**ទាហាន
14 **ម៉ាជុន**ដែលទៅនៅរក្សាស្រុកអេកកូន ឥឡូវឲ្យសំបុត្រមកថា ឲ្យយើងចិញ្ចឹមអ្នកឯង
15 ទុកធ្វើការផង ហើយ**កៀងអ៊ុយ**ក៏ស្ម័គ្រមកនៅនឹងយើងដែរ។ អ្នកឯងនឹងយកអាសា
16 យើងទៅនាំ**កៀងអ៊ុយ**មកបានឬទេ?

17 **ហៃហ្គីលីម**ឆ្លើយថា មហាឧបរាជកុំរិតក្តឡើយ ការនេះទុកមុខងារខ្ញុំបាទ
18 នឹងទៅបបួល**កៀងអ៊ុយ**នាំមកឲ្យបាន។ **ខុងបេង**ក៏ចាត់រើសយកអារព្រៃយ៉ាងល្អ
19 ហើយនិងសេះជំនិះមួយឲ្យ**ហៃហ្គីលីម** ៗក៏លាប្រញាប់ចេញទៅស្រុកអេកកូន។ កាល
20 ចេញផុតទៅហើយ **ហៃហ្គីលីម**នឹកត្រេកអរណាស់ ព្រោះឃើញថារួចពីកណ្តាប់ដៃ
21 **ខុងបេង**ហើយ ក៏ខំស្រូតបរសេះទៅ ដល់ពាក់កណ្តាលផ្លូវប្រទះនឹងទាហានដប់នាក់
22 ដែល**អ៊ុយអៀន**ប្រើជាឧបាយកលជាអ្នកស្រុកអេកកូនរត់មក។ ទាហានទាំងនោះ
23 ស្រែកប្រាប់**ហៃហ្គីលីម**ថា **កៀងអ៊ុយ**ស្ម័គ្រចូលទៅនៅខាង**ខុងបេង**ហើយ ៗបើក
24 ទ្វារស្រុកទទួល**អ៊ុយអៀន**ចូលទៅតាំងទ័ពក្នុងស្រុកអេកកូនហើយ ឥឡូវ**អ៊ុយអៀន**

1 កំហែងកំចោករាស្ត្រ ៗបានសេចក្តីក្តៅក្រហាយខ្លាំងណាស់ យើងខ្ញុំទាំងឡាយទ្រាំពុំ
2 បាន ៗជានាំគ្នាគេចរត់មក ប្រាថ្នានឹងទៅនៅស្រុកសៀងឆេង។

3 **ហៃហ្គីលីម**សួរថា នរណានៅរក្សាស្រុកតៀនស៊ុយនោះ? ពួកនោះឆ្លើយថា
4 **ម៉ាជុន**ចៅហ្វាយស្រុកចាស់នៅរក្សាស្រុកដដែល។ **ហៃហ្គីលីម**ឮដូច្នោះ ក៏ស្រួត
5 បរសេះតម្រង់ទៅស្រុកតៀនស៊ុយ ទទួលប្រទះនឹងពួកទាហានបន្តរបស់**អ៊ុយអៀន**
6 មួយកងទៀត ធ្វើអាការបីដូចជាទើបរត់មកថ្មីទៀត ខ្លះពុនវែករបស់ទ្រព្យ ខ្លះពុន
7 វែកស្រូវអង្ករ ខ្លះពកូនចៅ ហើយនិយាយប្រាប់**ហៃហ្គីលីម**ដូចជាសម្តីពួកដប់នាក់
8 មុនគ្រប់ប្រការ។ **ហៃហ្គីលីម**ឮហើយក៏រឹតតែភ័យណាស់ ខំបំផាយសេះទៅដល់
9 ស្រុកតៀនស៊ុយ។ ទាហានក្នុងស្រុកឃើញ**ហៃហ្គីលីម**ទៅដល់ ក៏បើកទ្វារអញ្ជើញ
10 ឲ្យចូលទៅស្រុក។ **ម៉ាជុន**ក៏គំនាប់**ហៃហ្គីលីម** នាំទៅកាន់ទីឋាន។ **ហៃហ្គីលីម**ក៏
11 ពណ៌នារឿងរ៉ាវ ដែល**កៀងអ៊ុយ**ប្រែចិត្តក្បត់ ស្ម័គ្រចិត្តចូលទៅនៅខាង**ខុងបេង** និង
12 សេចក្តីដែលពួកទាហាននិយាយប្រាប់កណ្តាលផ្លូវនោះ ឲ្យ**ម៉ាជុន**ស្តាប់គ្រប់ប្រការ។

13 **ម៉ាជុន**ឮដូច្នោះ ក៏ដកដង្ហើមធំហើយថា **ឯកៀងអ៊ុយ**នេះ ពីមុនមកក៏ឃើញ
14 ថាជាមនុស្សទៀងត្រង់ល្អណាស់ មិនឃើញច្បាស់ថានឹងប្រែចិត្តជាក្បត់ គិតប្រែទៅ
15 ចូលនឹងសត្រូវនោះឡើយ។ **លៀងស៊ីន**នាយទាហានឮហើយ ក៏ជម្រាប**ម៉ាជុន**ថា
16 ដែល**កៀងអ៊ុយ**ប្រែចិត្តគិតក្បត់ទៅចូលគំនិតនឹង**ខុងបេង**ដោយពិតនោះ ខ្ញុំបាទមិន
17 យល់ឃើញផងសោះ ខូចជាមុខជា**កៀងអ៊ុយ**នឹងគិតឧបាយបញ្ឆោត**ខុងបេង**ទេ។
18 **ម៉ាជុន**ឮដូច្នោះឆ្លើយថា ដែលឯងនិយាយនេះយើងមិនទាន់ឃើញផងសោះ ព្រោះ
19 **កៀងអ៊ុយ**ប្រាកដជាក្បត់ទៅចូលនឹង**ខុងបេង**ពិតហើយ បានជាទទួល**អ៊ុយអៀន**ឲ្យ
20 ចូលទៅក្នុងស្រុក ទាល់តែរាស្ត្របានកើតសេចក្តីទុក្ខក្តៅក្រហាយពេញខេត្តខណ្ឌ រត់
21 ចោលផ្ទះសម្បែងប្រពាក់ប្រពូនចេញមក យកតែអាយុជីវិត។ ខណៈនោះទទួល
22 ពេលក៏ព្រលប់ **ខុងបេង**លើកទ័ពចូលមកដល់ជើងកំពែងស្រុកតៀនស៊ុយ ទើបចាត់
23 ទាហានម្នាក់ៗ មានរូបនិងមុខមាត់ប្រហែល**កៀងអ៊ុយ**ឲ្យឡើងជិះសេះចូលទៅស្រុក
24 ថា ឲ្យអញ្ជើញ**ហៃហ្គីលីម**ចេញមកជួបនឹងយើងជាប្រញាប់ នឹងបានសន្ទនាគ្នា
25 បន្តិច។ **ហៃហ្គីលីម**និង**ម៉ាជុន**ឡើងឈរមើលពីលើសើនបន្ទាយ ឃើញច្បាស់ជា

1 **កៀងអ៊ុយ**បំបោលសេះរាំលំពែងចូលមកក៏នឹកភ័យណាស់។ **កៀងអ៊ុយ**បន្តក្លែងនោះ
2 ស្រែកឡើងថា ដែលយើងទៅចូលខាង**ខុងបេង**នោះ ក៏ពីព្រោះ**ហៃហ្វីលីម**នាំគិតជា
3 មុន ហេតុម្តេចអ្នកឯងមកត្រឡប់ពាក្យសម្តីវិញដូច្នោះ?

4 **ហៃហ្វីលីម**ឆ្លើយថា អ្នកឯងជានាយទាហាននៅក្នុងដែនដីព្រះចៅ**ចូយ៉យ**
5 ហេតុម្តេចមកភ្ជួរភ្ជួរព្រះតេជព្រះគុណអម្ចាស់វិញដូច្នោះ ថែមទៅចូលខាងបច្ចា
6 មិត្តគិតទ្រុស្តម្ចាស់ឯងវង្វេងយក**ខុងបេង**ជាគ្នា ហ៊ានមកចរចាច្រឡោងខាមតាម
7 អំពើចិត្តឥតអៀនខ្មាស។ **កៀងអ៊ុយ**ក្លែងស្រែកឡើងថា អ្នកឯងបានសរសេរសំបុត្រ
8 ប្រាកដធ្វើទៅដល់យើង ថាឱ្យយើងស្ម័គ្រចិត្តគិតចូលទៅខាងមហាឧបរាជ**ខុងបេង**
9 ចុះ យើងពិគ្រោះឃើញពិតបានជាតាំងចិត្តចូលទៅខាងណោះ យើងមិនដឹងសោះ
10 ថាអ្នកឯងក្លែងបញ្ឆោតយើងឡើយ អ្នកឯងនេះហើយពេញជាមនុស្សអាក្រក់ ចេះ
11 កុហកឱ្យបានតែរួចខ្លួនពីស្លាប់ប៉ុណ្ណោះ គ្រានេះមហាឧបរាជអាចតាំងបណ្តុះបណ្តាល
12 ឱ្យយើងបានឡើងជានាហ្មឺនធំ បានជាយើងខិតខំមកធ្វើការយកអាសារាយបំបែក
13 ស្រុកនេះឱ្យបានជូនមហាឧបរាជ។ ហើយ**កៀងអ៊ុយ**ក្លែងនោះ ក៏ស្ទុះបរពលចូល
14 ប្រកាប់ប្រចាក់។ **ហៃហ្វីលីម** និង**ម៉ាជិន**ក៏ស្ទុះស្នាក់តដៃគ្នាជាពន្លឹកសន្លឹកសន្លាប់។
15 **កៀងអ៊ុយ**ក្លែងក៏រាថយទ័ពត្រឡប់ទៅរក**ខុងបេង** ៗក៏តាំងតែថយទ័ពចំតម្រង់ទៅ
16 ស្រុកអេកកួន។

17 ឯ**កៀងអ៊ុយ**មិនបានដឹងខ្លួន ឡើងឈរមើលលើសើនខ្ពស់ ឃើញ**ខុងបេង**ឱ្យ
18 ទាហានបររទេះផ្ទុកស្បៀងតម្រង់មកបន្ទាយ**អ៊ុយអៀន**ច្រើនណាស់ ក៏ចុះនាំទាហាន
19 បីពាន់លើកចេញពីកំពែងស្រុក សម្រុកទៅដណ្តើមយកស្បៀង**ខុងបេង**។ ពួក
20 ទាហាននាំស្បៀងក៏ព្រួតដៃប្រឹងតាំងត ហើយធ្វើជាស្ទុះឈូឆរចោលរទេះស្បៀង
21 ទាំងអស់ចេញ។ **កៀងអ៊ុយ**ក៏សម្រុកដេញដណ្តើមយករទេះស្បៀងទាំងអស់បាន
22 មានអំណរណាស់ លើកទាហានក្រឡុះវិលនឹងចូលទៅស្រុក ទទួល**ទៀវអេក** នាំ
23 ទាហានមកស្នាក់ពីមុខជាប់។ **ទៀវអេក**ក៏ស្ទុះសន្លាប់ចូលទៅប្រយុទ្ធនឹង**កៀងអ៊ុយ**
24 បានប្រាំបួនភ្លេង ទទួល**អងបេង**លើកទ័ពឈ្លានមកជួយពីក្រោយថែមទៀត ក៏ព្រួតគ្នា

1 ពារប្រយុទ្ធនឹង**កៀងអ៊ុយ**ដោយសន្លឹកសន្លាប់ណាស់។ **កៀងអ៊ុយ**នឹងទល់ប៉ះដោយ
 2 កម្លាំងពុំបាន ក៏បំពានបរសេះទម្លុះកងទ័ពរត់ទៅសំដៅទ្វារស្រុក។
 3 ខណៈកាល**កៀងអ៊ុយ**លើកពលចេញពីស្រុកមកនោះ **អ៊ុយអៀន**ក៏បរពល
 4 ទម្លុះទម្លាយវាយចូលទៅក្នុងស្រុកបាន ហើយឱ្យទាហានឡើងរក្សាសើនបន្ទាយ
 5 ដោយមាំមួនណាស់ **កៀងអ៊ុយ**ត្រឡប់មកឃើញទង់សម្គាល់ដោតនៅដេរដាស
 6 ជាទង់របស់**ខុងបេង** ក៏ដូចជាស្តុតស្តង់វិញ្ញាណគ្មានកម្លាំងសោះ បំផាយសេះនាំពល
 7 ទាំងអស់ដប់នាក់ស្រួតទៅស្រុកតៀនស៊ុយ ប្រទះនឹង**តៀវប៉ៅ**លើកលុកលុយស្នាក់
 8 ពីមុខ **តៀវប៉ៅ**ក៏បរសេះគំហុកចូល ទាំងពលទាហានក៏ទ្រន្តានតនឹង**កៀងអ៊ុយ**ដោយ
 9 អង់អាចឥតញោចភ្លឹក **កៀងអ៊ុយ**ក៏ចូលតទល់យ៉ាងពន្លឹកមហិមា តែថា កម្លាំងនឹង
 10 ប្រឹងពារតទៅពុំបាន ក៏បំបោលសេះចោលទាហានទាំងអស់ ខំបង្កុះរត់ទៅដល់
 11 ស្រុកតៀនស៊ុយ ហៅទាហានឱ្យបើកទ្វារ នាយទ្វារទៅប្រាប់**ម៉ាជុន**ថា ដែល
 12 **កៀងអ៊ុយ**រត់មកនេះដោយសំណេះនឹងបញ្ឆោតយើងទេ ធ្វើឱ្យយើងបើកទ្វារទទួល។
 13 **ម៉ាជុន**ក៏ឱ្យទាហានខ្មៅខ្នងបាញ់ធ្នូចម្រុះពីក្នុងចេញមកដូចគ្រាប់ភ្លៀង។ **កៀងអ៊ុយ**
 14 ក៏ស្ទុះវាងគេចត្រឡប់មកវិញ។ ទ័ព**ខុងបេង**ក៏លើកដេញចោមរោមព័ទ្ធខ្លួន**កៀងអ៊ុយ**
 15 នៅជាកណ្តាលរឿណរង្គ។ ឯ**កៀងអ៊ុយ**ក៏ស្ទុះស្តុះពារទម្លាយសំដៅទៅរក**លៀងខៀន**
 16 ឯស្រុកសៀងឆេង។
 17 ឯ**លៀងខៀន**នៅលើសើនកំពែងខ្ពស់ ក្រឡេកឃើញ**កៀងអ៊ុយ**បរសេះបង្កុះ
 18 រួចពីក្នុងចំណោមទៅជិតមាត់ទ្វារ ក៏ខឹងណាស់ ស្រែកដៀលត្នះជេរថា អាចោរក្បត់!
 19 អាងងរត់គេចទៅចូលខ្នាំងហើយ នឹងត្រឡប់ក្បាលវិលមកបញ្ឆោតឱ្យយើងបើកទ្វារ
 20 ទទួលម្តេចបាន! អាងងកុំស្មានថា យើងឆោតនឹងបើកទ្វារឱ្យខូចស្រុកយើងឬ? ថា
 21 ហើយក៏ឱ្យទាហានបាញ់ធ្នូចម្រុះចុះទៅ។ **កៀងអ៊ុយ**ភ័យណាស់ ស្រែកយំខំបំបោល
 22 សេះកាត់សំដៅទៅស្រុកឡើងអាន់ ដល់ទៅព្រៃញាតិស្នាតមួយអន្លើបានឮសំឡេង
 23 ទាហានស្រែកហើកគីកកង **គួនហ៊ិន**ក៏ស្ទុះចេញត្រសងមករងពីមុខ **កៀងអ៊ុយ**ភ័យ
 24 ស្តុតស្មើរបានវិញ្ញាណ គិតនឹងស្ទុះបំពានចូលទៅតដៃនឹង**គួនហ៊ិន** ឃើញថាកម្លាំងក៏
 25 កាន់តែទន់ថយណាស់ ក្រឡាស់ញាក់សេះឱ្យគេចមកវិញ ស្រាប់តែឃើញកងទ័ព

1 **ខុងបេង**ស្ទុះដេញស្រឡូលមក **ខុងបេង**ក៏ជិះរទេះតូចតាមច្រកភ្នំតម្រង់មកដល់។
 2 **កៀងអ៊ុយ**ក៏ទាល់ផ្លូវបញ្ឈរសេះនៅទីនោះ។
 3 **ខុងបេង**ស្រែកថា **នែកៀងអ៊ុយ!** អ្នកឯងអស់កម្លាំងនិងតម្រិះរិះគិតហើយ
 4 អ្នកអើយ! អ្នកឯងកុំខំប្រឹងទៅដល់ណា ខ្លួនអ្នកធ្លាប់មានតម្រិះប្រាជ្ញា ឥឡូវអ្នកអស់
 5 ថ្វីដៃ បានសេចក្តីលំបាកដល់ទីនេះហើយ ម្តេចឡើយមិនមកទទួលចំណុះចូលយើង
 6 តែម្តងទៅ? តើនឹងខំនៅធ្វើអ្វីទៀត? **កៀងអ៊ុយ**បានឮហើយ ក៏ឲ្យតឹងចង្អៀតក្នុង
 7 ឱរា គិតថា ខ្លួនអញវេលានេះ នៅក្នុងកណ្តាប់ដៃគេ មិនដឹងថានឹងរេដោះខ្លួនទៅខាង
 8 ណា នឹងថយក្រោយដោយពលាការ **គួនហ៊ិន**នៅស្នាក់ជាប់មាំមួនណាស់ ឃើញថា
 9 កម្លាំងអញនឹងប៉ះក៏អស់ណាស់ទៅហើយ បើនឹងចូលទៅជាល្មើយ**ខុងបេង**ក្នុងវេលា
 10 នេះ ក៏នឹងរួចអាយុជីវិតប្រាកដ តែនឹងមាននិន្ទាថា ខ្លួនអញជាអ្នកក្បត់នឹងម្ចាស់
 11 របស់ឯង ខ្លួនអញពេញជាជាតិទាហាន គួរធ្វើឲ្យមានកេរ្តិ៍ឈ្មោះជាក់ស្តែងតទៅមុខ
 12 ចុះ លុះគិតដូច្នោះហើយ **កៀងអ៊ុយ**ក៏លោតចុះពីលើខ្នងសេះ ប្រញាប់ដៃចាប់គ្របី
 13 ហូតឡើង នឹងអារ-កខ្លួនឯងសម្លាប់។
 14 **ខុងបេង**ក៏ស្ទុះទៅប្រញាប់ដោយកម្លាំងភ័យ ព្រោះអាស័យស្ថាយតម្រិះប្រាជ្ញា
 15 និងវិជ្ជាថ្វីដៃ**កៀងអ៊ុយ**ណាស់ ក៏លើកដៃទះដណ្តើមយកគ្របីពីដៃ**កៀងអ៊ុយ**បាន
 16 ហើយមានវាចាល្ងងលោមថ្មមចិត្តទៅ**កៀងអ៊ុយ**ថា ខ្លួនយើងនេះ តាំងពីព្រះចៅ**ឡៅពី**
 17 មិនទាន់យកមកទំនុកបម្រុងនៅឡើយ អ្នកអើយ យើងក៏នៅជាមនុស្សកម្សត់ទុក្ខគិត
 18 ណាស់ តែចិត្តរបស់យើងគិតស្វែងស្វះរកមិត្តសម្លាញ់ដែលមានសិល្ប៍វិជ្ជា ក៏មិន
 19 បានជួបប្រទះនឹងអ្នកឯណា ដែលមានសតិបញ្ញាមុតមាំ ទើបតែថ្ងៃនេះ ជាបុណ្យ
 20 ព្រេងមកដឹកនាំឲ្យជួបប្រទះនឹងអ្នក យើងក៏ពេញចិត្តស្ម័គ្រស្រឡាញ់ហាក់ជាតិ
 21 លោហិតនឹងគ្នា គួរតែអ្នកនឹងមានមេត្រីស្នេហាដល់យើងវិញ នឹងបានរួមចិត្ត
 22 ស្រឡាញ់ជួយធ្វើការទំនុកបម្រុងផែនដី ឲ្យបានសេចក្តីសុខតទៅ កុំឲ្យមានកេរ្តិ៍
 23 អាស្រូវថា មានតម្រិះវិជ្ជា ជាសេនាទាហានហើយ មិនសម្តែងនូវគុណវិជ្ជានោះឲ្យ
 24 សមតាមប្រាថ្នា។

1 **កៀងអ៊ុយ**បានស្តាប់សព្វវាចា**ខុងបេង**ពោលដូច្នោះ ក៏ចុះចិត្តគិតឃើញវែង
2 ឆ្ងាយ សេចក្តីទោមនស្សពីហឫទ័យវត្ថុជ្រះថ្លា លើកហត្ថាឱនគំនាប់**ខុងបេង**ទៀប
3 បាទ ដោយអភិវាទគោរព។ **ខុងបេង**ក៏ទាញដៃ**កៀងអ៊ុយ**ឲ្យក្រោកឡើង ឲ្យអង្គុយ
4 ស៊ប់លើវិទេជាមួយគ្នា ហើយបរម្មីម្នាត្រឡប់ទៅក្នុងបន្ទាយ កាលចូលទៅដល់ទី
5 សំណាក់ហើយ **ខុងបេង**ក៏ឲ្យរៀបអាហារលើតុតាំងអញ្ជើញ**កៀងអ៊ុយ**បរិភោគ
6 សេពសុភា **ខុងបេង**ក៏ធ្វើបដិសណ្ឋារៈពិគ្រោះនឹងវាយយកស្រុកតៀនស៊ុយនិងស្រុក
7 សៀងឆេង ព្រោះយល់ឃើញចិត្ត**កៀងអ៊ុយ**មិនប្រែផ្សេងពីគ្នា។ **កៀងអ៊ុយ**ឆ្លើយថា
8 ឈ្មោះ**អ៊ុនភៀង** និង**លៀងស៊ី** ដែលជានាយទាហាននៅក្នុងស្រុកតៀនស៊ុយនោះ ជា
9 ភ្លើងទំនុកទុកចិត្តរបស់ខ្ញុំបាទ ៗនឹងធ្វើកលខបាយឲ្យឈ្មោះទាំងពីរនាក់ស្ម័គ្រចិត្ត
10 មកចូលនៅនឹងមហាឧបរាជឲ្យបាន ឧបាយនោះខ្ញុំបាទនឹងគិតអានសរសេរសំបុត្រ
11 ពីរច្បាប់ ចងនៅចុងព្រួញហើយបាញ់ចូលទៅឲ្យ**អ៊ុនភៀង** និង**លៀងស៊ី** ធ្វើជាកល
12 សឹកនៅក្នុងស្រុក សឹមយើងលើកទាហានពានសម្រុកព័ទ្ធពីក្រៅចូលទៅ គង់នឹងបាន
13 ដោយងាយ។

14 **ខុងបេង**ឮដូច្នោះ ក៏យល់តាម។ ទើប**កៀងអ៊ុយ**សរសេរសំបុត្រភ្លាមបានពីរ
15 ច្បាប់ ចងនឹងចុងព្រួញភ្ជាប់រួចហើយ ក៏ឡើងសេះបរសំដៅទៅដល់ជើងកំពែង
16 លើកផ្ទះឡើងគ្រវែងបាញ់ចូលទៅ។ ទាហានក្នុងស្រុកដែលនៅល្ងាត ឃើញហើយក៏
17 យកសំបុត្រនោះទៅឲ្យ**ម៉ាជុន** ៗយកទៅមើលដឹងសេចក្តីក៏សង្ស័យណាស់ និយាយ
18 នឹង**ហៃហ្គីលីម**ថា **អ៊ុនភៀង** និង**លៀងស៊ី**ពីរនាក់នេះ ហើយនិង**កៀងអ៊ុយ**នោះជា
19 មនុស្សមិត្តភក្តិនឹងគ្នាមកពីដើម ឥឡូវនេះ**អ៊ុនភៀង** ហើយនិង**លៀងស៊ី**ប្រែចិត្តគំនិត
20 អាក្រក់ ធ្វើជាកលសឹកខាងក្នុងហើយ តើយើងនឹងគិតប្រការម្តេច?

21 **ហៃហ្គីលីម**ឆ្លើយថា **អ៊ុនភៀង**, **លៀងស៊ី** ទាំងពីរនាក់នេះនៅក្នុងកណ្តាប់
22 ដៃយើងហើយ យើងត្រូវឲ្យបម្រើទៅហោយកខ្លួនមកដោយឧបាយបញ្ឆោតកុំឲ្យដឹង
23 ខ្លួន បើមកដល់ហើយត្រូវចាប់សម្លាប់ចោលទាំងពីរនាក់ទៅ ទើបអស់ចម្រូង
24 ចម្រាស។ មនុស្សទំនុកទុកចិត្តរបស់**អ៊ុនភៀង**នៅជិតនោះ លុះបានឮជាក់ ក៏លប
25 លាក់គេចខ្លួនទៅប្រាប់**អ៊ុនភៀង** ៗក៏វាងចុះទៅប្រាប់**លៀងស៊ី**តាមដំណើរហេតុគ្រប់

1 ប្រការ ហើយថា យើងនឹងស្ងៀមនៅម្តេចបាន ប្រាណនៃយើងគង់នឹងស្តាប់អសារ ត្រូវ
2 តែយើងរកឧបាយប្រាជ្ញាលបចេញទៅស្ម័គ្រនៅនឹង**ខុងបេង**វិញ ទើបរួចពីអន្តរាយ។
3 **លៀងស៊ី**បានស្តាប់ក៏ចាប់ចិត្តគិតឃើញត្រូវណាស់ លុះវេលាយប់**ហៃហ្គីលីម**ឱ្យ
4 បម្រើមកហៅ**លៀងស៊ី**, **អ៊ិនឆៀង**ជាច្រើនសា ដើម្បីនឹងប្រឹក្សាការរាជការ។
5 **អ៊ិនឆៀង**, **លៀងស៊ី**ក៏ពុំបានទៅ នៅតែពិគ្រោះគិតគ្នាថា យើងនឹងទៅឥឡូវនេះ មុខ
6 ជា**ម៉ាជុន**នឹងសម្លាប់យើងហើយយើងក៏កុំទៅឡើយ គួរនឹងគិតរកឧបាយដោះខ្លួន
7 ឱ្យរួចទៅចុះ។ លុះពេលយប់ស្ងាត់**អ៊ិនឆៀង** និង**លៀងស៊ី**ទាំងពីរនាក់ ក៏លបលាក់
8 នាំទាហានដែលទំនុកចិត្តដប់នាក់ ចេញទៅបើកទ្វារទទួល**ខុងបេង**ចូលទៅក្នុងស្រុក
9 បាន។ **ហៃហ្គីលីម** និង**ម៉ាជុន**ឃើញពួកទាហានកងទ័ព**ខុងបេង**ចូលស្រុកបានដូច្នោះ
10 ក៏ភ័យរលះរលាំងនាំទាហានសម្រាំងប្រមាណមួយរយនាក់ រត់ចេញទៅតាមច្រកទ្វារ
11 ទិសឯលិច គេចតម្រង់ទៅស្រុកកៀងសៀ។

12 **លៀងស៊ី** និង**អ៊ិនឆៀង** ទទួល**ខុងបេង**នាំទៅតាំងទ័ពប្រថាប់នៅក្នុងស្រុក
13 ហើយ ក៏បញ្ជុះបញ្ជូលប្រជាឱ្យនៅជាប្រក្រតីធម្មតា **ខុងបេង**ក៏ពិគ្រោះប្រឹក្សាការ
14 ផែនដី នឹងនាហ្មឺនមុខមន្ត្រីនាយទាហានថា ធ្វើម្តេចយើងនឹងវាយយកបានស្រុក
15 សៀងឆេងបាន? **លៀងស៊ី**ឆ្លើយថា **លៀងខៀន**ដែលនៅឈររក្សាស្រុកនោះជាប្អូន
16 ខ្ញុំបាទ ៗនឹងសុំយកអាសាទៅល្បួងល្បួងលោម**លៀងខៀន**ឱ្យមានចិត្តស្ម័គ្រមកចូល
17 ខាងមហាឧបរាជ ឱ្យបានទាំងស្រុកនោះផង។ **ខុងបេង**ឮដូច្នោះក៏សោមនស្សអរ
18 ណាស់ ប្រើឱ្យ**លៀងស៊ី**រួតរះចេញទៅដល់ស្រុកសៀងឆេង លុះទៅដល់ហើយ
19 ក៏ចូលទៅជួបនឹង**លៀងខៀន** បានសន្ទនាគ្នាដោយវាចារល្បួងល្បួងលោមតាមឧបាយ
20 **លៀងខៀន**ក៏រួសរាយស្រាកស្រួលទទួលការ រួចទើបនាំគ្នាចូលមកគំនាប់**ខុងបេង**
21 ៗក៏ទទួលសាទរមហិមា ឱ្យទ្រព្យជាបំណាច់ដល់**លៀងស៊ី**, **លៀងខៀន** និង
22 **អ៊ិនឆៀង** យ៉ាងគួរសមយ៉ាងច្រើន រួចហើយតាំង**លៀងស៊ី**ជាទីចៅហ្វាយស្រុក
23 តៀនស៊ុយ តាំង**លៀងខៀន**ជាទីចៅហ្វាយស្រុកសៀងឆេង តាំង**អ៊ិនឆៀង**ជាទី
24 ចៅហ្វាយស្រុកអេកកួន។

1 ទាហានទាំងឡាយក៏និយាយសាកសួរ**ខុងបេង**ថា មហាឧបរាជបើកលែង
 2 **ហៃហ្គីលីម**ទៅវិញមានប្រយោជន៍អ្វី? **ខុងបេង**ឆ្លើយថា យើងបើកលែង**ហៃហ្គីលីម**
 3 ទៅវិញ ព្រោះយើងចាំណែនាំបាន**កៀងអ៊ុយម្នាក់** ដូចបានសត្វពាហនៈមួយ ឲ្យ
 4 ចម្រើនការគ្រប់ជំពូក លែង**ហៃហ្គីលីម**ទៅ ដូចលែងមានគុកមួយប៉ុណ្ណោះ។ ស្លាប់
 5 **បាំងថង**បាត់ទៅ ចំពោះនឹងរកនរណាជំនួសគ្មានឡើយ បាន**កៀងអ៊ុយ**មកហើយ ដូច
 6 ជា**បាំងថង**រស់ឡើងវិញដូចគ្នា បណ្តាពួលពលយោធា**ខុងបេង**ថា ដូច្នោះ ក៏ក្រាប
 7 ចុះព្រមគ្នាសរសើរតម្រិះប្រាជ្ញា**ខុងបេង**ថា មហាឧបរាជដ៏វិសេសលើសមនុស្ស
 8 លោកិយ រុទ្ធិញ្ញល្បីទៅវែងឆ្ងាយណាស់។ ក្នុងខណៈនោះបណ្តាស្រុកតូចធំនិគមជនបទ
 9 នានា សឹងនាំគ្នាមកចំណុះចុះចូល**ខុងបេង**ច្រើនណាស់ **ខុងបេង**ក៏ប្រែផ្លាស់រាសីជ្រះ
 10 ផ្លាគិតភ្នំពលយោធាលើកទៅវាយយកខេត្តដែនខាងព្រះចៅ**ចូយ៉យថៃ**មទៀត លុះ
 11 លើកទ័ពទៅដល់ភ្នំគីសាន់ ក៏បោះបង្គោលរាយកងទ័ពនៅក្បែរឆ្នេរស្ទឹងអ៊ុយឈុន។
 12 ពួកល្បួតសេះក៏នាំព័ត៌មានទៅចូលស្រុកឡូកអៀង ដើម្បីឲ្យយកសេចក្តី
 13 ក្រាបទូលព្រះចៅ**ចូយ៉យ**ទ្រង់ជ្រាប ខណៈនោះព្រះចៅ**ចូយ៉យ**សោយរាជសម្បត្តិបាន
 14 កន្លះឆ្នាំ (ព.ស ៧៧០) ជាទេសកាលខែមិគសិរ ស្តេចចេញគង់ព្រះទីនាំងសេងទៀន
 15 នាហ្គីនតូចធំជួបជុំទូលថា **ហៃហ្គីលីម**ចេញទៅធ្វើការរណរង្គសង្គ្រាមគ្រានេះ ចាញ់
 16 ប្រៀប**ខុងបេង** រត់ទៅនៅស្រុកកៀងសៀវេលានេះ **ខុងបេង**លើកកងទ័ពចូលមក
 17 ភ្នំគីសាន់ហើយ ទ័ពស្រួចលើកមកដល់ទល់មាត់ស្ទឹងអ៊ុយឈុន ឲ្យតាំងបន្ទាយនៅ
 18 ត្រើយខាងលិច គួរយើងនឹងប្រើល្បិចលើកទ័ពទៅតទល់ពីចម្ងាយទើបបាន។
 19 ព្រះចៅ**ចូយ៉យ**ឮច្បាស់ ក៏ព្រួយព្រះទ័យណាស់ត្រាស់ថា បើដូច្នោះតើនរណា
 20 ខ្លះនឹងមានអាសាចេញទៅធ្វើការយកជ័យជម្នះ**ខុងបេង**ឲ្យបាន? **អងឡុង**ក្រាបទូល
 21 ថា បណ្តាណាហ្គីនដែលមានបណ្តាសក្តិដ៏ធំខ្ពស់មានកេរ្តិ៍ឈ្មោះតាំងពីព្រះចៅ**យអេង**
 22 នោះ នៅនឹងរឹងប៉ឹងពូកែមានតែ **ចូជិន១** សូមឲ្យព្រះអង្គទ្រង់ត្រាស់ហៅ**ចូជិន**ចូល
 23 ទៅគាល់ហើយត្រាស់ថា កាលព្រះចៅ**ចូកី**ទៀបនឹងអស់ព្រះជន្មស្សានោះ ក៏តាំង
 24 ទុកព្រះទ័យធ្វើរាជការផែនដីលើលោក ឲ្យជួយអភិបាលរក្សា ឥឡូវ**ខុងបេង**លើក

1 ព្យុហៈយោធាកន្លងចូលមកក្នុងដែនយើងជ្រុលណាស់ហើយ ម្តេចក៏លោកធ្វើព្រងើយ
2 កន្តើយដូច្នោះ? លោកភ្លេចព្រះតម្រាស់បណ្តាំព្រះចៅ**ចូរី**ហើយឬ?

3 **ចូរី**និទូលតបថា ទូលព្រះបង្គំជាខ្ញុំពុំបានភ្លេចព្រះតេជព្រះគុណព្រះចៅ**ចូរី**
4 សោះ តាំងចិត្តជាសប្បុរសទៀងត្រង់ ប្រុងខ្លួនធ្វើរាជការថ្វាយស្នងព្រះតេជ
5 ព្រះគុណដែលជាទម្ងន់ត្រាតែអស់ជីវិត តែទូលព្រះបង្គំជាខ្ញុំមកជញ្ជឹងគិតឃើញថា
6 ខ្លួនខ្ញុំឯងជាអ្នកមានសតិបញ្ញាតិចតួចស្តួចស្តើងណាស់ នឹងចេញមុខខំរួតរះ ក៏
7 ឃើញថាគង់នឹងមិនសម្រេចឲ្យរហូតទៅបាន។ **អងឡង**ឆ្លើយឡើងថា លោកជាមន្ត្រី
8 ធំខ្ពស់មានយសពេញជាតិសេនាបតី ធ្លាប់ធ្វើរាជការជួយទំនុកបម្រុងផែនដីមក តាំង
9 ពីរាជ្យព្រះចៅ**រុយអេង** ចម្បងលើសគេ ដែលនឹងមកចរចាបន្ទាបបន្ថោកខ្លួនពួនមុខ
10 ដូច្នោះ ឃើញថាជាការមិនសមគួរសោះ។ វេលានេះ គួរតែលោកនឹងអះអាងកាង
11 ក្រទា ខ្ញុំដែលចាស់ជរាមានអាយុ៧៦ឆ្នាំហើយ ក៏នឹងជួយចេញខ្លួនទៅអមរាជការ
12 អាសាវផែនដីជាមួយនឹងលោកដែរ។

13 **ចូរី**បានឮដូច្នោះ ក៏យកសេចក្តីក្រាបទូលព្រះចៅ**ចូរី**យថា ដែលទូលព្រះ
14 បង្គំជាខ្ញុំទូលដូច្នោះ ព្រោះគិតជឿមខ្លួនណាស់ មិនមែននឹងព្រងើយកន្តើយនោះទេ
15 បើប្រសិនមិនមានគេអ្នកឯណាមួយនឹងចេញមុខយកអាសាហើយ ទូលព្រះបង្គំជាខ្ញុំ
16 នឹងទៅខ្លួនឯង ដើម្បីធ្វើការតបស្នងព្រះតេជព្រះគុណត្រាតែសូន្យជន្មាយុ មិន
17 អាស័យស្តាយ តែសុំយក**គុយហួយ**ជាបាលីដ្ឋទ័ពជាប់ទៅផង។ ព្រះចៅ**ចូរី**យក៏
18 មានព្រះទ័យត្រេកអរណាស់ ត្រាស់តាំង**ចូរី**ជាមេកងទ័ពធំ តាំង**គុយហួយ**ជា
19 បាលីដ្ឋទ័ព តាំង**អងឡង**ជាទីប្រឹក្សា ឲ្យលើកពលយោធាម្តែម៉ឺនចេញទៅ។ **ចូរី**
20 ក៏តាំងឲ្យ**ចូរី**ជានាយទ័ពស្រួច តាំង**ចូរី**ជាបាលីដ្ឋ។ លុះបានបូក្សពារជានក្ខត្ត
21 ស្បៀងជ័យមង្គល ក៏ប្រជុំពួកពលជាក្សត្រហែយ៉ាងទ័ពក្សត្រ លើកជាជួរសង្កាត់ចេញ
22 ពីទីក្រុង។ ព្រះចៅ**ចូរី**យក៏ទ្រង់យាងជូនដំណើរទ័ពផុតកំពែងក្រៅ។ កងទ័ពក៏
23 លើកសំដៅទៅដល់ឆ្នេរស្ទឹងអ៊ុយស៊ុយ ហើយក៏ឆ្លងទៅត្រើយម្ខាង តាំងបោះទ័ព
24 ឈប់នៅទិសបស្ចឹម។

1 **ចូជិន** ក៏ប្រជុំសេនាទាហានប្រឹក្សាការរណស្ត្រសង្គ្រាមជាមួយនឹង**អងឡង**,
2 **គុយហ្គយ**ដោយផ្លូវរាជការថា យើងនឹងគិតធ្វើម្តេច ទើបនឹងមានជ័យជម្នះ**ខុងបេង**
3 ក្នុងវេលានេះ? **អងឡង**ឆ្លើយថា ប្រសាសន៍កុំព្រួយឱ្យសោះ ពេលព្រឹកស្អែកនេះ
4 សូមឱ្យចាត់ទាហានទៅលើកទង់ជ័យរាយខាងមុខបន្ទាយឱ្យជាទីរុងរឿង ខ្ញុំបាទនឹង
5 ឡើងសេះចេញទៅចរចានឹង**ខុងបេង**ឱ្យដឹងបទបាទ គ្រាន់តែវាយ**ខុងបេង**ដោយ
6 អណ្តាតពីរធ្លាប់ ក៏នឹងចាប់**ខុងបេង**ឱ្យលើកដៃប្រណាម្យសំពះ យកជ័យជម្នះបាន
7 ហើយឱ្យ**ខុងបេង**ត្រឡប់ទ័ពទាំងប៉ុន្មានវិលទៅស្រុកសែឈួនវិញ ទាហានហើយ
8 ក៏មិនមានព្រួយទោម្តេញជាទីលំបាកឡើយ។

9 **ចូជិន**ឮដូច្នោះហើយ ក៏សោមនស្សរីករាយណាស់ ក្រោកយ៉ាងរហ័សទៅ
10 សរសេរសំបុត្រមួយច្បាប់ បិទស្រោមឱ្យបម្រើនាំទៅឱ្យ**ខុងបេង**ក្នុងបន្ទាយ សេចក្តី
11 ថា ពេលព្រឹកស្អែកនេះ ឱ្យ**ខុងបេង**លើកទាហានចេញពីបន្ទាយមកចុះ នឹងបានច្បាំង
12 គ្នាពីព្រលឹម ហើយ**ចូជិន**ក៏បង្គាប់ទាហានទាំងពួងឱ្យដាំបាយស៊ី និងត្រៀមខ្លួនជា
13 ស្រេចតាំងពីយាមបី ព្រលឹមស្រាងនឹងបានលើកទៅច្បាំងនឹង**ខុងបេង**។ លុះព្រឹក
14 ឡើង ទាហានទាំងសងខាង ក៏វាយឃ្លោះគោះគងទូងភេរីលើកទ័ពចេញពីបន្ទាយ
15 រាយឱ្យប្រទល់ទ័ពជាលំដាប់នៅមុខភ្នំគីសាន់ទាំងសងខាង។ ទាហាន**ខុងបេង**ក្រឡេក
16 ឃើញទាហាន**ចូជិន** មានកម្លាំងពលខ្លាំងពូកែជាងទាហាន**ហៃហ្គីលីម**ច្រើនណាស់
17 ខ្លះក៏គិតកោតញញើតដែរ។ លុះបានជោគជ័យត្រូវលើកចេញទៅប្រទល់មុខគ្នាវេលា
18 ព្រឹកនេះ សួរគងឃ្លោះក៏ស្ងប់ឈប់រាយទាំងសងខាង **អងឡង**ក៏ឡើងសេះបរចេញ
19 ទៅបញ្ជូរពីមុខទាហាន ឱ្យ**ចូជិន**នៅអមខាងស្តាំ **គុយហ្គយ**នៅអមខាងឆ្វេង នាយ
20 ទាហានទ័ពស្រួចទាំងពីរកង ចេញត្រសងជាគូយៀងខាងមុខទ័ព។

21 **អងឡង**បង្គាប់ឱ្យទាហានសេះស្រែកទៅថា រើយទ័ពខាងនាយ ឱ្យអញ្ជើញ
22 ចៅហ្វាយជាមេកងធំចេញមុខមក ឱ្យចៅហ្វាយយើងបាននិយាយការបន្តិច។ **ខុងបេង**
23 បានឮដូច្នោះ ក៏ឡើងជិះរទេះតូចតែងខ្លួនពេញជាទីមហាឧបរាជ ឱ្យ**គួនហ៊ិន**នៅអម
24 ខាងស្តាំ ឱ្យ**តៀវប៉ៅ**នៅអមខាងឆ្វេង ឱ្យ**ជូឡង**និងនាយទាហានឯទៀតនៅជាកង
25 ក្រោយ ហើយក៏លើកចេញទៅពីមុខទ័ពធំ ក្រឡេកទៅឃើញមេទ័ពម្ខាងភ្នំពល

1 បញ្ឈប់សេះមុខទាហាន មានបាំងសប្បុរស ជាគូរយៀងរៀងរាយគ្នាទាំងបីសេះ។
2 **ខុងបេង**ក៏គិតគ្រិះរិះថា នាយទាហានចាស់ដែលនៅកណ្តាលប្រហែលជាទីប្រឹក្សា
3 មេទ័ពសម្រាប់ការ ឲ្យហៅយើងចេញមកចរចា ប្រាថ្នានឹងបញ្ចុះបញ្ចូលឲ្យយើង
4 ទទួលចំណុះចុះចាញ់ជាប្រាកដណាស់។ **ខុងបេង**ក៏បររទេះស្រួតចេញរហ័សទៅមុខ
5 ទ័ព បង្គាប់ទាហានឲ្យស្រែកតបទៅថា ចៅហ្វាយធំរបស់យើង អញ្ជើញចេញ
6 មកហើយ ចៅហ្វាយអ្នកឯងនឹងផ្តួងប្រាស្រ័យយ៉ាងណា ឲ្យថាមកចុះ!

7 **អងឡង**ឮដូច្នោះ ក៏បរសេះចូលទៅដល់មុខរទេះ**ខុងបេង**។ ទាំងពីរប្រាណក៏
8 ឱនគំនាប់គ្នាតាមទំនៀម ហើយ**អងឡង**និយាយនឹង**ខុងបេង**ថា ខ្ញុំបាទពួកគ្រឹះសព្វ
9 ល្បីល្បាញឈ្មោះអ្នកណាស់មកហើយ អ្នកអើយ! ថ្ងៃនេះទើបប្រទះឃើញមុខគ្នា
10 ជាភ័ក្ត្រគាប់ប្រពៃណាស់ ខ្លួនអ្នកជាមនុស្សមានវិជ្ជាផ្លែផ្កាស ដឹងច្បាស់នូវទំនៀម
11 ទម្លាប់ច្បាប់រាជការផែនដី ហេតុអ្វីទៅចូលគប់ប្រសព្វនឹងអាមនុស្សពាលត្រកូល
12 ថោក ហើយលើកវេហ៍ពលមកតទល់តនឹងយើងដូច្នោះ?

13 **ខុងបេង**ឆ្លើយតបថា អ្នកឯងមិនគួរនឹងហ៊ានមកចរចាដូច្នោះសោះ ព្រោះ
14 ព្រះចៅ**ឡៅពី**ជាម្ចាស់ខ្ញុំនោះ ប្រាកដជាពូជព្រះរាជវង្សាព្រះចៅ**ហៀនតេ**ប្រាកដមែន
15 ព្រះអង្គទ្រង់រិះគិតទំនុកបម្រុងផែនដីឲ្យសុខ ត្រាស់បង្គាប់យើងទុកឲ្យចាំកម្ចាត់
16 អាចោរក្សត្រ សត្រូវរាជសម្បត្តិចេញឲ្យបាន បានជាយើងលើកទាហានទន្ទ្រានចូល
17 មក។ **អងឡង**ឆ្លើយថា បុរាណរាជប្រវេណីពីដើមមកលោកថា ផែនដីនោះនឹង
18 ចំពោះកាន់យកជាទៀងពុំបាន នរណាភ្នាក់ហានមានចេស្តានុភាពអាចកម្រាបបច្ច្រាមិត្ត
19 យករាជសម្បត្តិបានដោយពលាការ ត្រូវហៅថា អ្នកនោះជាក្សត្រដ៏ប្រពៃ ឯផែនដី
20 នៃវង្សព្រះ**ហៀនតេ**នោះ ចុះរៀនរាយដោយសេចក្តីអន្តរាយគ្រប់ខេត្ត មានកើត
21 ហេតុជាចលាចលរាល់ឆ្នាំរៀងមកពុំដាច់ កាលព្រះចៅ**ឡៅនតេ**នៅសោយរាជ្យជា
22 ស្តេច ក៏កើតពួកចោរជួតក្បាលលឿងបះបោរឡើងពេញស្រុក បណ្តារាស្ត្រក៏កើត
23 កលយុគជាទុក្ខក្តៅក្រហាយណាស់ លុះព្រះចៅ**ហៀនតេ**បានសោយរាជ្យជាម្ចាស់
24 **តាំងតុះ**ប្រព្រឹត្តអាក្រក់ផ្សេងៗកើតចលាចលរាល់កន្លែងទូទាំងព្រះរាជធានី ក្រោយ
25 ទៀត **លីឈុយ, គុយគី** ក៏ញិញក់ធ្វើឲ្យស្តេចនិងរាស្ត្រកើតទុក្ខ នោះអស់ពួកចៅហ្វាយ

1 ស្រុកគឺ **អ៊ូនសុត, អ៊ូនសៀវ, ឡៅពៀវ, លីប៉ោ**ជាក្បត់ តាំងខ្លួនជាស្តេចដោយសន្តត
2 តែគ្នាឯង ប្រដែងដណ្តើមស្រុកមិនចំណុះអ្នកណា រាស្ត្រប្រជាក៏កើតក្តៅក្រហាយ
3 ពន់ប្រមាណ។ គ្រានោះ ព្រះចៅ**ហៀនតេ**ក៏បាននូវទុក្ខទុរន់ដូចពងមាន់តាំងនៅលើថ្ម
4 សិលា ហាក់តែបានព្រះចៅ**វ័យអេង**មានបុណ្យវាសនាជាម្ចាស់យើង ជួយឧបត្ថម្ភ
5 គាំពារ ក្តីពលយោធាកម្ពុជាសត្រូវទាំងនោះឱ្យវិនាសប្រាសទៅបាន ទើបព្រះចៅ
6 **ហៀនតេ** នូវអស់អាណាប្រជានុរាស្ត្រសព្វឋាន បានធ្មេចភ្នែកដេកលក់សុខមកដល់
7 សព្វថ្ងៃនេះ ហេតុដូច្នោះ ទើបបណ្តាលឱ្យមានភ្ញៀវបង្ករជោរជន់រាល់រដូវ រាស្ត្រ
8 បានធ្វើស្រែស្រូវ នូវសារពើដំណាំដាំចម្ការ ស្បៀងអាហារក៏បរិបូរពេញលេញ
9 ឈ្នួញជួញប្រែក៏ទ្វេមានចំណេញ មិនខ្វះខាតសព្វទីឋាន។

10 ពាក្យចាស់បុរាណមានពោលទុកថា **កើតជាមនុស្សនៅលើផែនដី គប្បីឱ្យ**
11 **ចេះពីគ្រោះពីចរណាមើលការសម្បាយ បើនឹងរើសរកចៅហ្វាយរកនាយ ត្រូវឱ្យរក**
12 **អ្នកមានបុណ្យសម្ភារបារមី ទើបគប្បីឱ្យចូលទៅលំអុតលំឱន ជ្រកកោនខ្លួននៅនឹង**
13 **អ្នកនោះ ទើបនឹងមានកេរ្តិ៍ឈ្មោះខ្ពស់ថ្លៃ បានសេចក្តីសុខវែងឆ្ងាយ បើចោលពាក្យ**
14 **បុរាណទាំងឡាយកាលណា អាត្មាក៏គង់នឹងវិនាសសោះសូន្យដល់ជីវិត ឥឡូវព្រះចៅ**
15 **ច្បុយ័យ**បរមពិត្រ មានព្រះតម្រាស់ឱ្យយើងនាំទាហានឯកមួយពាន់ កូនទាហានម្តែ
16 ម៉ឺនលើកមកវិបជាន់ពួកអ្នក ៗគប្បីសម្លឹងមើលឱ្យជាក់ចុះ ចំពោះទ័ពយើងដូចជា
17 ភ្លើងឆេះព្រៃព្រឹក្សា យើងគន់មើលពលយោធារបស់អ្នក ហាក់បីដូចអំពិលអំពែក
18 តូចហើរគូចទៅជាប់នៅចុងស្មៅជើងក្រាស បើនឹងខំច្រឡាសចេញមុខមកតស៊ូនឹង
19 យើងទំនើងនឹងបរាជ័យក្រៀមវិនាសអស់ជីវិតរលីង ខ្លួនអ្នកឯងជាមនុស្សមានសតិ
20 បញ្ញាស្រៀវស្រួចណាស់ បានដឹងច្បាស់នូវទម្លាប់ទំនៀមតាមក្រសែបុរាណ ម្តេចក៏
21 គ្មានស្គាល់កំហុសជាទោសមហន្ត ដែលខ្លួនភពភាន់ទៅនៅនឹង**ឡៅពី**នោះសោះឡើយ
22 នេះអ្នកអើយ! អ្នកឯងច្រូមកឱវាទលន់ត្បូយយើងដោយស្រួលចុះ យើងនឹងអនុគ្រោះនាំ
23 យកសេចក្តីទៅក្រាបទូលព្រះចៅ**ច្បុយ័យ**ឱ្យត្រាប្រណីអភ័យទោស សូមឱ្យទ្រង់
24 ប្រោសតាំងឱ្យអ្នកធ្វើជានាហ្មឺនធំតទៅទៀត ឃើញថាល្អជាជាងនៅនឹង**ឡៅសៀន**
25 ច្រើនប្រការ សូម្បីទាំងពលសេនា ក៏នឹងបានសេចក្តីសុខតាមអ្នកផង។

1 **ខ្ញុំបែងតាំងស្តាប់ចប់សព្វវាចា ក៏អស់សំណើចហើយថា យើ! អ្នកឯងនេះ**
2 **ជានាហ្មឺនចាស់ទុំ បានធ្វើជាធំក្នុងរាជការព្រះចៅហៀនតេទ្រង់ប្រោសប្រាណ គួរតែ**
3 **ប្រមាណនាំយកព្រះតេជព្រះគុណដែលមានលើខ្លួននោះមកចរចា ឲ្យបានជាបែប**
4 **ច្បាប់ទម្លាប់ទំនៀមខ្លះទៅ ម្តេចក៏ត្រឡប់រមិលគុណម្ចាស់សោះសូន្យដូច្នោះ! ចូរអ្នក**
5 **ឯងទប់បង្ហៀរសេះឲ្យនឹង ប្រុងស្តាប់យើងនិយាយតែមួយមាត់ ឲ្យដឹងខ្លួនសិន៖**
6 “កាលពីព្រះចៅ**ឡេនតេ**បានសោយរាជសម្បត្តិនោះ ចំពោះមានពួកខន្តីវា
7 ញាំញីញុះញង់ឲ្យស្តេចទ្រង់រង្វេងព្រះទ័យ បានជារាជការផែនដីភាន់ប្រែជាចលាចល
8 កើតពួកអាចោរកំណាចកំហល់ជួតក្បាលលឿងពេញស្រុក គ្រាក្រោយ ដោយ**តាំងតុះ**
9 **ជារាជសត្រូវវាញាំញី កន្លងមក លីឈុយ, គុយគី** ប្រែចិត្តក្បត់ប្រព្រឹត្តទុច្ចរិតនឹង
10 ផែនដី ទាល់តែព្រះចៅ**ហៀនតេ**មានព្រះទ័យក្តៅក្រហាយរាយមាយដោយទុក្ខ
11 ទោមនស្ស ចាត់ការឲ្យខុសនឹងព្រះរាជកំណត់បទតបះអយ្យការដោយសារតែមនុស្ស
12 ថោកទាប ស្តេចមិនបានជ្រាប យកមកតាំងជាមនុស្សឲ្យទំនុកបម្រុងរាជការ ខ្លួនឯង
13 យើងក៏យល់ស្គាល់ឥរិយា គឺជាអំបូរត្រកូលហ៊ិនជាតិ កើតនៅក្នុងស្រុកកាំងហៃ
14 អាស្រ័យដោយមានសតិបញ្ញា ទើបមានគេស្នេហាស្រឡាញ់រាប់អាន ហើយជាអ្នក
15 មានកតញ្ញូនឹងមាតាបិតា គិតធ្វើការថ្វាយផ្គងព្រះតេជព្រះគុណព្រះចៅ**ហៀនតេ**ដោយ
16 សុចរិត ជួយយកចិត្តលឿងផ្តល់ដល់ក្រសែព្រះរាជវង្ស និងទ្រង់លើកតម្កើងឲ្យដល់
17 ទៅរាជសម្បត្តិ ទើបពិតជាមនុស្ស ដែលអ្នកឯងមកជាត្រឡប់ជាមិត្តទ្រុស្ត ទៅចុះចិត្ត
18 ស្មិទ្ធស្រឡាញ់អាចោរកំណាច អាចដណ្តើមយករាជសម្បត្តិរបស់ព្រះមហាក្សត្រវិញ
19 ដូច្នោះ ទោសអ្នកឯងត្រង់នេះ មិនទម្ងន់លើសអាចោរកំណាចទេឬ? មនុស្សត្រង់ល្អ
20 គេដឹងពួកក្តីឈ្មោះអ្នកឯងអាក្រក់យ៉ាងនេះ គេក៏ឈឺឆេះពុះក្តៅទូទាំងពេញនគរ ទើប
21 នាំគ្នាវិករមកប្រឡេះសាច់អ្នកឯងស៊ីទាំងរស់ឲ្យបាន សូម្បីទេវតា អារក្ស ស្ថិតនៅ
22 លើមេឃអាសាសសព្វឋាន ក៏មានចិត្តពុះក្តៅម្ល៉េះម៉ៅខ្លាំងណាស់ មុខជានឹងចុះមកវះ
23 ពន្លះសាច់ផ្តាច់ជីវិតអ្នកឯងឥឡូវនេះពុំខានទេ យើងក៏បានគិតគ្រូរឃើញថា បុណ្យ
24 បារមីនៃពូជព្រះរាជវង្សព្រះចៅ**ហៀនតេ**នោះ នៅមានច្រើនអនេកណាស់។ ព្រះចៅ
25 **ឡេវី**ជាម្ចាស់ ក៏ទើបបានជាប់ពិភពគ្រប់គ្រងប្រជាជននៅមណ្ឌលស្រុកសែឈ្នួន

1 តព្រះរាជវង្សមក ខ្លួនយើងក៏បានកាន់យកនូវព្រះតម្រាស់ នៃព្រះចៅ**ឡៅសៀន** ឲ្យ
2 លើកមហាពលសកលយោធាមកប្រហារបំផ្លាញអាចារសត្រូវរាជសម្បត្តិ ឲ្យខ្ចាត់
3 វិនាសឥឡូវនេះ អ្នកឯងគិតនឹងធ្លាក់រលំរលាយពីលើស្មា បើខ្លាចស្តាយអាយុសង្ខារ
4 គួរតែមុខជ្រកស្រែកលាក់ខ្លួនឲ្យបាត់ទៅ កុំបីមកនៅបង្ហាញមុខជាខកជាទុក្ខប្រារព្ធ
5 ពីរាជការផែនដីនោះឡើយ ឲ្យថយទៅគិតឲ្យហើយថា ខ្លួនចាស់ជរា អស់ការគេនឹង
6 ប្រាស្រ័យប្រើប្រាស់ បីដូចគោកញាស់ឈរនៅមាត់ទ្វារក្រោល បើនឹងដួលស្លាប់ទៅ
7 មើលមុខពួកព្រះរាជវង្សព្រះចៅ**ហៀនតេដូច**គេម្តេចបាន។ ទែ! អាចារកញាស់
8 សាមាស្យ អាងងចូរវិលត្រឡប់ទៅប្រាប់ចៅហ្វាយអាងង ជាមេចោរក្បត់រាជសម្បត្តិ
9 ឲ្យចាត់លើកកងទ័ពមកច្បាំងគ្នាឲ្យឆាប់ នឹងបានឃើញថ្វីដៃចំណាប់ទៅខាងណាជា
10 អ្នះជាចាញ់” ។

11 **អងឡង**ឮហើយ ក៏ឲ្យក្តៅខ្នាញ់ពេញកម្លាំងណាស់ ដោយអាការជាមនុស្ស
12 ចាស់ទុំពលាការ ក៏ស្រែកដោយសំឡេងខ្លាំងអស្ចារ្យលើសប្រមាណ ទាល់តែភ្លាត់
13 ខ្លួនប្រាណធ្លាក់ពីលើខ្នងសេះ រលំរលាយទៅលើព្រះធរណី ដូចគេបត់កប៉ាក់ជាពីរ
14 ក្បែរជីវិតក្នុងខណៈនោះ។ **ខុងបេង**ឃើញដូច្នោះ ក៏លើកស័រស្តមុខ**ចូជិន**ហើយ
15 ស្រែកថា ទែ! **ចូជិន** អ្នកឯងត្រូវចាត់ចែងសេនាទាហានរើសសុទ្ធតែដែងក ព្រឹក
16 ស្អែក យើងនឹងលើកចេញមកច្បាំងគ្នា។ ថាហើយ**ខុងបេង**ក៏លើកពលយោធាចូល
17 បន្ទាយ។

18 **ឯចូជិន**ក៏ចាត់ចែងតែងសំស្ការសព**អងឡង** តាមទំនងយសជាមន្ត្រីធំ ហើយ
19 ឲ្យហែនាំចូលទៅស្រុកក្រុង។ **គុយហ្វយនិយាយ**នឹង**ចូជិន**ថា **ខុងបេង**ឃើញថាយើង
20 កំពុងជ្រួលច្របល់នឹងសព**អងឡង**ដូច្នោះ មុខជាយប់នេះ**ខុងបេង**នឹងឲ្យលើកមកលុក
21 បន្ទាយយើងពុំខាន សុំឲ្យលោកចាត់ទាហានទៅបង្កប់សព្វច្រកផ្លូវ នៅខាងក្រោយភ្នំ
22 គីសាន់ បើឃើញទាហាន**ខុងបេង**លើកមកហើយ ត្រូវចេញដណ្តើមយកបន្ទាយ
23 វាឲ្យបាន ឯយើងខាងនេះ ត្រូវនាំទាហានចេញទៅពួនបង្កប់នៅក្រៅបន្ទាយ មុខជា
24 យើងនឹងទម្លាយទ័ព**ខុងបេង**ឲ្យបរាជ័យបាន។

1 **ចូជិន**បានស្តាប់ក៏យល់ឃើញត្រូវ ទើបថា គំនិតដែលអ្នកគិតដូច្នោះ ត្រូវដូច
2 គំនិតយើងគិតទុកគ្រប់ប្រការ ហើយក៏ចាត់**ចូជុន** និង**ចូចាន**ឱ្យលើកពលយោធាទៅ
3 ក្រោយភ្នំគីសាន់ បំបែកទាហានពួនបង្កប់តាមបង្គាប់**គុយហ្សយសព្វ**គ្រប់។ លុះដល់
4 ពេលយប់ **ចូជិន**ក៏ឱ្យទាហាននៅរក្សាបន្ទាយប្រហែលដប់នាក់ រួចឱ្យជញ្ជូនសំរាម
5 និងឧសទៅដាក់គររោយពេញភាគបន្ទាយ រួចក៏និយាយប្រាប់ថា បើ**ខុងបេង**លើក
6 មកដល់ឱ្យដុតភ្លើងឡើងជាសញ្ញា ។

7 ខណៈកាល**ខុងបេង**វិលចូលទៅក្នុងបន្ទាយនោះ លុះដល់ពេលយប់ក៏ឱ្យហៅ
8 **ជូឡុង**ទៅប្រាប់ជាមួយនឹង**អ៊ុយអៀន**ថា ពេលយប់នេះ ត្រូវឱ្យអ្នកទាំងពីរលើក
9 ទាហានទៅលុកបន្ទាយ**ចូជិន**ឱ្យបាន។ **អ៊ុយអៀន**ជម្រាប**ខុងបេង**ថា ឯ**ចូជិន**ជា
10 មនុស្សមានសតិបញ្ញា ធ្លាប់ធ្វើការរណារង្គសង្គ្រាម ដែលយើងនឹងធ្វើតាមគំនិតគិត
11 មើលងាយថា **ចូជិន**កំពុងរវល់នឹងសំណួរសព**អងឡុង** ហើយប៉ងលើកទាហានទៅ
12 លុកបន្ទាយឱ្យបាននោះ ខ្ញុំបាទយល់ឃើញថាមុខជាមិនស្រួលទេ ព្រោះ**ចូជិន**គេ
13 បម្រុងប្រយ័ត្នការអស់ហើយ។ **ខុងបេង**អស់សំណើច ហើយថា យើងចូលចិត្តឱ្យ
14 **ចូជិន**ដឹងខ្លួនរៀបពួនបង្កប់ទ័ពឱ្យស្រេចទៅចុះ បើមែនដូច្នោះ ទើបយើងធ្វើការបាន
15 ស្រួលទាំងអស់ យើងក៏បានពិគ្រោះស្គាល់គំនិត**ចូជិន**អស់ហើយ មុខជាលើកទាហាន
16 ទៅពួនបង្កប់ក្រោយភ្នំគីសាន់ ចាំដណ្តើមយកបន្ទាយយើងជាប្រាកដ បានជាយើង
17 ដាក់កំណត់ឱ្យអ្នកទាំងពីរលើកទ័ពទៅឱ្យគ្រាន់តែ**ចូជិន**ឃើញប៉ុណ្ណោះ បើឃើញ
18 បន្ទាយច្បាស់ ត្រូវឱ្យបោះទ័ពបង្កប់នៅពីឆ្ងាយ កាលណាបើឃើញយើងដុតភ្លើងជា
19 សម្គាល់ហើយ អ្នកឯងត្រូវលើកទាហានចេញទៅស្នាក់ផ្លូវឱ្យជាប់ បើឃើញទ័ព
20 **ចូជិន**បែករត់ពីយើងទៅ ត្រូវឱ្យបើកផ្លូវហើយដេញតាមកាប់សម្លាប់ពួកវាត្រាតែ
21 ដល់បន្ទាយ **ចូជិន**ក៏គង់នឹងបែកបាក់ព្រាត់ព្រាយនឹងពួកយើងប្រាកដ។

22 **ខុងបេង**ឱ្យ**គួនហ៊ុន** និង**តៀវប៉ៅ**នាំទាហានទៅតាំងបង្កប់នៅក្រោយភ្នំគីសាន់
23 ហើយបង្គាប់ថា បើឃើញ**ចូជិន**បែកទ័ពត្រឡប់រត់ទៅ ត្រូវឱ្យដេញតាមត្រាតែដល់
24 បន្ទាយ។ **គួនហ៊ុន**, **តៀវប៉ៅ** ក៏លើកទាហានទៅធ្វើតាម**ខុងបេង**បង្គាប់គ្រប់ប្រការ
25 **ខុងបេង**ទើបចាត់ប្រើ**ម៉ាតាយ**, **ទៀវអេក**, **ទៀវរី** និង **អងប៉េង** បួននាយឱ្យនាំ

1 ទាហានទៅពួនបង្កប់នៅក្រៅបន្ទាយ ហើយបង្គាប់ថា បើឃើញភ្លើងឆេះឡើងជា
2 សញ្ញា ត្រូវឱ្យចោមព័ទ្ធប្រជិតចូលមក ហើយ**ខុងបេង**ប្រើទាហានឱ្យជញ្ជូនខស
3 និងសំរាមទៅគរទុកក្នុងបន្ទាយជាច្រើន រួចនាំទាហានពួនពីក្រោយបន្ទាយ។

4 **ឯចូជុន និងចូចាន** ដែលលើកទាហានទៅពួនបង្កប់នៅក្រោយភ្នំគីសាន់នោះ
5 លុះពេលយាមពីរយប់ ក៏ចាត់ទាហានឱ្យចេញទៅល្បាតមើលតាមផ្លូវមុខភ្នំ ឃើញ
6 កងទ័ពធំដែល**ខុងបេង**ប្រើទៅ ក៏នឹកសរសើរថា **គុយហួយ**មានសតិបញ្ញាស្រៀវ
7 ស្រួចមែនណាស់ ដឹងច្បាស់ការប្រមាណមិនល្អៀងខុសទៅបាន គ្មាននរណានឹង
8 ប្រៀបផ្ទឹមឱ្យដល់។ បម្រើក៏វិលទៅពន្យល់**ចូជុន**ឱ្យដឹងការ នោះ**ចូជុន, ចូចាន**ក៏ស្រួត
9 លើកទាហានទៅដល់បន្ទាយ**ខុងបេង** តាំងឱ្យពារទម្លាយបន្ទាយចូលទៅ ឃើញស្អាត
10 សួនទាំងអស់ គ្មានមនុស្សនៅពិភ័ក្តិរក្សា ក៏នាំគ្នាតក់ស្តុតរន្ធត់ចិត្តគិតថា មុខជា
11 **ខុងបេង**ធ្វើកល តាំងតែជ្រួលច្របល់ត្រឡប់ទ័ពថយចេញ ភ្លើងក៏ឆេះពេញអណ្តាត
12 ស្អាតជុំវិញបន្ទាយ ទ័ព**ចូជុន**ក៏បាក់ធ្លាយប្រពាក់ប្រពូនជាន់លើគ្នា។ នាយទាហាន
13 បួននាក់ដែលពួនបង្កប់ ក៏ម្នីម្នាវាយឃ្នោះគោះគងទូងភេរីស្រែកហើក ចេញមកប្រឡូក
14 កាប់ចាក់**ចូជុន** និង**ចូចាន** ក៏បែកបាក់កងទ័ពជាប់តែទាហានសេះមួយរយដោយនឹង
15 ខ្លួន រត់ប្រពូនចេញទៅតាមផ្លូវធំ។ **ខុងបេង**ស្ទុះចេញពីមុខភ្នំមកស្នាក់ទទឹងផ្លូវ ហើយ
16 ស្រែកថា អាចោរ! អាឯងទៅណា? **ចូជុន** និង**ចូចាន**ភ័យខ្លាំងណាស់ ក៏បំផាយសេះ
17 ប៉ះទម្លាយបន្ទាយចេញទៅ។ **អ៊ុយអៀន** និង**ជូឡុង**ក៏លើកទាហានដេញសំដៅទៅពី
18 ក្រោយ។

19 ឯទាហាន**ចូជុន**ដែលនៅក្នុងបន្ទាយ ឃើញ**ចូជុន**និង**ចូចាន**នាំទាហានបំផាយ
20 សេះរត់តម្រង់ចូលមក ក៏ស្មានថា ជាទាហាន**ខុងបេង**លើកមកលុកបន្ទាយ ទើបនាំ
21 គ្នាប្រញាយដុតភ្លើងឡើងជាសម្គាល់ **ចូជុន** និង**គុយហួយ** ក៏នៅពិភាល់មិនទាន់
22 ច្បាស់ ក្រឡាស់បរពលវាយប្រសព្វចូលមកទៀត ទទួល**គួនហ៊ុន** និង**តៀវប៉ៅ**ដែល
23 ដែកជៀត លើកទ័ពមកដល់ស្គាល់ជាក់ជាទ័ព**ចូជុន**រង្វេងច្របល់កាប់ចាក់គ្នា **គួនហ៊ុន**
24 និង**តៀវប៉ៅ**ក៏លើកបំពារចូលទៅត្រួតនឹងទ័ព**អ៊ុយអៀន**បានជាបីមុំ ភ្នំគ្នាព្រួតចាក់
25 កាប់សម្លាប់ទាហាន**ចូជុន**ស្លាប់ច្រើនណាស់ ខ្លះស្ទុះរត់រួចជីវិតក៏រត់ប្រាត់ប្រាយ

1 ឆ្ងាយពីក្នុងចំណោមចេញទៅ។ នាយទាហានខាង**ខុងបេង**ទាំងប៉ុន្មាន លុះបាន
2 ជ័យជម្នះហើយ ក៏នាំកងទ័ពត្រឡប់ទៅរក**ខុងបេង**ក្នុងបន្ទាយ។

3 លុះព្រឹកព្រាងស្ងាងអរុណោទ័យ **ចូជិន**និង**គុយហួយ**ក៏ប្រមូលទាហានដែល
4 សល់ពីស្លាប់លើកប្រញាប់ចូលទៅក្នុងបន្ទាយវិញ ហើយប្រឹក្សាគ្នាថា យើងធ្វើសឹក
5 សង្គ្រាមតនឹង**ខុងបេង**វេលានេះ ក៏អស់តម្រិះដែលខ្លួនចេះដឹងប៉ុណ្ណឹងដែរ តែថា នៅ
6 គង់ចាញ់ប្រៀបរបស់គេផ្ទេរកលលើយើងទៀត យើងនឹងគិតធ្លៀតរកផ្លូវឧបាយ
7 យ៉ាងណា ឲ្យ**ខុងបេង**អាចរអាត្រឡប់ទ័ពទៅវិញបាន? **គុយហួយ**ឆ្លើយថា ធម្មតា
8 ការសង្គ្រាមនេះ នឹងសម្គាល់តាមចេះគិតឲ្យបានតែឈ្នះមួយយ៉ាងមិនបានទេ ទោះ
9 នឹងអាងថ្វីដៃខ្លាំងពូកែយ៉ាងណា ក៏គង់មានផ្ទោះការបរាជ័យមិនលែង។ លោកកុំ
10 អាលចំបែងតូចចិត្ត ខ្ញុំបាទនឹងគិតធ្វើឲ្យ**ខុងបេង**ថយទ័ពទៅវិញ។

11 **គុយហួយ**និយាយថា ស្រុកសែកៀងនៅភ្នំទិសឯលិចដាច់ពីដែនយើងនេះ
12 កាលព្រះចៅ**រុយអេង**មានព្រះជន្មនៅឡើយ ស្រុកនេះហើយរមែងចងមេត្រីនឹងគ្នាទៅ
13 វិញទៅមក ហើយទ្រង់ក៏តែងនាំយកគ្រឿងបណ្ណាការទៅគំនាប់ថ្វាយ **ទៀតលីកៀត**
14 ជាម្ចាស់ស្រុកសែកៀងគ្រប់ៗឆ្នាំ ឥឡូវសូមលោកចាត់ឲ្យនាំសំបុត្រទៅដល់**ទៀតលី**
15 **កៀត** សេចក្តីថា សូមឲ្យលើកពលយោធាគេចពីក្រោយចូលមកជួយវាយស្រុក
16 សែឈ្នួន បើបានស្រេចការវេលាណា យើងនឹងតែងគ្រឿងបណ្ណាការនាំចូលទៅតប
17 ស្នងសងគុណឲ្យពេញខ្នាត។ **ចូជិន**បានស្តាប់បទបាទដែល**គុយហួយ**និយាយ ក៏ឲ្យ
18 ឃើញត្រូវនឹងចិត្ត ទើបតែងសេចក្តីសំបុត្រមួយច្បាប់និងគ្រឿងបណ្ណាការ ចាត់
19 បម្រើឲ្យនាំសារនោះចូលទៅថ្វាយដល់ **ទៀតលីកៀត**ឯស្រុកសែកៀង។

20 ឯក្នុងស្រុកសែកៀងនោះ មាននាហ្មឺនធំពីរនាក់ ម្នាក់កាន់ក្រសួងខាងក្រុម
21 ព្រះនគរបាលឈ្មោះ**ង៉ៃតាន់** ម្នាក់កាន់ក្រសួងខាងក្រុមយោធាឈ្មោះ**អតគិត**។ លុះ
22 បម្រើ**ចូជិន**ចូលទៅដល់ក៏ទៅគំនាប់**ង៉ៃតាន់** ៗក៏នាំបម្រើនោះព្រមទាំងសារនូវគ្រឿង
23 បណ្ណាការ ចូលទៅគាល់ព្រះចៅ**ទៀតលីកៀត** ៗក៏យកសេចក្តីសារនោះមកពិគ្រោះ
24 សួរនាហ្មឺនទាំងពួង **ង៉ៃតាន់**យកសេចក្តីក្រាបទូលថា ពីដើមមក ព្រះចៅ**រុយអេង**
25 បាននាំសួយសារមកថ្វាយ ដោយស្ពានមេត្រីនឹងដែនដីដរាប វេលានេះ **ចូជិន**ធ្វើ

1 សង្គ្រាមដុនដាបនឹង**ខុងបេង**ហើយ បានជាចម្លើយឱ្យសំបុត្រមកយើងសុំលើកទ័ព
2 ទៅជួយ បើយើងនៅព្រងើយមិនឱ្យលើកទ័ពទៅតាមសុំសោះ ក៏ដូចជាមិនសប្បុរស
3 នឹងគ្នា។

4 ព្រះចៅ**ទៀតលីកៀត**ទ្រង់ព្រះសណ្តាប់ ក៏ចាប់ចូលព្រះទ័យមេត្រីអរណាស់
5 ត្រាស់បង្គាប់**ង៉ៃតាន់** និង**អតតិត**ឱ្យរុករកកេណ្ឌពលដល់ខ្មែរម៉ឺនលើកទៅជួយ ហើយ
6 ឱ្យបើកយកគ្រឿងសាស្ត្រាវុធឱ្យសេនាយោធាគ្រប់ដៃ បើកទាំងរទេះដៃកសម្រាប់
7 សង្គ្រាមជ័យគ្រប់ប្រដាប់។ **ង៉ៃតាន់** និង**អតតិត** ក៏ប្រញាប់ចេញទៅចាត់ការ លុះ
8 បានពលយោធា ក៏ឱ្យចាត់ស្បៀងលៀងកងទ័ពដោយគ្រប់គ្រាន់ លុះបានបូករូប
9 ជោគជ័យជាមង្គល ក៏លើកពួកពលកាត់សំដៅទៅត្រង់គយសែប៉េង នោះ**អាន់ចែង**
10 ដឹងដំណឹងសឹកច្បាស់ ក៏ចាត់បម្រើសេះយ៉ាងរហ័សទៅជម្រាប**ខុងបេង** ៗដឹងការ
11 ហើយក៏សួរនាយទាហានទាំងពួងថា នរណានឹងទទួលអាសាចេញទៅច្បាំងតទល់
12 នឹងរេហ៍ពលស្រុកសែកៀងបានខ្លះ? **គួនហ៊ិន** និង**តៀវប៉ៅ**ឆ្លើយជម្រាបថា យើងខ្ញុំ
13 ទាំងពីរនាក់ សូមទទួលផុះអាសាចេញទៅតនឹងកងទ័ពស្រុកសែកៀងឱ្យបាន។
14 **ខុងបេង**ថា ក្លាយទាំងពីរប្រាណមិនដែលទៅស្គាល់គយសែប៉េងសោះ បើដូច្នោះយើង
15 នឹងឱ្យ**ម៉ាតាយ**ទៅជួយកំដរ ព្រោះ**ម៉ាតាយ**គេធ្លាប់សញ្ជូនទៅមកតាមផ្លូវនោះរឿយៗ
16 ហើយក៏ដឹងស្គាល់យល់សំណឹកស្រុកសែកៀងផង រួច**ខុងបេង**ក៏ចាត់ទាហានមួយ
17 កងចំនួនប្រាំម៉ឺន ប្រគល់ឱ្យ**គួនហ៊ិន**, **តៀវប៉ៅ**នូវ**ម៉ាតាយ**អ្នកទាំងបីនាយក៏លើក
18 សំដៅទៅគយសែប៉េង។

19 **គួនហ៊ិន**កាន់ពលមួយរយនាក់ ឡើងទៅសំណាក់នៅលើកំពូលភ្នំ សម្លឹងមើល
20 ទៅឃើញទ័ពស្រុកសែកៀងលើមកដល់ ហើយយកគ្រឿងសាស្ត្រាវុធដោតរាយ
21 ប្រគប់រទេះជុំវិញ មើលទៅឃើញត្រង់រលេញជាសម្លើមណាស់ **គួនហ៊ិន**ឈរ
22 ពិគ្រោះពិចារណាមើលយូរណាស់ ក៏មិនឃើញឧបាយដែលនឹងគិតយកជ័យជម្នះ
23 បាន ទើបត្រឡប់នាំទាហានចុះមកបន្ទាយខាងក្រោមវិញ ក៏ពណ៌នារបៀបទ័ពឱ្យ
24 **តៀវប៉ៅ**ស្តាប់គ្រប់ប្រការ ហើយប្រើក្បាជួបជុំនឹង**ម៉ាតាយ**ថា យើងនឹងគិតប្រការ
25 ម្តេច ទើបបានទាហានស្រុកសែកៀងលើកទ័ពថយត្រឡប់ទៅវិញ? **ម៉ាតាយ**និយាយ

1 ថា ព្រឹកស្អែកយើងលើកពលចេញទៅច្បាំងល្បួងថ្មីដៃមើលម្តងសិន បើឃើញបាន
2 ចំណាប់ក្នុងកលឯណា សឹមរិះគិតតាមប្រាជ្ញាតទៅទៀត។ **គួនហ៊ុន**ក៏យល់ឃើញ
3 តាម។

4 លុះព្រឹកភ្លឺស្វាងព្រះសុរិយា **គួនហ៊ុន**ក៏ចាត់ការឱ្យ**ម៉ាតាយ**ជានាយកងប៉ែក
5 ឆ្វេង ឱ្យ**តៀវប៉ៅ**ជានាយកងប៉ែកស្តាំ ខ្លួន**គួនហ៊ុន**ជានាយកងប៉ែកកណ្តាល លើក
6 តម្រង់ទៅបន្ទាយកងទ័ពសែកៀង។ **អតតិត**ធ្វើជាបញ្ជាតថយភ្លាមទៅក្រោយ ឱ្យ
7 ដេញហ្លួសចូលទៅ ហើយរុញរទេះដែកស្តាត់ព័ទ្ធជុំវិញ។ **តៀវប៉ៅ** និង**ម៉ាតាយ**ក៏
8 បំផាយសេះទម្លាយចេញមក ឯ**គួនហ៊ុន** និងទាហានមួយកង ក៏នៅក្នុងចំណោម
9 រទេះដែក ដែកចេញពុំបាន ទើបនាំទាហានគេចឡើងទៅលើភ្នំតូចមួយនៅទិសខាង
10 ជើង **អតតិត**ក៏បំផាយសេះដេញតាម ព្រមដោយទាហានកាន់ទង់ខ្មៅហែមុខ ហើយ
11 **អតតិត**ស្រែកគំហកឱ្យ**គួនហ៊ុន**ថា រើយ! អាទាហានក្មេងច្រម៉ក់ ឯងនឹងទៅណា?

12 **គួនហ៊ុន**ឃើញដូច្នោះ ក៏ភ័យណាស់ បំផាយសេះចុះពីលើភ្នំ ពេលក៏ព្រលប់ធំ
13 ងងឹតណាស់ ក្រឡេកទៅប្រទះឃើញត្រពាំងទឹកមួយនៅពីមុខ **គួនហ៊ុន**ក៏រាត្រឡប់
14 មកច្បាំងនឹង**អតតិត**។ **គួនហ៊ុន**ទ្រាំកម្លាំងពុំបានក៏បំផាយសេះរត់ទៅទៀត **អតតិត**
15 ក៏ដេញដិតលើកញ្ជូរវាយផុត ត្រូវសេះពាក់កណ្តាលខ្នងដួលចុះ **គួនហ៊ុន**ក៏ធ្លាក់
16 ជ្រុះខ្នាតទៅធ្លាក់ក្នុងត្រពាំង **អតតិត**ស្រែកខ្លាំងឱ្យទាហានចោមចាប់**គួនហ៊ុន** ៗភ័យ
17 ណាស់ស្ទុះទៅ ក្រឡេកក្រោយឃើញទាហានរត់ជ្រួលច្របល់ដួលគរលើគ្នា ឃើញ
18 **អតតិត**ភ្ញាក់ធ្លាក់ពីលើខ្នងសេះ **គួនហ៊ុន**ក៏ស្ទុះតទៅវិញ លើកដាវឡើងនឹងកាប់
19 **អតតិត**ក៏គេចក្រឡាស់ហែលទឹកទៅ **គួនហ៊ុន**ក៏ស្ទុះឡើងលើគោកកន្ត្រាក់យកសេះ
20 **អតតិត**បានក៏ឡើងជិះ ក្រឡេកទៅឃើញមនុស្សម្នាក់ធំណាស់ ស្ទុះដេញកាប់កងទ័ព
21 **អតតិត**រត់ប្រាត់ប្រាយ **គួនហ៊ុន**ក៏រសាយចិត្តបាត់ខ្លាច នឹកថានរណាអេះ! ទើបអង់
22 អាចមកជួយជីវិតយើងគ្រានេះ គេក៏មានគុណធ្ងន់អនេកណាស់ គួរមើលឱ្យច្បាស់
23 នឹងបានតបគុណគេទៅថ្ងៃមុខ **គួនហ៊ុន**ក៏ស្រួតសេះបរសម្រុកតាមដិតទៅ ក៏ឃើញ
24 ច្បាស់ជារូប**គួនអ៊ូ**បិតានៃខ្លួន មានពុកមាត់វែង មុខក្រហមទុំទែង ចិញ្ចើមត្រង់វែង
25 ពាក់អាវស្រោបក្រោះលាយមាសពាសទាំងសាញ់កាយ ជិះលើសេះសឹកថៅដីហៅ

1 ហាន ដៃស្តាំកាន់លំពែង ដៃឆ្វេងច្រូតពុកមាត់ អណ្តែតទៅលើអាកាស **គួនហ៊ិន**
2 ឃើញច្បាស់ ក៏ឱនក្បាលក្រាបសំពះលើខ្នងអស្សុពាហ៍។

3 អសុរកាយ**គួនអ៊ូ**ក៏លើកហត្ថចង្កុលទៅទិសខាងកើត ស្រែកថា កូនឯងចូរ
4 ដោះខ្លួនទៅត្រង់នេះចុះ ឪពុកនឹងនាំបង្រុះឱ្យដល់ទៅបន្ទាយ រូបអសុរកាយក៏
5 អន្តរធានបាត់ទៅ **គួនហ៊ិន**ក៏ស្រួតសេះសំដៅចេញទៅទិសបូព៌ា ប្រទះគ្នានឹង**តៀវប៉ៅ**
6 ក៏សួរ**គួនហ៊ិន**ថា ហេតុម្តេចបានជាប្អូនឯងដឹង ប្រឹងដោះខ្លួនរួចមកដល់ទីនេះ ប្អូន
7 បានជួបប្រទះនឹងបិតាឬទេ? **គួនហ៊ិន**ឆ្លើយតបថា ម្តេចក៏បានជាសួរដូច្នោះ? **តៀវប៉ៅ**
8 ប្រាប់ថា កាលបងគេចរត់ចេញពីចំណោមទៅ ទាហានស្រុកសែកៀងក៏លើកគ្នា
9 ដេញតាមជាច្រើនណាស់ បងប្រទះឃើញបិតាប្អូនមកជួយរាំងរាដេញពួកវាថយ
10 ត្រឡប់ទៅវិញ ហើយបង្គាប់ឱ្យបងមកចាំទទួលនៅទីនេះ។ **គួនហ៊ិន**បានឮដូច្នោះ ក៏
11 សោមនស្សត្រេកអរនាំព័ត៌មានមកប្រាប់**តៀវប៉ៅ**ឱ្យដឹង រួចក៏លើកទ័ពត្រឡប់ចូល
12 បន្ទាយ ហើយប្រឹក្សាគ្នាថា យើងនឹងវិះគិតយ៉ាងណា ទើបធ្វើឱ្យពលយោធាស្រុក
13 សែកៀងថយត្រឡប់ទៅវិញបាន? **ម៉ាតាយ**ឆ្លើយថា ទ័ពស្រុកសែកៀងមានកម្លាំង
14 ច្រើនណាស់ យើងនឹងយកជ័យជម្នះដោយកម្លាំងត្រង់ៗមិនបានទេ សុំឱ្យអ្នកវិល
15 ទៅប្តឹងឱ្យការមហាឧបរាជលើកទ័ពមកជួយជាឆាប់ ខ្លួនខ្ញុំនឹងឃុំទាហាននៅរក្សា
16 បន្ទាយ។

17 **គួនហ៊ិន** និង**តៀវប៉ៅ** ក៏យល់ត្រូវនឹងគំនិតគិត ទើបឡើងសេះស្រួតកាត់ទៅ
18 ជម្រាប**ខុងបេង**ក្នុងបន្ទាយភ្នំគីសាន់ បានជ្រាបគ្រប់ប្រការ។ **ខុងបេង**ក៏ចាត់ការប្រើ
19 **ជូឡុង** និង**អ៊ុយអៀន**ឱ្យលើកទាហានចេញទៅកងមុខមុន ហើយប្រមូលទាហាន
20 បីម៉ឺន នាំ**គួនហ៊ិន** និង**តៀវប៉ៅ**, **កៀងអ៊ុយ**, **ទៀវអេក** លើកទៅជាក្រោយ លុះ
21 ទៅដល់បន្ទាយ**ម៉ាតាយ** **ខុងបេង**ក៏ឡើងទៅឈរលើកំពូលភ្នំ ក្រឡេកទៅមើលជំរុំ
22 ក្បួនទ័ពស្រុកសែកៀង រៀបរៀងរទេះដែកញែករង់ជាបន្ទាយ ហើយរាយទាហាន
23 ឱ្យវេនរក្សាជាការមាំមួនណាស់។ **ខុងបេង**គិតរហ័ស ក៏ឃើញដោយបញ្ញាថា
24 របៀបទ័ពស្រុកសែកៀងប៉ុណ្ណោះ ក៏ល្មមតម្រិះយើងនឹងធ្វើយកជ័យជម្នះបាន មិន
25 លំបាកប៉ុន្មានទេ។ **ខុងបេង**សម្លឹងមើលសព្វ ក៏ចុះត្រឡប់មកបន្ទាយ ហៅ**ម៉ាតាយ**

1 មកជាមួយនឹង**ទៀវអេក** ហើយខ្សឹបប្រាប់ជាការអាថ៌កំបាំង ឲ្យលើកទាហានទៅ
2 តាំងពួនបង្កប់នៅក្រោយភ្នំ ហើយប្រមូលទាហានឲ្យជីកគូធំទុកខាងមុខបន្ទាយ ឲ្យ
3 រាយដីឥដ្ឋបិទមាត់គូ លើដីឥដ្ឋឲ្យយកចំបើងនិងសំរាមរាយឲ្យជិតរហូតទៅ ដោយ
4 ឧបាយហើយ **ខុងបេងហៅកៀងអ៊ុយ**មកពិសោធសួរថា អ្នកឯងគិតយ៉ាងណា ទើប
5 នឹងច្បាំងឲ្យឈ្នះទ័ពស្រុកសែកៀងបាន?

6 **កៀងអ៊ុយ**ដឹងដល់ឧបាយកល**ខុងបេង** ក៏ឆ្លើយថា ពួកកងទ័ពស្រុកនេះ មាន
7 ថ្វីដៃខ្លាំងពូកែក៏មែនហើយ ក៏ប៉ុន្តែពុំសូវមានតម្រិះប្រាជ្ញាប៉ុន្មានទេ ការសឹកសង្គ្រាម
8 ក៏ពុំយល់កលឧបាយរាក់ជ្រៅ បើយើងបញ្ឆោតបន្តិចទៅគង់នឹងចាញ់ថ្វីដៃយើងពុំ
9 ខាន។ **ខុងបេង**ដឹងថា **កៀងអ៊ុយ**យល់ឧបាយក៏និយាយហើយសើចថា ការនេះត្រូវ
10 តែយើងគិតធ្វើឲ្យរួសរាន់ទាន់រដូវរដា ទឹកសន្សើមធ្លាក់រលាខ្លាំងទើបបាន ហើយក៏
11 ឲ្យ**គួនហ៊ុន**នាំទាហានចេញទៅបង្កប់នៅក្រៅបន្ទាយខាងទិសខត្តរ ឲ្យ**តៀវប៉ៅ**ទៅ
12 បង្កប់ខាងទិសទក្សិណ ឯក្នុងបន្ទាយឲ្យដោតទង់តាប់តាន់ពេញទាំងបរិវេណ។ កាល
13 **ខុងបេង**គិតធ្វើការនោះ ជាទេសកាលខែបុស្ស ទឹកសន្សើមធ្លាក់ចុះជោកស្មៅព្រៃ
14 សព្វអន្លើ មើលទៅឃើញតែទឹកកកពេញស្មើដូចស្រែអំបិល។

15 លុះដល់ពេលជិតភ្លឺស្រាង **ខុងបេង**ឲ្យ**កៀងអ៊ុយ**នាំទាហានចេញពីបន្ទាយ
16 តម្រង់ទៅចំកងទ័ពស្រុកសែកៀង **អតតិត**ក្រឡេកឃើញ ក៏នាំទាហានរុញរទេះដែក
17 ចរចេញមកតស៊ូនឹង**កៀងអ៊ុយ** ៗក៏ធ្វើជាថយរត់ប្រពាក់ប្រពូនចូលបន្ទាយ **អតតិត**ក៏
18 បរពលចូលរាយពីក្រោយ ដោយទាំងរទេះដែកដែកចូលទៅដល់មុខបន្ទាយ**ខុងបេង**។
19 **កៀងអ៊ុយ**ក៏ខំប្រឹងរត់រហូតទៅក្រោយបន្ទាយ ពួកទាហានទាំងឡាយដែលដេញទៅ
20 នោះ បានឮសំឡេងគេដេញចាប៊ីទ្រូ សំឡេងស្តួរគងឃ្លោះពេញបន្ទាយ ឃើញទង់
21 រៀបរាយហែជាលំដាប់គ្នា ក៏នឹករុញរាគ្រែង**ខុងបេង**ធ្វើកលក៏ត្រឡប់នាំពលវិល
22 ត្រឡប់ទៅសួរ**អតតិត** ៗក៏គិតសង្ស័យ។

23 **វ៉ៃតាន់**ឆ្លើយថា ការសង្គ្រាមនេះ បើគេមានទាហានច្រើន ទើបបញ្ឆោតយក
24 ជ័យជម្នះយើង គឺគេធ្វើជាស្ងប់ស្ងាត់ បំបាត់ហាក់បីដូចជាទាហានតិច ដើម្បីឲ្យ
25 សត្រូវជឿទុកចិត្ត បើគេមានទាហានតិច ទោះដូចម្តេច ក៏យកជ័យជម្នះយើងមិន

1 បានទេ ពុំនោះ ធ្វើជាសន្លឹកសន្លាប់ដូចមានកងទ័ពច្រើន ប្រាថ្នានឹងឲ្យសត្រូវរាប់
2 សែនម៉ឺនកោតញញើត មិនឲ្យលើកទៅកាច់ទម្លាយបានក៏មាន ដែល**ខុងបេង**ធ្វើ
3 អាការមានលំអានដូច្នោះ ប្រហែលទាហានក្នុងបន្ទាយតិចទេ បានជាគេធ្វើកល
4 បញ្ឆោតយើងយ៉ាងនេះ យើងត្រូវតែកាច់ទម្លាយយកបន្ទាយវាឲ្យបានទើបត្រូវ។
5 **អតគិត**យល់ត្រូវ ក៏នាំទាហានទន្ទ្រានចូលទៅក្នុងបន្ទាយ**ខុងបេង** ឃើញ
6 **ខុងបេង**កំពុងតែដេញចាប៉ុលើរទេះតូច ហើយនាំទាហានសេះប្រហែលដប់នាក់រត់
7 ចេញតាមផ្លូវទៅក្រោយបន្ទាយ។ **អតគិត**ក៏បរពលទម្លាយដេញតាមទៅដល់ប្រហាប
8 ភ្នំក្រោយបន្ទាយ **ខុងបេង**ក៏គេចចូលទៅក្នុងព្រៃញឹកញាតស្ងាតងងឹត **ង៉ៃតាន់**ក៏
9 និយាយនឹង**អតគិត**ថា ដែល**ខុងបេង**ធ្វើដូច្នោះ មុខជាកលខបាយហើយ តែបើជា
10 កលយ៉ាងណា យើងក៏មិនត្រូវរុញវាខ្លាច ត្រូវតែប្រឹងដោយអង់អាចយកជ័យជម្នះ
11 ឲ្យបាន លោតែក្រឡេកទៅឃើញ**កៀងអ៊ុយ**លើកទាហានចេញមកប្រទល់មុខ នឹក
12 ខឹងឈ្ងួល ក៏បង្គាប់ទាហានរទេះដែកឲ្យស្ទុះជ្រុលចូលមក ហើយ**អតគិត**ក៏មិតចូល
13 ទៅ។ **កៀងអ៊ុយ**ក៏បញ្ឆោតឲ្យដេញតាមទៅលើគូ ដែលបំបាំងទុកនោះ **អតគិត**និង
14 **ង៉ៃតាន់**មិនទាន់សង្កេតដឹងថាជាគូ ព្រោះមានទឹកសន្សើមមកពោរពាសពីលើ ក៏បរ
15 ពលចូលទៅព្រមទាំងរទេះដែកដែកចូលទៅទាំងទាហានសេះ ទាហានឡើងដើរកាន់
16 គ្រឿងសាស្ត្រារុផ ក៏ស្រុតរបេះធ្លាក់ទៅក្នុងគូមូររបលើគ្នា ឯទាហានរទេះដែកដែល
17 ដែកទៅមិនទាន់ ក៏ថយប្រពូនប្រពាក់មកវិញខ្លះក៏រត់សស្រាញ់ចូលបន្ទាយ។ **គួនហ៊ិន,**
18 **ភៀវប៉ៅ**ក៏នៅចាំស្នាក់ពីមុខជាប់ តាំងតែប្រឡូកចាក់កាប់បោះបាញ់ដោយធ្នូស្នាជា
19 កោលាល។ **កៀងអ៊ុយ, ម៉ាតាយ** និង**ទៀវអេក**ក៏ចូលផ្តល់ទាំងបីផ្លូវ ទៅថែម
20 ទៀតដែកជៀតលើគ្នា។ **ម៉ាតាយ**ក្រឡេកឃើញ**ង៉ៃតាន់**ស្ទុះពារឡើងពីក្នុងគូបាន ក៏
21 ទន្ទ្រានដេញតាមទៅទាន់ ចាប់**ង៉ៃតាន់**បាន ឯ**គួនហ៊ិន**បានឃើញ**អតគិត**រត់ឡើងពី
22 ក្នុងគូ ក៏ត្រូវដេញដិតទាន់**អតគិត** ហើយក៏លើកដាវកាប់ដាច់កស្លាប់នៅទីនោះ
23 ហើយស្ទុះទៅកាប់សម្លាប់ទាហានស្រុកសៃកៀងស្លាប់ច្រើនណាស់ ណាដែលនៅ
24 រស់ក៏រត់បែកខ្ញែកគ្នា ព្រាត់ព្រាយគ្នា **ម៉ាតាយ**ក៏ម្នីម្នា**ង៉ៃតាន់**ចូលទៅជូន**ខុងបេង**
25 ៗឲ្យស្រាយចំណង**ង៉ៃតាន់**ចេញ ឲ្យរៀបតុលៀងអាហារ អញ្ជើញ**ង៉ៃតាន់**បរិភោគ

1 សេពសុភា ចរចាល្បងល្បងលោមដោយសុភាពរៀបរយ។ **ខុងបេង**ឃើញថា **ង៉ៃតាន់**
2 មានកតញ្ញស្វ័ដិតដោយខ្លួន ក៏មានមេត្រីអាណិតណាស់ និយាយពន្យល់ឲ្យច្បាស់ថា
3 ព្រះចៅ**ឡៅសៀន**ជាពូជព្រះរាជវង្សព្រះចៅ**ហៀនតេ** មានព្រះតម្រាស់ប្រើយើងទៅ
4 បង្ក្រាបកម្ពុតអាចោរជាសត្រូវរាជសម្បត្តិទេតើ ត្រូវអ្នកឯងវិលទៅទូលស្មើព្រះចៅ
5 **ទៀតលីកៀត**ឲ្យប្រាប់ចុះថា ការដែលធ្វើលើសលស់ហួសទៅហើយ កុំឲ្យចង
6 អាឃាតព្យាបាទនឹងយើងឡើយ គួរធ្វើសេចក្តីមេត្រីនឹងគ្នាទៅ ហើយក៏ចាត់ចែង
7 ទាហាននិងរទេះដែកគ្រឿងសាស្ត្រាវុធ ដែលចាប់បានជាឈ្លើយនោះ ប្រគល់ឲ្យវិញ
8 ទាំងអស់។ **ង៉ៃតាន់**ក៏ទទួលដោយស្មោះសរ អរគុណជាទម្ងន់ណាស់ ឱនក្រាបលា
9 សំពះ**ខុងបេង** នាំទាហានវិលទៅស្រុកសែកៀងវិញ។

10 **ខុងបេង**បានជ័យជម្នះហើយ ក៏ឲ្យបម្រើនាំសំបុត្រចូលទៅក្រាបទូលព្រះចៅ
11 **ឡៅសៀន**បានប្រាប់ប្រការ ហើយបែងពលយោធាជាបីកង **ឲ្យគួនហ៊ិន,**
12 **តៀវប៉ៅ**និង**អ៊ុយអៀន**ជាទ័ពមុខ **ខុងបេង**និងនាយទាហានឯទៀតជាទ័ពហ្នឹង ស្រុក
13 លើករំលងទៅភ្នំគីសាន់វិញ។

14 ឯ**ចូជិន**នោះ លុះឲ្យសំបុត្រទៅស្រុកសែកៀងហើយ ក៏ចាត់ឲ្យទាហានល្អាត
15 សង្កេតស៊ើបមើលបន្ទាយ**ខុងបេង**ជាដរាប លុះដឹងថា**ខុងបេង**ចោលបន្ទាយ លើក
16 ទ័ពទៅតនឹងទ័ពស្រុកសែកៀង ក៏មានអំណរណាស់។ **គុយហួយ**និយាយនឹង**ចូជិន**ថា
17 **ខុងបេង**ម្តងនេះមុខជាឆ្ពោះការនឹងកងទ័ពស្រុកសែកៀងទៀងប្រាកដហើយ ត្រូវតែ
18 យើងលើកទ័ពទៅខ្ទប់ពីក្រោយឲ្យបាន។ **ចូជិន**យល់ឃើញត្រូវ ទើបតម្រូវឲ្យ**ចូជុន**
19 នាំពលទៅលុកបន្ទាយ**ខុងបេង** ឯពួកទាហានដែលរក្សាបន្ទាយ ក៏ធ្វើជាឆ្កាយរត់ចេញ
20 ទៅអស់ **ចូជុន**ក៏ដេញតាមទៅដល់ផ្លូវតូចមួយ ឃើញ**អ៊ុយអៀន**នាំទាហានចេញ
21 មកស្នាក់ពីមុខ ហើយ**អ៊ុយអៀន**ស្រែកគំហកជេរ**ចូជុន**ថា រើយអាចោរ! អាឯងរត់
22 មករកអ្វី? **ចូជុន**ក៏ស្ទុះវែចូលប្រយុទ្ធនឹង**អ៊ុយអៀន**បានបីភ្លេង **អ៊ុយអៀន**ក៏លើកដាវ
23 វែងកាប់**ចូជុន**ធ្លាក់ពីលើសេះស្លាប់។ **ចូចាន**នាំទាហានជំនួយចូលទៅជួយ ប្រទះនឹង
24 **ជូឡុង**បញ្ឈរសេះស្នាក់ពីមុខ **ជូឡុង**ក៏ស្ទុះគំហកទៅប្រទល់មុខនឹង**ចូចាន** ហើយ
25 លើកលំពែងចាក់**ចូចាន**ធ្លាក់ពីលើសេះស្លាប់ **ចូជិន** និង**គុយហួយ**លើកទ័ពតាមមក

1 ជាក្រោយ លុះដឹងថាទ័ពមុខបែកហើយ ក៏ភ័យរលះរលាំង ប្រមូលពលរាាំងនឹង
2 ត្រឡប់ទៅក្រោយ ទទួលប្រទះនឹង**គួនហ៊ុន** និង**តៀវប៉ៅ**លើកបណ្តោយមកដល់
3 ក៏បរពលចូលព័ទ្ធច្បាំងនឹង**ចូជិន**ជាពន្លឹក។ **ចូជិន**និង**គុយហ្វយ**ភ័យរវីកជាចលាចល
4 ក៏ខំបរពលពារទម្លាយចេញពីក្នុងចំណោម រត់ឆ្លងទៅត្រើយម្ខាងបាន ហើយតែង
5 សំបុត្រតាមដើមដានដែលបានធ្វើការ ឲ្យបម្រើកាន់ចូលទៅស្រុកឡូកអៀង ក្រាប
6 ទូលព្រះចៅ**ចូយ៉ាយ**សុំឲ្យលើកទ័ពមកជួយ។

7

លោកអ្នកអានអាចរកមើលសៀវភៅផ្សេងទៀតតាមរយៈគេហទំព័រ

www.khmerliterature.wordpress.com

10
11
12
13
14
15
16
17
18
19
20
21
22
23
24
25

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

រឿង សាមគុក

អ្នកឧកញ៉ាវិបុលរាជសេនា នូ-កន ប្រែរៀបរៀង

កណ្តាទី ៧២

ទារិកឡើងទិសដោយ ៖ ឆុន ឆាន់

(តាំងពីព្រះចៅច្បាយព្រះទ័យ ជួបជុំមុខមន្ត្រីត្រឡប់ឱ្យហោយកខ្លួន
សុម៉ាអ៊ីចូលមកធ្វើមេទ័ព លើកទៅច្បាំងនឹងខុងបេង។ បេងតាត់ត្រឡប់ចូលមក
រូបរួមធ្វើការខាងព្រះចៅឡៅសៀន ហើយលើកទ័ពទៅវាយស្រុកឡូកអៀង សុម៉ាអ៊ី
លើកទ័ពទៅសម្លាប់បេងតាត់បាន រហូតដល់សុម៉ាអ៊ីឡោមព័ទ្ធអ៊ុយអៀន កោសៀង
បែកទ័ព រត់ត្រឡប់ទៅស្រុកលិងសៀ)។

ព្រះចៅច្បាយព្រះទ័យទ្រង់ជ្រាបតាមសំបុត្រ ក៏ស្តុតព្រះទ័យណាស់ ត្រាស់ឱ្យប្រជុំ
ក្រុមប្រឹក្សានឹងបណ្តាណាហ្នឹងទាំងពួងថា កងទ័ពស្រុកយើងចាញ់ប្រៀបទ័ពខុងបេង
ប្រឹងរត់បែកខ្ញែកមកដូច្នោះ អស់អ្នកទាំងឡាយនឹងយល់ដោយអភិប្រាយយ៉ាងម្តេច?
ហួហ៊ីមក្រាបទូលថា ទ័ពខុងបេងលើកមកគ្រានេះធំពន្លឹកសន្លឹកសន្លាប់ណាស់ បើ
នឹងលះចិត្តគិតតែនៅស្ងៀមពុំគិត មុខជាខុងបេងប្រឹងរុករានទន្ទ្រានចូលមកជិត
ហើយ ក្រោយទៀត យើងក៏ធ្វើការដោយលំបាកណាស់ សូមព្រះអង្គទ្រង់គិតឱ្យ
រហ័ស លើកទ័ពហ្នឹងចេញទៅឯងទើបបាន។ អស់នាហ្នឹងតូចធំទាំងប៉ុន្មាននឹងបាន
តាំងចិត្តគិតប្រឹងធ្វើការថ្វាយឱ្យអស់ពីដៃ។

ចុងហ៊ីមក្រាបទូលថា ឯធម្មតាមេកងទ័ពធំ សមគួរនឹងត្រួតត្រាបង្គាប់បញ្ជា
លើមេនាយឱ្យដឹងទីបង់ទីបាន ហើយចេះយកចិត្តសេនាទាហានឱ្យចម្រើនបានការ
ក៏អាស្រ័យដោយមានសតិបញ្ញា និងអធ្យាស្រ័យប្រពៃល្អមែន។ គឺបើឃើញថា
នរណាវៃក្លែងស្អាតប្រាកដក្នុងរណរង្គសង្គ្រាម ក៏ព្យាយាមនឹងលើកគុណបំណាច់ឱ្យ
ដាច់លើសគេ បើឃើញថានរណាមិនបានការអ្វីទេ ឬធ្វើខុសលស់លើសពីបញ្ញត្តិ
ក៏ត្រូវប្រឹកឱ្យមានទោសតាមធ្ងន់ស្រាល ផ្ទាល់ឱ្យរអែងក្រែងខ្លាចតាមអំណាចមេទ័ព
ដូចច្បងក៏ជាធំមាំ ទម្លាប់តែធ្វើការជានាហ្នឹងក្នុងប៉ុណ្ណោះ លុះនឹងឱ្យចុះទៅកាន់

1 កាប់ជាមេកងទ័ពធំ ក៏មិសមជាគូដៃនឹង**ខុងបេង**ឲ្យតាំងនៅបាន ទូលព្រះបង្គំឃើញ
2 មានតែមនុស្សម្នាក់មានសិទ្ធិសក្តិខ្លាំងពូកែមុតមាំ សមជាមហានាយកខាងការ
3 រណរបង្កសង្គ្រាម បើព្រះអង្គទ្រង់ប្រោសឲ្យចេញទៅតទល់នឹង**ខុងបេង**ហើយ ត្រឡប់
4 ទៅជាបរាជ័យចាញ់ថ្វីដៃ**ខុងបេង**វិញ ទូលព្រះបង្គំ ប្រើធានាថ្វាយសិរសាឲ្យអស់
5 ទាំងគោត្រ តែក្រែងព្រះអង្គមិនចង់ពិសោធឲ្យឃើញច្បាស់ការ។

6 ព្រះចៅ**ច្វយ័យ**ត្រាស់ថា ឥឡូវ**ខុងបេង**ធ្វើការកំរើបចិត្តវិតតែទន្ទ្រានចូលមក
7 ហើយ បើអ្នករាល់គ្នាយល់ឃើញថា អ្នកឯណានឹងអាសាចេញធ្វើការបាន ក៏ចូរគិត
8 អានឲ្យប្រមូលឲ្យមូលមាត់គ្នាវើសយកមកធ្វើការចុះ យើងក៏ពុំបានយល់ទាស់ទេ។
9 **ចុងហ៊ីវ**ក្រាបទូលទៀតថា ឯបណ្តាមន្ត្រីធំនៅក្នុងក្រុងនេះ ទូលព្រះបង្គំត្រិះរិះមើល
10 មិនឃើញមានអ្នកឯណា មានតម្រិះប្រាជ្ញាស្រួចស្រល់ ក៏ចំពោះមានតែ**សុម៉ាអ៊ី**មួយ
11 ប៉ុណ្ណោះ ល្មមនឹងចេញមុខទៅតទល់យកជ័យជម្នះ**ខុងបេង**បាន។ ព្រះចៅ**ច្វយ័យ**
12 ត្រាស់តបថា អ្នកបានចេញវាចាមកទាំងប៉ុន្មាន ក៏ប្រពៃណាស់ តែឥឡូវនេះ**សុម៉ាអ៊ី**
13 នៅទីឯណា? **ចុងហ៊ីវ**ទូលថា ទូលព្រះបង្គំបានដំណឹងថា សព្វថ្ងៃនេះ**សុម៉ាអ៊ី**នៅ
14 ស្រុកអ៊ូនសៀ។

15 ព្រះចៅ**ច្វយ័យ**ទ្រង់ព្រះសណ្តាប់ ក៏ត្រាស់ប្រាប់អាណាចក្រឲ្យតែងព្រះសុភ
16 អក្សរជាសេចក្តីថា ទ្រង់ប្រោសព្រះរាជទានតាំង**សុម៉ាអ៊ី**ឲ្យជាមន្ត្រីធំតាមតំណែង
17 ដើម ហើយឲ្យចាត់ប្រមូលវេហ៍ពលសកលយោធា លើកទៅទល់ទ័ពនៅភ្នំគីសាន់
18 រួចបញ្ជូលគ្នានឹងកងទ័ពហ្លួងទាំងប៉ុន្មាន ដែលលើកមកពីស្រុកទៀងអាន់ ដើម្បីនឹង
19 ចាត់ចែងឲ្យមានមេកំណាន់លើកទៅតនឹងទ័ព**ខុងបេង** ហើយឲ្យព្រះរាជបម្រើស្រួត
20 រួតនាំទៅឲ្យ**សុម៉ាអ៊ី**ស្រុកអ៊ូនសៀ។

21 ឯ**ខុងបេង**តាំងលើកទ័ពទៅឈប់នៅភ្នំគីសាន់ ដឹងព័ត៌មានថា **ចូជិន**បែកទ័ព
22 រត់ត្រឡប់ទៅក្រោយ ក៏ឲ្យមានសេចក្តីសប្បាយរួសរាយណាស់ **ខុងបេង**រួតរះបរ
23 ពលចូលទៅតាំងនៅក្នុងបន្ទាយ**ចូជិន** ខណៈនោះ មានមនុស្សបម្រើចូលទៅជម្រាប
24 **ខុងបេង**ថា **លីងៀម**នៅស្រុកតេងអាន់ប្រើ**លីអង**ជាបុត្រឲ្យចូលមកគំនាប់មហា
25 ឧបរាជដោយកិច្ចរាជការ។ **ខុងបេង**ក៏ភ្ញាក់អាត្មាថា អែះ! នេះប្រហែលមានកងទ័ព

1 ស្រុកកាំងតាំងនឹងលើកមកច្បាំងយកស្រុកសែនឈ្នួនទេដឹង? **ខុងបេង**ក៏ឱ្យហៅ**លីអង**
2 ចូលទៅក្នុង ហើយសួរថា អ្នកឯងមកមានការអ្វី? **លីអង**ជម្រាបថា ខ្ញុំបាទមក
3 ប្រណិប័តន៍មហាឧបរាជដោយរឿង**បេងតាត** ដែលរត់ទៅចូលនៅខាង**ចូក្រី**អំពីថ្ងៃ
4 មុននោះ ព្រោះដោយសេចក្តីភ័យខ្លាចខ្លួនទេ ឯចិត្តគិតចាំនឹងត្រឡប់មកវិញ តែ**ចូក្រី**
5 ឃើញ**បេងតាត**មានសតិបញ្ញា ក៏មានមេត្តាប្រោសប្រាណ បានប្រទានទ្រព្យរបស់
6 ជាច្រើន ហើយតាំងឱ្យលឿនទីជាមន្ត្រីធំ ឱ្យទៅឈររបន្តិជាចៅហ្វាយស្រុកសុងយ៉ុង
7 លុះ**ចូក្រី**ទិវង្គតទៅ ព្រះចៅ**ចូយ៉យ**សោយរាជសម្បត្តិ អស់នាហ្នឹងដែលនៅជិត
8 ព្រះមហាក្សត្រ ចេះតែមានចិត្តប្រស្បាញុះស្តេចឱ្យដាច់ផ្លូវមេត្តាសោះ ពេលនេះ
9 **បេងតាត**ក៏អស់សេចក្តីសុខសប្បាយ តាំងចិត្តគិតព្រះតេជព្រះគុណទាំងឡាយដែល
10 មានលើខ្លួនមកពីអតីត ទើបរិះគិតចាត់ប្រើខ្ញុំបាទឱ្យមកសូមសារភាពថា ការដែល
11 បានប្រព្រឹត្តខុសទៅហើយនោះ សូមឱ្យមហាឧបរាជអនុគ្រោះប្រោសមេត្តាលើក
12 ចោលទៅចុះ ពីត្រឹមថ្ងៃនេះទៅមុខទៀត នឹងសុំតាំងគំនិតមារយាទធ្វើការកែខ្លួនឱ្យ
13 បាន បើមហាឧបរាជប្រោសប្រាណ ក៏សូមឱ្យលើកទ័ពទៅវាយយកស្រុកទៀងអាន់
14 ចុះ **បេងតាត**នឹងលើកទាហានស្រុកសុងយ៉ុងខាងនោះ និងស្រុកសិនសៀ ស្រុក
15 គិមសៀ បញ្ជូលគ្នាទៅសន្លាប់គប់វាយទម្លាយយកស្រុកឡុកអៀង តបគុណមហា
16 ឧបរាជឱ្យបាន។ **ខុងបេង**បានស្តាប់សព្វចប់ព័ត៌មាន ក៏មានអំណរណាស់ ឱ្យរង្វាន់
17 ប្រាក់មាសទៅ**លីអង**ជាច្រើន។

18 ខណៈនោះ មានទាហានល្អាតនាំហេតុទៅជម្រាប**ខុងបេង**ថា ឥឡូវ**ចូយ៉យ**ឱ្យ
19 បម្រើនាំសំបុត្រទៅតាំង**សុម៉ាអ៊ី**ជានាហ្នឹងធំតំណែងដដែល ហើយឱ្យប្រមូលរេហ៍
20 ពលឱ្យក្រាស់ក្រែល លើកទៅបញ្ជូលគ្នានឹងទ័ព**ចូយ៉យ**ឯស្រុកទៀងអាន់។ **ខុងបេង**
21 ដឹងព័ត៌មានដូច្នោះ ក៏លុះស្មារតីភ័យដូចគេកន្ត្រាក់ខ្លួន **ម៉ាចេក**ដឹងសំនួនក៏ជម្រាប
22 ទៅ**ខុងបេង**ថា ទោះបី**ចូយ៉យ**នឹងលើកទ័ពហ្នឹងឆ្លងមកតាំងក្នុងស្រុកទៀងអាន់ពិត
23 ក៏មិនត្រូវគិតខ្លាចអ្វី ត្រូវតែយើងប្រឹងយកជ័យជម្នះឱ្យបាន។ **ខុងបេង**ឆ្លើយថ្កានថា
24 យើងមិនមែននឹងកោតញញើត**ចូយ៉យ**បន្តិចសោះ យើងបារម្ភចំពោះតែ**សុម៉ាអ៊ី**មួយ
25 ព្រោះជាមនុស្សមានសតិបញ្ញាស្រៀវស្រួចណាស់ ទោះបី**បេងតាត**នឹងក្រឡាស់លើក

1 ទ័ពទៅវាយយកស្រុកក្រុងនោះ បើប្រទះនឹង**សុម៉ាអ៊ី** ក៏គង់នឹងខ្នេចខ្នីពុំខាន ព្រោះ
2 **បេងតាត**ពុំបានជាមនុស្សមានប្រាជ្ញាស្មើនឹង**សុម៉ាអ៊ី**។

3 **ម៉ាចេក**បានស្តាប់ ក៏យល់ឃើញត្រូវ ទើបនិយាយថា បើដូច្នោះយើងនឹង
4 បណ្តោយឱ្យ**បេងតាត**បានសេចក្តីអន្តរាយម្តេចបាន ត្រូវតែមានសំបុត្រទៅតៀន
5 រំលឹកស្មារតី**បេងតាត**ឱ្យប្រុងប្រយ័ត្នខ្លួនដោយម្លូនមាំ។ **ខុងបេង**ក៏ធ្វើសំបុត្រផ្តាំទៅ
6 ឱ្យ**បេងតាត**ថា ត្បិត**បេងតាត**ជាអ្នកមានសតិបញ្ញា គិតនឹងធ្វើរាជការលើកទ័ពទៅ
7 វាយយកស្រុកឡូកអៀង ស្ទងព្រះគុណព្រះចៅ**ឡៅសៀន**នោះ យើងក៏មានចិត្ត
8 ស្មោះត្រេកអរនឹងអ្នកណាស់ បើសម្រេចដូចប្រាថ្នាវេលាណា យើងនឹងយកសេចក្តី
9 ក្រាបទូលព្រះចៅ**ឡៅសៀន**ជាម្ចាស់ ឱ្យទ្រង់លើកគុណបំណាច់ឱ្យដាច់លើសគេ តែ
10 ឥឡូវនេះ យើងបានពួកត្តិស័ព្ទថា **ចូយ៉យតាំងសុម៉ាអ៊ី**ជាមេកងទ័ពធំ ឱ្យលើកវេហ៍
11 ពលមកប្រជុំនឹងទ័ពហ្លួងនៅស្រុកទៀងអាង បើ**សុម៉ាអ៊ី**ដឹងថា អ្នកឯងប្រែប្រកាន់
12 ជាចូលមកខាងយើងវិញ គង់នឹងលើកទ័ពមកផ្តាញ់បំបាក់ទ័ពដែលជាមុខសឹកបាន
13 អ្នកឯងគង់នឹងធន់ពុំបាន គួរអ្នកនឹងរិះអានគិតរាំងខ្លួនប្រាណកុំគប្បីប្រមាថ បើនឹង
14 ប្រើទាហាន ត្រូវឱ្យស្គាល់បទបាទខ្នាតពិជ័យសង្គ្រាម កុំធ្វើតាមចិត្ត ហើយត្រូវបាំង
15 បិទកុំឱ្យដឹងកលដល់**សុម៉ាអ៊ី** លុះសរសេររួច ក៏ច្រកស្រោមបិទជិតប្រគល់ឱ្យ**លីអង**
16 កាន់ទៅឱ្យ**បេងតាត**ឯស្រុកសុងយ៉ុង។

17 **លីអង**ក៏ចូលទៅដល់**បេងតាត** ហើយអធិប្បាយរឿងឱ្យស្តាប់គ្រប់ប្រការ
18 ហុចទាំងសំបុត្រសារទៅឱ្យ **បេងតាត**ក៏លាមើលឃើញសេចក្តីសព្វគ្រប់ ក៏អស់
19 សំណើចហើយថាគំនិតប្រាជ្ញា**ខុងបេង**នេះវិសេសមែនណាស់ តែហួសលើសការ
20 ពេក **បេងតាត**ក៏តែងសំបុត្រមួយច្បាប់ផ្ញើត្រឡប់ទៅ**ខុងបេង**វិញសេចក្តីថា ខ្ញុំបាទ
21 **បេងតាត**សូមក្រាបប្រណិប័តន៍ចូលមកមហាឧបរាជសូមជ្រាប ដែលប្រសាសន៍មាន
22 មេត្តាជួយរំលឹកសតិបញ្ញាខ្ញុំបាទទាំងប៉ុន្មាន មានព្រះគុណធ្ងន់ជាអន្តរាគមន៍ណាស់ តែ
23 ដែលមានប្រសាសន៍ថា **សុម៉ាអ៊ី**នោះ សូមកុំឱ្យព្រួយអ្វីឡើយ ជាភ្នាក់ងារនៃខ្ញុំបាទ
24 ហើយនឹងទទួលជាធុរៈឯង ព្រោះ**សុម៉ាអ៊ី**សព្វថ្ងៃនៅមានកន្លែងឯស្រុកអ្ននសៀ
25 ចម្ងាយផ្លូវពីស្រុកនេះទៅដល់ក្រុងឡូកអៀង ប្រាំបីពាន់សិន (៣២០ គ.ម) បើរាប់

1 ពីក្រុងឡូកអៀងទៅដល់ខេត្តខ្ញុំ បាទចម្ងាយមួយពាន់ពីររយសិន (៤៨០ គ.ម) ទោះ
2 ណាជា**សុម៉ាឡី**ដឹងកិច្ចកលយល់ជ្រៅណាស់ នឹងចាត់ការរហ័សទៅប្រាប់**ចូយ័យ**
3 ហើយលើកទ័ពត្រឡប់ទៅដល់ខេត្តខ្ញុំ បាទក៏អស់រវាងមួយខែ ស្ទើរនឹងមិនដល់។
4 ប្រការមួយទៀត ពលទាហានដែលមានទាំងបីខេត្តនោះ ខ្ញុំបាទក៏បានកេណ្ឌប្រមូល
5 ទុកអស់ហើយ ទោះបីបើ**សុម៉ាឡី**លើកមកដល់ ខ្ញុំបាទក៏មិនព្រួយរវល់នឹងខ្លាចក្រែង
6 ត្រូវតែប្រឹងប្រែងយកជ័យជម្នះឱ្យបាន។ លុះសរសេររួច ក៏ចាត់បម្រើគឺ**លីអងឱ្យ**
7 កាន់ត្រឡប់ទៅជូន**ខុងបេង** ៗដឹងក្នុងសេចក្តីសំបុត្រដូច្នោះ ក៏ឱ្យនឹកខឹងខ្លាំងណាស់
8 បោះសំបុត្រនោះចោលទៅដី ហើយស្ទុះវែកក្តាប់ដៃទន្រ្តាំជើងថា **បេងតាត់**គិតការនេះ
9 ពេញជាមើលងាយគេណាស់ នឹងស្តាប់ស្រឡះព្រោះថ្វីដៃ**សុម៉ាឡី**ពុំខានទេ។

10 **ម៉ាចេកសួរ**ថា ហេតុម្តេចបានជាមហាឧបរាជមានប្រសាសន៍ដូច្នោះ? **ខុងបេង**
11 ឆ្លើយថា ពាក្យចាស់បុរាណបានពោលទុកមកថា ធម្មតាមនុស្សដែលក្បត់ផែនដី បើ
12 គេមិនដឹងសេចក្តីឱ្យច្បាស់ ទើបលះចេញទៅធ្វើការបានស្រួល ដូចយ៉ាង**បេងតាត់**
13 ត្រឡប់ក្បត់ដោយទ្រង់អង់អាចដូច្នោះ ឃើញថាខុសនឹងចាស់បុរាណណាស់ **ឯសុម៉ាឡី**
14 គេជានាហ្មឺនធំណាស់ បើដឹងច្បាស់ថា**បេងតាត់**ក្បត់ហើយ គេមិនចាំបាច់ទៅទូល
15 ស្តេច**ចូយ័យ**ឱ្យយូរការទេ គង់តែនឹងស្រួតលើកទ័ពទៅក្នុងដប់ម្ភៃថ្ងៃ ឱ្យដល់ទៅខ្លួន
16 **បេងតាត់** បើមិនប្រុងប្រយ័ត្នមុខជាអន្តរាយខ្លួន លុះគេធ្វើការពេញសំនួនហើយ ទើប
17 យកសេចក្តីទូលឱ្យជ្រាបជាក្រោយមិនបានឬ? អស់ពួកនាយទាហានបានសេចក្តី ក៏
18 ស្រដីសរសើរគំនិត**ខុងបេង**គ្រប់គ្នា ទើប**ខុងបេង**តែងសំបុត្រមួយច្បាប់ បង្គាប់ឱ្យ
19 បម្រើនាំទៅឱ្យ**បេងតាត់** សេចក្តីថា ឱ្យ**បេងតាត់**ប្រុងប្រយ័ត្នខ្លួនជាម្ចាស់ ឱ្យណាស់
20 ក្រែងការនេះដឹងទៅដល់**សុម៉ាឡី**ហើយមុខជាថ្លោះការ។ បម្រើក៏នាំសំបុត្រចេញទៅ។

21 **ឯសុម៉ាឡី**នៅស្រុកអូនសៀដឹងថា ព្រះចៅ**ចូយ័យ**លើកទ័ពចេញទៅតច្បាំង
22 នឹង**ខុងបេង**ចាញ់ប្រៀបជាច្រើនក្តា ក៏ឱ្យឈឺផ្សាក្នុងចិត្ត ចេះតែអង្គុយគិតហើយដក
23 ដង្ហើមធំ **សុម៉ាស្វី**និង**សុម៉ាចៀវ**ជាបុត្រា មានសតិបញ្ញាឆ្លៀវឆ្លាត បិតាបានបង្ហាត់
24 បង្រៀនសិល្បសាស្ត្រឱ្យចេះខាងតម្រិះក្បួនពីជ័យសង្គ្រាមតាំងពីដើមដឹងក្តី លុះ
25 ឃើញបិតាជាទុក្ខសញ្ញប់សញ្ជឹងសព្វទិសរាត្រី ហើយមិនចេញស្រដី ចេះតែដកដង្ហើម

1 ធំដូច្នោះ ក៏ចូលទៅពិគ្រោះជម្រាបសួរថា បិតាកើតទុក្ខពីអ្វី? **សុម៉ាអ៊ី**ឆ្លើយថា ទៅ
2 ឯងនៅក្មេងណាស់ បើបិតាប្រាប់ឲ្យច្បាស់ ក៏ពុំអាចដឹងដល់។ **សុម៉ាស៊ី**ជាបងឆ្លើយ
3 ថា រឿងដែលបិតាកើតទុក្ខវិតក្កព្រួយនោះ ខ្ញុំបាទដឹងយល់អស់ហើយ ព្រោះព្រះចៅ
4 **ច្វយ័យ**ធ្វើល្មើសលើយើងណាស់ បានជាមានសត្រូវមកប៉ះពុំកោតខ្លាចអំណាច
5 ព្រះចេស្ដា។

6 **សុម៉ាច្រៀវ**ឮហើយឆ្លើយថា ខ្ញុំចង់តែអស់សំណើចទេ ដែលបងថាដូច្នោះ
7 តែការនេះសូមកុំឲ្យបិតាព្រួយឡើយ ព្រោះខ្ញុំបាទបានគ្រូមើលហើយ បើមិនព្រឹក
8 ក៏ថ្ងៃរសៀលនេះ មុខជាមានតម្រាស់ព្រះចៅ**ច្វយ័យ**ឲ្យមកដល់បិតា ៗគង់នឹងបាន
9 ទទួលរាជការជួយទំនុកបម្រុងផែនដីជាប្រាកដ លុះនិយាយមិនទាន់ផុតមាត់ ស្រាប់
10 តែឃើញអ្នកកាន់ព្រះតម្រាស់ចូលទៅដល់ **សុម៉ាអ៊ី**ក្រឡេកទៅយល់ស្គាល់ជាព្រះរាជ
11 បម្រើកាន់ព្រះតម្រាស់ ក៏ត្រេកអរមហិមា ចុះទៅលុតក្រាបវន្ទាដោយកិរិយាគោរព
12 ហើយក៏អញ្ជើញទៅតម្កល់លើតុតាំង រួចបានមើលដឹងសេចក្តីហើយ ក៏រលះរលាំង
13 ឲ្យកេណ្ឌប្រមូលវេហ៍ពលសកលយោធា នឹងលើកទៅស្រុកទៀងអាន់តាមព្រះ
14 តម្រាស់។ ក្នុងពេលនោះ ពួកល្បាតចូលទៅជម្រាបថា មានបម្រើពី**ស៊ិនធើ**ចៅហ្វាយ
15 ស្រុកគិមសៀឲ្យមកប្តឹងជាសម្ងាត់។ **សុម៉ាអ៊ី**ក៏ឲ្យហៅចូលទៅ បម្រើនោះក៏ជម្រាប
16 ថា ចៅហ្វាយខ្ញុំបាទឲ្យមកជម្រាបលោក ដ្បិត**បេងតាត**ចៅហ្វាយស្រុកសុនយ៉ុង
17 ប្រែចិត្តក្បត់ទៅចូលគំនិតនឹង**ខុងបេង**ហើយ **តេងហៀន**និង**លីជូ**ទៅប្រាប់**ស៊ិនធើ**
18 ៗប្រើខ្ញុំបាទស្រូតរូតមកប្តឹងលោក។

19 **សុម៉ាអ៊ី**ក៏និយាយថា បើប្រសិនជា**បេងតាត**ទៅចូលគំនិតនឹង**ខុងបេង**មែន
20 មុខជា**បេងតាត**នឹងសុំអាសាលើកទ័ពទៅវាយយកស្រុកឡូកអៀងហើយ ឯ**ខុងបេង**
21 គង់នឹងចូលវាយយកស្រុកទៀងអាន់ខាងនេះមុខជានឹងសម្រេចដោយងាយ នេះហាក់
22 ជាបុណ្យព្រះចៅ**ច្វយ័យ**នៅមានវាសនាបារមីបុណ្យមកអភិបាល ទើបបណ្តាលឲ្យ
23 ព្រះចៅ**ច្វយ័យ**មានព្រះទ័យមេត្រីរាប់អានឡើងវិញ ហើយតាំងយើងឲ្យធ្វើជានាហ្មឺន
24 ធំដូចដើម ថែមទាំងឲ្យយើងបានដឹងរឿងនេះ យើងនឹងស្ងៀមពុំត្រិះរិះក៏ពុំបាន ត្រូវ

1 តែគិតអានលើកស្រួតទៅចាប់ខ្លួន**បេងតាត** កាត់ផ្តាច់កិច្ចកលយោបល់**ខុងបេង**ជា
 2 មុន ទើប**ខុងបេង**នឹងអាចចុះថយទ័ពលើកត្រឡប់ទៅឯង។
 3 **សុម៉ាស៊ី**ថា **បេងតាត**គាត់ជាធាហ្មិនធំខ្ពស់ បើតាមពិគ្រោះ គួរតែបិទធ្វើ
 4 សំបុត្រក្រាបទូលព្រះចៅ**ចូយ៉យឲ្យ**ជ្រាបសិន។ **សុម៉ាស៊ី**ថា ធម្មតាការក្បត់ផែនដី
 5 នោះ បើនឹងរង់ចាំពិគ្រោះទូលស្នើក៏ពុំបាន ព្រោះសត្រូវនឹងមានកម្លាំងច្រើនឡើង
 6 ទៀត ត្រូវតែយើងគិតផ្លៀតលើកទ័ពទៅចាប់ខ្លួន**បេងតាត**ឲ្យហើយ សឹមយក
 7 សេចក្តីក្រាបទូលឲ្យជ្រាបជាក្រោយទើបបាន ហើយ**សុម៉ាស៊ី**ក៏រិះគិតប្រើកលខបាយ
 8 ឲ្យឈ្មោះ**លៀងគី** កាន់សំបុត្រទៅប្រាប់**បេងតាត**ជាសេចក្តីថា ឲ្យ**បេងតាត**ចាត់
 9 ចែងកងទ័ព និងប្រដាប់ស្បៀងអាហារការទុកឲ្យព្រមចុះ យើងនឹងលើកកងទ័ពខាង
 10 នេះមកបញ្ជូលផ្សំនឹងស្រុកទៀងអាន់ ដើម្បីនឹងធ្វើការរណសង្គ្រាមតនឹង**ខុងបេង**។
 11 **លុះលៀងគី**កាន់សំបុត្រចេញទៅហើយ **សុម៉ាស៊ី**ក៏ចាត់ការប្រមូលយោធាទាហាន
 12 លើកចេញចាកឋានចំនួនផ្លូវពីរថ្ងៃ ប្រទះនឹង**ស៊ីឡុង**លើកទ័ពជ័យទៅដល់ **ស៊ីឡុង**ក៏
 13 ចុះពីលើសេះ ចូលទៅជម្រាប**សុម៉ាស៊ី**ថា ដ្បិតព្រះចៅ**ចូយ៉យ**បានរៀបចំប្រមូល
 14 ពលទាហានលើកទៅស្រុកទៀងអាន់ ហើយជ្រាបថា ក្រែងលោកនៅយឺតយូរការ
 15 បានជាប្រើខ្ញុំបាទឲ្យមកតាម ដើម្បីឲ្យស្រួតរួតទៅប្រញាប់។ **សុម៉ាស៊ី**បានស្តាប់ក៏
 16 ឆ្លើយតបថា ឥឡូវនេះ **បេងតាត**ចេញជាក្បត់ទៅហើយ ខ្ញុំលើកទ័ពទៅចាប់សិន
 17 ហើយក៏ពណ៌នារឿងរ៉ាវឲ្យ**ស៊ីឡុង**ស្តាប់គ្រប់ប្រការ។ **ស៊ីឡុង**ថា បើដូច្នោះគួរ
 18 ហើយ។ **សុម៉ាស៊ី**ឆ្លើយថា អ្នកឯងត្រូវទៅជាមួយនឹងខ្ញុំ ក្រុមរបស់អ្នកត្រូវចេញជា
 19 ទ័ពមុខ ខ្ញុំឲ្យបុត្រាទាំងពីរនាក់ជាទ័ពក្រោយ ក៏ឲ្យលើកព្រមគ្នាទៅដល់ពាក់កណ្តាល
 20 ផ្លូវ ប្រទះនឹងពួកទាហាន**បេងតាត**ដែលកាន់សំបុត្រទៅឲ្យ**ខុងបេង**នោះ ត្រឡប់ពី
 21 **ខុងបេង**មកវិញ។ កងទ័ពឃើញប្លែកក៏ស្រែកស្នាក់ចាប់ខ្លួនបាន នាំទៅជូន**សុម៉ាស៊ី**
 22 ៗក៏ដណ្តឹងសួរពិចារណាថា ឯងជាទាហាននរណា? មកពីណា? ទៅណា? ឲ្យឆ្លើយ
 23 តាមត្រង់ ទើបគង់អាយុជីវិត បើឆ្លើយមិនពិតនឹងកាត់ក្បាលឥឡូវនេះ។ បម្រើកាន់
 24 សំបុត្រនោះភ័យខ្លាំងណាស់ ក្រាបសំពះហើយឆ្លើយឲ្យការតាមត្រង់គ្រប់ប្រការ
 25 យកទាំងសំបុត្រលេខរបស់**ខុងបេង**នោះឲ្យទៅ**សុម៉ាស៊ី** ៗមើលដឹងសេចក្តីក៏ភ័យ

1 ណាស់និយាយថា តម្រិះប្រាជ្ញា**ខុសៗ**នោះ ត្រូវដូចគំនិតយើងគិតទាំងអស់ បើ
2 ប្រសិនណាជា**បេងតាត**ដឹងតាមសំបុត្រនេះហើយ កាលណាឡើយនឹងធ្វើការនេះ
3 ទៅរហូតបាន មុខជា**បេងតាត**នឹងខំស្រូតរូតធ្វើតាមពាក្យ**ខុងបេង**បង្គាប់ ការគេក៏
4 បានចំណាប់យ៉ាងមាំណាស់ នេះហាក់ថា អម្ចាស់យើងមានបុណ្យអស្ចារ្យ បានជា
5 មានទេពតាមកបណ្តាល ឲ្យយើងចាប់អ្នកកាន់សំបុត្រនេះបាន ហើយ**សុម៉ាអ៊ី**ក៏
6 ស្រូតលើកទាហានទៅទៀត។

7 ឯ**បេងតាត**នៅស្រុកសុងយ៉ុងនោះ ឲ្យមនុស្សទៅបបួល**ស៊ិនធី**ចៅហ្វាយស្រុក
8 គិមសៀ និង**ស៊ិនតាំ**ចៅហ្វាយស្រុកស៊ិនសៀ ឲ្យចូលគំនិតតាមខ្លួន។ ចៅហ្វាយ
9 ស្រុកទាំងពីរខ្លាច**បេងតាត**ក៏ទទួលព្រមតាមតែមាត់ក្រៅដោយស្មោះ ឯក្នុងពោះគិត
10 បម្រុងទាហានទុកស្រេច បើ**សុម៉ាអ៊ី**លើកទ័ពមកកាច់ពេលណា នឹងអាសាធ្វើកល
11 សឹកខាងក្នុង។ **បេងតាត**ក៏ជឿស្តងក្នុងចិត្តឥតសង្ស័យ ទទួល**លៀងគី**កាន់សំបុត្រ
12 **សុម៉ាអ៊ី**ទៅដល់ **បេងតាត**ទទួលយកទៅមើលដឹងសេចក្តីហើយសួរថា ឥឡូវ**សុម៉ាអ៊ី**
13 លើកទ័ពមកដល់ហើយឬនៅ? **លៀងគី**ក្លែងប្រាប់ថា **សុម៉ាអ៊ី**ចាត់ចែងកងទ័ពលើក
14 ត្រឡប់ទៅស្រុកទៀងអាវ៉ាន់ហើយ។ **បេងតាត**ឮដូច្នោះ ក៏សោមនុស្សត្រេកអរណាស់
15 ទើបរៀបតុតាំងលៀងអាហារ អញ្ជើញ**លៀងគី**បរិភោគផឹកស្រាជាសប្បាយ ស្រេច
16 ហើយ **លៀងគី**ក៏លា**បេងតាត**ឡើងបំផាយសេះវេះទៅរក**ស៊ិនតាំ** និង**ស៊ិនធី**ប្រាប់
17 អំពីការអាថ៌កំបាំងដែល**សុម៉ាអ៊ី**លើកទ័ពមកនោះឲ្យស្តាប់គ្រប់ប្រការ។ **ស៊ិនតាំ** និង
18 **ស៊ិនធី**ថា **បេងតាត**ដាក់សញ្ញាឲ្យយើងថា ព្រឹកស្អែកនឹងលើកទង់**ខុងបេង**ឡើងជា
19 សម្គាល់ ឲ្យយើងអស់ពិភាល់នឹងលើកទ័ពទៅវាយយកស្រុកឡកអៀង។

20 ឯ**បេងតាត**ចាត់ការរៀបសេនាទាហានក្នុងស្រុកនោះ មានមនុស្សល្អាត
21 ចូលទៅប្រាប់ថា ក្រៅកំពែងស្រុកឃើញមានទ័ពអ៊ឹកអធិកលើកមកច្រើនណាស់
22 មិនដឹងច្បាស់ជាទ័ពអ្នកឯណា។ **បេងតាត**ឮដូច្នោះក៏ភ័យណាស់ ស្ទុះរហ័សឡើងទៅ
23 ពិនិត្យមើលលើកំពែង ឃើញទង់ស្អែងជាកងទ័ព**ស៊ីឡុង**លើកចូលមក ទើបបង្គាប់
24 ទាហានឲ្យដឹងអូសស្ពានឆ្លងគូចេញអស់ ហើយឲ្យបិទទ្វារគ្រប់ចន្លោះមិនឲ្យសល់។

1 ឯស៊ីឡងប្រឹងបំផាយសេះដេញទាហានចូលដល់មាត់គូ ឃើញ**បេងតាត់**ឈរ
2 ពីលើសើនកំពែង ក៏ស្រែកក្លែងៗដេរថា នែអាចោរក្បត់ម្ចាស់ អាងងពូកែណាស់
3 ត្រូវចេញមុខមករកយើងដោយសារភាពចុះ យើងនឹងទុកឲ្យរស់ជីវិត។ **បេងតាត់**
4 ស្តាប់ឮពិតក៏ខឹងខ្លាំងណាស់ ប្រើទាហានយ៉ាងរហ័សឲ្យយឺតធ្នូបាញ់តម្រង់ទៅត្រូវ
5 កំផ្លៀងស៊ីឡងលើខ្នងសេះ ពួកទាហានក៏ស្ទុះទៅគ្រាហ៍ស៊ីឡងនាំទ័ពថយទៅវិញ
6 **បេងតាត់**ឃើញដូច្នោះ ក៏ឲ្យបើកទ្វារលើកគ្នាដេញតាមទៅ ទទួល**សុម៉ាអ៊ី**លើកទ័ព
7 មកដល់ **បេងតាត់**ក៏រចល់ថយមកក្រោយ ហើយត្រឡប់ទ័ពចូលទៅក្នុងស្រុកវិញ
8 ឲ្យទាហានបិទទ្វារជាប់។ **សុម៉ាអ៊ី**ក៏ដេញប្រដាប់ចូលទៅព័ទ្ធជុំវិញកំពែង។

9 ឯស៊ីឡងត្រឡប់ទៅតាំងបន្ទាយ ពិសព្រួញក៏ប្រាបរលាយចូលទៅសព្វសាច់
10 លុះថ្ងៃរសៀលក៏ដាច់ខ្យល់ស្តាប់ កាលស៊ីឡងស្តាប់នោះអាយុបាន ៥៩ឆ្នាំ។ **សុម៉ាអ៊ី**
11 ក៏រៀបចំសពស៊ីឡងដាក់ក្នុងម្សួសតាមប្រវេណី ហើយក៏ឲ្យនាំទៅបញ្ចុះទុកឯស្រុក
12 ឡូកអៀងតាមបណ្តាស័ក្តិ។

13 ឯ**បេងតាត់**នោះ លុះព្រឹកឡើងក៏ឡើងទៅឈរមើលលើសើន ឃើញទាហាន
14 **សុម៉ាអ៊ី**ព័ទ្ធប្រកិច្ចគ្នាជុំវិញកំពែងស្រុក មើលទៅណែនណាន់តាន់តាប់ដូចគេប្រដាប់
15 ច្រុះតារាងដែក ក៏ឲ្យប្លែកក្នុងចិត្តគិតព្រួយពេកពន់ កម្លាំងក៏មិនដឹងនឹងគិតតាំងយ៉ាង
16 ណា ទទួលឃើញ**ស៊ិនតាំ**, **ស៊ិនធី**លើកទ័ពចូលមកត្រៀមត្រា ក៏ធ្ងរក្នុងចិត្តសម្គាល់
17 គិតថា គេលើកមកជួយខ្លួន ទើបឲ្យបើកទ្វាររៀបខ្លួនចេញទៅទទួល។

18 ឯ**ស៊ិនតាំ** និង**ស៊ិនធី**ឃើញទំនងស្រួល ក៏បំផាយសេះហួសចូលទៅ កាល
19 ចូលហួសទៅហើយ ក៏ស្រែកហៅ**បេងតាត់**ថា រើយអាចោរក្បត់ម្ចាស់ អាងងគិត
20 ទុរយសអាក្រក់ណាស់ណា ខ្លួនអានឹងវិនាសជីវិតហើយ ឲ្យប្រុងចុះ។ **បេងតាត់**ឮ
21 ដូច្នោះ ក៏ស្តុតស្តាំក្នុងចិត្ត ប្រឹងបង្រៀតសេះរេះត្រឡប់ទៅចូលកំពែងវិញ នោះ
22 **តេងហៀន** និង**លីជូ**នៅលើសើន ក៏ឲ្យទាហានបាញ់ធ្នូចម្រុះស្ទុះទុកជាប់ ហើយ
23 ស្រែកសន្ធាប់ដេរថា អាចោរក្បត់ អាងងកុំរត់ចូលមកឡើយ ទ្វារនេះអញបើក
24 ហើយ ចាំទទួល**សុម៉ាអ៊ី**ទេ។ **បេងតាត់**ក៏បំផាយសេះនាំទាហានរត់ទ្រន្តានចេញពី
25 ចំណោមទ័ព **ស៊ិនតាំ**ដេញប្រកិច្ចដិតជាប់ពីក្រោយទៅទាន់ ក៏លើកលំពែងចាក់ត្រូវ

1 **បេងតាត់**ធ្លាក់ពីលើសេះស្លាប់ ហើយកាត់យកក្បាលនាំទៅឲ្យ**សុម៉ាអ៊ី**។ បណ្តា
2 ទាហានទាំងអស់ឃើញ**ស៊ិនតាំ**, **ស៊ិនធី**សម្លាប់**បេងតាត់**ដូច្នោះ ក៏ស្រុះស្រួលបបួល
3 គ្នាទៅចូល**សុម៉ាអ៊ី**គ្មានសល់។ **តេងហៀន**និង**លីជូ**ក៏បើកអញ្ជើញ**សុម៉ាអ៊ី**ចូលទៅ
4 តាំងនៅក្នុងស្រុកនោះ។

5 **សុម៉ាអ៊ី**ក៏បញ្ជុះបញ្ជូលទាហានទាំងអស់ឲ្យនៅជាសុខសប្បាយ ហើយឲ្យ
6 ទាហានទាំងឡាយយកក្បាល**បេងតាត់**ទៅដោតផ្ទាល់ ហើយដាក់ជាលនាំទៅថ្វាយ
7 ព្រះចៅ**ចូយ៉យ** ៗជ្រាបដឹងសេចក្តី ក៏មានព្រះទ័យត្រេកអរណាស់ ត្រាស់ឲ្យយក
8 ក្បាល**បេងតាត់**ទៅដោតបញ្ឈរនៅផ្លូវបំបែក ហើយឲ្យតែងព្រះរាជតម្រាស់សេចក្តី
9 ថា **ស៊ិនតាំ** និង**ស៊ិនធី**ដែលបានធ្វើសេចក្តីគាប់សម្លាប់**បេងតាត់**បាន ត្រូវតាំងឲ្យមាន
10 យសជាមន្ត្រីធំ ហើយត្រូវឲ្យប្រជុំលើកទ័ពទៅប្រសព្វនឹង**សុម៉ាអ៊ី** តាំងឲ្យ**ជូលី**ជា
11 ចៅហ្វាយស្រុកស៊ិនសៀ តាំងឲ្យ**តេងហៀន**ជាចៅហ្វាយស្រុកសុងយ៉ុង ហើយ
12 ត្រាស់ឲ្យព្រះរាជបម្រើកាន់ទៅព្រះរាជទានឲ្យ**សុម៉ាអ៊ី**ឯទីក្រុងសុងយ៉ុង ព្រះចៅ
13 **ចូយ៉យ**ក៏ប្រៀបប្រងលើកកងទ័ពទៅប្រថាប់ឯស្រុកទៀងអាង។

14 **សុម៉ាអ៊ី**បានទទួលព្រះតម្រាស់ ក៏ស្រួតរហ័សចាត់ការស្រេចហើយលើកកង
15 ទ័ពត្រឡប់ទៅស្រុកទៀងអាង លុះដឹងថាព្រះចៅ**ចូយ៉យ**លើកទ័ពទៅដល់ ចូលទៅ
16 ប្រថាប់នៅក្នុងស្រុកហើយ ក៏ស្រួតលើកទ័ពទៅឈប់តាំងបន្ទាយនៅក្រៅកំពែង
17 ស្រុក ហើយ**សុម៉ាអ៊ី**ក៏ចូលទៅគាល់ព្រះចៅ**ចូយ៉យ** ៗឃើញ**សុម៉ាអ៊ី** ក៏មានព្រះទ័យ
18 សោមនស្សណាស់ត្រាស់ថា អ្នកកុំតូចចិត្តនឹងយើងឡើយ ដែលយើងគិតខុសហួស
19 ទៅហើយ ដោយចិត្តស្រាលរហ័ស ចាញ់ខបាយកលរបស់**ខុងបេង** យើងសូមអភ័យ
20 ទោសត្រង់ហ្នឹងទៅចុះ គ្រានេះ**បេងតាត់**ប្រែចិត្តក្បត់នឹងយើងកុំតែបានអ្នកដឹងការ
21 ជាមុន កុំអីស្រុកយើងនឹងអាចចុះអន្តរាយ។ **សុម៉ាអ៊ី**ទូលថា កាល**ស៊ិនតាំ**ឲ្យបម្រើ
22 ទៅប្រាប់ទូលព្រះបង្គំ ជាខ្ញុំថា **បេងតាត់**ជាក្បត់នោះ ទូលបង្គំជាខ្ញុំក៏ពិគ្រោះឃើញថា
23 **បេងតាត់**ជានាហ្មឺនធំ បើនឹងចាំបកសំបុត្រក្រាបទូលព្រះអង្គឲ្យជ្រាបមុន ក្រែងស៊ិន
24 ឲ្យយូរការនឹងអសារខូចប្រយោជន៍ទៅ ទូលព្រះបង្គំក៏ត្រូវទៅចាប់កាប់អាក្បត់ឲ្យ
25 បាន ទោសដែលល្មើសទាំងប៉ុន្មាន ក្រៅព្រះតម្រាស់នោះ ពុំចេរនឹងទ្រង់ព្រះមេត្តា

1 ប្រោសឱ្យគង់ជាខ្ញុំព្រះរាជការ ហើយក៏ថ្វាយសំបុត្ររបស់**ខុងបេង**ដែលចាប់បាន
2 នោះទៅផ្ទាល់ព្រះហត្ថា។

3 ព្រះចៅ**ចូយ៉យ**ទតព្រះនេត្រាហើយត្រាស់ថា ខ្លួនអ្នកមានសតិបញ្ញាមុតមាំដ៏
4 ប្រសើរនឹងរកនរណាស្មើគ្មាន តាំងពីនេះទៅមុខ បើអ្នកណាធ្វើការណ្តានពានទោស
5 ដល់ស្លាប់ ត្រូវឱ្យសម្លាប់ទៅចុះ មិនបាច់ក្រាបទូលតាមកំហុសនោះឡើយ ត្រាស់
6 ហើយ ក៏ទ្រង់ព្រះរាជទានគ្រឿងឥស្សរិយយសសម្រាប់ក្សត្រឱ្យ**សុម៉ាអ៊ី**ជាច្រើន
7 ហើយឱ្យស្រូតលើកកងទ័ពទៅច្បាំងនឹង**ខុងបេង**។ **សុម៉ាអ៊ី**ទូលថា **ទៀវខាប់**មាន
8 ថ្វីដៃខ្លាំងពូកែយ៉ាងចំណាប់ ធ្លាប់ធ្វើការសង្គ្រាមមកយូរហើយ ទូលព្រះបង្គំសុំឱ្យ
9 ធ្វើជានាយទ័ពទៅផង។ ព្រះចៅ**ចូយ៉យ**ក៏ទ្រង់អនុញ្ញាត។ **សុម៉ាអ៊ី**ក៏ថ្វាយអភិវាទបង្គំ
10 លា នាំ**ទៀវខាប់**លើកពលយោធាតម្រង់ទៅភ្នំគីសាន់។ ឯព្រះចៅ**ចូយ៉យ**នោះលុះឱ្យ
11 **ទៀវខាប់**លើកទ័ពទៅជាមួយនឹង**សុម៉ាអ៊ី**ហើយ ក៏ឱ្យ**ស៊ីនភី** និង**ស៊ីនឡូ**នាំទាហាន
12 មួយកងលើកទៅជួយ**ចូជិន**។

13 លុះ**សុម៉ាអ៊ី**លើកពលម្តែម៉ឺនឆ្លងដែនគយចូលទៅ ក៏តម្រូវឱ្យទាហានទាំងពួង
14 តាំងបន្ទាយរាយចម្រងតាមលំដាប់ ហើយឱ្យ**ទៀវខាប់**ចូលមកប្រឹក្សាថា ដែលនឹង
15 ចាត់ការច្បាំងនឹង**ខុងបេង**នោះ មិនត្រូវខ្លីខ្លា ព្រោះ**ខុងបេង**ជាចៅបញ្ញាជ្រាលជ្រៅ
16 ណាស់ ឯស្រុកប៉ៃសៀដែល**ចូជិន**ទៅឈររក្សានោះ ក៏បញ្ឆោតសឹងបាន មុខជា
17 **ខុងបេង**នឹងចាត់ទាហានជាពីរប៉ែក លើកបំបែកទៅវាយយកស្រុកប៉ៃសៀ តំបន់
18 គឺកុកឱបក្រសោបទុកជាប្រាកដ យើងនឹងឱ្យមានសំបុត្រទៅដល់**ចូជិន**ឱ្យប្រុង
19 ប្រយ័ត្ន ត្រួតត្រារក្សាឱ្យមួនមាំ ទម្រាំនឹង**ស៊ីនភី**និង**ស៊ីនឡូ**នាំពលទៅពូនបង្កប់នៅ
20 ផ្ទាប់តំបន់គឺកុក ចាំលុកទ័ព**ខុងបេង**។

21 **ទៀវខាប់**ថា លោកគិតយ៉ាងនេះគួរណាស់ តែខ្លួនលោកនោះនឹងលើកទៅ
22 ឯណាវិញ? **សុម៉ាអ៊ី**ថា ឯតំបន់កេតេងនិងកន្លែងលីវសៀនោះ ក៏នៅជិតគ្នា ជាទី
23 ចំណាប់ណាស់ ហើយជាមាត់ផ្លូវនឹងចូលទៅស្រុកហាន់តុង យើងនឹងលើកទ័ពទៅ
24 បម្រុងពូនបង្កប់កុំឱ្យទ័ពសត្រូវវាដឹងខ្លួន មុខជា**ខុងបេង**នឹងប្រមាថសម្គាល់ថា ខ្លួន
25 **ចូជិន**ធ្វេសប្រហែសការ មិនត្រៀមពលយោធាការពារស្រុកប៉ៃសៀ ក៏នឹងលើក

1 អេហ៍ពលទៅវាយយក បើយើងឃើញច្រកល្អកជាទី**ពុទ្ធបេង**ឆ្លងមកតំបន់កេតេង
2 ហើយ យើងនឹងស្នាក់ផ្លូវទុក **ពុទ្ធបេង**គង់ជ្រុលមុខទាល់ច្រកនោះ បើនឹងដោះទៅ
3 តាំងទីពងស្រុកឡុងសេ យើងនឹងលើកទាហានទៅស្តាប់តាមផ្លូវតូច និងផ្លូវធំឱ្យ
4 អស់ កុំឱ្យទាហាន**ពុទ្ធបេង**គេចដោះខ្លួនបាន បិទទាំងស្បៀងប៉ុន្មានៗ ឱ្យដាច់ផ្លូវទ្រាំ
5 នៅពុំជាប់ គង់នឹងត្រឡប់លើកទាហានរត់ទៅផ្លូវហាន់តុង ខាងយើងបានបម្រុងនឹង
6 លើកប្រសព្វខ្ពស់វាយ ឃើញនឹងបានជ័យជម្នះដោយងាយមិនព្រួយការ។

7 **ទៀវខាប់**ស្តាប់ចប់វាចា ក៏លើកហត្ថាឡើងគំនាប់ ហើយសរសើរគំនិតដែល
8 គិតរៀបរាប់ថា លោកមានប្រាជ្ញាដូចទេវតាចែងនូវពិតណាស់។ **សុម៉ាអ៊ី**ប្រឹក្សាស្រេច
9 ការស្រឡះ ក៏តែងសំបុត្រចាត់បម្រើយ៉ាងរហ័សឱ្យនាំទៅឱ្យ**ចូជិន**ឯតំបន់ស្រុក
10 ប៉ៃសៀ ហើយទើបកំជាប់**ទៀវខាប់**ថា យើងត្រូវគិតកលខបាយទាំងឡាយទាំងពួង
11 ដែលយើងយល់ឃើញដូចគ្នា ក៏មែនហើយ តែថាការទាំងនោះ អស់ហើយដោយ
12 សេចក្តីមិនប្រមាទ ព្រោះ**ពុទ្ធបេង**នោះជាមនុស្សផ្លៀវផ្លាត មិនមែនមិនស្គាល់បទបាទ
13 ដូច**បេងតាត់**ទេ ខ្លួនអ្នកមេលើទីពុទ្ធបេង នឹងលើកទាហានចេញទៅមិនត្រូវគិតស្រាល
14 ត្រូវតែអភិបាលត្រួតត្រាចាត់ការឱ្យមានទាហានល្អាតលាតក្រវែល មើលច្រកល្អក
15 ផ្លូវព្រៃទៅខាងមុខជាដរាប បើមិនឃើញមានមនុស្សខ្ពស់ទាបនៅឆ្វេងស្តាំជាមណ្ឌល
16 ទេ សឹមលើកទីពុទ្ធបេងចុះ ទោះមិនបានត្រួតរាំងឱ្យដឹងខុសត្រូវដរាបណា ការ
17 អន្តរាយដែលយល់ថា បានការហើយចេះតែលើកទៅ ក៏នឹងត្រូវកលរបស់**ពុទ្ធបេង**
18 ដោយមិនដឹងខ្លួន។ **ទៀវខាប់**ទទួលបង្គាប់ហើយ ក៏គំនាប់លាលើកកងពលយោធា
19 ជាទីពុទ្ធបេងចេញទៅ។

20 ខណៈនោះ **ពុទ្ធបេង**លើកទាហានទៅតាំងនៅប្របង្កំគីសាន់ ពួកល្អាតនាំ
21 ព័ត៌មានរាជការពីស្រុកស៊ិនសៀមកជម្រាប**ពុទ្ធបេង**ថា ឥឡូវ**ស៊ិនតាំ** និង**ស៊ិនធី**,
22 **លីជូ**, **តេងហៀន** ដែលមហាឧបរាជឱ្យទៅនៅឈររក្សាស្រុកស៊ិនសៀមជាមួយនឹង
23 **បេងតាត់**នោះ ប្រែចិត្តជាក្បត់ត្រឡប់រត់ទៅចូលខាង**សុម៉ាអ៊ី**ជាកលសឹកខាងក្នុង
24 តាំងប្រៀបប្រុងឱ្យលើកកងទ័ពកាត់ផ្លូវទៅចំនួន៨ថ្ងៃ **បេងតាត់**ផុតនិស្ស័យដោយ
25 មិនដឹងខ្លួន **សុម៉ាអ៊ី**លើកទីពុទ្ធបេងធំមាំមួនចូលចោមវាយយកស្រុកសុងយ៉ុងបាន សម្លាប់

1 **បេងតាត់**ដល់សេចក្តីស្តាប់ទៅហើយ ៗ**សុម៉ាអ៊ី**ទើបត្រឡប់ទៅទូលព្រះចៅ**ចូយ៉យ**
2 ៗមានចិត្តកំរើបខ្លាំងណាស់ ត្រាស់ប្រើ**ទៀរខាប់**ជានាយទ័ពមុខ **សុម៉ាអ៊ី**ជាមេកង
3 ធំនាំទ័ពហ្នឹងឆ្លងមក ប្រាថ្នាតច្បាំងនឹងលោក។

4 **ខុងបេងដឹង**ដូច្នោះ ក៏ផ្លោះទឹកមុខ ព្រួយទុក្ខភ័យណាស់និយាយថា **សុម៉ាអ៊ី**
5 លើកទ័ពមកគ្រានេះ មុខជានឹងកន្លងចូលមកតាំងស្តាប់នៅតំបន់កេតេង ដើម្បីនឹង
6 បិទទឹកនៃផ្លូវយើងទាំងអស់ នរណានឹងអាសាទៅរក្សាទីកេតេងទុកបាន? **ម៉ាចេក**
7 ឆ្លើយថា ខ្ញុំបាទសូមទទួលអាសាទៅឯង។ **ខុងបេង**តបថា ដែលអ្នកនឹងទៅរក្សា
8 តំបន់កេតេងនោះ ក៏គាប់ប្រពៃណាស់ អ្នកអើយ វិទីកេតេងនោះ ចំពោះជាតំបន់តូច
9 ឆ្មារណាស់ តែជាទីដ៏សំខាន់ ប៉ុន្តែឯកំពែងគ្មាន នឹងការពាររក្សាបានដោយកម្រ
10 ទោះបីថ្វីដៃអ្នកខ្លាំងពូកែយ៉ាងណា ក៏គង់នាំអាត្មាអ្នកឱ្យប្រមាថទៅខ្លះ បើកេតេង
11 តំបន់មួយនេះខូចនឹងសត្រូវហើយ អ្នកអើយ វិទាហានទាំងពួងគង់នឹងវិនាសទៅ
12 អស់។

13 **ម៉ាចេក**ថា បើដូច្នោះ ខ្ញុំបាទឃើញនឹងបងកម្លាំង នូវសតិបញ្ញាដែលបាន
14 សិក្សាសូត្ររៀនវិជ្ជាសិល្បសាស្ត្រ សង្វាតខំពីតូចលុះធំ ទ្រាំធ្វើសឹកមកក៏ច្រើនគ្រា
15 ពុំដែលបរាជ័យសោះ ត្រឹមតែតំបន់កេតេងប៉ុណ្ណោះ ណាក៏នឹងរក្សាទុកមិនបាន ឱ្យ
16 ស្លាប់អន្តរធានទៅចុះ រស់នៅឥតអំពើ។ **ខុងបេង**តបថា អ្នកឯងកុំអាណមើលងាយ
17 ការ ព្រោះ**សុម៉ាអ៊ី**នោះ ជាមនុស្សមានសតិបញ្ញាចេះគិតច្រើនណាស់ ទាំងថ្វីដៃក៏
18 មានតបៈខ្លាំងពូកែ មួយទៀត **ទៀរខាប់**ក៏សុទ្ធតែជាអ្នកមានល្បីថ្វីដៃវៃយ៉ាងឯកដូច
19 គ្នាជាយកងទ័ពមុខមកផង អ្នកឯងនឹងប្រឡងដោយតម្រិះប្លកម្លាំង ក្រែងមិនគង់
20 ទីកេតេងនោះដឹងឬទេ?

21 **ម៉ាចេក**ថា កុំថាឡើយតែត្រឹម**សុម៉ាអ៊ី**និង**ទៀរខាប់**ប៉ុណ្ណោះ បើទោះជា
22 **ចូយ៉យ**នឹងលើកពកមកព្រួតថែមទៀត ខ្ញុំបាទក៏ឥតកោតញញើតសោះ និយាយ
23 ហើយក៏ធ្វើសំបុត្រសញ្ញាជូន**ខុងបេង**ថា បើខ្ញុំបាទធ្វើការមិនបានដូចវាចាថាទេ សូម
24 ឱ្យមហាឧបរាជប្រហារជីវិតខ្ញុំបាទព្រមទាំងភរិយាឱ្យអស់ចុះ **ខុងបេង**ទទួលយក
25 សំបុត្រសញ្ញាហើយ ក៏ចាត់ពលពីរម៉ឺនប្រាំពាន់ប្រគល់ឱ្យ**ម៉ាចេក** ហើយក៏ចាត់ឱ្យ

1 **អងប៉េង**ទៅជាមួយផង ហើយនិយាយផ្តាំផ្តាច់ថា អ្នកឯងមានសតិបញ្ញាស្រាប់
2 ហើយ ចូរកុំប្រមាទ ត្រូវតែដាស់តឿនរំលឹកគ្នាឱ្យធ្វើការដោយហ្មត់ចត់ល្អ បើនឹង
3 តាំងបន្ទាយ ឬរាយកងទ័ពបញ្ឈប់ ឬប្រារព្ធនឹងលើកទៅវេលាណា ត្រូវប្រឹក្សា
4 ពិគ្រោះឱ្យចុះសម្រុងគ្នា កុំធ្វើការឱ្យបែកខ្ញែកវែកយកមុខដោយខ្លួនឱ្យបានឆ្ពោះ
5 ឆ្ពោះអន្តរាយការ បើលើកពលទៅដល់ថ្ងៃណា ឱ្យគួរជាផែនទីតាមរបៀបភាព
6 បន្ទាយរាយពលទល់តនឹងសត្រូវ ធ្វើមកឱ្យយើងជាគាប់ បើអ្នកឯងជានាយទ័ពជួយ
7 ការពារ រក្សាគំបន់កេតេងទុកបាន គង់នឹងមានសេចក្តីគាប់ប្រសើរតទៅ។ **ម៉ាចេក**
8 និង**អងប៉េង** ទទួលបង្គាប់**ខុងបេង**ហើយក៏គំនាប់លាលើកពលយោធាតម្រង់ទៅ
9 គំបន់កេតេង។

10 លុះ**ម៉ាចេក**និង**អងប៉េង**លើកផុតទៅហើយ **ខុងបេង**ក៏និយាយនឹង**កោសៀង**
11 ថា ឯ**ម៉ាចេក** និង**អងប៉េង**ដែលលើកទ័ពទៅរក្សាទីកេតេងនោះ យើងក៏មានសេចក្តី
12 ព្រួយជាទុក្ខក្នុងចិត្តដរាប ព្រោះស្រុកលីវសៀនោះជិតគ្នានឹងទីកេតេង ហើយជា
13 ច្រកល្អក្រឡេកទៅក្នុងភ្នំទុរគមអារញ្ញញាតស្សាតណាស់ មានទំនងឱ្យពួនបង្កប់ទ័ព
14 បានច្រើន ត្រូវអ្នកឯងនាំទាហានមួយម៉ឺនទៅតាំងនៅស្រុកលីវសៀនឱ្យពួនបង្កប់គ្រប់
15 ច្រកល្អក បើឃើញទីកេតេងនឹងជាហេតុយ៉ាងណា ត្រូវលើកពលយោធាទៅជួយ
16 **ម៉ាចេក**និង**អងប៉េង**ឱ្យទាន់ការ **កោសៀង**ក៏គំនាប់លា**ខុងបេង**លើកទ័ពចេញទៅ។
17 **ខុងបេង**ក៏ឱ្យហោ**អ៊ុយអៀន**មកនិយាយថា ឥឡូវយើងចាត់ប្រើ**កោសៀង**ឱ្យលើកទ័ព
18 ទៅតាំងនៅស្រុកលីវសៀន តែថានៅមិនទាន់ទុកចិត្តសោះ ព្រោះការគ្រានេះ មើល
19 ទៅឃើញពន្លឺកណាស់ ត្រូវអ្នកឯងលើកទ័ពទៅបង្កប់ពីក្រោយគំបន់កេតេង បើ
20 ឃើញពួកយើងផ្សេងៗទន់ថយនៅទីណា ត្រូវចាត់គ្នាលើកទៅជួយឱ្យរួសរាន់រហ័ស
21 **អ៊ុយអៀន**ថា ខ្ញុំបាទជានាយទ័ពមុខ គួរនឹងទំនុកបម្រុងប្រើឱ្យទៅមុខគេជាប្រចាំការ
22 តាមទំនៀម ឥឡូវមហាឧបរាជប្រើ**ម៉ាចេក**និង**អងប៉េង**ឱ្យទៅធ្វើសង្គ្រាម ព្រមទាំង
23 **កោសៀង**ទៅមុខអស់ហើយ ម្តេចឡើយមកប្រើខ្ញុំបាទជានាយកងមុខឱ្យធ្លាក់មកនៅ
24 ពីក្រោយ ដោយឥតប្រយោជន៍ដូច្នោះ នឹងបានអ្វីជាសេចក្តីគាប់ប្រសើរខ្លះ?

1 **ខុងបេង**ថា អ្នកឯងកុំអាលតូចចិត្តដូចទៅក្រោយគេប៉ុណ្ណោះ ឯ**ម៉ាថេក**និង
2 **អងប៉េង**, **កោសៀង**នោះ មុខជាតស៊ូនឹង**ទៀរខាប់**ពុំបានទេ អ្នកលើកទ័ពទៅក្រោយ
3 គេគ្រានោះ អ្នកកុំអាលថាជាទីតូចចង្អៀតឥតតម្លៃឡើយ បើប្រទះហើយគង់យល់
4 ថាជាទីសំខាន់ណាស់ អ្នកកុំស្រាលរហ័សធ្វេសប្រមាទចូរខំសង្វាតយកចិត្តគិតត្រួត
5 ត្រាការពារឲ្យមាំមួនទើបនឹងមិនអន្តរាយ។ **អ៊ុយអៀន**បានស្តាប់ ក៏មិនទាន់អស់
6 ស្តាយ ខំប្រើកិរិយារួសរាយដោយខ្លាច**ខុងបេង**ក៏គំនាប់លើកទ័ពចេញទៅ លុះដល់
7 ហើយក៏ចាត់ទាហានឲ្យពួនបង្កប់ផ្ទាប់ក្រោយទីកេតេង តាម**ខុងបេង**បង្គាប់។

8 ទើប**ខុងបេង**ឲ្យហៅ**ជូឡុង**និង**តេងជី**មកបង្គាប់ថា អ្នកចូរនាំកងទ័ពទៅ
9 បញ្ឆោតទ័ព**សុម៉ាអ៊ី**នៅតំបន់គីកុក ទោះបីមិនបានតទល់មុខច្បាំងគ្នាក្តី គង់តែពល
10 **សុម៉ាអ៊ី**នឹងរួញរាញញើតដៃមិនខាន ខ្លួនខ្ញុំឯងនឹងលើកទ័ពហ្លួងទាំងប៉ុន្មានស្រូតទៅ
11 ស្រុកប៉ៃសៀតែម្តង បើវាយបានស្រុកប៉ៃសៀហើយ មិនលែងឡើយនឹងបានស្រុក
12 ទៀងអាន់ទៀត។ **ជូឡុង**និង**តេងជី**ក៏ទទួលបង្គាប់គំនាប់ណា**ខុងបេង**លើកទ័ពទៅ ឯ
13 **ខុងបេង**តាំង**កៀងអ៊ុយ**ជានាយកងទ័ពមុខ ហើយក៏លើកព្រមគ្នាចេញទៅពីទីភ្នំ
14 គីសាន់។

15 កាល**ម៉ាថេក**លើកទ័ពទៅដល់តំបន់កេតេង ក៏សង្កេតមើលកន្លែងភូមិឋាន
16 ហើយ ក៏អស់សំណើចថា តំបន់ទីនេះមានជ្រោះជ្រលងដងព្រៃភ្នំច្រើនអន្លើ ណា
17 ឡើយ**សុម៉ាអ៊ី**រុករើចូលមកបាន មិនគួរមហាឧបរាជនឹងរំខានព្រួយបារម្ភសោះ។
18 **អងប៉េង**ឆ្លើយថា ឯតំបន់កេតេងនេះ គួរមហាឧបរាជនឹងកំជាប់ប្រាប់ឲ្យប្រុង
19 ប្រយ័ត្នមែន ព្រោះជាទីចង្អៀតញាតស្លាតខុសពីទីដទៃ យើងកុំគប្បីប្រមាទ សុំឲ្យ
20 លោកខំឱហាតចាត់ការឲ្យធ្វើបន្ទាយធំពាសមាត់ផ្លូវនេះទុកចុះ នឹងមិនខុសព្រោះ
21 មានផ្លូវតូចៗបែកជាប្រាំ ចំមកលើផ្លូវមួយនេះ ជួបគ្នាជាដើមផ្លូវទៅពីនេះទៅ
22 បារម្ភក្រែងមានសត្រូវលបលើកទ័ពញែកប្រសព្វចូលមក នឹងរកសម្គាល់ម្តេចបាន
23 គួរឲ្យស្មានកុំទុកចិត្តឲ្យសោះ។

24 **ម៉ាថេក**ថា ដែលនឹងបោះបន្ទាយរាយទទឹងផ្លូវនៅត្រង់នេះគ្មានទំនៀមទេ
25 ព្រោះមានភ្នំនៅរឹមផ្លូវនេះចំពោះជាគោលមួយហើយ នៅជើងភ្នំ ក៏មានព្រៃធំជា

1 របាំង ដូចទេវតាមកតែងតាំងជាជ័យភូមិឱ្យយើង ៗគួរនឹងលើកទាហានឡើងទៅ
2 បោះបន្ទាយនៅកំពូលភ្នំ នឹងមិនស្រួលទេឬ? **អងប៉េង**ថា ដែលនឹងចោលទីតាំង
3 សំខាន់ត្រង់នេះ លះទៅធ្វើលើភ្នំមិនសមសោះ ខ្ញុំមិនឃើញផងទេ បើតាំងបន្ទាយ
4 បិទផ្លូវធំនៅត្រង់នេះ ទោះបីសត្រូវជាងចេះនឹងលើកពលដល់ម៉ឺនសែនមកកាច់កិន
5 យ៉ាងណា ក៏ឃើញថានឹងពារទម្លាយទៅមិនបាន បើលោកនឹងនាំទាហានទៅតាំងលើ
6 ភ្នំឱ្យបាន សត្រូវដឹងនឹងលើកទាហានទៅចោមព័ទ្ធវិញ នឹងមិនទាល់រត់ចុះចេញមិន
7 រួចទេឬ?

8 **ម៉ាចេក**អស់សំណើចហើយថា អ្នកនិយាយយ៉ាងនេះដូចជាទាល់តម្រិះប្រាជ្ញា
9 ឧបមាដូចស្រីខ្ចីគំនិតណាស់ បុរាណចាស់ទុំនិយមទុកមកថា បើនឹងធ្វើសង្គ្រាមឱ្យ
10 ព្យាយាមរកទីខ្ពស់ស្រឡះទើបនឹងរឹតតបណ្ណះបណ្ណាមិត្តមិនបង់ប្រៀប បើនឹងធៀប
11 ដូចគេពុះឫស្សីដូច្នោះ ទោះ**សុម៉ាអ៊ី**លើកមកយើងនឹងដេញចម្រុះឱ្យចុះទៅយ៉ាងឆាប់
12 មិនឱ្យមានក្រឹសជាប់នៅនឹងខ្លួនបានឡើយ។

13 **អងប៉េង**ថា បុរាណក៏មានពោទុកមកហើយថា ធ្វើសង្គ្រាមឱ្យព្យាយាមរកទី
14 ខ្ពស់ក៏មែន តែថាបើយើងគ្រានេះទៅនៅលើភ្នំ បើសត្រូវលើកទ័ពជុំបិទបាំងផ្លូវ
15 ទឹកអស់ តើពលយើងនឹងចុះទៅផឹកឯណាបាន? បើយ៉ាងដូច្នោះចាស់បុរាណមានថា
16 យ៉ាងណាទៅទៀត? **ម៉ាចេក**ថា អ្នកនេះមិនទាន់ចេះធ្វើការសឹកសោះ ព្រោះបុរាណ
17 ថាធ្វើសឹកឱ្យនឹកទៅដល់ទីស្តាប់ជាមុន រួចសឹមគន់រកទីរស់ជាក្រោយ បើសត្រូវ
18 ចោមព័ទ្ធយើងមិនឱ្យពលចេញទៅរកទឹកផឹកបាន ក៏ដូចគេមានទោសជាប់គុក មុខ
19 ជាទាហានយើងស្ទុះទម្លាយមិនងាយនៅទ្រាំនឹងអត់ទឹកនោះឡើយ ម៉្លោះហើយនឹង
20 កើតក្រជួរខឹងប្រឹងស្មើដៃគ្នា ទោះតែវាម្នាក់ក៏អាចតស៊ូនឹងគេដល់យោធាបាន គង់នឹង
21 ទម្លាយមិនក្រប៉ុន្មានទេ យើងបានគិតគេរតាមក្បួនពិជ័យសង្គ្រាម ដែលព្យាយាម
22 រៀនមកឃើញសព្វគ្រប់ហើយ សូម្បីមហាឧបរាជក៏បានប្រឹក្សាឱ្យដោះឆ្លើយមិន
23 ដែលទើសទាល់សោះ ហេតុម្តេចក៏អ្នកនៅមិនអស់ចិត្តមកគិតមើលងាយយើង នៅ
24 រឹងទទឹងដូច្នោះ?

1 **អងប៉េង**ថា បើលោកមិនយកតាមពាក្យខ្ញុំ ខំតែលើកទាហានឡើងទៅតាំង
2 លើកំពូលភ្នំ ក៏តាមអធ្យាស្រ័យលោកចុះ សុំឲ្យបែងវិលកទាហានឲ្យខ្ញុំបាទតែពាក់
3 កណ្តាលប៉ុណ្ណោះ ខ្ញុំបាទនឹងបានកាប់ផ្ការាវាំងទុកតាមកម្លាំង ខណៈកាលកំពុង
4 និយាយជជែកគ្នា មានពួកអ្នកស្រុកព្រៃលើមួយកងបែកឆ្លងរត់មកដល់ប្រាប់ថា
5 ឥឡូវ**សុម៉ាអ៊ី**លើកទ័ពជិតមកដល់តំបន់នេះហើយ។ **ម៉ាចេក**ដូច្នោះក៏ពិគ្រោះនឹង
6 **អងប៉េង**ថា យើងនឹងបែងវិលកទាហានឲ្យអ្នកប្រាំពាន់ ចូរអ្នកនាំទៅតាំងឲ្យទាន់
7 ការចុះ សល់ពីនោះយើងនឹងនាំឡើងទៅតាំងលើកំពូលភ្នំ បើយើងបានខំកម្ចាត់
8 សត្រូវមានជ័យជម្នះវេលានេះ យើងមិនត្រូវការលើកគុណភាគប្រាំដល់អ្នកផងទេ។
9 **អងប៉េង**ទទួលពលចំណែកខ្លួនហើយ ក៏លើកទៅតាំងនៅឆ្ងាយពីភ្នំប្រមាណមួយរយ
10 សិន (៤ គ.ម) ទើបតាំងគូរប្រាងផែនទីចាត់បម្រើនាំស្រូតទៅជូន**ខុងបេង**។

11 **ឯសុម៉ាអ៊ី** ក៏ប្រើ**សុម៉ាជឿវ**ជាបុត្រឲ្យនាំពលចេញទៅស៊ើបល្បាតស្តាប់
12 ដំណឹង បើនឹងដល់ទៅតំបន់កេតេងហើយ កុំអាលជ្រួលជ្រើមត្រូវត្រៀមបង្កង់មើល
13 កលការ បើឃើញ**ខុងបេង**ចាត់ពលយោធាទៅតាំងនៅទីនោះហើយ ត្រូវវិលទៅ
14 ប្រាប់ឲ្យឆាប់វិញ នោះ**សុម៉ាជឿវ**ក៏នាំពួកល្បាតចេញទៅ ឃើញទាហាន**ខុងបេង**ទៅ
15 តាំងនៅតំបន់កេតេង ក៏ត្រឡប់ទៅផ្ទះប្រាប់**សុម៉ាអ៊ី**ជាបិតា។

16 **សុម៉ាអ៊ី**ដឹងការណ៍ក៏ដកដង្ហើមធំថា **ខុងបេង**នេះប្រាជ្ញាយល់ការរហូតមិន
17 សល់សោះ ចំពោះដូចទេវតា ប្រាជ្ញាយើងមិនយល់ដល់ឡើយ **សុម៉ាជឿវ**តបឆ្លើយថា
18 ហេតុម្តេចបិតាប្រញាប់ព្រួយម៉្លោះ? ខ្ញុំបាទយល់ឃើញថា តំបន់កេតេងនេះ បើនឹង
19 ច្បាំងយកតាមតម្រិះក៏បានដោយងាយមិនព្រួយអ្វីទេ។

20 **សុម៉ាអ៊ី**សួរថា ម្តេចក៏ចៅហ្មានប្រមាទដូច្នោះ? **សុម៉ាជឿវ**ឆ្លើយថា ខ្ញុំបាទ
21 ទៅល្បាតឃើញហើយ តំបន់កេតេងនោះ ទាហាន**ខុងបេង**នឹងបានតាំងបន្ទាយនៅ
22 ត្រង់ទីសំខាន់ក៏ទេ គឺឡើងទៅតាំងនៅលើកំពូលភ្នំ។ **សុម៉ាអ៊ី**ឮដូច្នោះ ក៏សោមនស្ស
23 ក្នុងចិត្តណាស់ថា បើដូច្នោះក៏ហាក់ដូចទេវតាជួយយើងឲ្យបានសេចក្តី គាប់ប្រសើរ
24 ពិត ហើយ**សុម៉ាអ៊ី**ក៏តែងខ្លួនសម្តែងប្លន្ទិពាក់ក្រោះឡើងជិះសេះនាំទាហានមួយរយ

1 ប្តាយ ស្រូតទៅមើលដល់តំបន់កេតេង ស្វែងត្រួតមើលច្រកល្អកន្លែងលើកចូល
2 ចេញនៅទីភ្នំនោះ ហើយក៏ត្រឡប់មកវិញ។

3 ខណៈនោះ **ម៉ាចេក**ក៏បង្គាប់ពួកទាហានថា បើឃើញកងទ័ព**សុម៉ាឌី**លើកមក
4 ដល់តំបន់នេះហើយ ឃើញយើងបោកទង់វេលាណា ឲ្យអ្នករាល់គ្នាស្ទុះស្រចុះពីលើ
5 ភ្នំទៅតែងវាយបំបែកទ័ព**សុម៉ាឌី**ឲ្យបាន។

6 **ឯសុម៉ាឌី**នោះ លុះត្រឡប់ទៅដល់ទីឋាន ក៏នៅមិនទាន់ច្បាស់ថា ទីតំបន់
7 កេតេងនេះនរណាអះអាងថាជាទ័ពលើកទៅតាំងនោះ ទើបចាត់បម្រើម្នាក់ឲ្យទៅ
8 ស៊ើបការណ៍។ បម្រើទៅស៊ើបហើយក៏វិលសាមកប្រាប់ថា នាយកងទ័ពឈ្មោះ
9 **ម៉ាចេក ប្អូនម៉ាលៀង** លើកទាហានមកតាំងនៅទីកេតេងនោះ។ **សុម៉ាឌី**ដូច្នោះក៏
10 អស់សំណើចហើយថា **ម៉ាចេក**នោះប្រាកដក៏តែឈ្មោះ ឯតម្រិះនិងថ្វីដៃជាមនុស្ស
11 អប្រិយប្រាជ្ញា **ខុងបេង**ប្រើមនុស្សមិនជាការកម្លៅដូច្នោះ គង់ថ្លោះការជាប្រាកដ
12 ហើយទើបសួរទាហានថា នឹងលើកទៅតាំងនៅទីនោះ តែ**ម៉ាចេក**មួយកងទេឬ ឬ
13 មានទាហានតាំងនៅទីណាខ្លះ? ទាហានឆ្លើយថា **អងប៉េង**នាំទាហានទៅតាំងនៅ
14 ឆ្ងាយពីភ្នំប្រហែលផ្លូវមួយរយសិន មានបន្ទាយមួយ។

15 **សុម៉ាឌី**ក៏ចាត់ឲ្យ**ទៀរខាប់**លើកទ័ពទៅស្តាប់ផ្លូវខាងទុក ដើម្បីមិនឲ្យ**អងប៉េង**
16 លើកមកជួយគ្នាបាន ហើយឲ្យ**ស៊ិនតាំ** និង**ស៊ិនធី** ពីរនាយលើកទាហានទៅស្តាប់បិទ
17 ផ្លូវដែល**ម៉ាចេក**នឹងលើកចុះមកដងទឹកផឹកនោះឲ្យបាន ហើយបង្គាប់ថា បើឃើញ
18 យើងធ្វើការបានចំណាប់ហើយ ត្រូវឲ្យជួយគ្នាជាប្រញាប់។ **សុម៉ាឌី**ចាត់កងទ័ព
19 ស្រេចពីពេលកណ្តាលយប់ លុះភ្លឺស្រាងក៏ឲ្យលើកទ័ពចេញទៅ កងទ័ព**សុម៉ាឌី**ក៏
20 តាំងនៅព័ទ្ធជុំភ្នំ។

21 **ឯម៉ាចេក**ឃើញកងទ័ព**សុម៉ាឌី**លើកមកព័ទ្ធជុំវិញហើយ ក៏បោកទង់សញ្ញា
22 ឲ្យពលយោធាទាំងអស់ចុះមកទម្លាយទ័ព**សុម៉ាឌី**។ ទាហាន**ម៉ាចេក**ឃើញសឹក
23 សត្រូវព័ទ្ធនៅច្រើនណាស់ ក៏នឹកខ្លាចពុំអាចប៉ះពាល់ទម្លាយ ចេះតែរាយមាយរារែក
24 បែកគ្នា។ **ម៉ាចេក**ឃើញទាហានរួញរាមិនហ៊ានចូលទៅប្រកាប់ប្រចាក់ ក៏នឹកខឹង
25 លើសលុប ស្ទុះទៅកាប់នាយទាហានពីរនាក់ស្លាប់នៅទីនោះ។ ពួកទាហានឃើញ

1 ដូច្នោះ ក៏ភ័យខ្លាចជ្រួលជ្រាបប្រាប់។ **ម៉ាចេក**ក៏ស្ទុះទៅតទល់នឹងទ័ព**សុម៉ាធី**ជាសន្លឹក
2 សន្លាប់។ ទ័ព**សុម៉ាធី**ក៏ចូលប្រកាបជាប់ដៃឥតភ្នឹកសោះ បិទផ្លូវមិនឲ្យមានចន្លោះ
3 ច្រកត្រង់ណា។ ទាហាន**ម៉ាចេក**នឹករអាពុំប៉ានពារទម្លាយ នាំគ្នារត់ព្រាត់ព្រាយថយ
4 ឡើងទៅវិញ។ **ម៉ាចេក**ឃើញដូច្នោះមិញ ក៏នឹកតូចចិត្តគិតទោមនស្សពន់ប្រមាណ
5 ប្រមូលទាហានឡើងទៅនៅលើកំពូលភ្នំ ចាំមើលគេលើកទ័ពទៅជួយ។

6 ឯ**អងប៉េង**ឃើញ**សុម៉ាធី**លើកទ័ពទៅព័ទ្ធក្នុងដូច្នោះ ក៏លើកទាហានទាំងអស់
7 នឹងទៅជួយ**ម៉ាចេក** លុះលើកទៅក៏ប្រទះនឹងទ័ព**ទៀរខាប់**ជាពន្លឹកមហិមារាវាំងទទឹង
8 ផ្លូវ នោះទាហានខាងសត្រូវក៏ចូលច្បាំងតាំងប្រយុទ្ធគ្នា ទាហាន**ទៀរខាប់**ចេះតែ
9 រាំងរាមិនឲ្យចូលទៅបាន ក៏ថយត្រឡប់ទៅវិញ។ **សុម៉ាធី**ក៏ជាប់ត្រួតត្រាឲ្យពល
10 យោធានៅព័ទ្ធក្នុងព័ទ្ធជាថយសោះ តាំងពីព្រឹកលុះថ្ងៃត្រង់។ ទាហាន**ម៉ាចេក**ចេះតែ
11 ស្រែកទឹកទាំងអស់គ្នា នឹងចុះមកដងទឹកទៅបរិភោគក៏ពុំបាន ពលទាហានក៏កាន់តែ
12 រសេះរសោះអស់កម្លាំងណាស់ ខ្លះទ្រាំមិនបាន ក៏នាំគ្នាលបគេចរត់ចុះទៅចូលខាង
13 ទ័ព**សុម៉ាធី**ជាច្រើន។ ឯទាហានដែលសល់នៅលើកំពូលភ្នំនោះ **សុម៉ាធី**ក៏បង្គាប់ឲ្យ
14 ពលទាំងអស់ឈ្នួលភ្លើងឲ្យឆេះរាលឡើងទៅ។ ទាហាន**ម៉ាចេក**ក៏ភ្ញាក់ផ្អើលដោយ
15 ក្តៅរត់ប្រពាក់ប្រពូនលើគ្នា។ **ម៉ាចេក**ស្អុតតក្កមានឹងទ្រាំតទល់ពុំបាន ក៏នាំទាហាន
16 ពានទម្លាយរត់ចុះទៅ។ **សុម៉ាធី**ក្លែងឲ្យទាហានញែកបើកផ្លូវឲ្យ**ម៉ាចេក**រត់ទៅបាន។

17 **ទៀរខាប់**ឃើញ**ម៉ាចេក**បែកទ័ពរត់បំពានចុះមក ក៏លើកទាហានដេញដិត
18 ប្រកិតពីក្រោយឲ្យចាប់**ម៉ាចេក** ទទួល**អ៊ុយអៀន**ចេញទាហានគគ្រឹកមកជួយទាន់
19 ក៏ពារពានទៅការយកខ្លួន**ម៉ាចេក**បាន ហើយ**អ៊ុយអៀន**ស្ទុះបំពានទៅប្រយុទ្ធនឹង
20 **ទៀរខាប់** ៗតស៊ូមិនបានក៏ថយរត់ទៅ។ **អ៊ុយអៀន**បានចំណាប់ ក៏ដេញប្រផាប់តាម
21 **ទៀរខាប់**ទៅនឹងដណ្តើមយកទឹកកេតងវិញ លុះស្រួតតាមទៅចម្ងាយផ្លូវប្រហែល
22 ហាសិបសិន (២ គ.ម) ប្រទះនឹង**សុម៉ាធី**, **សុម៉ាជៀវ** លើកទាហានមកបង្កប់
23 ត្រឡប់ចេញពីព្រៃមកខ្ទប់**អ៊ុយអៀន**សងខាងផ្លូវ។ **ទៀរខាប់**ឃើញដូច្នោះក៏ត្រឡប់
24 ទៅតនឹង**អ៊ុយអៀន** ៗក៏នៅក្នុងចំណោម ចេះតែវិលតព្រមទាំងបីជ្រុងពុំរង់រា។

1 ខណៈនោះ ទ័ពអ៊ុយអៀនក៏មរណាប្រហែលពាក់កណ្តាល ទទួលអងប៉េង
2 លើកទាហានមកដល់ ឃើញសុម៉ាអ៊ីព័ទ្ធអ៊ុយអៀនជាប់នៅកណ្តាលពួកពល ក៏ចូល
3 បំពានទៅជួយអ៊ុយអៀន ៗឃើញអងប៉េងក៏មានអំណរថា ទីនេះយើងមិនស្លាប់ទេ
4 ទាំងពីរនាយក៏វាយចាក់កាប់ទ័ពសុម៉ាអ៊ីស្លាប់ដេរដាសច្រើនណាស់។ សុម៉ាអ៊ីនិង
5 សុម៉ាជៀវ, ចៀវខាប់ក៏ថយទ័ពទៅវិញ។ អ៊ុយអៀននិងអងប៉េងក៏នាំគ្នាចូលទៅក្នុង
6 បន្ទាយ លុះទៅនឹងដល់ក្រឡេកយល់ឃើញទង់ដោតដេរដាសលើសើនច្រើនណាស់
7 ដឹងច្បាស់ថាសត្រូវដណ្តើមយកបន្ទាយបាន ទើបឲ្យទាហានបង្អង់នៅ។

8 ឯស៊ុនតាំ និងស៊ុនធីដែលចូលទៅនៅក្នុងបន្ទាយនោះ លុះឃើញអ៊ុយអៀន
9 និងអងប៉េងត្រឡប់តម្រង់នឹងចូលបន្ទាយ ក៏វាយទាហានតទល់ខ្ជាប់។ អ៊ុយអៀន,
10 អងប៉េងក៏ត្រឡប់រត់ទៅរកកោសៀងឯស្រុកលីវសៀ។ ខណៈនោះកោសៀងដឹងថា
11 តំបន់កេតេងបែក ក៏ញែកទាហានលើកទៅជួយ ទទួលប្រទះនឹងអ៊ុយអៀន, អងប៉េង
12 បែកទ័ពត្រឡប់រត់មក ក៏សាកសួរដឹងសេចក្តីគ្រប់ប្រការហើយថា ក្នុងពេលយប់
13 នេះ យើងត្រូវជួយគ្នាលើកទ័ពទៅលុកបន្ទាយកេតេងវិញឲ្យបាន លុះប្រឹក្សាយល់
14 ព្រមគ្នា វេលាយប់ក៏ញែកទាហានជាបីកង ឲ្យអ៊ុយអៀនជាកងមុខ កោសៀង
15 ជាកងក្រោយ។

16 លុះអ៊ុយអៀនលើកទៅដល់តំបន់កេតេង ឃើញតែបន្ទាយសូន្យផេងទទេគ្មាន
17 មនុស្សសោះ ក៏ពិគ្រោះឃើញថា សុម៉ាអ៊ីប្រើកលនីកពិភាល់ណាស់ ឲ្យទាហានទាំង
18 អស់រង់នៅទីនោះ កោសៀងក៏ស្រួតលើកទ័ពមកទាន់គ្នាប្រឹក្សាយល់ថា យើងលើក
19 ទ័ពមកដល់យល់តែបន្ទាយទទេ មិនបានឃើញសុម៉ាអ៊ីជាមេសម្រេចរាជការ នឹង
20 តាំងនៅឯណាក៏មិនច្បាស់ មួយទៀត អងប៉េងក៏នៅមិនដឹងការលើកពលយោធាមក
21 មិនទាន់ដល់ ថាមិនទាន់ផុតមាត់ ស្រាប់តែពួស្វរផាវអុជឡើង ទាហានស្រែកហើរ
22 អីងកង ក៏ភ័យណាស់ ក្រឡេកទៅឃើញពន្លឺភ្លើងភ្លឺច្បាស់ ឆេះរាលមកដល់ក្បែរផ្លូវ
23 ទាហានទាំងអស់ក៏ស្ទុះទៅរកគ្នា។ សុម៉ាអ៊ីក៏បរពលយោធាព័ទ្ធកោសៀង និង
24 អ៊ុយអៀនជុំវិញ។ អ៊ុយអៀន និងកោសៀងនោះមិញ ក៏ដេញទាហានចូលប្រយុទ្ធ
25 អាវុធនឹងអាវុធព័ទ្ធពាក់លើគ្នា អងប៉េងក៏លើកពលយោធាមកដល់ជើងភ្នំ ឃើញ

1 **កោសៀង, អ៊ុយអៀន**ប្រជាន់នឹងកងទ័ពធំ **សុម៉ាទី**ក៏អុជផាវជាសញ្ញាដេញពល
2 យោធា ចូលចោមវាយ**កោសៀង** និង**អ៊ុយអៀន**ពួកទាហានក៏វិនាសស្លាប់ជាច្រើន
3 ណាស់ **អងប៉េង**ក៏ប្រឹងជួយដោះយកខ្លួន**កោសៀង**និង**អ៊ុយអៀន**ចេញពីចំណោមបាន
4 ហើយនាំគ្នាប្រមូលទាហានរត់ទៅស្រុកលីវសៀ។

5
6
7
8
9
10
11
12
13
14
15
16
17
18
19
20
21
22
23
24
25

លោកអ្នកអាចរកមើលសៀវភៅផ្សេងទៀតតាមរយៈគេហទំព័រ
www.khmerliterature.wordpress.com

1 **ឆ្លើយ សាមគ្គី**

2 **អ្នកឧកញ៉ាវិបុលរាជសេនា ឡ-គណ ប្រែរៀបរៀង**

3 **កណ្តាទី ៧៣**

4
5 **ការកែឡើងវិញដោយ : នាយ ឆាន់**

6 (តាំងពីចូលទៅប្រើកោលយុយជានាយកង លើកទី៧ទៅវាយយកស្រុក
7 លើសៀ បែងយកបំណាច់ខ្លួនកុំឲ្យសុម៉ាអ៊ីមានសេចក្តីគាប់ប្រសើរតែម្នាក់ឯង លុះ
8 លើកទៅក៏មានជ័យជម្នះកោសៀង, អងប៉េង និងអ៊ុយអៀន ដែលរត់មកជួប
9 កណ្តាលផ្លូវ លុះនឹងលើកចូលទៅដណ្តើមយកស្រុកលើសៀ ក៏ឃើញកងទ័ព
10 សុម៉ាអ៊ី យកបានជាមុន រហូតដល់សុម៉ាអ៊ីទូលព្រះចៅច្បាយឲ្យចាត់ប្រើហោកជៀក
11 ចៅហ្វាយស្រុកហោសែ ឲ្យលើកទ័ពទៅទប់ទ័ពខ្មងបេងនៅតំបន់តាន់ឆេង។)

12 **ខណៈនោះ ចូលដល់នាយកក្រុងស្រុកប៉ៃសៀដឹងដំណឹងថា សុម៉ាអ៊ី**
13 **បានទីកេតេងហើយ ក៏គិតថា សុម៉ាអ៊ីនោះមុខជាមានសេចក្តីគាប់ប្រសើរក្នុងជាន់**
14 **នោះលើសជាងខ្លួន គិតដូច្នោះហើយ ទើបចាត់ប្រើកោលយុយឲ្យលើកពលទ័ពចេញ**
15 **ទៅនឹងដណ្តើមយកស្រុកលើសៀ ដើម្បីបែងយកគុណបំណាច់ក្នុងរាជការខ្លះ។ លុះ**
16 **លើកទ័ពទៅដល់ពាក់កណ្តាលផ្លូវ ក៏ជួបប្រទះនឹងកោសៀង, អងប៉េង, អ៊ុយអៀន**
17 **ដែលបែកទ័ពរត់ទៅ កោលយុយក៏បរពលទាហានចូលចោមព័ទ្ធនាយទ័ពទាំងបី ៗក៏**
18 **បានតដៃចាក់កាប់សម្លាប់គ្នាទៅវិញទៅមក វិនាសទាំងសងខាង កោសៀង,**
19 **អងប៉េង និងអ៊ុយអៀនថយកម្លាំងណាស់ នឹងប៉ះពារតស៊ូនឹងកោលយុយពុំបាន ក៏នាំ**
20 **ពលទាហានដោះរត់ទៅចូលគយយ៉ាងបេងគួន។**

21 **ឯកោលយុយឃើញថាអ៊ុយអៀនចាញ់ដៃរត់ទៅហើយ ក៏និយាយនឹងទាហាន**
22 **ទាំងពួងថា គ្រានេះ ទោះបីជាយើងយកទីកេតេងមិនបានក្តីណា បើគ្រាន់តែវាយយក**
23 **បានស្រុកលើសៀប៉ុណ្ណោះ ក៏គង់មានកេរ្តិ៍ឈ្មោះជាគាប់ប្រសើរស្មើគ្នា ទើបម្នីម្នា**
24 **ដេញទាហានឲ្យខំស្រូតទៅដើម្បីនឹងវាយយកស្រុកលើសៀ លុះទៅជិតជើង**
25 **កំពែង ក្រឡេកទៅឃើញទង់ជ័យដោតហែលើសើនបន្ទាយ ទើបរំសាយទ័ពឈប់**

1 មើលកលការ។ **សុម៉ាអ៊ី**ដឹងថា **កោលយុយ**លើកទ័ពមកក៏ទៅឈរលើសើនអើតមុខ
2 ឡូកចំអកទៅថា នៃអា**កោលយុយ**! ហេតុអ្នេចអ្នកឯងបានជាទើបលើកទ័ពមកយឹត
3 យូរដូច្នោះ?

4 **កោលយុយ**ឃើញ**សុម៉ាអ៊ី**ឈរនៅពីលើសើន ហើយស្រែកចំអកឱ្យដូច្នោះ ក៏
5 នឹកអៀនខ្មាសពេកណាស់ គិតថា អា! **សុម៉ាអ៊ី**នេះប៊ុនប្រសប់ដូចទេវតា កាលណា
6 គំនិតយើងនឹងស្មើគេបាន។ គិតហើយ**កោលយុយ**ក៏លើកពលចូលទៅក្នុងស្រុកនោះ
7 លុះទៅដល់ហើយក៏ចូលទៅគំនាប់**សុម៉ាអ៊ី**តាមប្រវេណីដោយសុភាព។ **សុម៉ាអ៊ី**ក៏
8 រាប់រៀបប្រាប់ថា វេលានេះយើងវាយយកទីកេតេងជាទីសំខាន់បានហើយ មុខជា
9 **ខុងបេង**នឹងលើកទ័ពរត់ទៅវិញជាប្រាកដ ត្រូវអ្នកឯង និង**ចូជិន**នាំទាហានទៅតាម
10 ដេញចាប់យកខ្លួន**ខុងបេង**ឱ្យបាន។ **កោលយុយ**ទទួលបង្គាប់ហើយ ក៏គំនាប់លា
11 **សុម៉ាអ៊ី**លើកទ័ពចេញទៅ។

12 **សុម៉ាអ៊ី**និយាយប្រាប់ទៀរខាប់ថា **ចូជិន**ប្រើ**កោលយុយ**ឱ្យលើកទ័ពមកគ្រានេះ
13 ប្រាថ្នានឹងបែងរំលែកវែកយកមុខឱ្យបានទំនុកគាប់ប្រសើរ តែពានដំណើរលើយើង
14 វាយយកស្រុកនេះជាមុនបាន ឯខ្លួនយើងក៏គ្មានដឹងនឹងតាំងចិត្តគិតដណ្តើមគុណ
15 បំណាច់តែម្នាក់ឯងសោះ ហេតុតែត្រូវចន្លោះ ព្រោះបុណ្យភ័ក្ត្ររបស់យើងជួយជូន
16 ឱ្យបានស្រួលឯងៗ ឥឡូវ**កោសៀង**, **អងប៉េង**, **អ៊ុយអៀន**, **ម៉ាចេក** ទាំងបួននាយ
17 យើងក៏វាយបែកបាក់អស់ហើយ មិនលែងឡើយនឹងនាំគ្នាទៅប្រជុំឯគយយ៉ាងបេងគួន
18 បើយើងនឹងគិតឱ្យមាំមួន លើកទ័ពទៅវាយឥឡូវនេះ ក៏នឹកឱ្យខ្លាចតម្រិះ**ខុងបេង**
19 ក្រែងលោដឹងនឹងលើកទ័ពទៅខ្ទប់វាយពីក្រោយឱ្យថ្លោះការ។ ការនេះត្រូវតែអ្នកនាំ
20 ពលយោធាទៅចាំស្តាប់កណ្តាលផ្លូវ ដែលនឹងចូលទៅទីគយយ៉ាងបេងគួនជាមុនចុះ
21 រួចសឹមយើងលើកទ័ពធំទាំងអស់ទៅចាំវាយទ័ព**ខុងបេង**នៅតំបន់ចាំកុក តែថា ត្រូវ
22 បែរមុខតម្រង់កងទ័ពទៅលើស្រុកសេសៀទើបបាន ព្រោះស្រុកសេសៀនោះ
23 **ខុងបេង**ក្តុំក្រុមទាហាន និងប្រមូលស្បៀងអាហារទុកជាច្រើនណាស់
24 ទីនោះក៏សំខាន់ បើយើងបានស្រុកសេសៀជាកំណាត់ហើយ គង់
25 នឹងបានស្រុកឡាំអាស័ និងស្រុកជៀនស៊ុយឆេង ព្រោះស្រុកនោះជាផ្លូវទៅមករួមគ្នា

1 តែបើឃើញ**ខុងបេង**រត់ទៅដល់កន្លែងដែលអ្នកឯងព្រួយបង្គប់នោះ អ្នកចូរលើកពល
2 ទាំងអស់ចេញទៅកាត់ស្បៀងឲ្យខាងតែបាន។ **ទៀវខាប់**បានស្តាប់ព័ត៌មានសព្វគ្រប់
3 ក៏គំនាប់លាលើកទ័ពចេញទៅ។ **សុម៉ាអ៊ី**ក៏ចាត់**ស៊ិនតាំ**, **ស៊ិនធី** ឲ្យនេវក្សា
4 ស្រុកលីវសៀ ហើយក៏ប្រមូលពលរេហ៍លើកចេញទៅ។

5 ឯបម្រើដែល**អងប៉េង**ចាត់ ឲ្យនាំផែនទីទៅជូន**ខុងបេង**នោះ បានទៅដល់
6 ក៏យកផែនទីនោះជូនទៅ**ខុងបេង** ហើយក្រាបបង្គំតាមដំណើរដែលបានធ្វើការនោះ
7 គ្រប់ប្រការ។ **ខុងបេង**ក៏ទទួលផែនទីយកទៅលាមើលផ្ទៀងផ្ទាត់ពីមុខ ក៏លើកដៃ
8 គក់ទ្រូងហើយថា ហេតុអ្វីឡើយបានជា**ម៉ាចេក**ទៅតាំងបន្ទាយនៅលើភ្នំដូច្នោះ ចុះបើ
9 ធ្វើយ៉ាងនេះ សត្រូវនឹងលើកទ័ពទៅខ្ទប់បិទផ្លូវទឹកអស់ហើយឬ? មុខជាទាហាន
10 ទាំងអស់ក៏នឹងវិនាសអន្តរាយខ្ចាត់ខ្ចាយស្លាប់ហើយ ដែលវាធ្វើការទាំងម៉្លេះ ចំពោះ
11 ក្លែងឲ្យទាហានយើងស្លាប់ជាប្រាកដ។ **អៀវធី**ឆ្លើយថា ខ្ញុំបាទនឹងសុំអាសាទៅ
12 ការពារតំបន់កេតេងដោយខ្លួនឯងចុះ ហើយសុំផ្តាស់**ឲ្យម៉ាចេក**វិលមកវិញ។

13 **ខុងបេង**ថា អ្នកឯងនិយាយនេះត្រូវណាស់ បើដូច្នោះកុំបង្គង់យូរ ឲ្យថយ
14 ទៅគិតគូរលើកទាហានទៅចុះ **អៀវធី**ទទួលប្រសាសន៍ហើយ ក៏ថយទៅរៀបចំ
15 ទាហានលើកចេញទៅ ទទួលបម្រើសេះចូលមកជម្រាបថា ឥឡូវតំបន់កេតេងនិង
16 ស្រុកលីវសៀបែកខ្ទេចទៅហើយ **ខុងបេង**ឮដូច្នោះក៏ស្ទុះក្រោកទន្រ្តាំជើងយំហើយ
17 ថា ការធំរបស់យើងគ្រានេះមុខជាខូចទាំងអស់ជាមិនខាន ខូចទាំងពលទាហាន
18 មិនមានសេសសល់ឡើយ ទើបបង្គាប់**គួនហ៊ិន**, **តៀវប៉ៅ** ឲ្យនាំទាហានម្នាក់បីពាន់
19 លើកទៅព្រួនបង្គប់នៅប្រហាបផ្លូវតូចក្បែរភ្នំប៊ុកសេងសាន់ ហើយក៏ជាប់ថា បើ
20 ឃើញទ័ព**សុម៉ាអ៊ី**លើកមកក៏កុំអាចចេញច្បាំង ត្រូវតាំងវាយឃ្មោះគោះគងទូងភេវី
21 រៀសកបើកឲ្យខ្លាច បើប្រសិនជាទាហាន**សុម៉ាអ៊ី**អស់អំណាចលើកថយទៅ ក៏មិន
22 ត្រូវឲ្យដេញតាម ត្រូវតែលើកពលស្រួតរួតទៅឯគយយ៉ាងបេងគួនវិញ។

23 **ខុងបេង**ក៏ចាត់ការឲ្យបណ្តារេហ៍ពលទាំងអស់ ប្រុងប្រៀបរៀបស្បៀង
24 អាហារទុកជាស្រេចទើបចាត់ប្រើ**ទៀវអេក**ឲ្យលើកទៅជាទ័ពមុខ សម្រាប់នឹងបាន
25 ជម្រះផ្លូវឲ្យកងទ័ពដើរទៅបានដោយស្រួល ចាត់**ឲ្យកៀងអ៊ុយ**និង**ម៉ាតាយ** ពីរនាយ

1 នេះជាមេកងទ័ពក្រោយ ឲ្យរាវរង់នៅមាត់ច្រកផ្លូវតម្រូវឲ្យការពារទាហានទាំងពួង
2 កុំឲ្យមានអន្តរាយ ហើយចាត់បម្រើឲ្យស្រួតទៅប្រាប់អ្នកដែលរក្សាស្រុកជៀនស៊ុយ
3 ស្រុកឡាំអាន់ ស្រុកសេសៀ ទាំងបីស្រុកនេះឲ្យដោះចោលស្រុកចេញ ហើយឲ្យរត់
4 ស្រួតចូលទៅស្រុកហាន់តុងចុះ រួចចាត់បម្រើឲ្យទៅនាំមាតាកៀងអ៊ុយដែលមកចុះ
5 ចូលនោះយកទៅជាមួយផង **ខុងបេង**រៀបចាត់ការស្រេច ក៏លើកទាហានប្រាំពាន់
6 ចេញទៅស្រុកសេសៀ។ លុះទៅដល់ហើយក៏ប្រមូលទាហានបានពីរពាន់ប្រាំរយ
7 ទៅជញ្ជូនស្បៀងអាហារពីគ្រប់តំបន់មក ឯខ្លួន**ខុងបេង**ឯងក៏នាំពលកាក់កណ្តាល
8 ចូលទៅតាំងនៅក្នុងស្រុកនោះ។

9 ខណៈនោះ មានទាហានល្បាតចូលទៅប្តឹង**ខុងបេង**ថា **សុម៉ាអ៊ី**លើកទ័ពមក
10 ជិតហើយ។ **ខុងបេង**ឮដូច្នោះក៏ភ័យណាស់ បណ្តាញកទាហានទាំងអស់ក៏ស្តុតដូច
11 បាត់ស្មារតីគ្រប់គ្នា **ខុងបេង**វេលានោះមានពលទាហានតិចណាស់ នាយទាហានក៏
12 មានតិចតួច **ខុងបេង**ថប់ធ្មេញពន់ប្រមាណមិនជាបាននឹកគិតតាំងច្បាំងដូចម្តេច ទើប
13 ឡើងទៅនៅលើសើនបន្ទាយ ក្រឡេកទៅឃើញកងទ័ព**សុម៉ាអ៊ី**លើកមកពីចម្ងាយ
14 ច្រើនណាស់ណា ឧបមាដូចស្រមោចឬកណ្តាច់ ដូចជានឹងមកជាន់កម្តេចឲ្យល្អិត
15 ស្រុកនោះជាផងធ្ងល់ **ខុងបេង**ក៏បង្គាប់ឲ្យវើទង់ជ័យអំពីទីសើន បន្ទាយនោះចេញ
16 អស់ ហើយឲ្យបើកទ្វារស្រុកគ្រប់ចន្លោះទិសទាំងបួនចំហរហូតទៅ ក្រៅអំពីនោះ
17 ក៏ចាត់ទាហាននិងពួកអ្នកស្រុកឲ្យចេញទៅបោសប្រាសតាមផ្លូវជាបែបធម្មតា ក្នុង
18 មាត់ទ្វារនីមួយៗចំនួនមនុស្សម្ភៃនាក់ ហើយបង្គាប់កុំឲ្យភ័យភ្ញាក់ញញើតខ្លាចឲ្យ
19 សោះ ទាហានក្រៅពីនោះឲ្យដោះចេញទៅពួនបង្កប់កុំឲ្យមានស្នូរឲ្យឮសូរសម្តី
20 ហើយ**ខុងបេង**និយាយថា យើងធ្វើកលខបាយនេះ ដើម្បីឲ្យ**សុម៉ាអ៊ី**លើកទ័ពថយទៅ
21 ឯងឲ្យបាន បើនរណាចរចាគ្នាឲ្យឮប៉ុន្មានត្រូវកាត់ក្បាលចេញទាំងអស់។ លុះបង្គាប់
22 ហើយ **ខុងបេង**ក៏តាក់តែងរាងកាយយ៉ាងស្អាតបាត ហើយនាំកូនក្មេងពីរនាក់ឡើង
23 ទៅអង្គុយលើសើន ឲ្យក្មេងម្នាក់កាន់គ្របី ម្នាក់កាន់ស៊ែរយរអមខ្លួន**ខុងបេង** ហើយ
24 តាំងតម្កល់ពានដុតធ្ងបបូជាពីខាងមុខ ឯខ្លួន**ខុងបេង**អង្គុយដេញពិណលេងសប្បាយ។

1 ខណៈនោះ ទាហានកងទ័ពមុខសុម៉ាឡីលើកចូលមកជិតជើងកំពែងស្រុក
2 ក្រឡេកមើលទៅលើសើន ឃើញ**ខុងបេង**អង្គុយដេញពិណព្រងើយដូច្នោះក៏ឲ្យនឹក
3 ញញើតខ្លាច ត្រឡប់ថយចេញទៅប្រាប់**សុម៉ាឡី**ថា ដ្បិតអស់យើងខ្ញុំលើកទ័ពទៅ
4 ដល់ជើងកំពែងហើយ ឃើញកណ្តាលស្រុកស្ងាត់ឈឹងគ្មានរេហ៍ពលសោះ ឃើញ
5 មានតែមនុស្សបោសផ្លូវទ្វារមួយចំនួនម្តែងនាក់ប៉ុណ្ណោះ ឯខ្លួន**ខុងបេង**នោះឃើញ
6 ឡើងទៅអង្គុយដេញពិណលើសើនព្រងើយបែបប្លែកណាស់ បើនឹងលើករូតរះចូល
7 ទៅក្រែងត្រូវកលខបាយ**ខុងបេង** ហេតុយ៉ាងហ្នឹងបានជាមកជម្រាបប្រសាសន៍ឲ្យ
8 លោកជ្រាប។

9 **សុម៉ាឡី**ឮដូច្នោះក៏អស់សំណើចថា **ខុងបេង**ម្តងនេះម្តេចក៏មកធ្វើដូច្នោះទៅ
10 វិញ គួរតែចេញទៅមើលបន្តិចចុះ **សុម៉ាឡី**ក៏ឡើងសេះនាំទាហានប្រហែលម្ភៃនាក់
11 ទៅឈរមើលពីចម្ងាយឃើញ**ខុងបេង**តែងខ្លួនស្អាតបាត មើលទឹកមុខបែបសប្បាយ
12 រីករាយមិនភ័យសោះ ក៏នឹកពិភាល់ថា កងទ័ពយើងលើកមកជាការប្រទាល់តួដល់ទី
13 នេះហើយ ហេតុអ្វីឡើយបានជា**ខុងបេង**គ្មានសេចក្តីតក់ស្លុតសោះ ត្រឡប់ធ្វើស្មោះ
14 ដេញពិណលេងវិញ ប្រហែលជាវានេះមិញប្រើកលខបាយបញ្ឆោតយើងទេដឹងឬ?
15 គិតដូច្នោះយើងក៏រឹតតែពិភាល់ចិត្តណាស់ ក្រែង**ខុងបេង**បង្កប់ទាហានទុកច្បាស់
16 ហើយ **សុម៉ាឡី**ក៏ញាក់សេះនាំទាហានត្រឡប់ទៅវិញ ដោយនឹកខ្លាចមិនអាចនឹងចាត់
17 ការយ៉ាងណា ក៏ត្រឡប់ឲ្យកងមុខជាកងក្រោយរត់បណ្តោយថយទៅ។

18 **សុម៉ាឡី**ជឿជាបុត្រយាត់បិតាថា ហេតុម្តេចលោកឪពុកមកក្រែងខ្លាច**ខុងបេង**
19 ដូច្នោះ **ខុងបេង**គ្រានេះអស់សេចក្តីគិតផុតអស់ទាហានហើយ នឹងតស៊ូនឹងយើងមិន
20 បានទេ ប្រថុយចាំតែស្លាប់ហើយ តែនៅមានមានៈចិត្តគិតកលខបាយទទេទៅ។

21 **សុម៉ាឡី**ថា កូនឯងនៅក្មេងសេចក្តីខ្លីគំនិតណាស់ មិនទាន់ដឹងច្បាស់កល
22 ខបាយ**ខុងបេង**នៅឡើយ ឯ**ខុងបេង**នេះហើយជាមនុស្សមានប្រាជ្ញាជ្រាលជ្រៅ ស្គាល់
23 យល់ផ្លូវស្មាញស្មាត់ប្រាកដក្នុងក្បួនពិជ័យសង្គ្រាមណាស់ បើនឹងធ្វើការអ្វីវែកវែករហ័ស
24 មាំមួន ធ្លាប់ធ្វើកលដល់សំនួនមានជ័យមកច្រើនគ្រា កូនឯងមានសតិបញ្ញាតែត្រឹម
25 ប៉ុណ្ណោះ នឹងកន្លងមើលងាយប្រាជ្ញា**ខុងបេង** ជាមនុស្សដៃចាស់នោះមិនគួរ បើនឹង

1 ទទួលដោយប្រាជ្ញាប្រទល់អ្នកនឹង**ខុងបេង** ក៏គង់នឹងនាំគ្នាស្លាប់អសារឥតការ ពាក្យ
2 ដែលកូនឯងថាថា នោះ ឪពុកនឹងជឿស្តាប់ពុំបានទេ ថាហើយក៏ដេញពលទាហានថយ
3 ចេញមក។

4 **ខុងបេង**ឃើញ**សុម៉ាអ៊ី**លើកទ័ពត្រឡប់ទៅ ក៏ក្រោកឡើងទះដៃសើច ពួកពល
5 ទាហានឃើញដូច្នោះក៏សួរថា ហេតុម្តេចមហាឧបរាជមិនភ័យខ្លាច ត្រឡប់ជាទះដៃ
6 សើចវិញដូច្នោះ វេលានេះ**សុម៉ាអ៊ី**លើកពលមកដល់ដប់ប្រាំម៉ឺននឹងធ្វើអន្តរាយលោក
7 ៗក៏ទាល់ច្រកជាទីបំផុតឥតរំពឹងសោះហើយ? **ខុងបេង**ថា ដែលយើងសើចនោះ
8 ព្រោះឃើញថា**សុម៉ាអ៊ី**មិនស្នើប្រាជ្ញានឹងយើង សម្គាល់ថាយើងបង្កប់ទាហានទុកជា
9 ទីកំបាំង ក៏តាំងតែខ្លាចរត់ទៅឯង ឯកលឧបាយនេះ បើយើងនឹងមិនធ្វើក៏ចំពោះលើ
10 ដំណើរត្រូវធ្វើខានមិនបាន ព្រោះជាទីទាល់ខ្លួនប្រាណផុតសង្ឃឹមហើយ **សុម៉ាអ៊ី**
11 ថយទ័ពទៅវេលានេះ មុខជាទៅតាមផ្លូវតូចក្បែរភ្នំប៊ុកអងសាន់ជាប្រាកដ ត្រូវនឹង
12 យើងសន្មតចាត់ **ឲ្យគួនហ៊ិន, កៀរហើរ**ទៅបង្កប់ទាហានទុកនៅទីនោះ ត្រូវតាមគំនិត
13 យើងមិនខុសសោះឡើយ។

14 ទាហានទាំងពួងឮហើយ ក៏ត្រេកអរនាំគ្នាឈូឆរចូលទៅគំនាប់**ខុងបេង**
15 ហើយថា បើប្រសិនណាអស់យើងខ្ញុំទាំងឡាយគិតយ៉ាងនេះ កាលណាឡើយនឹង
16 មានមាននៅបាន គង់នឹងនាំពលទាំងប៉ុន្មានរត់ចោលស្រុកអស់ទៅហើយ។ **ខុងបេង**
17 ឆ្លើយថា បើនឹងធ្វើចិត្តឲ្យទន់មិនអត់ធន់នៅ ហើយរត់ចេញទៅចោលស្រុកដូច្នោះ
18 ពលយើងទាំងអស់មានត្រឹមតែមួយក្តាប់ នឹងមិនស្លាប់ដោយកម្លាំងពលរបស់គេដប់
19 ប្រាំម៉ឺននោះទេឬ? គេក៏គង់នឹងដេញជាន់ចាប់ឈ្នួចឈ្នីដូចកូនមាន់កូនទាតែមួយវេលា
20 ក៏ចងខ្លះច្រមុះគ្មានសល់ ថាហើយក៏ទះដៃសើចទៀត។ ទាហានទាំងពួងត្រេកអរ
21 រីករាយ **ខុងបេង**ថា **សុម៉ាអ៊ី**លើកទ័ពថយទៅហើយ ព្រោះចាញ់កលឧបាយរបស់
22 យើង តែថាអាក្រក់ល្អគង់តែវាត្រឡប់មកខ្ញុំបង្កើតអន្តរាយយើងពុំខាន យើងមិនត្រូវ
23 គិតស្មានដោយទុកចិត្តសោះ វេលានោះ**ខុងបេង**ក៏ឲ្យកៀរគ្រប់គ្រួបណ្តាដែលមាន
24 ក្នុងស្រុកនោះសុសសព្វអន្លើ បណ្តើរនាំទៅទុកឯស្រុកហាន់តុងទាំងអស់។

1 ឯសុម៉ាអ៊ីលើកទ័ពត្រឡប់ទៅដល់ភ្នំប៊ុកអងសាន់ បានឮសំឡេងទាហាន
2 គួនហ៊ិន, តៀវប៉ៅដែលបង្កប់នៅទីនោះ ស្រែកបោកគីកកងរំពងចេញមកក៏ភ័យ
3 ណាស់ និយាយនឹងសុម៉ាស៊ី, សុម៉ាជឿវជាបុត្រថា ប្រសិនណាឃើងកុំថយទ័ព
4 ត្រឡប់មក ក៏គង់នឹងត្រូវកលខ្មងបេងមិនខាន ថាមិនទាន់អស់ពាក្យប៉ុន្មាន ស្រាប់តែ
5 ក្រឡេកទៅឃើញកងទ័ពលើកចុះមកពីលើភ្នំ មានទង់ខ្មៅធំសម្រាប់មេទ័ពចារឹក
6 អក្សរភ្ជាប់ថា តៀវប៉ៅ(មេកងធំ) ទ័ពសុម៉ាអ៊ីក៏ផ្អាកផ្អើលច្រឡូកច្រឡំវិករណាស់
7 ស្ទុះចោលអស់គ្រឿងសាស្ត្រាវុធរត់ត្រឡប់ទៅក្រោយ បណ្តោយទៅដល់មាត់ផ្លូវ
8 នឹងចេញទៅផ្លូវធំ ឃើញកងទ័ពមួយក្រុមលើកមកស្តាប់ទទឹងពីមុខ មានទង់ក្រហម
9 ចារឹកអក្សរថា គួនហ៊ិន (មេកងធំ) ហើយឮសំឡេងបោកក្នុងព្រៃភ្នំអីងកង។

10 សុម៉ាអ៊ីរឹតតែភ័យក្រែកកន្លងមហិមា គិតថា មុខជាខ្មងបេងធ្វើកលខបាយ
11 ពលទាំងឡាយក៏ផ្អើលជ្រួលច្របល់ ទាំងកងទ័ពនាំគ្នារត់ពូនពាក់ចោលអស់ស្បៀង
12 អាហារគ្រឿងសាស្ត្រាវុធច្រើនណាស់ ខ្លះក៏រត់យកតែខ្លួន គួនហ៊ិន, តៀវប៉ៅក៏មិន
13 បានលើកទ័ពដេញតាមបណ្តាំខ្មងបេង ប្រឹងតែរើសជញ្ជូនយកស្បៀងអាហារ និង
14 គ្រឿងសាស្ត្រាវុធ ហើយក៏លើកទ័ពត្រឡប់ទៅវិញ។

15 ឯចូជិនឮថា កងទ័ពខ្មងបេងលើកត្រឡប់ទៅហើយ ក៏ស្រួតលើកទាហាន
16 ទន្ទ្រានតាមទៅដល់មាត់ផ្លូវដែលកៀងអ៊ុយ, ម៉ាតាយបង្កប់ទាហាននៅនោះ លុះទៅ
17 ប្រទះប្រទល់គ្នា ក៏បរពលយោធាចូលតតាំងច្បាំងទៅវិញទៅមក កៀងអ៊ុយ,
18 ម៉ាតាយ ក៏កាប់សម្លាប់កងទ័ពចូជិនស្លាប់អស់ជាច្រើន ចូជិនចាញ់ដៃតស៊ូមិនបាន
19 ក៏ថយទ័ពត្រឡប់ក្រោយទៅវិញ កៀងអ៊ុយ, ម៉ាតាយបានជ័យជម្នះហើយ ក៏លើក
20 ទ័ពត្រឡប់ទៅស្រុកហាន់តុងវិញ។

21 ឯជូឡុង, តេងជី ដែលលើកពលទៅតាំងនៅតំបន់គីកុកនោះ លុះដឹងថា
22 ខ្មងបេងលើកទ័ពត្រឡប់ចេញពីភ្នំប៊ុកអងសាន់ហើយ ក៏ប្រឹក្សានឹងតេងជីថា ឥឡូវ
23 កងទ័ពពួកយើងនៅភ្នំប៊ុកអងសាន់នោះលើកថយអស់ទៅហើយ មុខជាសុម៉ាអ៊ីនឹង
24 លើកតាមទៅពុំខាន អ្នកឯងចូរគិតអានសរសេរអក្សរចុះនៅទង់ជាឈ្មោះយើង បើ
25 ឃើញសុម៉ាអ៊ីលើកមកតាមកាលណា ចូរនាំពលយោធាស្រួតរត់តម្រង់ទៅផ្លូវធំ ឯ

1 ខ្លួនខ្ញុំនឹងនាំទាហានពួនដើរទៅតាមដងព្រៃ ពួកសុម៉ាអ៊ីឃើញគ្នាឃើងតិចណាស់នៃ
2 ក៏គង់នឹងរៀនរំលឹកដេញតាមទៅ ឃើងនឹងឆ្លងផ្លូវចេញខ្ពស់ពីក្រោយកុំឱ្យគេចទាន់
3 អ្នកឯងត្រូវត្រឡប់ទ័ពជញ្ជាន់មកពីមុខឱ្យជាប់ មុខជាកងទ័ពសុម៉ាអ៊ីនឹងបែកពុំខាន
4 លុះប្រឹក្សាគ្នាឃើញផ្លូវលំអានសព្វគ្រប់ហើយ ក៏លើកពលចេញទៅរៀងខ្លួនតាម
5 ដែលគិតគ្នា។

6 ឯកោលយុយលើកទ័ពទៅតាមបង្គាប់សុម៉ាអ៊ីគ្រានោះ ក៏កំជាប់លើឈ្មោះ
7 **ដៅហ្វី**ថា អ្នកឯងត្រូវនាំទាហានទៅជាកងមុខគ្រានេះ ត្រូវតែមើលកលការតាម
8 អធ្យាស្រ័យ កុំបីធ្វេសប្រមាថដល់សត្រូវឡើយ បើឃើញទ័ព**ជូឡុង**ហើយចាញ់រត់
9 ទៅកាលណា កុំឱ្យបំពារដេញតាមឱ្យសោះ ត្រូវតែរារាំងទាំងអស់គ្នាមើលកលការ
10 សិន ព្រោះ**ជូឡុង**នោះជាចៅបញ្ជាចេះឆ្លិនប៊ុនប្រសប់ព្រម រមែងចេះល្ងងលោម
11 បញ្ឆោតឱ្យសត្រូវចាញ់ដោយកលខបាយ ហើយទាំងថ្វីដៃក៏ពូកែឆើតឆាយគ្មាន
12 នរណាស្មោះ ត្រូវតែមើលឱ្យសព្វ គួរថយឱ្យថយ គួរឈប់ឱ្យឈប់។

13 **ដៅហ្វី**ថា លោកកុំបីព្រួយបារម្ភឱ្យសោះ ការត្រង់ណោះជាធុរៈលើខ្លួនខ្ញុំបាទ
14 ឯថ្វីដៃ**ជូឡុង**នោះ ខ្ញុំក៏សង្វាតនឹងចង់ល្បួងឱ្យឃើញគ្នា ខ្ញុំបាទក៏មិនញញើតប៉ុន្មាន សុំ
15 ឱ្យលោកលើកទាហានជំនួយទៅឱ្យទាន់ការចុះ បើខ្ញុំបាទបានប្រទះនឹង**ជូឡុង**វេលា
16 ណា នឹងអាសាចាប់ខ្លួនឱ្យបាន ថាហើយ**ដៅហ្វី**ក៏លើកទាហានបីពាន់ ស្រូតទៅដល់
17 តំបន់គីកុក ឃើញទ័ពមុខ**តេងជីវ**ដើររលះរលាំងរត់ទៅតាមផ្លូវធំ មានទង់ជ័យជា
18 ជួររៀងរាយ ឃើញអក្សរនៅចុងជាយថា “**ជូឡុង**” ក៏គិតថា**ជូឡុង**ពិតៗ រឹតតែដេញ
19 ទាហានបំពានតាមទៅ ចម្ងាយផ្លូវប្រហែលសាមសិបសិន (១.២ គ.ម)។

20 **ជូឡុង**ឃើញ**ដៅហ្វី**ដេញប្រកិតហួសទៅ ក៏ឱ្យទាហានដុតផាវជាសញ្ញា ហើយ
21 ស្រែកហើរខ្សៀវខ្សាចេញមកពីក្រោយ ស្រែកថា អញឈ្មោះ**ជូឡុង**នៅឯណោះ ឯង
22 ស្គាល់ច្បាស់ឬទេ? **ដៅហ្វី**ក្រឡេកក្រោយឃើញ**ជូឡុង** ក៏ស្តុតស្តុងវិញ្ញាណ ញាក់
23 សេះបំពានត្រឡប់មកតទទឹងខ្លួន **ជូឡុង**ក៏លើកទូនចាក់ចំចង្កេះ **ដៅហ្វី**គេចវេះ
24 មិនទាន់ក៏ធ្លាក់ពីលើសេះស្លាប់ ពលទាហានក៏បាក់បែកទ័ពរត់ទៅចូលក្នុងព្រៃ **ជូឡុង**
25 ក៏រៀនរំលឹកកាត់ទៅរក**តេងជីវ**។

1 ខណៈកាល**ជូឡុង**កំពុងតែដៃនឹង**ដៅហ្វី**នោះ **កោឈុយ**បានឮសន្លឹកមាត់ហើក
2 កក្រើកពីខាងមុខ **កោឈុយ**ក៏នៅពុំសុខ ប្រើ**បាត់ចេង**ឲ្យស្រួតទាហានតាមទៅមើល
3 **ជូឡុង**ឃើញទាហានខ្មៅខ្លួលចូលថែមមកទៀត ក៏ប្របៀតនៅរង់ចាំមើលតែម្នាក់
4 ឯង លុះឃើញ**តេងជី**ហ្គាតឆ្ងាយពីកន្លែងទៅមុខប្រហែលបីរយសិន (១២ គ.ម)
5 **បាត់ចេង**ក្រឡេកទៅឃើញស្គាល់ភិនភាគជាក់ជា**ជូឡុង** ក៏តាំងតែខ្លាចមិនអាចចូលទៅ
6 ជិត តាំងឲ្យទាហានប្រជុំជិតបង្វែរនៅទីនោះ **ជូឡុង**រង់ចាំទាល់តែដល់ថ្ងៃរសៀល
7 ទាប មិនឃើញកងទ័ពលើកចូលទៅ ក៏បរសេះសំដៅទៅតាម**តេងជី**ជាប្រក្រតី ។

8 លុះ**កោឈុយ**លើកទ័ពទៅទាន់**បាត់ចេង** ៗក៏ថ្លែងព័ត៌មានប្រាប់ថា ខ្ញុំបាទ
9 លើកមកប្រទះនឹង**ជូឡុង** ប្រុងនឹងសង្ក្រាន្តទាហានចូលទៅតែងក៏ឲ្យញញើតខ្លាច
10 ព្រោះ**ជូឡុង** មានអំណាចខ្លាំងពូកែណាស់ បានជាមិនរួតរះរង់ចាំលោក **កោឈុយ**
11 ឮដូច្នោះ ក៏មិនស្តាប់ ខំឲ្យ**បាត់ចេង**ប្រញាប់លើកទាហានស្រួតទៅ **បាត់ចេង**ក៏បរ
12 ពលសំដៅទៅតាម**ជូឡុង** និងពលមួយរយនាក់ លុះទៅដល់ទីដំណាក់ច្រកភ្នំ ឮ
13 សំឡេង**ជូឡុង**ស្រែកសង្ស័យយ៉ាងធំរំពងព្រៃ ហើយដេញទាហានឲ្យរៀសរវៃត្រឡប់
14 មកវិញ ទ័ព**បាត់ចេង**ឃើញដូច្នោះមិញ ក៏ភ័យណាស់ នាំគ្នារត់ប៉ះពារចូលក្នុងព្រៃ
15 **បាត់ចេង**ក៏ប្រឹងមានៈចូលទៅតែងនឹង**ជូឡុង** ៗបាញ់នឹងធ្នូត្រូវម្នាក់**បាត់ចេង**របូតធ្លាក់
16 ពីលើក្បាល ក៏បណ្តាលឲ្យតក់ស្លុតបាត់ស្មារតីភ័យធ្លាក់ពីលើសេះ **ជូឡុង**ក៏ដេញ
17 បញ្ជេះទៅទាន់យកលំពែងដែលកាន់បុកសង្កត់កណ្តាលដើមទ្រូងទុកឲ្យថា បើអញ
18 នឹងសម្លាប់ឯងឥឡូវនេះក៏បីដូចសម្លាប់ស្រីម្នាក់ មិនជាធុរៈនឹងឯងប៉ុន្មានទេ អញ
19 លែងឯងឲ្យគង់តែជីវិតទៅចុះ ឯងចូរវិលទៅប្រាប់ចៅហ្វាយឯងខាងនោះ ឲ្យស្រួត
20 លើកទ័ពមកតស៊ូនឹងអញ ៗនៅចាំនៅទីនេះ **បាត់ចេង**ក៏ក្រោកស្ទុះឡើងសេះ បំផាយ
21 ទៅប្រាប់**កោឈុយ**គ្រប់ប្រការ **កោឈុយ**ឮដូច្នោះក៏នឹករអាខ្លាចមិនអាចនឹងលើកទ័ព
22 តាមទៅ **ជូឡុង**មិនរង់នៅ ក៏ស្រួតបរសេះទៅតាម**តេងជី**ការពារទាហានក្រែងមាន
23 ទាហានអន្តរាយ ទាល់តែកងទ័ពទាំងឡាយលើកទៅដល់ស្រុកហាន់តុង ឯ**កោឈុយ**
24 និង**ចូជិន**ក៏នាំគ្នាលើកទាហានត្រឡប់មកនឹងវាយយកស្រុកធៀនស៊ុយ និងស្រុក
25 ឡាំអាន់ ស្រុកហាន់តុង ។

1 ខណៈនោះ **សុម៉ាអ៊ី**លើកទ័ពទៅដល់ពាក់កណ្តាលផ្លូវពួកវត្តិស័ព្ទថា **ខុងបេង**
2 ជាសត្រូវលើកទ័ពចេញពីស្រុកសេសៀទៅហើយ ក៏ឱ្យត្រឡប់ទ័ពលើកចូលទៅក្នុង
3 ស្រុកសេសៀ ហើយឱ្យស៊ើបយកការណ៍ពីបណ្តាពួកអ្នកស្រុកទាំងពួងថា **ខុងបេង**
4 លើកទ័ពមកតាំងនៅក្នុងស្រុកសេសៀនោះ មានទាហានចំនួនប៉ុន្មាន? ពួកអ្នកស្រុក
5 ឆ្លើយថា បានឃើញ**ខុងបេង**នាំពលទាហានមកតាំងនៅក្នុងស្រុកនេះតែពីរពាន់ប្រាំ
6 រយនាក់ទេ ហើយសុទ្ធតែមនុស្សចំណុះស្រុកធម្មតា មិនមែនជាក្រុមយោធាឡើយ
7 ឯសេនាទាហាននោះហើយគ្មានថ្វីដៃខ្លាំងពូកែសោះ។

8 **ឯគួនហ៊ុន, ភៀវប៉ៅ** ដែលលើកទៅតាំងនៅតំបន់ភ្នំប៊ុកអងសាន់នោះសោត
9 ក៏មានពលមួយនាយតែបីពាន់ ធ្វើកលរត់ប្រពូនប្រពាក់ផ្លាស់ប្តូរគ្នាទៅខាងច្រមុះភ្នំ
10 និងកន្សែភ្នំវិលដរាប នឹងបានមានទាហានក្រៅពីនោះលាក់បំពាននៅទីឯណាទៀតក៏
11 ទេ។ **សុម៉ាអ៊ី**ឮដូច្នោះ ក៏យកដៃគក់ទ្រូងហើយថា យីហ្ន៎! ដូច្នោះទេតើ យើងតតដឹង
12 ដំណើរសោះជា**ខុងបេង**នោះអស់ថ្វីដៃហើយ។ លុះ**សុម៉ាអ៊ី**ថាហើយក៏តាំងតែបញ្ឈប់
13 ទាហាននៅក្នុងស្រុកសេសៀនោះជាយូរថ្ងៃ ឱ្យហៅមនុស្សប្រុសស្រីមកនិយាយ
14 បញ្ចុះបញ្ចូលឱ្យនៅជាប្រក្រតី ហើយក៏លើកទាហានឆ្លងទៅស្រុកទៀងអាស័ ហើយ
15 ចូលទៅទូលព្រះចៅ**ច្វយ័យ**តាមដំណើរ ដែលបានធ្វើការសង្គ្រាមនោះគ្រប់ប្រការ។

16 ព្រះចៅ**ច្វយ័យ**ទ្រង់ព្រះសណ្តាប់ ក៏គាប់ក្នុងព្រះទ័យត្រេកអរណាស់ត្រាស់ថា
17 ដែលអ្នកបានលើកទ័ពទៅកម្ចាត់សត្រូវ ហើយត្រឡប់វិលមកយកបានស្រុកជាច្រើន
18 តំបន់ដូច្នោះ ក៏ជាគុណបំណាច់អ្នកចេះធ្វើការប្រសើរជាងគេមែន។ **សុម៉ាអ៊ី**ក្រាប
19 ទូលថា ដែលទូលបង្គំជាខ្ញុំទៅខំធ្វើការបាន ក៏ព្រោះមានបារមីព្រះអង្គជួយទ្រទ្រង់
20 អភិបាលរក្សា តែថានៅមិនទាន់រាបទាបនៅឡើយ ព្រោះ**ខុងបេង**នោះហើយមាន
21 ពលវេហ៍បែករត់ត្រឡប់ចូលទៅឈប់ក្នុងស្រុកហាន់តុងច្រើនណាស់ មុខជា**ខុងបេង**
22 នឹងក្រឡុះបញ្ចុះបញ្ចូលទាហានឱ្យបានច្រើន ហើយវិលមកតស៊ូទៀតមិនខាន ទូល
23 បង្គំជាខ្ញុំនឹងសុំលើកសេនាទាហានទ័ពធំ ទៅវាយដំស្រុកហាន់តុងជាកម្ទេច បើបាន
24 ស្រុកហាន់តុងជាស្រេចវេលាណា ឃើញថាខបណ្ឌិតសីមារបស់ព្រះអង្គនឹងបានសុខ
25 តទៅ។

1 ព្រះចៅច្បយ័យពេញព្រះទ័យណាស់ ត្រាស់ឱ្យកេណ្ឌទាហានគ្រប់អាណាខេត្ត
2 ឱ្យអស់ប្រគល់ឱ្យសុម៉ាអ៊ី ខណៈនោះ ស៊ិនជូជាទីនាហ្មឺនធំចូលទៅក្រាបបង្គំគាល់
3 ព្រះចៅច្បយ័យហើយទូលទាស់ថា គ្រាពីព្រះអយ្យការរបស់ព្រះអង្គនៅគង់ជាមហា
4 ឧបរាជ បានលើកពលពេញអំណាចទៅវាយយកស្រុកហាន់តុង បានទាំងទ្រង់ចេញ
5 ព្រះឱស្ឋត្រាស់ថា ស្រុកហាន់តុងនោះ ជាទឹកនៃឆ្នេរត្រីវិញនឹងធ្វើការណាស់ ឧបមា
6 ដូចជាផ្ទះសង់នៅមាត់ជ្រោះ នេះហាក់ជាបុណ្យបារមីរបស់យើងឯង ទើបសម្តែង
7 អានុភាពទៅបង្ក្រាបយកបាន បើជាវាសនាមិនមានក៏នឹងនាំទាហានទៅស្លាប់គរលើ
8 គ្នា ឧបមាដូចជាធ្លាក់ចុះទៅក្នុងជ្រោះជ្រៅដីពន្លឹក ព្រះអង្គក៏ទ្រង់មានអានុភាព
9 សន្ធាប់សន្លឹកលើសមនុស្សលោកិយ ម្តេចគង់មានព្រះទ័យរអាទ្រង់មានព្រះរាជឱង្ការ
10 ដល់ម៉្លេះ។

11 មួយទៀត ទូលព្រះបង្គំជាខ្ញុំនេះយល់ឃើញថា តំបន់ចាំកុកក៏ជាស្រុក
12 ប្រទល់ដែនតដែន មានអាណាខេត្តណាន់ណែននៅជុំវិញបរិវេណប្រហែលចម្ងាយ
13 ផ្លូវប្រាំពាន់សិន (២០០ គ.ម) សុទ្ធតែជ្រោះជ្រលងដងស្ទឹងក្នុងព្រៃញាតស្បាត មាន
14 ផ្លូវច្រកដើរដោយខំសង្វាតទើបឱហាតនាំពលទៅបានដោយកម្រណាស់ណា បើនឹង
15 លើកពលយោធាទៅវេលានេះ ក៏សែនលំបាកពេកពន់ប្រមាណ ហេតុនេះគួរតែបង្អង់
16 ឈប់ខានសិនទៅចុះ ដើម្បីនឹងបញ្ចុះបញ្ចូលប្រមូលពលទាហានដែលមានថ្វីដៃខ្លាំង
17 ពូកែ លើកពលរេហ៍ទៅការពាររក្សាគយគ្រប់ច្រកល្អកឱ្យបានមួនមាំកុំឱ្យសត្រូវ
18 ចូលមកញាំញីបាន ទាំងសេនាទាហានក៏គង់មានកម្លាំងដោយឈប់សម្រាំងមកយូរ
19 ថ្ងៃ ចាំគន់មើលពេលណាមានជោគជ័យស្រួលល្អ ទាល់តែស្រុកសែឈ្នួន និងស្រុក
20 កាំងតាំងកើតអធិករណ៍ជាគូសត្រូវនឹងគ្នា ឯស្រុកទាំងពីរនេះ គង់មានវេលានឹង
21 ចលាចលតទល់ច្បាំងគ្នាពុំខាន បើយើងឃើញថាមានឱកាសជាចំណាប់ហើយ សឹម
22 លើកពលដើរសប្បាយទៅវាយយកស្រុកសែឈ្នួនតែម្តង គង់នឹងបានដូចបំណង
23 ប្រាថ្នាជាជាងនឹងលើកបំពារទៅក្នុងពេលនេះទៀត។

24 ព្រះចៅច្បយ័យត្រាស់សួរសុម៉ាអ៊ីថា ដែលស៊ិនជូថ្លែងការណ៍ដូច្នោះ អ្នកនឹង
25 យល់ឃើញប្រការម្តេច? សុម៉ាអ៊ីទូលថា ពាក្យដែលស៊ិនជូពណ៌នានោះត្រូវណាស់

1 ហើយ។ ព្រះចៅ**ច្វយ៉យ**ក៏ឱ្យ**សុម៉ាអ៊ី**ប្រមូលវេហ៍ពលសកលយោធា ចែកមុខងារ
2 ចេញទៅរក្សាគយគ្រប់តំបន់តាមមណ្ឌលខេត្ត ហើយចាត់ប្រើ**កោលយុយ**, **ទៀវខាប់**
3 ទាំងពីរនាយឱ្យនាំទាហានទាំងឡាយចេញទៅរក្សាស្រុកទៀងអាន់ ត្រួតត្រាឱ្យមាន
4 គេកំណាន់កាន់កាប់គ្រប់ភូមិឋានស្រេចកាលណា **សុម៉ាអ៊ី**ក៏អញ្ជើញព្រះចៅ**ច្វយ៉យ**
5 យាងចូលទៅប្រថាប់ឯស្រុកឡុកអៀងជាទីក្រុង។

6 **ឯខុងបេង** កាលនឹងលើកទ័ពត្រឡប់ទៅដល់ស្រុកហាន់តុង ក៏តាំងត្រួតត្រា
7 ពិនិត្យមើលនាយទ័ពនាយកងទាំងពួង ឃើញបាត់**ជូឡុង** និង**តេងជី** ក៏មានវិតក្កទុក្ខ
8 ព្រួយណាស់ ទទួលមានពលទាហានចូលទៅជម្រាបថា **ជូឡុង** និង**តេងជី**លើកពល
9 មកដល់ខាងក្រោយហើយ នរណាៗក៏មិនមានអន្តរាយ សូម្បីតែសេះមួយក៏មិនមាន
10 ខូចសោះ **ខុងបេង**បានឮដូច្នោះក៏សោមនស្សត្រេកអរណាស់ នាំទាហានក្មេងចាស់
11 ចេញទៅទទួលផ្លូវ**ជូឡុង** និង**តេងជី**ដល់ទ្វារស្រុក។ **ជូឡុង**ឃើញជាក់កន្លឹកភិតភ័យ
12 លោតចុះវៃពីលើសេះស្មោះទៅលុតជង្គង់គំនាប់**ខុងបេង**ហើយថា ខ្លួនខ្ញុំបាទជានាយ
13 ទាហាន បានថយទ័ពត្រឡប់មកដោយចាញ់ដៃនៃបច្ចាមិត្ត ហេតុម្តេចមហាឧបរាជ
14 គិតគួរសមចេញមកចាំទទួលពុំត្រូវការ។

15 **ខុងបេង**ឮ**ជូឡុង**ថាហើយ លំខិតលំទោនអាត្មាដោយសុភាព ក៏មានសេចក្តី
16 ត្រេកអរណាស់ យកដៃបបោសអង្អែលខ្នង**ជូឡុង**ហើយថា គ្រានេះខ្លួនខ្ញុំធ្វើខុស
17 មោះមិនគាប់ជាទម្ងន់ ព្រោះមិនបានគិតគន់ពិចារណា ចាត់ការឱ្យឆ្ពោះឆ្ពាយដោយ
18 សេចក្តីប្រមាទ បានជាអស់អ្នកទាំងឡាយមានសេចក្តីព្រួយដល់ខ្នាត ដោយទុក្ខលំបាក
19 គ្រប់ប្រការ ដោយសារតែខ្លួនខ្ញុំមួយឱ្យខូចខាតវេហ៍ពលសកលយោធាជាច្រើន មាន
20 តែអ្នកមួយធ្វើប្រការម្តេចទើបមិនមានអន្តរាយ? **តេងជី**ឆ្លើយជម្រាប**ខុងបេង**តាម
21 ដំណើររឿងដែលបានធ្វើមកគ្រប់ប្រការ។ **ខុងបេង**ស្តាប់ហើយក៏លាន់មាត់សរសើរ
22 ថា **ជូឡុង**នេះពេញជាឯកអគ្គសេនាឯរកនរណាស្មើគ្មាន ថាហើយក៏នាំពួកពលចូល
23 ទៅ **ខុងបេង**ក៏យកមាសដប់ជញ្ជីងមកឱ្យជាបំណាច់រង្វាន់តបគុណ**ជូឡុង** និងព្រៃល្អ
24 មួយម៉ឺនជាប់សម្រាប់ឱ្យចែកពលទាហាន។

1 **ជូឡុង**ទទួលយកនូវទ្រព្យធនធាន ហើយក៏លើកជូនទៅ**ខុងបេងវិញ** ថាខ្លួនខ្ញុំ
2 បាទជាមនុស្សខុស ធ្វើសង្គ្រាមឱ្យឆ្កោយថ្លោះបែកទ័ពមក នឹងយកសេចក្តីគាប់
3 ប្រសើរណាក៏គ្មាន ដែលប្រសាសន៍ឱ្យទានវត្ថុទាំងនេះលើសតម្លៃការ នឹងស្រវាចាប់
4 យកមិនសមគួរ សូមមហាឧបរាជបង្វិលទ្រព្យនេះដាក់ឃ្នាំងព្រះរាជទ្រព្យវិញចុះ
5 បើដល់កំណត់បៀវត្តនោះ សូមឱ្យបើកចែកតែទាហាន។ **ខុងបេង**តាំងតែអង្គុយរិះ
6 ធុានថា ព្រះចៅ**ឡៅពី**មានព្រះបណ្តាំទុកថា **ជូឡុង**ជាមនុស្សទៀងត្រង់ក៏ឃើញត្រង់
7 ពិតតិចល្អៀងសោះ តាំងពីថ្ងៃនោះទៅ **ខុងបេង**រឹតតែមានសេចក្តីការៈ**ជូឡុង**ពេក
8 ណាស់។ ខណៈនោះមានបម្រើចូលទៅជម្រាបថា **ឥឡូវម៉ាំចេក, អងប៉េង,**
9 **អ៊ុយអៀន** និង**កោសៀង**ចូលមកដល់ហើយ។

10 **ខុងបេង**ឱ្យហៅ**អងប៉េង**ចូលទៅសួរថា ខ្លួនអ្នកឯងជាធំ យើងបានបន្តិចលើក
11 តម្កើងឱ្យទៅធ្វើការដោយទុកចិត្ត គិតថានឹងរក្សាទីកេតេងជាមួយនឹង**ម៉ាំចេក**បាន ៗ
12 ជាប្រើឱ្យទៅ ហេតុម្តេចខ្លួនមិនតាំងនៅជាមនុស្សចេះដឹងនឹងរំពូកហាមប្រាម**ម៉ាំចេក**
13 បណ្តោយឱ្យ**ម៉ាំចេក**ឡើងទៅតាំងបន្ទាយលើកំពូលភ្នំទាល់តែខូចការ? **អងប៉េង**
14 គំនាប់**ខុងបេង**ហើយជម្រាបថា ដែលមហាឧបរាជបានផ្ទុកកិច្ចផុរលើខ្លួនខ្ញុំបាទ
15 ឱ្យទៅធ្វើការនោះ ខ្ញុំបាទនឹងបានលើសពីបង្គាប់ ត្រឡប់បោះបង់ចោលការជាសូន្យ
16 សោះក៏ទេ កាលទៅដល់តំបន់កេតេងនោះ ខ្ញុំបាទក៏បានទទឹងទាស់នឹង**ម៉ាំចេក**ជា
17 ច្រើនគ្រា **ម៉ាំចេក**ក្រទីក្រទារករឿងរ៉ាវខឹងនឹងខ្ញុំបាទចេសធ្វើតាមចិត្ត ទាល់តែហួស
18 ខ្នាតឱ្យថ្លោះការទៅ ហើយ**អងប៉េង**ក៏តាំងតែស្រាយនិយាយរឿងរ៉ាវឱ្យ**ខុងបេង**
19 ស្តាប់គ្រប់ប្រការ។

20 **ខុងបេង**បានដឹងសេចក្តីសព្វគ្រប់ ក៏បណ្តេញ**អងប៉េង**ឱ្យចេញទៅក្រៅ
21 ហើយឱ្យហៅ**ម៉ាំចេក**ទៅសួរពិចារណា **ម៉ាំចេក**ដឹងខ្លួនថាមានទោសយ៉ាងសាហាវស
22 ក៏ចងខ្លួនឯងចូលទៅចំពោះនាហ្មឺនមុខមន្ត្រីទាំងពួង **ខុងបេង**ក៏សួរថា អ្នកឯងជាអ្នក
23 មានតម្រិះប្រាជ្ញា បានសិក្សាសូត្ររឿងក្នុងវិជ្ជាសិកសង្គ្រាមតាំងពីតូចទាល់ធំ ខ្លួន
24 បានចេញមុខសុំអាសាទៅធ្វើការគ្រានេះ យើងក៏បានដាក់កំហិតកំជាប់កំជាជាការ
25 មាំមួនណាស់ថា តំបន់កេតេងនោះជាទីសំខាន់ ខ្លួនក៏ប្រកាន់អាងអ្នកថ្វីដៃថ្លៃណាស់

1 បានទាំងធ្វើសញ្ញាជាក់ច្បាស់ទុកឲ្យយើងផង ឥឡូវខ្លួនកន្លងលើសពីខ្សែប្រាំធ្វើការ
2 ឲ្យខូចខាតអន្តរាយរលាយបាត់ជីវិតមនុស្ស ព្រោះចម្រើនលើសខ្នាត ទាំងស្រុកទេស
3 ក៏បង់ខាតច្រើនតំបន់ ទោសទម្ងន់ទាំងអម្បាលមាណ ក៏បណ្តាលឲ្យធ្លាក់ទៅលើខ្លួន
4 ទាំងអស់ វេលានេះ បើយើងស្រាយដោះខ្លួនឲ្យរួចពីកំហុស ក៏ចុះជាលើសពីបទ
5 អយ្យការសឹកទៅ អំណឹះតទៅមុខ ទាហានទាំងឡាយនឹងមើលងាយការសឹកសង្គ្រាម
6 ខ្លួនអ្នកឯងត្រូវតែស្តាប់ ទុកជាបម្រាមរបស់ច្បាប់កុំឲ្យសាបសូន្យ ទើបនឹងបានជា
7 ច្បាប់ក្បួនក្នុងផ្លូវរាជការ ៗក៏មិនខូចអសារតទៅ អ្នកឯងក៏មិនត្រូវតូចចិត្តនឹងយើង
8 ឡើយ ឯភរិយាបុត្ររបស់អ្នកហើយដែលនៅឯក្រោយ យើងក៏គង់ជួយបីបាច់រក្សា
9 ព្យាបាលដូចកាលខ្លួនអ្នកនៅរស់ដូច្នោះដែរ កើតមកជាកូនប្រុសមានឈ្មោះថាខ្លាំង
10 ពូកែក្នុងទាហាន ក៏មិនត្រូវមានសេចក្តីស្តាយអាស័យជីវិតសង្វារ ត្រូវតែព្រមស្តាប់
11 តាមវេលាដែលយើងជួបប្រទះនឹងគ្រោះ ការដែលអ្នកឯងបានធ្វើខុសនោះហើយ ជា
12 ទោសឲ្យមានគ្រោះចំពោះខ្លួន ថាហើយក៏បង្គាប់ទាហានឲ្យនាំខ្លួនម៉ាំចេកទៅប្រហារ
13 ជីវិត។ ម៉ាំចេកក៏ផុតគំនិតវិតតែយំសោក អង្វរលន់គូសុំអាយុជីវិតផ្សេងៗ។

14 **ខុងបេង**ឃើញ**ម៉ាំចេក**ស្រែកយំកន្លង ក៏ឲ្យរង្វេងអាណិតអត់ទឹកភ្នែកពុំបាន
15 ឲ្យខ្សឹកខ្សួលក្នុងប្រាណយំងាកមុខចេញ ហើយឆ្លើយតបថា អ្នកឯងនឹងយើង ៗក៏
16 ស្រឡាញ់រាប់អានដូចញាតិសន្តានសាច់សាលាហិតពិតប្រាកដ ដែលយើងធ្វើទាំង
17 ម៉្លោះ ព្រោះយើងធ្វើតាមព្រះរាជកំណត់បទចុតហ្មាយជាទំនៀម យើងមិនមែនស្តាប់
18 ខ្លឹមអ្នកឯងទេ ឯភរិយាបុត្រអ្នកឯងយើងក៏នឹងចិញ្ចឹមរក្សា។

19 លុះថាតែប៉ុណ្ណោះ ពួកទាហានទាំងអស់ក៏ចាប់អូស**ម៉ាំចេក**ចេញទៅ ក្នុង
20 ខណៈដែលទាហាននាំខ្លួន**ម៉ាំចេក**ទៅដល់ទីធ្វើគុតនោះ ទទួល**ចៀវអួន**មកពីស្រុក
21 សែល្លួនបានទៅប្រទះ **ចៀវអួន**ក៏រលះរលាំងរាំងរាយាត ហើយចូលទៅប្រណិប័តន៍
22 សុំទោស**ខុងបេង**ថា ដែល**ម៉ាំចេក**ធ្វើឲ្យឆ្កោយទាំងម៉្លោះ ត្រូវមានទោសដល់ស្តាប់
23 មែនហើយ តែខ្ញុំបាទយល់ឃើញថា វេលានេះស្រុកកំពុងកើតចលាចល ដែលមហា
24 ឧបរាជមិនយោគយល់អាណិត កាត់ទោសឲ្យប្រហារជីវិតទាហានឯកចេញដូច្នោះ
25 នឹងមិនស្តាយស្រណោះទេឬ? **ខុងបេង**តបថា ដែលយើងឲ្យធ្វើទោសមនុស្សខុស

1 ដូច្នោះ គឺមិនមែនខុសទាល់នឹងចិត្តរបស់យើងក៏ឥតអង្គីមាន ព្រោះខុសដោយបំពាន
2 ទៅលើបទអយ្យការជាបញ្ញត្តិ បើយើងមិនប្រណិប័តន៍ធ្វើតាមទម្លាប់ទំនៀមនោះ ក៏
3 នឹងសាបសូន្យតទៅ ជាតិកម្លោះក៏នឹងយកជាគួយ៉ាងមិនរាងចាលឡើយ ថាហើយក៏
4 ស្រាប់តែឃើញ ទាហានយួរក្បាល**ម៉ាំចេក** ចូលមកជូន**ខុងបេង** ឮឃើញក្បាល
5 **ម៉ាំចេក** ក៏នឹកអាក់អន្ទូលខ្លួននឹកដល់ព្រះវាចាបណ្តាំ ព្រះចៅ**ឡៅពី**ថាទុកពីដើម ក៏
6 ដកដង្ហើមយំម្តងទៀត។

7 **ចៀវអួន**សួរថា **ម៉ាំចេក**ធ្វើខុស លោកឱ្យចុះទោសសម្លាប់ទៅហើយ ម្តេច
8 ឡើយលោកមកយំក្រំពីអ្វី? **ខុងបេង**ថា ដែលយើងយំសោកនោះ មិនពីព្រោះរព្វក
9 អាណ័យនៃខ្លួន**ម៉ាំចេក**សោះ យំពីព្រោះព្រះបណ្តាំ ព្រះចៅ**ឡៅពី** គ្រាដែលព្រះអង្គទៅ
10 គង់នៅក្រុងបេកតេមុនទិវង្គត ព្រះអង្គក៏ទ្រង់មត់ទុកនឹងយើងថា **ម៉ាំចេក**នេះចេះដឹង
11 តែមាត់ស្អាតតែរបស់ ឯគំនិតចិត្តខ្លីណាស់ណា នឹងប្រើការចេញមុខកុំទុកចិត្តឱ្យ
12 សោះ ព្រះបណ្តាំនេះយើងក៏ភ្លេចឈឹងសូន្យមិនបានជាគិត បានជាខុសគំនិតចាត់ប្រើ
13 ទៅធ្វើការ ទាល់តែឃើញក្បាលកាលណាទើបរព្វកបាន ឯជាទប់សំណែកពុំបាន
14 ដូច្នោះ។

15 **ខុងបេង**និយាយហើយ ក៏ឱ្យយកក្បាល**ម៉ាំចេក**ទៅស្រែកអាប្រោសជុំកំពែង
16 ស្រុក ហើយឱ្យតែងការសពតាមទម្លាប់ប្រវេណី រួចឱ្យយកមាសប្រាក់ទៅឱ្យភរិយា
17 បុត្រ**ម៉ាំចេក**ជាច្រើន លើសកាល**ម៉ាំចេក**ទំនុកបម្រុងពីរស់នៅទៅទៀត ស្រេចកាល
18 ណា **ខុងបេង**ក៏ឱ្យតែងជារឿងរ៉ាវឱ្យ**ចៀវអួន**នាំចូលទៅក្រាបទូលថ្វាយព្រះចៅ
19 **ឡៅសៀន**ជាសេចក្តីថា ទូលព្រះបង្គំជាខ្ញុំ**ខុងបេង** បានលើកទ័ពទៅប្រាបសត្រូវ គឺ
20 **សុម៉ាអ៊ី**វេលានេះ បានលើសធ្វេសប្រមាទដោយគិតការមិនដល់ទើបចាញ់កលសត្រូវ
21 ឱ្យរេហ៍ពលដល់នូវសេចក្តីអន្តរាយក្ស័យជីវិតជាច្រើន ទោសកំហុសទូលព្រះបង្គំ ជា
22 ខ្ញុំលើសលុបហួសនឹងគណនា ឥឡូវទូលព្រះបង្គំជាខ្ញុំសុំដកហូតងារទីមហាឧបរាជ
23 ថ្វាយតាមទោសានុទោស។

24 ព្រះចៅ**ឡៅសៀន**ទ្រង់ព្រះសណ្តាប់សុភអក្សរសព្វគ្រប់ ក៏ទ្រង់ប្រារព្ធពិគ្រោះ
25 នឹងអស់មុខមន្ត្រីថា ឯការរណរង្គតាមប្រវេណីពីបុរាណរាជ្យអាចឱ្យមានតែឈ្នះនិង

1 ចាញ់ជាធម្មតា នរណាៗខ្លាំងពូកែយ៉ាងម្តេចក៏គង់វេះគេចមិនផុតបាន ដែលមហា
2 ឧបរាជចាញ់ប្រៀបសត្រូវទាំងប៉ុន្មាន ហើយមកសារភាពថាខុស លុះដល់ដកហូត
3 ងារខ្លួនឯងពីតំណែងយសស័ក្តិដូច្នោះមិនគួរសោះ ទោះបីយ៉ាងណាក៏មហាឧបរាជ
4 មិនត្រូវចរចាដូច្នោះទេ។

5 បីហ៊ុយជាភ្នំភ្នំធំ បង្គំទូលថា ព្រះរាជបញ្ញត្តិចាត់ទុកជាទំនៀមសម្រាប់
6 ផែនដីពីបុរាណរាជ្យ ទូលព្រះបង្គំជាខ្ញុំក៏អាចចេះចាំជាប្រាកដថា បណ្តាភាយទ័ព
7 នាយកងទាំងពួងដែលទទួលព្រះរាជឱង្ការព្រះមហាក្សត្រ ចាត់ឱ្យកាន់ពលចេញទៅ
8 ធ្វើការរណសង្គ្រាមនោះ ចំពោះត្រូវកៀកកាន់ព្រះរាជបញ្ញត្តិច្បាប់ជាគោលចារឹក
9 សម្រាប់ខ្លួន ដែលមហាឧបរាជធ្វើការមិនធ្លនបាន ប្រមាទឱ្យផ្តោះផ្តោយដោយ
10 សត្រូវយ៉ាងនេះ ត្រូវតែទ្រង់ព្រះតម្រិះចុះទោសឱ្យសមនឹងព្រះរាជកំណត់កត់ហ្វាយ
11 បើព្រះអង្គនឹងសន្តោសឱ្យផុតឆ្ងាយពីសេចក្តីល្មើសទៅហើយ កាលណាឡើយផែនដី
12 នឹងតាំងនឹងនៅតាមផ្លូវយុត្តិធម៌បាន មានតែអន្តរធានសាបសូន្យដោយឆាប់ ហេតុ
13 នេះ គួរតែព្រះអង្គទ្រង់តម្កល់ច្បាប់ជាបន្ទាត់ កាត់ទោសមហាឧបរាជតាមទោសានុ
14 ទោសចុះ។

15 ព្រះចៅឡៅសៀនបានទ្រង់ព្រះសណ្តាប់ ក៏ចាប់ព្រះទ័យយល់ត្រូវ ទើបតម្រូវ
16 ឱ្យមានទង់ត្រាទៅដកហូតងារ**ខុងបេង**ចេញចាកទីមហាឧបរាជ បន្ទាបអំណាចចុះបី
17 សណ្តាន ឱ្យនៅបានត្រឹមទីអ៊ុយចុងគុន គ្រាន់តែបង្គាប់បញ្ជាសេនាទាហានដូចសណ្តាន
18 ថ្នាក់មហាឧបរាជ ហើយក៏ចាត់ប្រើ**បីហ៊ុយ**កាន់ចេញទៅ លុះ**បីហ៊ុយ**បានទៅដល់
19 ស្រុកហាន់តុង ក៏តម្រង់ចូលទៅគំនាប់**ខុងបេង** ហើយជូនទង់ត្រាទៅឱ្យដោយគិត
20 ខ្លាចថា **ខុងបេង**នឹងបានសេចក្តីអប្បយស ទើបដោះសាថា កាលពីដើមមហាឧបរាជ
21 លើកទ័ពទៅវាយអាណាខេត្តបានដល់ដប់អន្លើ ម្តេចមហាឧបរាជចេះធ្វើកលខបាយ
22 ទៅបាន ព្រះចៅឡៅសៀន និងភ្នំភ្នំសេនាបតីអាណាប្រជានុរាស្ត្រទាំងប៉ុន្មាន ក៏
23 មានសេចក្តីត្រេកអរកោតសរសើរតម្រិះប្រាជ្ញាមហាឧបរាជចិញ្ចែងចិញ្ចាចពេញ
24 ទាំងស្រុក ចុះវេលានេះ ទាល់អ្វីបានជានាំឱ្យទាបមុខទៅបាន?

1 **ខុងបេង**បានឮ**ប៊ីហ៊ុយ**ថាដូច្នោះ ក៏ខឹងខ្លាំងណាស់ មុខឡើងឈាមក្រាស់
2 ស្រែកថា ពីដើមយើងវាយបានអាណាខេត្តច្រើនមែន ហើយលុះឯក្រោយក៏ត្រឡប់
3 ចាញ់ប្រៀបគេព្រោះគិតទាល់ ការត្រង់នេះក៏គង់ដឹងឮខ្លះដែរ ហេតុអ្វីមកច្រើនសួរ
4 ដេញដោលដូច្នោះ? នេះគឺមិនឡកចំអកឱ្យយើងទេឬ? **ប៊ីហ៊ុយ**ឃើញថា**ខុងបេង**ខឹង
5 ខ្លាំងណាស់ ក៏ក្រឡាស់ភ្លែងធ្វើជាព្រងើយមិនដឹង តាំងតែជជែកសួរថា ព្រះចៅ
6 **ឡៅសៀន**ជ្រាបព័ត៌មានថា មហាឧបរាជបាន**កៀងអ៊ុយ**ទាហានព្រះចៅ**ចូយ៉យ**មក
7 ទុកធ្វើការ ទ្រង់មានព្រះចិន្តាសោមនស្សណាស់។ **ខុងបេង**ថា យើងមកធ្វើការគ្រា
8 នេះ ខូចអស់ពលវេហ៍ជាច្រើន ចាញ់ប្រៀបសត្រូវលើសកើនប្រហែលមួយរយភាគ
9 ទោះជាបានទាហានម្នាក់ឱ្យមកផ្តួចផ្តើមសាកក៏ជួយឱ្យចំណេញវិញពុំបាន តែគេនឹងមាន
10 មកធ្វើឱ្យខូចាតក៏ទេ អ្នកមកនិយាយផ្ទុកវេរឱ្យយើងអប្បបរមាសឬ?

11 **ប៊ីហ៊ុយ**សួរទៅទៀតថា ឥឡូវមហាឧបរាជបានជ្រើសរើសពលទាហានទុក
12 បានសាមសែសិបម៉ឺននេះ នឹងនៅគិតធ្វើការតែខ្លួនទៀតឬឈប់បង្អង់សិន? **ខុងបេង**
13 ថា គ្រាមុនយើងលើកពលទៅតាំងច្បាំងចាញ់ប្រៀបសត្រូវនៅតំបន់គីកុក ខូចខាត
14 ទាហានច្រើនណាស់ វេលានេះដូចជាវបួសនៅក្នុងដើមទ្រូងចាប់ពើតណាស់ គិតតែ
15 រួតរះនឹងទៅសងសឹកវិញឱ្យបាន អ្នកចូរឧស្សាហ៍មកនៅធ្វើការជាមួយយើងចុះ។
16 **ប៊ីហ៊ុយ**បានស្តាប់ក៏មានចិត្តត្រេកអរសាទរណាស់ គំនាប់លា**ខុងបេង**វិលទៅស្រុក
17 សែឈួនវិញ **ឯខុងបេង**ក៏តាំងតែប្រមូលបញ្ចុះបញ្ចូលទាហាន ហើយប្រៀបបង្ហាត់
18 គុនអាវុធ ដែលនឹងចូលយុទ្ធនា លុះបានការហើយក៏ឱ្យប្រុងប្រៀបសព្វអាហារ
19 ស្ងៀមស្ងៀមខ្លួន។

20 ខណៈនោះ ក៏រន្ទឹមកិត្តិយសទៅដល់ស្រុកឡកអៀង ព្រះចៅ**ចូយ៉យ**ត្រាស់ឱ្យ
21 ហោ**សុម៉ាអ៊ី**ចូលទៅប្រឹក្សាថា នឹងលើកទ័ពទៅវាយយកស្រុកសែឈួន **សុម៉ាអ៊ី**ចូល
22 ថា ទេសកាលនេះគឺជាវដ្តរដូវក្តៅណាស់ បើទោះជាកងទ័ពស្រុកសែឈួន ស្រុក
23 ហាន់តុងនឹងលើកមកវាយយកស្រុកយើងវិញ ក៏លើកមកមិនបាន ឬខាងយើងនឹង
24 រុករានលើកទៅវាយយកស្រុកសែឈួនស្រុកហាន់តុងក៏គង់មិនស្រួលដូចគ្នា ព្រោះ
25 **ខុងបេង**ដឹងការណ៍នឹងលើកពលមកទល់ស្នាក់ត្រង់រយៈផ្លូវទាំងអស់។

1 ព្រះចៅច្បួយយក្លយត្រាស់ថា ដែលយើងនឹងផ្អាកសម្រាកទ័ព មិនប្រញាប់
2 លើកទៅឥឡូវនេះ ក៏គួរណាស់ហើយ តែបើសត្រូវលើកមកជិតបង្កើយនឹងធ្វើ
3 អន្តរាយយើងឥឡូវនេះ តើអ្នកនឹងគិតម្តេចទៅវិញ? សុម៉ាអ៊ីទូលថា ព្រះអង្គកុំទ្រង់
4 បារម្ភឡើយ ទូលព្រះបង្គំបានគិតអស់ហើយការនោះ ទោះបី**ខុងបេង**នឹងប៉ានរុករាន
5 លើកមកធ្វើអន្តរាយយើងគ្រានេះ មុខជាមិនត្រិះរិះនឹងមកតាមផ្លូវភ្នំគីសាន់ដោយ
6 ប្រមាណ មុខជាលើកមកលើតំបន់តាន់ឆងជាទំនងផ្លូវកាត់ពិតណាស់ ទូលព្រះបង្គំ
7 ជាខ្ញុំសុំចាត់ទាហានយ៉ាងរហ័សឱ្យចេញទៅតាំងបន្ទាយ វាយយកជាកំពែងបិទ
8 បង្វែងផ្លូវនោះឱ្យបាន មិនឱ្យ**ខុងបេង**រុករានចូលមកដល់ដែនយើង។ ព្រះចៅច្បួយ
9 សប្បាយព្រះទ័យណាស់ ត្រាស់ថា អ្នកនឹងចាត់ប្រើនរណាជានាយទ័ពលើកទៅ?

10 **សុម៉ាអ៊ីទូល**ថា **ហេកជីវ**ដែលជាទីចុបប៉ាចុងគុន ចៅហ្វាយស្រុកហោសៃ
11 មានថ្វីដៃខ្លាំងពូកែពូល្យឈ្មោះ ខ្លួនមានកម្ពស់ប្រាំមួយហត្ថបាយ ហើយបុរកប
12 ដោយប្រាជ្ញាប្រើកលខបាយដោយច្រើន មុខជាបានចម្រើនការ អាចក្លៀវក្លា-តនឹង
13 **ខុងបេង**បាន។ ទូលព្រះបង្គំជាខ្ញុំនឹងសុំចាត់បម្រើឱ្យឈររាំងទ័ព។ ព្រះចៅច្បួយក៏
14 យល់ព្រមឱ្យប្រើបង្គាប់តាមត្រូវការ ទើបចាត់បម្រើឱ្យនាំសំបុត្រសារទៅដល់
15 **ហេកជីវ**នៅស្រុកហោសៃ ឱ្យរៀនរវៃលើកទ័ពទៅរាំងការនៅនាតំបន់តាន់ឆង
16 តាមទំនងពាក្យដែល**សុម៉ាអ៊ី**បង្គាប់គ្រប់ប្រការ។

17
18
19
20
21
22
23
24
25

លោកអ្នកអាចអានសៀវភៅផ្សេងទៀតតាមរយៈគេហទំព័រ
www.khmerliterature.wordpress.com

រឿង សេចក្តី

អ្នកឧកញ៉ាវិបុលរាជសេនា ទូ-ភន ប្រែរៀបរៀង

កណ្តុទី ៧៤

ការកែឡើងវិញដោយ : នុល ធាន

(តាំងពីជីវហង់ចៅហ្វាយស្រុកគួនយ៉ុង បញ្ជាក់ចូហ្វីវឲ្យលើកទ័ពទៅវាយ
ស្រុកកាំងតាំង ចូហ្វីវជឿ ជូនដើមសំបុត្រទៅថ្វាយព្រះចៅចូយ៉យ ៗទ្រង់ជឿ ចាត់
ប្រើសុម៉ាអ៊ីឲ្យលើកទ័ពទៅច្បាំង ខាងស្រុកកាំងតាំងចាត់ឡូកស៊ិនជាមេទ័ពលើក
ទៅតយុទ្ធនា ស្រុកកាំងតាំងឈ្នះទ័ពសុម៉ាអ៊ី ចូហ្វីវឈឺចិត្តដោយចាញ់ប្រាជ្ញាជីវហង់
ក្រំទ្រង់ស្លាប់ ទៀវជូឡងឈឺស្លាប់ អ៊ុយអៀនឧបាយសម្លាប់អងសុងស្លាប់
អ៊ុយអៀននិងកៀងអ៊ុយវាយបន្ទាយសុម៉ាអ៊ីបែក។)

ខណៈនោះ មានបម្រើកាន់សំបុត្រចូលមកពីស្រុកអៀវជីវថា ដ្បិតជីវហង់
ចៅហ្វាយស្រុកគួនយ៉ុង លើកមកពីស្រុកគួនយ៉ុងអាណាខេត្តកាំងតាំងមកចំណុះ
ចូហ្វីវហើយ ទើបព្រះចៅចូយ៉យទទួលសំបុត្រនោះមកបើកស្រោម ទតព្រះនេត្រ
ឃើញមានសេចក្តីប្រាំពីរខថា៖ ឲ្យលើកទ័ពទៅវាយយកស្រុកកាំងតាំងចុះ។ ព្រះចៅ
ចូយ៉យទ្រង់ប្រឹក្សានឹងសុម៉ាអ៊ី ៗទូលថា សេចក្តីសំបុត្រនេះពិតណាស់ បើដូច្នោះ
ទូលព្រះបង្គំជាខ្ញុំសុំលើកទ័ពទៅជួយចូហ្វីវ ឲ្យបានកម្ចាត់សត្រូវឲ្យរាបទាប ដើម្បី
នឹងយកស្រុកកាំងតាំងជាចំណុះស្រុកយើង។

កាគុយទីជាមន្ត្រីធំ បង្គំទូលទាស់ថា ដែលព្រះអង្គទ្រង់ចាត់សុម៉ាអ៊ីឲ្យលើក
ទ័ពទៅនោះទូលព្រះបង្គំជាខ្ញុំមិនយល់ឃើញផងសោះ ព្រោះពួកអ្នកស្រុកកាំងតាំង
នោះ ជាមនុស្សច្រើនមិនមានសេចក្តីសត្យទេ ច្រើនតែនិយាយឡេះឡោះផ្តេសផ្តាស
នឹងយកជាការមិនបាន ឯជីវហង់សោតក៏ជាជាតិស្រុកកាំងតាំង សឹងមានតម្រិះ
ប្រាជ្ញាឆ្លាតណាស់ ដែលថានឹងប្រែផ្លាស់ទីមកចំណុះចុះចូលដោយសុចរិតនោះមិន
ពិតទេ បើតាមគ្រួរមើលឃើញថាជាកលឧបាយបញ្ជាក់ឲ្យជឿចិត្ត ឲ្យយើងគិតទៅ
វាយយកស្រុកកាំងតាំង បើទៅហើយគង់នឹងបំបាំងធ្វើអន្តរាយយើងពុំខាន។

1 **សុម៉ាអ៊ី** ថា អ្នកនិយាយនេះមិនត្រូវសោះ **ជីវហង**នោះឬនឹងបិទបញ្ចេញ
2 យើង? ការគ្រានេះ បើទុកជាមិនចង់ធ្វើ ក៏ត្រូវតែធ្វើមិនត្រូវខាន។ ព្រះចៅ**ចូយ៉យ**
3 ថា បើដូច្នោះ អ្នកចូរយក**កាគុយ**ទៅធ្វើការផងចុះ។ **សុម៉ាអ៊ី**ក៏ក្រាបបង្គំលាថយ
4 ចេញទៅចាត់ចែងកងទ័ពបានសព្វគ្រប់ហើយ ក៏លើកទៅបញ្ជូលប្រមូលគ្នានឹង
5 ទាហានស្រុកអៀវជីវ លុះបានប្រកួសុភមង្គលហើយ **ចូហ៊ីវ**ក៏លើកពលញែកចេញ
6 ទៅស្រុកអូនសៀម្បយកង ឲ្យ**កាគុយ**និង**ម៉ាន់ថង**, **ហៅជិត** នាំពលមួយកងឆ្លងទៅ
7 ផ្លូវស្រុកយ៉ុងសៀ **សុម៉ាអ៊ី**ជាកងទ័ពធំ ក៏លើកចំផ្លូវទៅស្រុកកាំងឡេង កំណត់ឲ្យ
8 លើកចេញទៅព្រមគ្នា ឲ្យដល់ស្រុកកាំងតាំង។

9 **ឯស៊ិនគួន**ដឹងថា កងទ័ព**សុម៉ាអ៊ី** និង**ចូហ៊ីវ**លើកទៅ ក៏ហៅអស់នាហ្មឺន
10 មុខមន្ត្រីមកប្រឹក្សាថា **ជីវហង**ក្លែងកលឧបាយទៅនិយាយសុំចុះចូលខាង**ខៅហ៊ីវ**
11 ដើម្បីបញ្ជាឲ្យលើកទ័ពមកជាបីផ្លូវ ឥឡូវលើកជិតមកដល់ស្រុកយើងហើយ ដែល
12 យើងនឹងយកជ័យជម្នះគ្រានេះ តើអ្នកទាំងអស់នឹងយល់ឃើញដូចម្តេច?

13 **កោះយ៉ុងឆ្លើយ**ថា សង្គ្រាមនេះជាធំពន្លឹកណាស់ សូមអម្ចាស់ចាត់ប្រើ
14 **ឡុកស៊ិន**ជាមេទ័ពចេញប្រញាប់ទៅធ្វើការទើបបាន។ **ស៊ិនគួន**ក៏ឆ្លើយថ្កានថា ត្រូវ
15 ណាស់ ទើបតាំង**ឡុកស៊ិន**ជាកុកតែចុងគុន ប្រែថា “ស្តេចប្រមូលស្រុក” ឲ្យធ្វើជា
16 មេទ័ពធំប្រជុំរាជការទាំងពួងជាសម្រេចដាច់ខាតទូទាំងខេត្តខណ្ឌសីមា ស្ទងព្រះនេត្រ
17 ព្រះកាណ៍ព្រះចៅ**ស៊ិនគួន**។

18 **ឡុកស៊ិន**ទទួលគំនាប់តាមសណ្តាប់ ដែលឡើងទីយសស័ក្តិថ្មី រួចហើយក៏
19 ទូលសុំខ្លួន**ជូហ៊ិន** និង**ជួនចង**ជាបាឡាត់ធ្វេងស្តាំយកទៅផង។ **ស៊ិនគួន**ក៏អនុញ្ញាត
20 តាមត្រូវការ ទើបតាំង**ជូហ៊ិន**ជាបាឡាត់ទ័ពស្តាំ **ជួនចង**ជាបាឡាត់ទ័ពធ្វេង **ឡុកស៊ិន**
21 ក៏រៀបចំចាត់ចែងភ្នំពលទ័ពគ្រប់ទាំង៨៨មណ្ឌល បានរេហ៍ពលចំនួន៧៥ម៉ឺន ព្រម
22 ទាំងគ្រឿងសាស្ត្រាវុធមុតមាំប្រចាំការ លុះបានប្រកួសុភមង្គល ក៏លើកពួកពល
23 ចេញទៅជាបីកង។

24 **ឯជូហ៊ិន**ក៏បាននិយាយនឹង**ឡុកស៊ិន**ថា ដែល**ចូហ៊ីវ**ចាញ់បញ្ជា**ជីវហង**
25 លើកកងទ័ពសន្លឹកសន្លាប់កន្លងចូលជ្រុលមកយ៉ាងនេះ គឺជាមនុស្សគ្មានតម្រិះប្រាជ្ញា

1 សោះ យើងលើកទាំងអស់ចេញទៅប្រទះមុខជានឹងមានជ័យជម្នះមិនខាន បើ**ចូហ្វីរ**
2 បែកទ័ពទៅអម្បាលម៉ាន ខ្ញុំបាទយល់ថា មុខជារត់កាត់ទៅលើតំបន់ហៀបសិន និង
3 គុយគី ពីរផ្លូវនេះជាប្រាកដ ឯផ្លូវពីរតំបន់នេះជាច្រកសង្វែកភ្នំចង្អៀតណាស់ ខ្ញុំបាទ
4 និង**ជួនចងសុំ**លើកពលមួយកងទៅរំលំលើបិទផ្លូវឱ្យជិត ហើយគាស់ថ្មបាំងបិទកុំ
5 ឱ្យកងទ័ពដើរបានទៀត បើសត្រូវលើកតាមផ្លូវនោះមកហើយ មុខជានឹងព័ទ្ធជាប់
6 ខ្លួន**ចូហ្វីរ**ជាមេទ័ពឱ្យបាន បើបានខ្លួន**ចូហ្វីរ**វេលាណា យើងត្រូវការទៅសង្កត់យក
7 ស្រុកឈើវយុន ដែលជាស្រុកសំខាន់ឱ្យបាន បើបានស្រុកឈើវយុនហើយ នឹងដើរ
8 សប្បាយទៅវាយយកស្រុកហ្វីតោនិងស្រុកឡុកអៀង យ៉ាងស្រួលណាស់។

9 **ឡុកស៊ុន**ថា ដែលអ្នកឯងនិយាយនេះខុសពីគំនិតរបស់ខ្ញុំសោះ ព្រោះឧបាយ
10 របស់ខ្ញុំនោះបានគិតទុកជាស្រេចហើយ អ្នកកុំបីបារម្ភឡើយការនោះ ទើបចាត់ឱ្យ
11 **ជូកាត់កិន**ទៅនៅរក្សាស្រុកកាំងឡេងចាំទទួល**សុម៉ាអ៊ី** ឯទ័ពធំក៏ត្រៀមចាំប្រកួតពិធី
12 នៅទីនោះ។

13 ឯ**ជីវហង**លុះបានដឹងថា **ចូហ្វីរ**លើកពលចូលមកដល់ស្រុកហើយ ក៏ចេញ
14 ទៅទទួលតាមប្រវេណី **ចូហ្វីរ**ក៏ដណ្តឹងសួរអំពីសេចក្តីសំបុត្រ ដែល**ជីវហង**មកប្តឹង
15 ចូលទៅមានប្រាំពីរខនោះថា ខ្ញុំក៏បាននាំយកសេចក្តីគ្រប់ប្រការនោះ ចូលទៅទូល
16 ស្មើដល់ព្រះចៅ**ចូយ៉យ** ៗក៏ទ្រង់មានព្រះរាជហឫទ័យមេត្រីស្មោះសរព្រេកអរនឹង
17 អ្នកច្រើនណាស់ បានជាទ្រង់ព្រះតម្រាស់ប្រើឱ្យខ្ញុំលើកទ័ពចេញមកជាបីផ្លូវ តែថា
18 ឥឡូវខ្ញុំនៅមានចិត្តគិតពិភាល់បន្តិច ព្រោះពួកក្សេមចង់ពីមនុស្សផ្តេសផ្តាស់ច្រើន
19 និយាយថា ខ្លួនអ្នកជាមនុស្សមានតម្រិះប្រាជ្ញា លែបខាយប្រើកលឧបាយដោយ
20 ច្រើន ខ្ញុំស្មានក្រែងអ្នកបញ្ឆោតខ្ញុំជាពួកភៀនឱ្យចាញ់ឧបាយទេដឹងឬ? តាមដែលខ្ញុំ
21 បានឮ ខ្ញុំគិតថា ទោះយ៉ាងណាចិត្តអ្នកក៏មិនដល់នឹងគិតដូច្នោះ តែពោះខាងក្នុងនៅ
22 មិនទាន់ស្រឡះ។ **ជីវហង**បានឮពាក្យ**ចូហ្វីរ**ច្បាស់ក៏ធ្វើជាយំ ហើយស្ទុះទន្រ្ទាំជើង
23 ហូតគ្របីឡើងនឹងអារ-កសម្លាប់។ **ចូហ្វីរ**ក៏ស្ទុះប្រញាប់ទៅចាប់ទាញយកគ្របីបាន
24 ហើយឃាត់ថា អ្នកឯងកុំសម្លាប់ខ្លួនថ្វី ខ្ញុំគ្រាន់តែធៀបសម្តីលទេតើ។ **ជីវហង**ថា
25 ឯសេចក្តីប្រាំពីរខដែលខ្ញុំ បានប្តឹងទៅដល់លោកនោះ ចំពោះជាការពិតណាស់ ដែល

1 លោកយកពាក្យមនុស្សទាំងផ្កាសាចរចាថា ខ្ញុំបាទបញ្ជាក់លោកនោះខុសទេសោះ
2 ខ្ញុំបាទយល់ថា ពាក្យនោះប្រហែលកលឧបាយស្រុកកាំងតាំងក្លែងឱ្យលោកសង្ស័យ
3 នឹងខ្ញុំបាទប្រាថ្នាឱ្យខ្ញុំបាទចាកឃ្លាតអំពីលោក កុំឱ្យធ្វើការនេះសម្រេចបាន ៗជា
4 ខ្ញុំបាទមានសេចក្តីរំខានតូចចិត្តនឹងវាសនា បើជាល្អត្រឡាចទៅវា ខ្ញុំបាទនឹងពុះវះ
5 ចេញឱ្យលោកឃើញរៀបចំនិងត្រង់ ថាហើយក៏ហូតគ្របីតម្រង់បំពង់កនិងអារម្មណ៍
6 ទៀត។

7 **ចូហ៊ីវស្ម័រ**ទៅបៀតបាច់ហូតយកគ្របីចេញពីដៃ ហើយឱបអង្អែលខ្លួន**ជីវហង**
8 លួងលោមថា ខ្ញុំនិយាយចំអន់លេងទេ អ្នកកុំអាលគ្នាញ់គ្នេរនឹងសម្លាប់រូបកាយ
9 ដូច្នោះ ពាក្យសម្តីដែលលើសលស់ខ្ញុំសុំខមាលទោសនឹងអ្នក។ **ជីវហង**ស្តាប់ជាក់ក៏
10 ក្លែងនិយាយថា ខ្ញុំបាទមានសេចក្តីមេត្រីសុចរិតពិតត្រង់នឹងលោកណាស់ លោកមិន
11 គួរមកក្រឡាស់មានប្រសាសន៍ដូច្នោះឡើយ ថាហើយក៏យកគ្របីកាត់កម្រងសក់
12 បោះចោលទៅ ហើយថាសក់ដែលខ្មៅៗនេះ ជាទីស្រឡាញ់ពេញចិត្តមាតាបិតា ខ្ញុំបាទ
13 កាត់ឱ្យឃើញអស្ចារ្យគ្រានេះ សុំឱ្យលោកពិគ្រោះមើលចុះ! **ចូហ៊ីវឃើញជីវហង**ធ្វើ
14 ឱ្យឃើញប្លែកដូច្នោះ ក៏ចុះចិត្តជឿប្រាកដឥតមន្ទិលសង្ស័យឡើយ ទើបប្រស្រ័យ
15 ស្រាកស្រួលទទួលឱ្យរៀបតុលៀងភោជនាហារ លុះបរិភោគរួចស្រេចហើយ
16 **ជីវហង**ក៏គំនាប់លាចយទៅវិញ។

17 លុះព្រឹកព្រាងស្ងាងព្រះសុរិយា ទីប្រឹក្សាឈ្មោះ**កាគុយ**ក៏លើកទ័ពមកដល់
18 ទើបចូលទៅគំនាប់**ចូហ៊ីវ**តាមប្រវេណី **ចូហ៊ីវ**ក៏សាកសួរ**កាគុយ**ដោយកិច្ចរាជការ
19 ហើយថា អ្នកឯងនឹងត្រូវនិយាយដោយយល់ឃើញក្នុងការសង្គ្រាមនេះយ៉ាងម៉េច
20 ខ្លះ? **កាគុយ**ឆ្លើយថា ខ្ញុំប្រាថ្នាស្រូតមកនេះដើម្បីនឹងសុំរំលោភលោកបន្តិច ព្រោះខ្ញុំ
21 យល់ឃើញថា ទាហានស្រុកកាំងតាំងនោះមុខជានឹងលើកមកស្តាប់ស្នាក់ផ្លូវនៅ
22 ត្រង់ស្រុកអូនសៀវ បើដូច្នោះគួរតែលោកកុំអាលលើកពលចូលដល់ទៅក្នុងទីដែន
23 របស់គេ ត្រូវតែរារាំងចាំកងទ័ព**សុម៉ាឌី**លើកមកដល់ព្រមសិន រួចសឹមលើកទៅ
24 សង្កត់សង្កិនជាមួយគ្នាតែម្តង។

1 **ចូហ៊ីវ**ថា ដែលអ្នកមកឃាត់ហាមយើងដូច្នោះ ប្រាថ្នានឹងដណ្តើមយកសេចក្តី
2 គាប់ប្រសើរឬអ្វី? **កាគុយ**ឆ្លើយថា ខ្ញុំដឹងដំណឹងថា **ជីវហង**ក្លែងមកកាត់សក់ខ្លី
3 ហើយប្រណិធាននឹងលោកឱ្យជឿចិត្ត នោះជាគំនិតប្រើកលខបាយ មិនមែនត្រង់
4 នឹងលោកទេ ខ្ញុំគិតគេរឿងហេតុដូច្នោះ បានជាស្រួតមកជម្រាបឱ្យលោកជ្រាប
5 ដើម្បីនឹងប្រុងប្រៀបរង់ចាំឱ្យជុំគ្នាសិន បើបង្ខំលើកទៅសង្កត់សង្កិនគេដោយពល
6 ក្រែងថ្លោះថ្លោយឱ្យមានបន្ទោស។

7 **ចូហ៊ីវ**ថា ខ្ញុំចេញមកធ្វើការរណសង្គមសង្គ្រាម គួរឬមកឃាត់ហាមនិយាយជា
8 ពាក្យមិនតប្បីដូច្នោះ អ្នកឯងនិយាយ៉ាងនេះ នឹងឱ្យពលទាហានយើងមានចិត្តរួញរា
9 ខូចការតទៅឬ? យើងមិនត្រូវស្តាប់អ្នកឯងទេ ថាហើយក៏បង្គាប់ពលវេហ៍ឱ្យចាប់
10 ខ្លួន**កាគុយ**នាំទៅសម្លាប់ នោះពលទាហានបានស្តាប់ក៏នាំគ្នាអង្វរថា ប្រសាសន៍លោក
11 ដែលនឹងឱ្យសម្លាប់**កាគុយ**ចេញនោះខុសនឹងធម៌ប្រវេណីបុរាណ ព្រោះសង្គ្រាមមិន
12 ទាន់បានតយុទ្ធភ្នា ហើយមកសម្លាប់ទីប្រឹក្សានោះមិនគួរសោះ យើងខ្ញុំទាំងអស់សុំ
13 លន់ត្រូវទោស**កាគុយ**ម្តងសិន។ **ចូហ៊ីវ**ក៏ស្រាកកំហឹង ព្រមអនុញ្ញាតលើកទោស**កាគុយ**
14 មិនឱ្យនាំទៅសម្លាប់ គ្រាន់តែបង្គាប់ឱ្យដកហូតងារ**កាគុយ**ពីមេកង ឱ្យហៅប្រើម្តងៗ
15 ក្នុងរាជការទ័ព ហើយក៏លើកពលប្រញាប់ទៅវាយស្រុកអូនសៀ។

16 ឯ**ជីវហង**ដឹងទំនងជា**ចូហ៊ីវ**ដកហូតងារ**កាគុយ**ចេញពីតំណែងមេកងទ័ព ក៏
17 គិតថា វេលានេះ បើ**ចូហ៊ីវ**ជឿស្តាប់ពាក្យសម្តី**កាគុយ**រំលឹក ស្រុកកាំងតាំងនឹងវិនាស
18 អន្តរាយឥឡូវនេះ ទេពតាទាំងឡាយចុះមកជួយឧបត្ថម្ភ នាំឱ្យយើងបានសេចក្តីគាប់
19 ប្រសើរណាស់ គិតហើយក៏បង្កើតចិត្តសោមនស្សប្រឹតា ទើបតែងសំបុត្រសារប្តឹង
20 ទៅដល់**ឡុកស៊ិន**ជាមេទ័ពធំថា ឥឡូវ**ចូហ៊ីវ**រង្វេងដោយកលខបាយខ្ញុំបាទហើយ បាន
21 ទាំងលើកកងទ័ពកន្លងចូលមកសន្លឹកសន្លាប់ណាស់ សូមឱ្យលោករូតរះគិតយក
22 ជ័យជម្នះឱ្យបានចុះ។ **ឡុកស៊ិន**ដឹងព័ត៌មានដូច្នោះ ក៏បង្គាប់នាយទ័ពនាយកងទាំង
23 អស់លើកបំបែកទៅបង្កប់នៅតំបន់សេកតងមួយកង ហើយចាត់**ឱ្យស៊ីសេង**ជានាយ
24 កងទ័ពមុខលើកគំហុកចូលទៅ **ឯចូហ៊ីវ**ក៏នាំខ្លួន**ជីវហង**លើកទ័ពឆ្លងទៅដល់ពាក់
25 កណ្តាលផ្លូវហើយសួរ**ជីវហង**ថា ដែលនឹងទៅឈប់ទល់ទ័ពខាងមុខឈ្មោះតំបន់

1 ស្រុកអី? **ជីវហង**ក្លែងឆ្លើយថា ខាងមុខនោះឈ្មោះតំបន់សេកតង។ លុះព្រឹកឡើង
2 បម្រើសេះទៅស៊ើបល្បាតបានដំណឹងថា កងទ័ពស្រុកកាំងតាំងលើកមកវាំងស្អាត
3 នៅមាត់ផ្លូវជិតនេះ **ចូហ៊ីវ**ឮដូច្នោះក៏ភ័យណាស់ថា **ជីវហង**ប្រាប់ច្បាស់ថា តំបន់
4 សេកតងនេះផ្លូវស្រួលបួលចំណាប់ គ្មានកងទ័ពសត្រូវមកដល់ទេ តែឥឡូវម្តេចក៏
5 ប្រែជាមានកងទ័ពលើកមកស្អាតនៅដូច្នោះ? វេលានោះ**ចូហ៊ីវ**ក៏ឱ្យបម្រើទៅហៅ
6 **ជីវហង**មកសួរការ បម្រើទៅហើយវិលមកប្រាប់ថា **ជីវហង**និងបក្សពួកប្រហែល
7 សាមសិបនាក់នាំគ្នាគេចរត់បាត់អម្បាញ់មិញទៅហើយ។ **ចូហ៊ីវ**ឮថា**ជីវហង**រត់បាត់
8 ក៏ខឹងខ្លាំងណាស់ថា **ជីវហង**បោកបញ្ឆោតខ្លួនឱ្យលុះដោយកលខបាយ ក៏នឹកគិតថា
9 បើយ៉ាងនេះយើងក៏មិនត្រូវខ្លាចសោះសង្គ្រាមប៉ុណ្ណោះ យើងត្រូវប្រឹងយកជ័យជម្នះ
10 ឱ្យបាន ទើបចាត់**ទៀវដៅ**ឱ្យនាំពលចេញទៅជាទ័ពមុខ គំហុកតយុទ្ធគ្នានឹង**ស៊ីសេង**
11 **ឯស៊ីសេង**ក៏បរពលចូលប្រយុទ្ធនឹង**ទៀវដៅ**បានប្រហែលដប់ភ្លេង **ទៀវដៅ**ទល់
12 កម្លាំងពុំបានក៏ញាក់សេះវះរត់ទៅក្រោយ ហើយទៅប្រាប់**ចូហ៊ីវ**ថា **ស៊ីសេង**មាន
13 កម្លាំងច្រើនណាស់ ខ្ញុំបាទនឹងប៉ះតពុំបាន។ **ចូហ៊ីវ**ថា ថ្វីបើ**ស៊ីសេង**ខ្លាំងពូកែប៉ុណ្ណោះ
14 អ្នកកុំព្រួយគិតវិះបារម្ភឡើយ ទុកងារយើងនឹងខំវាយទម្លាយឱ្យបែកបាន ទើបចាត់
15 **ទៀវដៅ**ឱ្យចេញទៅនឹងពលពីរពាន់ទៅពួនបង្កប់នៅទិសឯត្បូង ចាត់**ស៊ីកៀវ**ឱ្យនាំ
16 ពលពីរពាន់ទៅពួនបង្កប់នៅទិសឯជើង ហើយសន្មតគ្នាថា បើឃើញយើងជាកង
17 កណ្តាលលើកទៅបញ្ឆោត ធ្វើជាចាញ់ឱ្យដេញត្រឡប់វិលមកក្រោយ បើឮសូរផាវ
18 វេលាណា អ្នកទាំងពីរត្រូវលើកពលយោធាចេញមកវាយខ្ទប់ទាំងសងខាង **ស៊ីកៀវ**
19 និង**ទៀវដៅ**ទទួលបង្គាប់ហើយ ក៏លើកពលសំដៅទៅទីដែលត្រូវពួនបង្កប់ទាំង
20 កណ្តាលយប់នោះ។

21 **ឯឡុកស៊ិន**មេទ័ពធំ ក៏តម្រូវប្រើ**ជូហ៊ិន** និង**ជួនចង**លើកពលម្នាក់មួយកង
22 បីម៉ឺន កាត់ផ្លូវទៅខាងក្រោយបន្ទាយ**ចូហ៊ីវ**ហើយកំណត់ថា បើបានចំណាប់ហើយ
23 ឱ្យដុតភ្លើងឡើង បើឃើងឃើញពន្លឺភ្លើងវេលាណា នឹងលើកគ្នាពីខាងនេះវាយប្រសព្វ
24 ចូលទៅ ពីខាងនោះក៏ត្រូវវាយខ្ទប់ចូលមក មុខជានឹងចាប់យកខ្លួន**ចូហ៊ីវ**បាន **ជូហ៊ិន**
25 និង**ជួនចង**ទទួលរ៉ាប់រងពាក្យបង្គាប់ស្រេចក៏លើកពលកាត់គេចបែកគ្នាទៅទាំងយប់។

1 ឯ**ទៀវវៅ**ដែលលើកទៅពួនបង្កប់ ក៏ប្រទះនឹងកងទ័ព**ជូហ្គិន** ដោយមិនដឹង
2 ខ្លួន ជាកងទ័ពស្រុកកាំងតាំងសោះ សម្គាល់ថាពួកទាំងនោះជាទាហានល្បាតជាមួយ
3 គ្នា ក៏ម្នីម្នាបរសេះដើរទៅសួរ**ជូហ្គិន** ៗក៏លើកដាវឡើងកាប់**ទៀវវៅ**ធ្លាក់ពីលើសេះ
4 ស្លាប់ កងទ័ពក៏បែកបាក់ខ្ចាត់ខ្ចាយរត់ទៅ **ជូហ្គិន**បានចំណាប់ក៏បង្កាប់ឲ្យដុតភ្លើងជា
5 សញ្ញា **ជួនចង**ឃើញពន្លឺភ្លើងក៏ម្នីម្នាក់លើកពលចូលទៅ ទទួលប្រទះនឹងទ័ព**ស៊ីកៀវ**
6 ដែលលើកទៅបង្កប់ **ជួនចង**ក៏បង្កាប់ពលឲ្យចូលប្រកាប់សម្លាប់កងទ័ព**ស៊ីកៀវ**ជា
7 ច្រើន **ស៊ីកៀវ**តស៊ូមិនបាន ក៏នាំទាហានបំពានរត់ទៅ **ជូហ្គិន**, **ជួនចង**ទាំងពីរនាយ
8 ក៏បរពលពារទម្លាយបន្ទាយ**ចូហ្គីវ** កាប់សម្លាប់គ្នាជាជ្រួលច្របល់ខ្លាំងណាស់ **ចូហ្គីវ**
9 បែកទ័ពរត់ត្រឡប់ឆ្ងាយបន្ទាយទៅដល់តំបន់ហៀបសើប ប្រទះទ័ព**ស៊ីសេង** ៗក៏
10 បំផាយសេះដេញដិតប្រកិតពីក្រោយ ទ័ព**ចូហ្គីវ**ក៏បែកបណ្តោយទៅ ចោលគ្រឿង
11 សាស្ត្រារុទ្ធនៅដាសពាសប្រិថី **ចូហ្គីវ**ក៏ខ្ទេចខ្ទីវិនាសពលរេហ៍ច្រើនណាស់ រត់យក
12 តែខ្លួននិងទាហានខ្លួនដោយទៅជាមួយផង លុះទៅដល់ច្រកជ្រោះជ្រួលងងើងភ្នំ ខំ
13 ស្រូតទៅតែម្នាក់ឯងរង្វេងបាត់គ្នា ប្រទះនឹង**កាគុយ**ទីប្រឹក្សាលើកទាហានមួយកង
14 ជ្រួសជ្រួវត្រូវមកជួបគ្នានឹង**កាគុយ** ក៏ម្នីម្នានាំ**ចូហ្គីវ**ទៅបាន **ចូហ្គីវ**ក៏ត្រេកអរពន់
15 ប្រមាណណាស់ថា ទីនេះខ្ញុំត្រូវស្លាប់ តែមានភ័ពជួបនឹងអ្នកជួយអាយុជីវិតខ្ញុំបាន
16 **កាគុយ**ក៏នាំទន្ទ្រានកាត់ព្រៃចេញរួចទៅ **ចូហ្គីវ**ថា ដែលអ្នកបានឃាត់រាំងរាខ្ញុំ ៗមិន
17 ស្តាប់នោះ ទោសកំហុសរបស់ខ្ញុំជាទម្ងន់ណាស់ណា សុំចិត្តអ្នកមានមេត្តាកុំប្រកាន់
18 ឡើយ។ ឯ**សុម៉ាអ៊ី**ដឹងថា កងទ័ព**ចូហ្គីវ**បែកបាក់ចាញ់សត្រូវដូច្នោះ ក៏អស់សង្ឃឹម
19 ថយទ័ពធំត្រឡប់ក្រោយទៅវិញ។

20 ពេលនោះ **ជូហ្គិន** និង**ជួនចង**ក៏បង្កាប់នាយទ័ពនាយកងឲ្យរើសយកគ្រឿង
21 សាស្ត្រារុទ្ធនិងស្បៀងអាហារ នូវអស់មនុស្សម្នាមេហ៍ពលដែលជាឈ្លើយចំណុះចុះ
22 ចូលប្រហែលបីម៉ឺន ហើយក៏លើកទ័ពត្រឡប់ទៅរក**ឡុកស៊ិន**ជាមេទ័ពធំ **ឡុកស៊ិន**ក៏
23 រង់ចាំនៅកណ្តាលផ្លូវ លុះឃើញ**ជូហ្គិន**, **ជួនចង** បានស្បៀងនិងគ្រឿងសាស្ត្រា
24 រុទ្ធនូវឈ្លើយច្រើនដូច្នោះ ក៏សោមនស្សត្រេកអរពន់ប្រមាណណាស់ នាំគ្នារួតរះ
25 លើកទ័ពត្រឡប់ទៅស្រុកកាំងតាំងវិញ។

1 **ស៊ិនគួន**ដឹងថា **ឡូកស៊ិន**ឈ្នះទ័ពលើកត្រឡប់មកក៏អរណាស់ នាំអស់នាហ្មឺន
2 មុខមន្ត្រីទាំងពួងចេញទៅទទួលដល់ក្រៅមាត់ទ្វារស្រុកក្រុង ហើយឱ្យយកសប្បុរស
3 បើកបាំងដង្ហែ**ឡូកស៊ិន**ចូលទៅ លុះនាយទ័ពនាយកងលើកចូលទៅដល់ព្រមគ្នា
4 ហើយ ព្រះចៅ**ស៊ិនគួន**ត្រាស់ថា វេលានេះ **ជីវហង**មានតម្រិះចេះប្រើកលខបាយឱ្យ
5 សត្រូវគោតជឿចិត្ត ប៉ានទាំងកាត់សក់ខ្លួនឯងចោលអស់ បានជ័យជម្នះយ៉ាងធំ
6 សមតែឱ្យឡើងយសសក្តិផ្លោះឡើងទៀតជាគុណបំណាច់ ទើបសម្រេចតាំងជា
7 **គួនឡៃហៅ** ត្រូវមានតំណែងជាទីប្រឹក្សាក្នុងក្រុង ហើយទ្រង់ឱ្យបំណាច់រង្វាន់ដល់
8 ពលទាហានគ្រប់ៗគ្នា **ឡូកស៊ិន**ក៏ក្រាបទូលព្រះចៅ**ស៊ិនគួន**ថា **ចូហ៊ីវ**ចាញ់ប្រៀបនឹង
9 កងទ័ពខាងយើងបែកទ័ពរត់ទៅគ្រានេះ បណ្តាអស់ពួកពលយោធាក៏ទុរន់ទុរានទន់
10 កម្លាំងខ្លាំងណាស់ហើយ សូមព្រះអង្គទ្រង់ព្រះតម្រាស់ទៅដល់ស្រុកសែឈ្នួន ឱ្យ
11 **ខុងបេង**លើកទាហានទៅវាយយកស្រុកឡូកអៀងចុះ ព្រះចៅ**ស៊ិនគួន**ក៏មានព្រះទ័យ
12 យល់ឃើញតាម ទើបត្រាស់តែងជាព្រះសុភអក្សររបរមង្គលបញ្ជូនទៅដល់ស្រុក
13 សែឈ្នួនតាមពាក្យ**ឡូកស៊ិន**ទូលគ្រប់ប្រការ។ កាល**ចូហ៊ីវ**បរាជ័យចាញ់ដៃស្រុក
14 កាំងតាំង បែកទ័ពដោយសត្រូវខ្លាំងរត់ទៅ គ្រានោះក៏សែនទោមនស្សតូចចិត្តគិតជា
15 ទុក្ខក្រំក្នុងទ្រូង តាំងពីពាក់កណ្តាលផ្លូវ លុះចូលទៅដល់ក្រុងឡូកអៀងវេលាណា
16 ក៏ចាប់ជំងឺទុរន់ទុរាធ្ងន់ចុះអស់ជីវិតទៅ។

17 **ឯសុម៉ាអ៊ី**នោះ លុះលើកទ័ពត្រឡប់ទៅដល់ស្រុកឡូកអៀងហើយ ក៏ចូលទៅ
18 ក្រាបបង្គំគាល់ព្រះចៅ**ចូយ៉យ** ជួបជុំខ្ញុំរាជការតូចធំនិយមនិយាយលើកទោស**សុម៉ាអ៊ី**
19 ថា បើ**ចូហ៊ីវ**បែកទ័ពនឹងខ្លាំងសត្រូវដែលលើកទៅធ្វើការគ្រានេះក៏អស់នឹងថា តែ
20 **សុម៉ាអ៊ី**ជាមេកងធំលើកតាមទៅជាក្រោយដោយឡែក ម្តេចក៏បែកលើកត្រឡប់ទាំង
21 កងទ័ពមក ដូចជាគេដូច្នោះ ទាហានទាំងអស់ក៏មិទាន់នឹងចូលច្បាំងផង តើទំនងជា
22 កិច្ចកលយ៉ាងណា? **សុម៉ាអ៊ី**ឆ្លើយថា ដែលបានជាលើកទ័ពត្រឡប់មកគ្រានេះ ព្រោះ
23 គិតថាកងទ័ពបែកបាក់ទៅហើយ មិនលែងឡើយនឹងដឹងទៅដល់**ខុងបេង**ខាងស្រុក
24 សែឈ្នួន នឹងប្រឆនលើកទ័ពមកវាយភ្ជាប់យកស្រុកទៀងអាន់ខាងនេះ បានជាវិល
25 វេរមករវាំងភ័យឯក្រោយ មិនឱ្យកើតឡើងទាន់ អស់នាហ្មឺនទាំងនោះក៏នាំគ្នាចំអក

1 ឡូកថា **សុម៉ាឡី**ខ្លាចស្លាប់រត់ពីគេដេញប្រដាប់មកមិនទាន់បាត់ហត់ នៅអ្នកតែមាត់
2 ថាដូច្នោះដូច្នោះទៅវិញបាន ពួកនាហ្មឺនទាំងប៉ុន្មានក៏នាំគ្នាយកដៃបិទមាត់សើចឡើង
3 ព្រមគ្នា ហើយក៏លាទៅកាន់ទីលំនៅរៀងខ្លួន។

4 ឯព្រះចៅ**ឡៅសៀន**បានទទួលសុភរក្សរពីព្រះចៅ**ស៊ិនគួន**ឲ្យដល់ ទតយល់
5 សេចក្តីថា វេលានេះ យើងចាត់ប្រើ**ឡូកស៊ិន**នាំកងទ័ពទៅកម្ចាត់ទាហាន**ចូយ៉យ**អស់
6 សូន្យហើយ **ចូហ្វី**ដែលជាសេនាបតីមួយនឹង**ចូយ៉យ**ភ្ជួរស្លាប់ទៅ នៅឡើយតែ**សុម៉ាឡី**
7 ទាហានឯក តែក៏គង់បែករត់ទៅតាមគ្នា បណ្តាទាហានស្រុកឡូកអៀងទាំងអស់ ក៏
8 ញញើតខ្លាចដៃស្រុកកាំងតាំងណាស់ ព្រះអង្គជាម្ចាស់ស្រុកសែឈួនមានចេស្តានុភាព
9 ប្រកបទាំងកិត្តិយសខ្ពស់ប្រសើរ ទាំងសេនាទាហានក៏មានថ្វីដៃពូកែគ្មានគេស្មើបាន
10 គួរយើងទាំងពីរនិវេសនដ្ឋានតាំងជាផែនដីជាមួយគ្នា ដោយមេត្រី ឥឡូវទាហានក្នុង
11 ស្រុកឡូកអៀងក៏រៀររោយកម្លាំងអស់ហើយ សុំឲ្យទ្រង់តាំងចាត់ការជាព្យុហៈ
12 សង្គ្រាមតាមសព្វព្រះរាជហឫទ័យ លើកទៅវាយលម្អិតយកស្រុកឡូកអៀង ក៏នឹង
13 បានដោយងាយ។

14 ព្រះចៅ**ឡៅសៀន**ទ្រង់មានអំណរណាស់ ត្រាស់ឲ្យធ្វើព្រះបន្ទូលទៅដល់
15 **ខុងបេង**ឯស្រុកហាន់តុង **ខុងបេង**បានទទួលយល់សេចក្តី ក៏រៀសរវៃកេណ្ឌពល
16 ទាហានបានព្រម នឹងលើកចេញទៅ។ ខណៈកាលប្រជុំកងទ័ពស្រាប់ស្រេច ក៏
17 បង្កើតខ្យល់ព្យុះបក់បោកបាក់ដាច់មែកត្រង់មុខរោងប្រជុំមន្ត្រីធ្លាក់ចុះ ទាហានទាំង
18 អស់ក៏ភ្ញាក់ផ្អើលជ្រួលច្របល់ **ខុងបេង**ក៏នឹកពិភាល់ខ្លាំងណាស់ តាំងចាប់យាម
19 មើលដួងជិតាយើញច្បាស់ថា ទាហានឯកក្នុងរាជការនឹងស្លាប់ម្នាក់ជាប្រាកដ ទើប
20 **ខុងបេង**ក៏កំណត់ប្រាប់ពន្យល់ពលសេនាបណ្តាដែលនៅជួបជុំក្នុងទីនោះថា ទាហាន
21 ឯករបស់ម្ចាស់យើងម្នាក់ស្លាប់ហើយ ថាផុតតែពាក្យប៉ុណ្ណោះ មានមនុស្សចូលទៅ
22 ជម្រាបថា **ទៀវកង**, **ទៀវហង** ពីរនាក់បងនិងប្អូន ជាកូន**ទៀវជូឡុង**នឹងសុំចូល
23 មកក្រាបប្រណិប័តន៍។

24 **ខុងបេង**ឮច្បាស់ក៏ឆ្លើយកាត់ថា **ទៀវជូឡុង**ស្លាប់មែនហើយ ម៉្លោះហើយក៏
25 ក្រោកឡើងទទ្រាំបាទា ហត្ថាក៏គ្រវែងបោះពែងស្រាទៅដី នោះ**ទៀវកង**, **ទៀវហង**

1 ក៏ចូលទៅគំនាប់ប្រាប់សេចក្តីថា កាលពីយប់មិញប្រមាណយាមបី បិតាយើងខ្ញុំ
2 ចាប់ជំងឺឈឺខ្យល់ដល់នូវកាលកិរិយាក្ស័យជីវិតទៅហើយ។ **ខុងបេង**ឮហើយក៏យំ
3 សោកស្រណោះ លុះដល់ដួលសន្លប់បាត់ស្មារតីភ្ញាក់ឡើងវែកនិយាយថា ដែលបាត់
4 **ទៀវជូឡុង**ម្នាក់ ដូចជាដាច់បាក់ព្រះបាទឆ្វេងព្រះចៅ**ឡៅសៀន** ព្រោះជានាយ
5 ទាហានចម្បងក្នុងផែនដី បានធ្វើសង្គ្រាមជ័យមកច្រើនដំណាច់ពីព្រះវររាជបិតា នោះ
6 ពួកពលយោធាក៏នាំគ្នាយំសោកាល័យ ដោយមេត្រីរព្យកនឹក**ទៀវជូឡុង** ហើយ
7 **ខុងបេង**ក៏តាំងចាត់បុត្រ**ជូឡុង**ឲ្យចូលទៅក្រុងសៃឈួន ក្រាបទូលព្រះចៅ**ឡៅសៀន**
8 បានទ្រង់ជ្រាប។

9 ព្រះចៅ**ឡៅសៀន**បានជ្រាបថា **ទៀវជូឡុង**បានស្លាប់បង់កាលណា ព្រះឱរា
10 ក៏ខ្សឹកខ្សួលក្លួលចំបែង ទ្រង់ព្រះកន្សែងសោកា នឹកស្តាយលើសហួសឧបមាទាំង
11 រៀបរាប់ពុំបាន ទើបប្រោសព្រះរាជទានឲ្យរៀបចំសំភារសព ហែទៅកប់ទុកតាមទី
12 សមគួរ ហើយត្រាស់បង្គាប់ឲ្យសង់ជាសាលទេព្រ័ក្ស ចារឹកទុកបូជាមាននៅនាទីនោះ
13 លុះមកដល់សព្វថ្ងៃនេះ ឯបុត្រទាំងពីរក៏ទ្រង់តាំងឲ្យមានទីតំណែងជានាយទាហាន។

14 ខណៈនោះ **ខុងបេង**តាំងចាត់បម្រើឲ្យនាំសំបុត្រទៅក្រាបទូលព្រះចៅ
15 **ឡៅសៀន** សេចក្តីថា ទូលព្រះបង្គំជាខ្ញុំ**ខុងបេង**នឹងសុំអាសាលើកពលយោធាទៅ
16 កម្រាបសត្រូវ ឲ្យបណ្តាវាស្រ្តបាននៅជាសុខក្សេមក្សាន ព្រោះបានទទួលបណ្តាំពី
17 ព្រះវររាជបិតា សូមព្រះអង្គទ្រង់ព្រះមេត្តាតាមក្រសែប្រពៃណី កុំបីជាទីទទឹងទាស់
18 ព្រះអធ្យាស្រ័យ។ ព្រះចៅ**ឡៅសៀន**ក៏មានព្រះទ័យត្រេកអរសោមនស្សតបព្រះ
19 ឱង្ការថា ឲ្យ**ខុងបេង**ប្រឹងធ្វើការទៅចុះ។ **ខុងបេង**ដឹងដូច្នោះក៏តាំង**អ៊ុយអៀន**ជា
20 មេកងទ័ពមុខ ទើបលើកទ័ពចេញពីស្រុក៣០ម៉ឺន ទៅកាន់តំបន់តាន់ឆង។

21 ខណៈនោះមានទាហានសេះល្បាត នាំព័ត៌មានទៅប្រាប់**សុម៉ាអ៊ី**ឯទីក្រុង
22 ឡុកអៀងថា ឥឡូវកងទ័ពស្រុកសៃឈួនលើកប្រឆូនមកដល់តំបន់តាន់ឆងហើយ
23 **សុម៉ាអ៊ី**ក៏នាំកិច្ចការនោះទៅក្រាបទូលព្រះចៅ**ចូយ៉យ** ៗក៏ប្រជុំមុខមន្ត្រីទាំងអស់មក
24 ប្រឹក្សា។ **ចូយ៉យ**ទូលថា កាលពីដើមព្រះអង្គទ្រង់ប្រោសចាត់ឲ្យទូលព្រះបង្គំជាខ្ញុំទៅ
25 ឈររក្សាខេត្តស្រុកឡុងសេ វេលានេះទូលព្រះបង្គំជាខ្ញុំក៏ខិតខំធ្វើការ តែនឹងអាសា

1 ឱ្យមានប្រយោជន៍គាប់ប្រសើរក្នុងរាជការពុំទាន់បាន មានតែលើសខុសជាទោស
2 ច្រើនគ្រា ទូលព្រះបង្គំជាខ្ញុំក៏ពុំទាន់បានធ្វើការកែខ្លួន គ្រានេះមានសត្រូវលើកទ័ព
3 មកគុំគូនប្រមាថ ទូលព្រះបង្គំជាខ្ញុំសូមក្រាបលាបង្គំធូលីព្រះបាទ នាំទាហានចេញ
4 ទៅអាសាយកឱ្យបានជ័យជម្នះ ហើយសុំយកខ្លួន**អងសុង**នៅជួយធ្វើការផង ព្រោះ
5 **អងសុង**នោះជាមនុស្សមានថ្វីដៃខ្លាំងពូកែកាន់សំសែទម្ងន់៦០ជញ្ជីង លាក់កូនឃ្មុប
6 ដែកក្នុងលង្វែកអាវនាំយកទៅបានបីគ្រាប់ធំៗ ចោលសត្រូវត្រូវចមិនដែលខុស។

7 ព្រះចៅ**ច្បយ័យ**មានព្រះទ័យសោមនស្សត្រេកអរពន់ប្រមាណ ត្រាស់ឱ្យហៅ
8 ខ្លួន**អងសុង**ចូលមកគាល់កណ្តាលទីជំនុំ ទតព្រះនេត្រឃើញ**អងសុង**មានរូបធំមាំ
9 កម្ពស់៦ហត្ថ មុខខ្មៅ ភ្នែកក្រហម និងយាយព្រាងក្រឡី កិរិយាប្លកពារមានអាការៈ
10 វាងវៃបីដូចខ្លា ទ្រង់ទតឃើញប្លែកអស្ចារ្យ ក៏ទះព្រះហត្ថទ្រង់ព្រះសម្រួលហើយ
11 ត្រាស់ថា យើងមានទាហានខ្លាំងពូកែដូច្នោះនឹងខ្លាចអ្វីថ្វីដៃ**ខុងបេង**នោះ! ទើបទ្រង់
12 ព្រះរាជទានក្រឹសមាស និងអាវព្រៃជារង្វាន់ ហើយក៏តាំង**អងសុង**ជាមេកងទ័ពមុខ
13 **ច្បជិន** ៗក្រាបថ្វាយបង្គំលា ហើយក៏ចេញម្នីម្នាទៅរៀបប្រជុំពលទាហាន ទើបចាត់
14 ឱ្យ**ទៀរខាប់**ជាប្រធានគូគ្នានឹង**កោលយុយ** ឱ្យទៅប្រចាំគយ ឯ**ច្បជិន**ក៏នាំពលដប់ប្រាំ
15 ម៉ឺនចេញពីទីក្រុង ឱ្យ**អងសុង**ជាមេកងទ័ពមុខលើកចេញទៅតាមកំណត់។

16 ខណៈនោះកងទ័ពមុខ**ខុងបេង**លើកតម្រង់មកជិតទីតាំងផងហើយ ក៏ទៅ
17 ជម្រាបបង្កើត**ខុងបេង**ថា ដ្បិតតំបន់តាំងផងនេះ មានបន្ទាយរាយស្តាត់ពីមុខ រៀបជា
18 កំពែងតាមមាត់ផ្លូវ ហើយមានលើកខ្សែនជីកគូពីទ្វីជុំកំពែងវែងល្វឹងល្វើយជាទីមាំមួន
19 ណាស់ ឈ្មោះ**ហេកជៀវ**ជាមេទាហានមករក្សាទីនោះ ដែលនឹងលើកទម្លុះពុះពារទៅ
20 មិនបាន សូមឱ្យលោកគិតអានលះបង់ចោលទីតាំងផងចេញ លើកវាងទៅផ្លូវបំបែរ
21 ធៀងខាងនោះវិញ ត្រូវទៅលើភ្នំគីសាន់ទើបបានស្រួល។

22 **ខុងបេង**ថា ឯតំបន់តាំងផងមានទំនងជាទីសំខាន់ធំទូលាយរហូតទៅដល់
23 បន្ទាយកេតេងក៏ដូចគ្នា បើប្រសិនណាយើងយកទីតាំងផងបាន ក៏មានលំអានដើរ
24 ស្រួលចូលទៅវាយយកស្រុកឡកអៀងដោយងាយណាស់ ដែលនឹងលើកលះវាងទៅ
25 ផ្លូវបំបែរធៀងមិនស្រួលសោះ។ វេលានោះ**ខុងបេង**ក៏ចាត់**អ៊ុយអៀន**ឱ្យលើកពល

1 ទាហានឡោមព័ទ្ធបន្ទាយតាន់ឆងទុកឱ្យខ្លាចនៅ **អ៊ុយអៀន**ក៏បង្គាប់ទាហានឱ្យពាន
2 ទម្លាយបន្ទាយតាន់ឆងរំលងមកដល់បួនប្រាំថ្ងៃ ក៏វាយទម្លាយពុំបាន គ្រាន់តែដាក់
3 ទាហានឱ្យព័ទ្ធទុក ហើយ**អ៊ុយអៀន**ក៏ងាកមុខទៅជម្រាប**ខុងបេង**តាមការ **ខុងបេង**
4 ខឹងណាស់ថា ខ្លួនជាមេកងទ័ពមុខ ត្រូវតែលុកទម្លាយបន្ទាយនេះឱ្យបាន នឹងអាណ
5 ទន្រ្ទានទៅវាយយកស្រុកឡុកអៀងទៀត ហេតុអ្វីត្រឹមតែតំបន់តាន់ឆងដំណូចប៉ុណ្ណោះ
6 ក៏រកតម្រិះវាយឱ្យបែកពុំបាន? ខ្លួននឹងមានកម្លាំងធ្វើការធំទៅមុខទៀតកើតឬ?
7 ទើបប្រើទាហានឱ្យចាប់ខ្លួន**អ៊ុយអៀន**យកទៅសម្លាប់។

8 **គីមសៀន**និយាយនឹង**ខុងបេង**ថា តាំងពីខ្ញុំបាទចូលមកនៅធ្វើរាជការ ជាខ្ញុំ
9 លោកក៏យូរអង្វែងហើយ នៅឡើយមិនទាន់បានធ្វើសេចក្តីគាប់ប្រសើរតបព្រះតេជ
10 ព្រះគុណសោះ គ្រានេះខ្ញុំបាទចង់សុំអាសាចូលទៅនិយាយបញ្ចុះបញ្ចូល**ហោកជៀវ**
11 ឱ្យមកចំណុះចុះចូលលោកឱ្យបាន ដែលលោកឱ្យសម្លាប់**អ៊ុយអៀន**ចេញនោះ ខ្ញុំបាទ
12 សូមទោសទុកសិន។ **ខុងបេង**ថា ដែលអ្នកមានភក្តីស្រឡាញ់ដល់យើងនោះ យើងក៏
13 គាប់ចិត្តណាស់ហើយ តែដែលអ្នកឆ្លើយទទួលថា នឹងទៅបញ្ចុះបញ្ចូល**ហោកជៀវ**
14 ឱ្យមកចំណុះចុះចូលយើងនោះ តើអ្នកប្រុងនឹងទៅនិយាយយ៉ាងម៉េច? **គីមសៀន**ថា
15 **ហោកជៀវ**និងខ្ញុំបាទនេះជាមនុស្សវិស្វាសៈ ទំនុកទុកចិត្តមិត្តសម្លាញ់តាំងពីតូច
16 ខ្ញុំបាទនឹងទៅទទួលនិយាយគង់នឹងព្រម។ **ខុងបេង**ថា បើអ្នកចង់អាសាទៅនិយាយ
17 ការបាន សម្រេចគ្រានេះ អ្នកនឹងមានកេរ្តិ៍ឈ្មោះគាប់ប្រសើរច្រើនណាស់។
18 **គីមសៀន**ក៏គំនាប់លាចេញរួចរះទៅដល់មុខបន្ទាយ**ហោកជៀវ** ហើយស្រែកប្រាប់ថា
19 យើងឈ្មោះ**គីមសៀន**ជាមិត្តសម្លាញ់គ្នានឹង**ហោកជៀវ** នឹករឭកដល់គ្នាជាខ្លាំងទើប
20 តាំងចិត្តគិតមកសួរដោយមេត្រី ចូរឱ្យបើកទ្វារឆាប់ខ្លីឱ្យយើងចូលទៅផង។ នោះ
21 ទាហានចាំទ្វារក៏ចូលទៅជម្រាប**ហោកជៀវ**តាមទំនងគ្រប់ប្រការ។ **ហោកជៀវ**ក៏
22 ឱ្យបើកទ្វារទទួលចូលទៅក្នុងបន្ទាយ អ្នកទាំងពីរក៏រួសរាយស្រាកស្រួលទទួលគំនាប់
23 គ្នាទើប**ហោកជៀវ**ដណ្តឹងសួរថា អ្នកមានការមករកយើងយ៉ាងម៉េច? **គីមសៀន**
24 ឆ្លើយថា វេលានេះ ខ្លួនខ្ញុំបានចូលទៅធ្វើរាជការនឹងព្រះចៅ**ឡៅសៀន**ហើយ **ខុងបេង**

1 ដឹងថាអ្នកនឹងខ្ញុំ ជាមិត្តសម្លាញ់គ្នាមកពីដើម ទើបប្រើខ្ញុំ ឲ្យនាំព័ត៌មានមកជម្រាបអ្នក
2 ជាការល្អ បើអ្នកមានមេត្រីស្មោះសរ ខ្ញុំនឹងសន្ទនាផង។

3 **ហេកជឿ**បានឮក៏ដឹងទំនងច្បាស់ នឹកខឹងណាស់ចង្អុលមុខហើយថា អ្នកឯង
4 ទៅនៅខ្ញុំព្រះចៅ**ឡៅសៀន**ខាងនោះ ខ្ញុំខាងនេះ ក៏ជាខ្ញុំព្រះចៅ**ចូយ៉យ**ដូចគ្នា ឯ
5 ធម្មតាជាខ្ញុំរាជការហើយ ក៏រមែងបានទទួលបៀវត្សប្រាកដពីម្ចាស់ផែនដីព្រះរាជ
6 ទានឲ្យ ឥឡូវព្រះចៅ**ឡៅសៀន** និងព្រះចៅ**ចូយ៉យ**ជាបច្ច័យមិត្តនឹងគ្នា អ្នកឯងនិងខ្ញុំ
7 ក៏ជាខ្ញុំរាជការ មានចិត្តឈឺក្តៅទៅតាមម្ចាស់ប្រុងតែងតាំងឲ្យបានចាញ់ឈ្នះតាម
8 កម្លាំងរៀងខ្លួន ដែលអ្នកឯងនឹងមកគួរចង់និយាយដោយពាក្យល្អវិញ ក៏មិនពេញ
9 មាត់ទេ ឲ្យវិលទៅវិញចុះ ថាតែប៉ុណ្ណោះហើយ **ហេកជឿ**ក៏ក្រោកក្រេះស្ទុះទៅ
10 ឡើងលើសើន ពួកទាហានក៏បណ្តេញ**គីមសៀន**ចេញពីទីនោះ។

11 **គីមសៀន**ក៏មានសេចក្តីអប្បបរមសខ្មាសអៀនពន់ប្រមាណ ឡើងជិះសេះបរ
12 បំពានចេញទៅក្រៅបន្ទាយ ក្រឡេកមើលពីចម្ងាយទៅឃើញ**ហេកជឿ**នៅលើសើន
13 ឈររេរា **គីមសៀន**ក៏ស្រែកថា យើ! ប្អូនឯងនេះ ភ្លេចមេត្រីរាប់អាននឹងបងពីដើម
14 អស់ហើយឬ បានជាចេញពាក្យសម្តីមិនមានសេចក្តីគួរបន្តិចសោះ? **ហេកជឿ**ក៏
15 ស្រែកទ្រគោះតបថា ប្រវេណីបុរាណលោករាប់អានស្នងឆ្លងព្រះតេជព្រះគុណដរាប
16 ទាល់អស់ជីវិត ទើបពិតពេញជាប្រុស អ្នកឯងជាមិត្តទ្រុស្តមិនត្រូវមកនិយាយចៃៗ
17 ឡើយ យើងនឹងប្រាប់ឲ្យហើយ ត្រូវទៅប្រាប់**ខុងបេង**ឲ្យប្រឹងលើកមកច្បាំងនឹង
18 យើងឲ្យឆាប់ចុះ បើមិនទៅប្រាប់ខាងនោះឲ្យឆាប់ យើងនឹងឲ្យទាហានចាញ់ធ្លុឺ
19 ស្លាប់ឥឡូវនេះ។ **គីមសៀន**ក៏បរសេះចេញទៅដល់បន្ទាយ ហើយអធិប្បាយជម្រាប
20 ប្តឹង**ឲ្យខុងបេង**ស្តាប់គ្រប់ប្រការ។

21 **ខុងបេង**ដឹងដូច្នោះ ក៏ខឹងខ្លាំងណាស់ថា **ហេកជឿ**នោះវានឹងពូកែប៉ុន្មាន?
22 ម្តេចក៏ហ៊ាននិយាយកោងមើលងាយដល់ម៉្លេះ? មែន! អាដេងនេះ យើងលេងវាឲ្យ
23 ឃើញថ្វីដៃម្តង។ ទើប**ខុងបេង**ឲ្យហៅអ្នកស្រុកផងមកសួរថា ដែល**ហេកជឿ**មក
24 ឈររក្សាទីតាន់ផងនេះ តើវាមានពលទាហានប្រហែលប៉ុន្មាននាក់? អ្នកស្រុកឆ្លើយ
25 ថា មានប្រហែលបីពាន់។ **ខុងបេង**ឮដូច្នោះក៏អស់សំណើចហើយថា **ហេកជឿ**មាន

1 ទាហានប៉ុណ្ណោះទេតើ នឹងតស៊ូយើងម្តេចបាន។ ទើបបង្គាប់ទាហានឱ្យធ្វើជើង
2 ជណ្តើរ និងវេញពួរឡើងទៅពាក់លើសន្លឹកសីមា ស្រាវគ្នាឡើងទៅលើសើនបន្ទាយ
3 ឯគ្រឿងសាស្ត្រារុករានទាំងឡាយក៏ប្រុងប្រៀបជាស្រេច។

4 លុះវេលាព្រឹក **ខុងបេង**ក៏បរពលចូលកាច់យកបន្ទាយតាន់ឆង **ហេកជៀវ**
5 ឃើញទាហាន**ខុងបេង**ពាក់បង្គោងជើងជណ្តើរកំពែងដូច្នោះ ក៏ឱ្យទាហានយកភ្លើង
6 ដុតជម្រុះទម្លាក់ជើងជណ្តើរនោះចេញ ហើយឱ្យទាហានបាញ់ធ្នូចម្រុះចុះមកទៀត
7 ត្រូវទាហាន**ខុងបេង**ស្លាប់ជាច្រើន ពានឡើងពុំបានថយត្រឡប់ទៅវិញ **ខុងបេង**ខឹង
8 ណាស់ មានមានៈគិតថា ដែលយើងធ្វើឱ្យខូចខាតទាហានច្រើនម៉្លោះ ក៏ព្រោះស្រាល
9 រហ័ស ទើបក្រឡាស់ឱ្យបាញ់ប្រៀបគេ ត្រូវតែគិតគ្រួរវាយបន្ទាយនេះឱ្យបាន ទើប
10 បង្គាប់ឱ្យទាហានធ្វើខែលសម្រាប់លើកាំងខាំត្រួញធ្នូឱ្យបានគ្រប់ៗគ្នា។

11 លុះវេលាព្រឹក ទើបបរពលចូលកាច់បន្ទាយម្តងទៀត **ហេកជៀវ**ឃើញ
12 ទាហាន**ខុងបេង**ធ្វើខែលបាំងខ្លួនដូច្នោះ នឹងបាញ់ចម្រុះព្រួញពុំបាន ក៏ឱ្យទាហាន
13 ជញ្ជូនដុំថ្មមកចោលទម្លាក់ចុះទៅ ទាហាន**ខុងបេង**នឹងយកខែលទប់ពុំឈ្នះ ថ្មក៏ធ្លាក់
14 ប៉ះរបួសពិការជាច្រើន នឹងខំដណ្តើមយកថ្មពីសើនក៏ពុំបាន ទាហានខាងក្នុងចេះតែ
15 រើទម្លាក់ចុះមក **ខុងបេង**ឃើញពលចូលដណ្តើមយកជ័យជម្នះពុំបាន ក៏ឱ្យពួក
16 ទាហានថយក្រោយ។

17 លុះកណ្តាលយប់ ទើប**ឱ្យលៀវហ្គីនាំ**ពលបីពាន់ជីកឧប្បម្ភទម្លាយចុះទៅក្នុង
18 បន្ទាយ **ហេកជៀវ**ដឹងឧបាយក៏ឱ្យទាហានជីកស្នាក់មិនឱ្យផ្ទុះឡើងបាន។ **ខុងបេង**
19 តាំងតែប្រើទាហានចូលធ្វើការតតាំងច្បាំងនៅតំបន់នេះអស់រវាងម្ភៃថ្ងៃ ទ័ពទាំងសង
20 ខាងក៏មិនបានចាញ់ឈ្នះ ស្លាប់អស់វេហ៍ពលច្រើនណាស់ណា **ខុងបេង**ក៏មានចិត្ត
21 វិតក្តីវិចារជាខ្លាំង។

22 ខណៈនោះ មានមនុស្សល្ងាត់ចូលទៅជម្រាប**ខុងបេង**ថា បានឃើញកងទ័ព
23 មួយក្រុមលើកចំមកពីទិសឯកើត មានចារឹកអក្សរនៅទង់ឈ្មោះ “**អងសុង**”
24 **ខុងបេង**ដឹងដូច្នោះក៏ពិគ្រោះសួរថា នរណានឹងទទួលអាសាចេញទៅទល់ទ័ព**អងសុង**
25 គ្រានេះបាន? **ជៀយ៉ុង**ទាហានរងឆ្លើយថា ខ្ញុំបាទនឹងសុំអាសាចេញទៅឯង។ **ខុងបេង**

1 មានអំណរណាស់ ទើបប្រគល់ទាហានបីពាន់ឱ្យ**ជឿយ៉ុង** ៗក៏លើកតម្រង់ចេញទៅ
2 ក្រោយនោះទើបចាត់**ចុងឃី**ឱ្យលើកពលបីពាន់ជាជំនួយតាមទៀត វេលានោះ
3 **ខុងបេង**ឱ្យថយទ័ពហ្នឹងចុះទៅតាំងនៅចុងផ្លូវប្រហែលពីររយសិន (៨ គ.ម)។
4 **ជឿយ៉ុង**លើកពលទៅដល់កណ្តាលផ្លូវ ប្រទះទល់ទ័ព**អងសុង**ក៏តាំងតែ
5 ចូលប្រយុទ្ធគ្នា **ជឿយ៉ុង**តាំងទល់កម្លាំងនឹង**អងសុង**បានបីភ្លេង **អងសុង**ក៏ចាក់
6 នឹងលំពែងត្រូវ**ជឿយ៉ុង**ធ្លាក់ពីលើសេះស្លាប់ ពលក៏បាក់ទ័ពរត់បែកខ្ញែកគ្នា **អងសុង**
7 បានការក៏រលើកដេញកាប់សម្លាប់ពលវេហ៍ស្លាប់ច្រើនណាស់ ទទួលប្រទះនឹងកង
8 ទ័ព**ចុងឃី**លើកចូលមកតយុទ្ធគ្នា **ចុងឃី**បរសេះបំពារចូលទៅតនឹង**អងសុង**បានបី
9 ភ្លេង **អងសុង**កាប់នឹងដាវវែងត្រូវ**ចុងឃី**ដាច់ពាក់កណ្តាលខ្លួនធ្លាក់ពីលើសេះ ទាហាន
10 ក៏បាក់បែករត់រេះគេចទៅក្រោយ ហើយចូលទៅជម្រាប**ខុងបេង**តាមដំណឹង ការ
11 ដែលបានធ្វើគ្រប់ប្រការ។
12 **ខុងបេង**ក៏តាំងតែភ័យណាស់ ទើបចាត់**លៀវហ្វី**, **អងប៉េង** និង**ទៀវធី**ឱ្យ
13 លើកពលទៅទល់ទ័ព**អងសុង**ម្តងទៀត លុះនាយកងទាំងបីលើកទៅទល់ទ័ពគ្នា ក៏
14 ឱ្យពលយោធាតាំងបន្ទាយរាយទ័ពខ្លាបខ្លួន **ទៀវធី**ក៏សុំខ្លួនចេញទៅតនឹង**អងសុង**បាន
15 ម្តែភ្លេង មិនទាន់ចាញ់ឈ្នះ **អងសុង**ធ្វើជាក្រឡាសញាក់សេះរត់ទៅក្រោយ **ទៀវធី**ក៏
16 ដេញបណ្តោយបន្តិចទៅ **លៀវហ្វី**ឃើញដូច្នោះ ក៏ស្រែកហៅឱ្យ**ទៀវធី**រាថយទៅ
17 វិញ **អងសុង**ក៏ចោលនឹងគ្រាប់ឃ្នុបដៃកទៅត្រូវដើមទ្រូរ**ទៀវធី** ៗក៏ភ្លាត់ធ្លាក់ពីលើ
18 សេះ **អងសុង**ស្ទុះដេញប្រឆេះទៀបនឹងដល់ ទទួល**លៀវហ្វី**, **អងប៉េង**ស្ទុះរាំងការ
19 នឹង**អងសុង** ហើយប្រឆាំងដណ្តើមយកខ្លួន**ទៀវធី**ចូលទៅក្នុងបន្ទាយបាន។ ពល
20 ទាហាន**អងសុង**ក៏ដេញបំពារវាយទម្លាយយកបន្ទាយ**លៀវហ្វី**, **អងប៉េង** បែកហើយ
21 ដែកចូលកាប់សម្លាប់កងទ័ពច្រើនណាស់។ **លៀវហ្វី**, **អងប៉េង**និង**ទៀវធី**ក៏នាំគ្នារត់
22 នាំទាហានទៅរក**ខុងបេង** ហើយអធិប្បាយថា កម្លាំង**អងសុង**នោះខ្លាំងពូកែណាស់
23 នឹងតទល់ប៉ះពារពុំបាន សុំឱ្យលោកឈប់បង្អង់ឱ្យទាហានមានកម្លាំងក្នុងទីនេះសិន
24 កុំអាលលើកសង្កិនចូលទៅទៀត វេលានេះ**ទៀវធី**ចេះតែក្អកធ្លាក់ឈាមចេញមកជា
25 ច្រើនគ្រា។

1 **ខុងបេង** ទើបឲ្យហោ**កៀងអ៊ុយ** ចូលមកប្រឹក្សាថា **ជៀយ៉ុង** និង**ចុងយីធ្វើ**
2 កាលកិរិយាក្ស័យជីវិតអស់ទៅហើយ នៅឡើយតែ**ទៀវធី**ដែលចាញ់ទ័ពរត់ត្រឡប់
3 ចូលមក ក៏ឈឺត្រាក្អួតធ្លាក់ឈាមជាខ្លាំង ឃើញថាវេលានេះសត្រូវក៏មានកម្លាំងខ្លាំង
4 ពូកែណាស់ នឹងរួតរះទម្លាយបន្ទាយតាន់ឆងក៏ឃើញទំនងជាពិបាក តើយើងនឹងគិត
5 រកឧបាយយ៉ាងណា សុំតម្រិះប្រាជ្ញាអ្នកជួយគិតផងចុះ។ **កៀងអ៊ុយ**ឆ្លើយថា ឯ
6 តំបន់តាន់ឆងនេះជាទីច្រកចង្អៀតពេកណាស់ បើនឹងខំរួតរះក៏ទៅពុំបាន ព្រោះ
7 **ហេកជៀវ**ជាអ្នកមានសតិបញ្ញា ទាំងថ្វីដៃក៏ក្លៀវក្លាខ្លាំងពូកែថែរក្សាជាមាំមួនណាស់
8 នឹងប៉ះពារទម្លាយមិនបាន សុំឲ្យលោកចាត់ទាហានដែលមានថ្វីដៃ លើកពលទៅតាំង
9 បន្ទាយស្នាក់ផ្លូវនៅតំបន់កេតេងទុកឲ្យមាំមួនចុះ ឯទីនេះត្រូវទុកទាហានមួយកង
10 យើងត្រូវលើកទ័ពលបទៅដណ្តើមយកតំបន់គីសាន់ កុំឲ្យបានដឹងដល់សត្រូវ ខ្ញុំបាទ
11 នឹងទៅធ្វើឧបាយកលចាប់យកខ្លួន**ចូជិន**ឲ្យបាន។

12 **ខុងបេង**យល់ឃើញត្រូវ ទើបតម្រូវឲ្យ**អងប៉េង** និង**លីអ៊ុន**នាំពលស្រួតកាត់
13 ទៅតាមផ្លូវតូច ឲ្យរក្សាតំបន់កេតេងទុក ហើយឲ្យ**អ៊ុយអៀន**នៅរក្សាតំបន់តាន់ឆង
14 ឲ្យមាំតាយជាមេកងទ័ពមុខ ឲ្យ**គួនហ៊ុន** និង**តៀវប៉ៅ**នៅកងក្រោយ ហើយលប
15 លើកទ័ពទៅតាមផ្លូវចាំកុកចេញទៅតំបន់គីសាន់ **កៀងអ៊ុយ**ក៏តែងសំបុត្រសម្ងាត់
16 មួយច្បាប់ ឲ្យបម្រើកាន់ទៅឲ្យ**ចូជិន**។

17 **ឯចូជិន**នោះ បានលើកទ័ពទៅតាំងបន្ទាយនៅមាត់គយស្រុកឡកអៀង លុះ
18 ប្រគល់ទាហានឲ្យ**អងសុង**លើកទៅជួយ**ហេកជៀវ**កាលណា ក៏បានដំណឹងជើងសា
19 ថា **អងសុង**មានជ័យជម្នះ នោះ**ចូជិន**មានអំណរណាស់ ចាត់ទាហានឲ្យមានគយ
20 ល្បាតប្រយ័ត្នការជាមាំមួន ទាហានល្បាតក៏បាននាំដំណឹងដែលចាប់បានបម្រើនាំ
21 សំបុត្រ**កៀងអ៊ុយ**ជាសម្ងាត់នោះ ទៅប្តឹង**ចូជិន** ៗក៏សាកសួរថា ឯងមកពីណា?
22 បម្រើនេះឆ្លើយថា ខ្ញុំបាទនេះនឹងបានជាទាហានល្បាតចូលមកស៊ើបយកការណ៍អ្វី
23 ក៏ទេ គឺ**កៀងអ៊ុយ**គិតដល់គុណលោកណាស់ ប្រើខ្ញុំបាទឲ្យរួតរះនាំសំបុត្រមកជូន
24 លោកជាការអាថ៌កំបាំង តែថាមានទាហាននៅច្រើននឹងជូនសំបុត្រទៅលោកក្រែង
25 បែកការ។ **ចូជិន**មិនបានដឹងប្រាជ្ញា ក៏ដេញទាហានឲ្យចេញទៅក្រៅ បម្រើនោះក៏

1 លូកយកសំបុត្រពីក្នុងហោប៉ៅអាវហុចទៅឲ្យ**ចូជិន** ៗទទួលហែកស្រោមមើល
2 ឃើញសេចក្តីថា ខ្ញុំបាទ**កៀងអ៊ុយ**ជាអ្នកមានទោស សូមគំនាប់មកដល់**តុកុក**ជាធំ
3 បានជ្រាប ព្រោះពីដើមខ្ញុំបាទនឹងគិតជាមិត្តទ្រុស្តចុះជាក្បត់នឹងលោកក៏ទេ តែថា
4 ជាហេតុអកុសលឲ្យខ្ញុំបាទចាញ់កល**ខុងបេង** ទើបប្រឹងទ្រាំនៅជាខ្ញុំ ឲ្យគេប្រើ ដោយ
5 ចាំចិត្តគិតនឹងចង់ត្រឡប់មកស្រុកទេសរបស់ខ្លួន ក៏មិនមានចន្លោះឱកាសនឹងភៀស
6 មិនផុត វេលានេះ**ខុងបេង**ក៏មានចិត្តអាណិតអាសូរណាស់ដែរ តែថានឹងយកគុណ
7 ប្រយោជន៍ថ្មី មកបំភ័យបំភ្លេចគុណមិនស្មើទម្ងន់នាយចៅហ្វាយចាស់បានឡើយ
8 ម៉្លោះហើយ ខ្ញុំបាទក៏រឹតតែទន្ទឹងទន្ទេញម្តេញចិត្ត គិតនឹងមករកប្រយោជន៍តបស្នង
9 សងគុណលោកឲ្យបាន ទោះបីនឹងក្ស័យបង់ប្រាណខានទៅឃើញស្រុកភូមិក៏តាម
10 វាសនា នៅតាំងចិត្តថានឹងតបស្នងសងគុណវេលានេះឲ្យបានសិន ហេតុនេះបើ
11 លោកនឹងលើកទ័ពមកកាច់កិនលម្អិត**ខុងបេង** សូមកុំឲ្យលោកប្រឹងឲ្យពេញដៃឡើយ
12 បើបានតាំងច្បាំងគ្នាហើយ ត្រូវក្លែងធ្វើជាវាចយទ័ពត្រឡប់ក្រោយ ឲ្យទ័ពស្រុក
13 សែលឃ្លានបានលើកបណ្តោយដេញតាមចុះ សឹមខ្ញុំបាទនៅខាងក្នុងឯណោះ នឹងដុត
14 ភ្លើងជាសញ្ញា ដើម្បីឲ្យវិនាសស្បៀងអាហារទាំងអស់ បើលោកឃើញពលខាងនេះ
15 ជ្រួលច្របល់កាលណា ត្រូវឲ្យវិលសាចូលតច្បាំងប្រឹងឲ្យពេញដៃ មុខជាលោកនឹង
16 មានជ័យចាប់ខ្លួន**ខុងបេង**បានដោយងាយ។

17 **ចូជិន**មើលសំបុត្រចប់ ក៏សម្គាល់សព្វជាការពិតឥតសង្ស័យ មានសេចក្តីអរ
18 ណាស់ស្រដីថា ប្រហែលជាទេពតានឹងមកជួយពិភ័ក្តិរក្សាយើង ឲ្យបានសេចក្តីគាប់
19 ប្រសើរគ្រានេះហើយ ទើបបណ្តាលឲ្យមានអ្នកគិតគំនិតដូច្នោះ ហើយក៏ឲ្យបំណាច់
20 រង្វាន់អ្នកកាន់សំបុត្រនោះ រួចប្រាប់ថា អ្នកឯងចូរវិលត្រឡប់ទៅប្រាប់ចៅហ្វាយ
21 អ្នកឯងចុះថា បើយើងធ្វើការនេះបានសម្រេចប្រយោជន៍កាលណា ទើបប្រើជើងសា
22 នាំដំណឹងទៅឲ្យដឹង។ បម្រើកាន់សំបុត្រក៏គំនាប់លាម្នីម្នាទៅប្រាប់ដល់**កៀងអ៊ុយ**។

23 ឯ**ចូជិន**នោះ លុះបម្រើទៅហើយក៏ឲ្យប្រជុំនាយទ័ពនាយកងទាំងពួងចូលទៅ
24 ប្រឹក្សាថា ដ្បិត**កៀងអ៊ុយ**ឲ្យសំបុត្រជើងសាមកនិយាយដូច្នោះ តើអស់អ្នកទាំងឡាយ
25 នឹងស្រាយយល់ថាម្តេច? **ពីអៀវឆ្លើយ**ថា ឯ**ខុងបេង**នោះចំពោះជាអ្នកមានប្រាជ្ញា

1 បំផុតមនុស្ស ក្រែងឧបាយព្យាបាលឲ្យ**កៀងអ៊ុយ**ក្លែងកលមកទេ នឹងជឿស្តាប់តាមគេថា
2 ដូច្នោះម្តេចបាន **ឯកៀងអ៊ុយ**សោតក៏មានសេចក្តីទុរយសប្រែចិត្តក្បត់រត់ពីយើងទៅ
3 ចូលខាងគេជាយូរហើយ កាលណាឡើយវានឹងត្រឡប់មកប្រសព្វគប់នឹងយើងវិញ
4 ដោយស្មោះ លោកយល់ដូច្នោះក៏ខុសទេ។

5 **ចូរជិន**ថា ធម្មតាមនុស្សជាមិត្តទ្រុស្តដូច**កៀងអ៊ុយ**ទៅនៅនឹង**ខុងបេង** ក៏គង់
6 ដឹងគុណឧបការពីដើមខ្លះដែរ ជួនប្រែចិត្តគិតឃើញម្តងៗ ដែលកន្លងបែកទៅនោះ
7 សោត ក៏មិនមែនទៅដោយសុចរិត គង់ចាំចិត្តគិតស្រុកទេសរបស់ខ្លួននឹងចង់វិល
8 ត្រឡប់គ្រប់យប់ថ្ងៃ ជាវិស័យមនុស្សដូច្នោះឯង ប្រហែលមិនស្រឡាញ់ទឹកនៃ
9 ស្រុកសែឈ្នួនទេ បានជារិះរេធ្វើដំណឹងមកយើងដូច្នោះ អ្នកកុំត្រិះរិះសន្តិះសង្ស័យ
10 ឡើយ **ឯកៀងអ៊ុយ**នោះហើយមិនហ៊ានបញ្ឆោតយើងទេ។

11 **ពីអៀវ**ថា ដែលលោកនឹងជឿស្តាប់ពាក្យនោះក៏តាមចិត្តលោកចុះ តែខ្លួន
12 លោកនោះចូរនៅរក្សាបន្ទាយកុំឲ្យអញ្ជើញទៅឡើយ ភ្នាក់ងារខ្ញុំបាទហើយនឹងលើក
13 ទ័ពទៅធ្វើតាមពាក្យ**កៀងអ៊ុយ**ឲ្យបាន បើប្រសិនជា**កៀងអ៊ុយ**ទៀងត្រង់ពិតគ្រប់
14 សណ្ឋានគង់មានកេរ្តិ៍ឈ្មោះខ្ពស់ថ្លៃដល់ថ្វីដៃលោកតែឯង បើប្រសិនជាប្រើកលឧបាយ
15 ក្លែងយ៉ាងណា ក៏ទុកជាភ្នាក់ងារលើខ្លួនខ្ញុំបាទស្រាប់ ខ្ញុំបាទនឹងតស៊ូឲ្យត្រាតែស្តាប់
16 មិនស្តាយជីវិត សុំឲ្យតែលោកនៅគិតធ្វើរាជការតទៅ។

17 **ចូរជិន**មានអំណរណាស់ ទើបរូតរះប្រមូលពលទាហានឲ្យ**ពីអៀវ**ប្រាំម៉ឺន
18 **ពីអៀវ**ក៏លាលើកទាហានចេញទៅចម្ងាយផ្លូវប្រហែលពីរថ្ងៃ ទើបទៅឈប់បង្អង់
19 កងទ័ព បម្រើល្បាតចូលមកប្រាប់ថា ឃើញកងទ័ពស្រុកសែឈ្នួនលើកមកបោះនៅ
20 តំបន់ចាំកុកជាច្រើនបន្ទាយណាស់ **ពីអៀវ**ឮច្បាស់ក៏លើកទ័ពស្រុកត្រួតចូលទៅ លុះ
21 ដល់តំបន់ចាំកុក ទាហានស្រុកសែឈ្នួនក៏លើកចេញមកតដូចជានឹងចូលច្បាំង **ពីអៀវ**
22 ក៏លើកប្រឆាំងចូលប្រយុទ្ធគ្នា កងទ័ពស្រុកសែឈ្នួនក៏គំរាមលើកត្រឡប់មកទប់តដៃ
23 គ្នា **ពីអៀវ**ក៏ឲ្យរាស័រុកចូលទៅ កងទ័ពស្រុកសែឈ្នួនក៏ថយសំដៅទៅក្រោយទៀត
24 តែត្រឹមបញ្ឆោតឲ្យទ័ព**ពីអៀវ**ដេញទៅដេញមក ដោយកលស្លៀតយ៉ាងនេះតាំងពី
25 ព្រមីមទាល់ព្រលប់ ក្នុងយប់នោះទាល់ភ្លឺ **ពីអៀវ**ក៏ឲ្យទាហានឈប់ដាំបាយ តែនៅ

1 បារម្ភក្រែងសត្រូវទម្លាយចូលមក នឹងលែលកឱ្យឈប់ក៏ពុំបាន ទើបដេញទាហាន
2 ឱ្យចូលសង្កេតទៅតភ្នាក់ងារទាល់តែទាហានទាំងអស់នោះអស់កម្លាំងណាស់ ឯនាយទ័ព
3 នាយកងស្រុកសែឈួន ដែលជួនបង្កប់ឃើញកងទ័ពខាងខ្លួនបានចំណាប់ ក៏ចេញ
4 ប្រញាប់ហើរព័ទ្ធចេញពីមុខពីក្រោយមកជុំខ្លួន**ពីអៀវ**។

5 **ខុងបេង**ក៏តែងខ្លួនយ៉ាងស្អាតបាត កាន់ផ្លិតចេញរនះរនាតដោយរទេះតូចនាំ
6 ទាហានទៅពីមុខហើយស្រែកថា ឱ្យចៅហ្វាយឯងចេញមុខមកនិយាយគ្នា **ពីអៀវ**
7 ពូជូឆ្មោះក៏ស្រែកតបមកថា រើយគ្នាយើង! បើឯងឃើញពួកខ្មាំងនឹងដេញមចូលមក
8 ចូរឱ្យថយមកក្រោយចុះ ព្រោះកងទ័ពយើងបានលើកគេចទៅពីក្រោយបន្ទាយមួយ
9 កងហើយ បើឃើញពន្លឺភ្លើងឆេះឡើងកាលណា ចូរនាំគ្នាស្ទុះសម្រុកទៅមុខចុះ។

10 **ខុងបេង**ឃើញ**ពីអៀវ**ជិះសេះដើរចេញមកមុខទាហានទាំងអស់ដូច្នោះ ក៏
11 ស្រែកថា អ្នកឯងនឹងចេញមកចរចានឹងយើងនោះមិនគួរទេ ចូរបែរត្រឡប់ទៅប្រាប់
12 **ចូជិន**ឱ្យចេញមកសន្ទនានឹងយើងទើបសមគួរ **ពីអៀវ**ខឹងណាស់ ក៏ស្រែកតបទៅថា
13 **ចូជិន**ចៅហ្វាយយើងជាមនុស្សតាំងនៅក្នុងសេចក្តីសត្យនូវធម៌ គួរប្តឹងមកចរចា
14 នឹងអ្នកឯងជាមនុស្សអន្តពាលទុរយសដល់ម្ចាស់ផែនដី ចៅហ្វាយយើងបីដូចជាដើម
15 ព្រឹក្សាជាតិដ៏មានមែកស្លាកត្រួយខ្លីលាស់ចេញមកជាមាស ដើមជាប្រាក់ចុះចាកលើ
16 នៅកំពូលភ្នំយ៉ាងខ្ពស់ អង្គីនឹងដុះនៅលើដីរាបក៏ទេ។

17 **ខុងបេង**ពូជូឆ្មោះខឹងណាស់ ទើបលើកផ្លិតឡើងបោកឱ្យទាហានចូលចោម
18 ព័ទ្ធចាប់យកខ្លួន**ពីអៀវ** នោះម៉ាតាយ, **ទៀវធី** ក៏លើកទាហានវាយប្រសព្វខ្ទប់ចេញ
19 មកព្រមគ្នាទាំងសងខាងផ្លូវ **ពីអៀវ**ក៏ឱ្យទាហានថយរត់ទៅចម្ងាយផ្លូវប្រហែលបី
20 រយសិន (១២ គ.ម) **លោកែ**ឃើញពន្លឺភ្លើងឆេះជាប់ឡើងពីក្រោយបន្ទាយ**ខុងបេង**
21 ក៏សម្គាល់ថា**កៀងអ៊ុយ**ដុតឱ្យឆេះតាមសញ្ញា ក៏ដេញពលយោធាចូលទៅ។ **ខុងបេង**
22 ក៏ឱ្យទាហានថយបញ្ឆោតមកក្រោយ **ពីអៀវ**ក៏ដេញបណ្តោយចេញទៅមុខទាហាន។
23 **ខុងបេង**ក៏តាំងពាក់សេះរត់បំពារចេញទៅ ពលទាហានដែលនៅក្នុងចំណោម ក៏បាក់
24 ទ័ពរត់ប្រផាប់ជាន់គ្នាស្លាប់ជាច្រើនណាស់ ខ្លះក៏ត្រូវនឹងព្រួញរបួសពិការជាសាហ័ស

1 **ពីអៀវ**ក៏រត់ប៉ះទៅដល់មាត់ផ្លូវ ប្រទះទ័ព**កៀងអ៊ុយស្លា**ក៏នៅពីមុខ ហើយស្រែក
2 ជេរថា អាចោរក្បត់ អាងងសន្តតគិតបោកបញ្ឆោតអញឲ្យចាញ់កលខបាយ។

3 **កៀងអ៊ុយ**ក៏អស់សំណើចក្អាកក្អាយហើយថា អញតាំងចិត្តគិតចាប់ខ្លួន**ចូជិន**
4 ទៀត ឥឡូវត្រឡប់ភ្នាក់ស្លៀតអាងងទៅវិញក៏តាមការ អាងងត្រូវចុះមកសុំខមាទោស
5 ឲ្យអញចងខ្លួនឲ្យស្រួលទៅចុះ កុំគេចរត់ទៅដូច្នោះដូច្នោះឡើយ។ **ពីអៀវ**ឃើញ
6 ទាហានព័ទ្ធជិតពីមុខពីក្រោយជាមាំមួនណាស់ ឃើញថានឹងរត់ប៉ះពារទៅមិនរួច
7 សោះ ក៏ហូតគ្របីអារ-កស្លាប់នៅទីនោះមួយរំពេច ទាហានទាំងពួងក៏គេចត្រឡប់
8 ទៅសុំចំណុះចុះចូលខាង**ខុងបេង**ទាំងអស់ **ខុងបេង**ក៏មានអំណរណាស់ ឲ្យប្រមូល
9 រេហ៍ពលលើកទៅយប់នៅភ្នំគីសាន់ ហើយក៏ឲ្យបំណាច់រង្វាន់ទាហានទាំងពួងតាម
10 សមគួរ។

11 ឯ**ចូជិន**ដឹងថា **ពីអៀវ**ស្លាប់កណ្តាលរណរង្គសង្គ្រាមហើយ ក៏ឲ្យហៅ
12 **កោលយុយ**ចូលទៅប្រឹក្សា ហើយតែងជាសំបុត្រជើងសាចូលទៅក្រាបទូលព្រះចៅ
13 **ចូយ៉យ**ថា ទ័ពខ្មាំងលើកទៅតាំងនៅភ្នំគីសាន់ បង្គាប់ពលទាហានដែលលើកទៅធ្វើ
14 ការ ក៏ស្លាប់វិនាសលើសនឹងគណនាត្រារាប់ឡើយ ឯ**ពីអៀវ**ជានាយទាហានធំនោះ
15 ក៏ស្លាប់ក្នុងសង្គ្រាមទៅហើយ។

16 ព្រះចៅ**ចូយ៉យ**ទ្រង់ព្រះសណ្តាប់សព្វសារា ក៏មានព្រះទ័យវិតក្កព្រួយណាស់
17 ត្រាស់ឲ្យហៅ**សុម៉ាអ៊ី**ចូលទៅគាល់ហើយប្រឹក្សាថា ឥឡូវ**ចូជិន**បកសំបុត្រមកថា
18 កងទ័ពស្រុកសែឈ្នួនលើកឆ្លងចូលមកតាំងបន្ទាយនៅភ្នំគីសាន់ **ពីអៀវ**ក៏ក្ស័យជីវិត
19 ក្នុងសង្គ្រាម ខូចខាតពលទាហានច្រើនណាស់ អ្នកនឹងគិតប្រការម្តេច?

20 **សុម៉ាអ៊ី**ក្រាបទូលព្រះចៅ**ចូយ៉យ**ថា ដែលកងទ័ពស្រុកសែឈ្នួននឹងលើកតាម
21 ផ្លូវតាន់ឆងនោះ ជាទីច្រកចង្អៀតពិបាកណាស់នឹងមកពុំបាន បានជាត្រឡប់លើក
22 ទាហានទៅតាមផ្លូវតំបន់គីសាន់វិញ ប្រាថ្នានឹងបំបែកពួកទ័ពលើកច្រូតកាត់ទៅតាម
23 ផ្លូវត្រង់វិញ ទូលព្រះបង្គំសូមចាត់ទាហានលើកទៅទប់រាំងខាំផ្លូវត្រង់នោះឲ្យជាប់
24 ទាំងអស់ កុំឲ្យចូលកងទ័ពមកបាន បើយូរណាស់ក៏ប្រមាណតែត្រឹមពីរខែ មុខជា
25 កងទ័ព**ខុងបេង**នឹងដាច់ស្បៀងអាហារអស់ គង់នឹងលើកចុះត្រឡប់ទៅវិញឯង។

1 ខាងយើងក៏គង់បានកន្លែងចំណាប់នឹងលើកទ័ពត្រួតត្រារាយឱ្យបែក មុខជាហួហែកចាប់
2 ខ្លួនខ្មងបេងឱ្យបាន សូមព្រះរាជទានឱ្យមានព្រះតម្រាស់ទៅកំ ជាប់**ចូជិន**កុំឱ្យលើក
3 សង្កិនចូលទៅ រួចរារង់បង្អង់នៅមើលកលការសិន ដើម្បីនឹងគិតឱ្យល្អិតកុំឱ្យចាញ់
4 កលឧបាយ**ខ្មងបេង** ទោះបីជាកលក៏មើលសង្កេតឱ្យដឹងសឹមធ្វើការ។

5 ព្រះចៅ**ចូយ៉យ**ក៏ទ្រង់យល់ឃើញផង ទើបឱ្យតែងព្រះតម្រាស់តាមពាក្យ
6 **សុម៉ាអ៊ី** ប្រើហាន់ខាយឱ្យនាំទៅព្រះរាជទាន**ចូជិន** ហើយ**សុម៉ាអ៊ី**ផ្តាំផ្តាច់នឹងបម្រើ
7 នោះថា អ្នកឯងកុំប្រាប់**ចូជិន**ថា យើងទូលព្រះចៅ**ចូយ៉យ**ឱ្យចេញព្រះតម្រាស់មក
8 កំជាប់កំជាឡើយ ក្រែង**ចូជិន**នោះហើយនឹងតូចចិត្តដល់យើង។ **ហាន់ខាយ**ដែលនាំ
9 សំបុត្រទទួលពាក្យហើយក៏គំនាប់លាទៅ លុះទៅដល់បន្ទាយ**ចូជិន**ក៏យកព្រះតម្រាស់
10 នោះទៅឱ្យ**ចូជិន** ៗដឹងការតាមព្រះតម្រាស់ហើយ ទើបប្រឹក្សាគ្នានឹង**កោឈុយ**,
11 **ស៊ិនឡេ** ថា ខព្រះតម្រាស់នេះ អ្នកយល់ឃើញប្រការម្តេច?

12 **កោឈុយ**ថា ឯខតម្រាស់នេះ គឺជាសេចក្តីគិតគំនិតរបស់**សុម៉ាអ៊ី**ឯង មិន
13 ចំពោះស្តែងពីព្រះតម្រិះទេ ព្រោះតែ**សុម៉ាអ៊ី**ឃើញថា យើងធ្វើការបើមានជ័យជម្នះ
14 គេក៏ចង់ស្វែងស្វះឱ្យមានគុណគាប់ ទៅប្រដាប់ខ្លួនឱ្យលើស ទើបឱ្យឃាត់ហាម
15 យើងកុំឱ្យល្មើសក្នុងខបង្គាប់គ្រប់ប្រការ។ **ចូជិន**ថា អ្នកនិយាយទាំងប៉ុន្មាននេះមិន
16 ខុសទេ តែថាហើយធ្វើតាមខព្រះតម្រាស់នោះចុះ បើទ័ពស្រុកសែឈ្នួនមិនថយទៅ
17 ក្រោយ តើនឹងឱ្យធ្វើប្រការម្តេច? **កោឈុយ**ថា បើដូច្នោះសូមឱ្យលោកប្រើមនុស្ស
18 ទៅប្រាប់**អងសុង** ឱ្យលើកពលទៅចាំកាត់កាត់យកស្បៀង**ខ្មងបេង**ចេញឱ្យបាន បើ
19 ទាហានខាងសត្រូវដាច់អស់ស្បៀងកាលណា គង់នឹងនាំគ្នាលើកទ័ពទៅឯង។

20 **ស៊ិនឡេ**ថា អ្នកនិយាយនេះពេញជាត្រូវណាស់ បើប្រសិនណា**ខ្មងបេង**ខ្លះ
21 ស្បៀងដូច្នោះ ខ្ញុំនឹងយករំសេវ និងស្ពាន់ធម៌ផ្ទុករទេះឱ្យច្រើន ហើយយកស្មៅ
22 និងចំបើងផ្ទុកពីលើ រួចនាំទាហានឱ្យបររទេះទៅ ធ្វើបីដូចនឹងដឹកនាំស្បៀងទៅឱ្យ
23 អ្នក ទើបនឹងចាត់ឱ្យល្បាតលបលាក់ចូលទៅប្រាប់**ខ្មងបេង** ៗដាច់ស្បៀងហើយ មិន
24 លែងឡើយនឹងឱ្យទាហានមកវាយដណ្តើមយកទេ ខ្ញុំបាទនឹងរិះរលះចោលរទេះ
25 ទាំងនោះចេញ ទាហាន**ខ្មងបេង**គង់លើកដេញដណ្តើមស្បៀងរទេះរួចនឹងឱ្យទាហាន

1 យើងខាងនោះបាញ់ផ្ទុះមុខទៅ ឲ្យភ្លើងឆេះផ្ទុះរំសេវកាលណា ពលយោធា**ខុងបេង**
2 គង់នឹងវិនាសសូន្យពុំខាន យើងត្រូវលើកទាហានចូលទៅវាយឲ្យបែក។

3 **ចូជិន**មានចិត្តត្រេកអរណាស់ណា ក៏បង្គាប់**ស៊ិនឡេ**ឲ្យចាត់ការតាមឧបាយ
4 ហើយឲ្យទៅប្រាប់**អងសុង**ពីចម្ងាយ ឲ្យដឹងនឹងលើកពលមកពីកេតេងនិងគីកុក ដើម្បី
5 មិនឲ្យ**ទ័ពខុងបេង**លើកគំហុកចូលទាន់ បើមុន**អងសុង**នឹងលើកមកនោះ ត្រូវឲ្យ
6 លបទៅវាយកាត់យកស្បៀង**ខុងបេង**ឲ្យបាន ហើយឲ្យ**កោលយុយ**លើកទៅរក្សាទីឋាន
7 តាមផ្លូវដែលត្រូវមកពីកេតេងនិងគីកុក កុំឲ្យសត្រូវលើកសម្រុកមកបាន ហើយ
8 កេណ្ឌទាហានឲ្យទៅរក្សាគយគ្រប់តំបន់ចាំកាត់ស្បៀង តាំងពីនោះ**ចូជិន**ក៏កំដាប់
9 ទាហានឲ្យតាំងខ្លាបកុំឲ្យលើកទ័ពចេញ។

10 **ឯខុងបេង**នោះ លុះតាំងទ័ពនៅភ្នំគីសាន់ហើយ ក៏មិនបានឃើញទ័ព**ចូជិន**
11 លើកមកតស៊ូគ្នា ទើបប្រឹក្សានឹង**កៀងអ៊ុយថា** **ចូជិន**មិនបានលើកពលចេញមកទល់
12 ច្បាំងនោះ ចេះតែឲ្យតាំងខ្លាបខ្លួននៅក្នុងបន្ទាយ ហើយរំលាយបំបែកគ្នាទៅរាវរាំង
13 តាំងស្អាតគ្រប់ច្រកផ្លូវ ដែលនឹងចេញទៅនាំស្រូវអង្ករអាហារស្បៀងតាមផ្លូវតាន់ឆង
14 ក៏មិនបាន បើក្នុងរវាងខែនេះបញ្ជូនស្បៀងឲ្យគ្នានិងគ្នាពុំបានកាលណា ពលយោធា
15 របស់យើងក៏នឹងលំបិនលំបាកព្រាត់ចាកគ្នាចុះជាលំដាប់ តើនឹងគិតប្រែត្រឡប់ទៅ
16 យ៉ាងណា កាល**ខុងបេង**ប្រឹក្សាទាំងនោះ មានមនុស្សល្ងាត់ចូលមកជម្រាបថា ដ្បិត
17 មានពួកអ្នកស្រុលសេឡុងមកប្តឹងថា **ស៊ិនឡេ**នាំទាហានរទេះស្បៀងទៅជូនកងទ័ព
18 **ចូជិន**តាមផ្លូវឯលិចច្រើនណាស់។

19 **ខុងបេង**សួរថា នរណាមួយឈ្មោះ**ស៊ិនឡេ**នោះ? អ្នកស្រុកឡូកអៀងជា
20 ឈ្មើយឆ្លើយជម្រាបថា **ស៊ិនឡេ**នោះ ពីដើមជាមន្ត្រីជាន់តូចខាងក្រសួងរដ្ឋបាល
21 បានតាមព្រះចៅ**ចូយ៉យស្តេច**ទៅប្រពាតបាញ់សត្វម្តង ខ្លាដេញខាំព្រះចៅ**ចូយ៉យ**
22 ទាហានខាងក្រោយស្ទុះទៅជួយមិនទាន់ **ស៊ិនឡេ**សំខាន់ខាងរហ័ស ស្ទុះទៅហូតគ្របី
23 ដេញកាប់ខ្លាស្លាប់ ព្រះចៅ**ចូយ៉យ**ទ្រង់សព្វព្រះទ័យតាំងឲ្យជានាយទាហានធំ តាម
24 គុណបំណាច់។ **ខុងបេង**ដឹងដូច្នោះក៏ថា **ចូជិន**នោះប្រហែលឃើញថា យើងទាល់
25 ផុតស្បៀងអាហារហើយ បានជាភ្លេងប្រើ**ស៊ិនឡេ**ឲ្យលើកពលប្រចាំជូនមក ប្រាថ្នា

1 នឹងបោកបញ្ឆោតដុតបំផ្លាញពលយើង ៗក៏ដឹងដល់ តែកាលពីដើមយើងធ្វើសង្គ្រាម
2 ប្រើកលទាល់តែមានជ័យជម្នះ ក៏ព្រោះផ្លូវឧបាយប្រាជ្ញា យើងក៏ត្រូវគិតត្រួតកល
3 របស់វាដុតបំផ្លាញវាវិញឲ្យបាន ព្រោះ**ចូជិន**វាមានល្អចយកគំនិតយើងទៅធ្វើ ឲ្យ
4 យើងជាម្ចាស់តម្រិះនេះ កាលណាវានឹងចេះឲ្យលើសយើងបាន យើងត្រូវតែមាន
5 យោបល់តម្រួតកលលើកលទល់គ្នា។ គិតហើយក៏ប្រើ**ម៉ាតាយ**ឲ្យនាំពលទៅស្នាក់
6 វាយរទេះស្បៀង កំណត់ប្រាប់ទុកថា បើឃើញទាហាន**ចូជិន**នាំស្បៀងទៅកាលណា
7 តាមមាតិកាទិសខាងលិច ត្រូវឲ្យគេចទៅពីក្រោយខ្យល់ហើយយកភ្លើងដុតឲ្យដល់ព្រៃ
8 ជុំវិញឲ្យរាលព័ទ្ធជាបាន ឯខ្លួន**ចូជិន**សម្គាល់ថា យើងលើកទ័ពទៅធ្វើពានលើកល
9 ដែលវាគិត ក៏គង់នឹងត្រូវចិត្តត្រឡប់ទ័ពមកវាយបន្ទាយយើងមិនខាន ទើបប្រើ
10 **ម៉ាកុង** និង**ទៀវងី**ទាំងពីរប្រាណឲ្យនាំទាហានប្រាំពាន់ ចេញទៅបង្កប់ខាងក្រៅ
11 បន្ទាយកំណត់ថា បើឃើញ**ចូជិន**លើកពលទាំងឡាយមកព័ទ្ធបន្ទាយយើង ឲ្យយើង
12 វាយប្រសព្វខ្ទប់ចូលមក ទើបចាត់**គួនហ៊ិន**និង**រៀវប៉ៅ**នាំពលលបចេញទៅបង្កប់
13 នៅក្បែរបន្ទាយ**ចូជិន** បើឃើញ**ចូជិន**លើកពលចេញមក ត្រូវឲ្យដណ្តើមយកបន្ទាយ
14 ឲ្យបាន ទើបតាំងឲ្យ**ងំប៉ាន់**និង**ងំអ៊ី**នាំពលទៅតាំងនៅដើមផ្លូវ បើឃើញសត្រូវចាញ់
15 ដៃវេលាណាត្រូវឲ្យលើកកាប់គ្នាស្នាក់ផ្លូវឲ្យជាប់ **ខុងបេង**ចាត់ចែងរៀបកងទ័ព
16 ស្រេចហើយ ក៏នាំពលឡើងទៅនៅលើកំពូលភ្នំ។

17 **ឯស៊ិនឡេ**នោះ លុះនាំរទេះទៅដល់ក្បែរភ្នំខាងលិច បម្រើល្បាតក៏គេចនាំ
18 ព័ត៌មានទៅប្រាប់ថា ឥឡូវ**ខុងបេង**ចាត់កងទ័ពមួយកងឲ្យលើកឆ្លងទៅវាយពួករទេះ
19 ស្បៀងហើយ **ស៊ិនឡេ**ក៏មានអំណរណាស់ ប្រើមនុស្សឲ្យស្រូតទៅប្រាប់**ចូជិន** ៗក៏
20 បង្គាប់ឲ្យ**ទៀវហ** និង**ងាក់លីម**ដែលជាកងមុខឲ្យប្រុងប្រយ័ត្នការ ក្រែងភ្លើងឆេះ
21 ឡើងពីទិសឯលិច ហើយខ្សឹបបង្គាប់ថា បើឃើញពន្លឺភ្លើងវេលាណាក៏សមដូច
22 ប្រាជ្ញា មុខជា**ខុងបេង**នឹងត្រូវកលរបស់យើងពុំខាន ចូរបង្ខំលើកទាហានទៅឲ្យ
23 ចោមរោមព័ទ្ធបន្ទាយ**ខុងបេង**ទុកឲ្យបាន។

24 **ឯស៊ិនឡេ**កាលទៅដល់ក្បែរភ្នំនៅព្រលប់ធំ ក៏ឲ្យទាហាននាំរទេះតភ្ជាប់គ្នាជា
25 ជួរ ក្លែងថា ទាហាន**ខុងបេង**នឹងលើកមកប្លន់ លុះ**ម៉ាតាយ**លើកមកទាន់ ក៏ឲ្យទាហាន

1 ទៅលបមើលឃើញទ័ពស៊ិនឡេនៅព័ទ្ធជុំវិញទេ៖ ទើបឲ្យទាហានលើកវេះព័ទ្ធស្អាត
 2 ទៅក្នុងព្រៃជុំវិញទ័ពស៊ិនឡេ ខណៈនោះជួនធ្លាក់ខ្យល់ព្យុះមកពីទិសឯលិច **ម៉ាតាយ**
 3 ក៏ឲ្យទាហានគេចលបយកគប់ភ្លើងដុតពីលើខ្យល់ ៗក៏បោកបក់ធ្លាក់ឆាបរាវដរាប
 4 ជាប់ទៅ **ស៊ិនឡេ**ក៏ភ័យណាស់ ស្ទុះសំដៅទៅហៅទាហានឲ្យប្រួតលត់ភ្លើង ៗក៏វិវត
 5 តែឆេះឡើងដោយកម្លាំងខ្យល់នឹងលត់មិនឈ្នះ ក៏រាលដាលឆេះដល់វេះដែលដាក់
 6 រំសេវ និងស្ពាន់ធម៌ធ្លោឡើង **ស៊ិនឡេ**ក៏ស្ទុះចមើងចេញពីក្រោមខ្យល់ជ្រួលច្របល់
 7 ទាំងទាហានពានលើគ្នា **ម៉ាតាយ**ក៏ឲ្យទាហានស្ទុះរាំងខ្ទប់ពីមុខ ហើយស្រែកហើរ
 8 គគុកគគាក់បាញ់ធ្នូប្រទាក់តម្រង់លើពួកទាហាននោះ ក៏រលស់ស្លាប់ដោយភ្លើងនិង
 9 ត្រូវព្រួញវិនាសច្រើនណាស់ **ស៊ិនឡេ**ក៏ស្ទុះប្រះប៉ះពារទម្លាយទ័ពរត់រួចទៅបាន។
 10 **ឯទៀវហ** និង**ងាក់លីម**ឃើញពន្លឺភ្លើងឆេះឡើងដូច្នោះ ក៏លើកពលបង្រុះ
 11 ចូលទៅព័ទ្ធបន្ទាយ**ខុងបេង** **ឯម៉ាតុង** និង**ទៀវធី**ដែលតាំងនៅក្រៅបន្ទាយ ឃើញ
 12 ទាហាន**ចូជិន**លើកមកព័ទ្ធដូច្នោះ ក៏លើកពលទាំងអស់ចេញមកវាយខ្ទប់ប្រសព្វគ្នា
 13 ទាហាន**ទៀវហ** និង**ងាក់លីម**មិនទាន់ដឹងខ្លួនក៏ត្រូវព្រួញស្លាប់ជាច្រើន ខ្លះនៅរស់
 14 ក៏ស្ទុះរត់បែកខ្ញែកគ្នាចេញទៅដល់មាត់ផ្លូវ ក៏ទទួលប្រទះនឹង**ងំប៉ាន់**, **ងំអ៊ី** នៅទីនោះ
 15 ស្ទុះទៅស្នាក់ពីមុខហើយបាញ់ធ្នូសម្រុកមកទៀត ទ័ពទាំងសងខាងក៏ជែកជៀតចូល
 16 ប្រយុទ្ធគ្នាជាជ្រួលច្របល់ **ទៀវហ** និង**ងាក់លីម**ក៏ទម្លាយចេញទៅបាន។
 17 ខណៈកាល**ទៀវហ** និង**ងាក់លីម**លើកពលចេញពីបន្ទាយទៅ **គួនហ៊ិន** និង
 18 **តៀវប៉ៅ**ដែលបង្កប់ប្របទីនោះ ក៏បង្រុះចូលទៅដណ្តើមយកបន្ទាយបាន លុះ**ទៀវហ**
 19 និង**ងាក់លីម**រត់ទៅដល់នឹងវិលចូលបន្ទាយ **គួនហ៊ិន**, **តៀវប៉ៅ**ក៏ឲ្យទាហានបាញ់ធ្នូ
 20 ចម្រុះចេញមក ហើយលើកពលចេញទៅដេញកាប់សម្លាប់ទ័ពសត្រូវជាច្រើន
 21 **ទៀវហ**, **ងាក់លីម** ក៏រត់បែកទៅដល់**ចូជិន**ហើយរាយរឿងឲ្យស្តាប់គ្រប់ប្រការ
 22 **ចូជិន**ក៏បង្កើតយីផ្សាពន់ប្រមាណ ទើបក៏ជាប់ទាហានឲ្យត្រួតត្រាប្រយ័ត្នការរក្សា
 23 បន្ទាយឲ្យមាំមួន មិនបានឃើញលើកចេញតច្បាំងនឹងទ័ព**ខុងបេង** ៗបានជ័យជម្នះ
 24 ក៏ប្រមូលវេហ៍ពលទៅប្រជុំគ្នា។

1 **ខុងបេង**ចាត់ភ្នាក់ងារឱ្យត្រួតរាប់មើលសព្វស្បៀងអាហារ ក៏ឃើញនៅមាន
2 ស្តើងស្លូចណាស់ ទើបរូតរះឱ្យប្រមូលវេហ៍ពលមកដល់គ្រប់ពួកគ្រប់កង កំណត់
3 នឹងលើកឆ្កងទៅស្រុកសែលឃួនវិញ។ **អៀវធី**ក៏ចូលទៅនិយាយយាត់ថា សង្គ្រាមគ្រា
4 នេះមានជ័យជម្នះសត្រូវទៅទៀត ហេតុម្តេចបានជាលោកគិតលើកទ័ពត្រឡប់ទៅ
5 វិញ? **ខុងបេង**ថា យើងធ្វើការគ្រានេះមានប្រៀបក៏មែនហើយ តែស្បៀងអាហារជា
6 កម្លាំងក្នុងកងទ័ព ក៏រិះរាប់ទៅឃើញតិចស្លូចស្តើងណាស់ ក្រែងសត្រូវដឹងច្បាស់
7 នឹងលើកវាងទៅស្នាក់ផ្លូវមិនឱ្យទៅមកបាន ក៏នឹងមានឆ្ពោះឆ្ពាយដោយប្រហែស
8 ការ ឯកងទ័ពស្រុកឡូកអៀងក៏ភ្លៀវភ្លានឹងលើកមកថែមបំពេញទៀត ជាប់ច្បាំងគ្នា
9 ជាយូរ ការធ្វើសឹកនេះបើឃើញឈ្នះ ក៏ត្រូវរូតរះគិតគូរធ្វើឱ្យស្រេចពីដើមដៃកុំគប្បី
10 បង្កង់ទុក ដែលយើងលើកទ័ពវិលទៅស្រុកគ្រានេះ ក៏ព្រោះឃើញថាកងទ័ពស្រុក
11 ឡូកអៀងមិនលើកតាមយើងទេ ក៏នៅមានវិតក្តបន្តិច ព្រោះ**អ៊ុយអៀន**មិនបានដឹង
12 យើងត្រូវឱ្យទៅប្រាប់ជាដំណឹងឱ្យគិតខបាយសម្លាប់**អងសុង**ចេញ មុខជានឹង
13 សម្រេចតាមប្រាថ្នា លុះចាត់ការឱ្យទៅប្រាប់ហើយ ព្រឹកឡើង**ខុងបេង**ក៏លើកទ័ព
14 ត្រឡប់ទៅស្រុកហាន់តុង។

15 **ទៀវខាប់**ដែលទទួលបង្គាប់ទៅឈររក្សាគយនោះ លុះលើកទាហានទៅដល់
16 បន្ទាយ**ចូជិន**ជម្រាបថា ដ្បិតមានតម្រាស់ព្រះចៅ**ចូយ៉យ** ឱ្យខ្ញុំបាទនាំទាហានមកជូន
17 លោកប្រើប្រាស់ក្នុងការងារ។ **ចូជិន**សួរថា កាលអ្នកនឹងលើកចេញមកតើបានលា
18 **សុម៉ាអ៊ី**ឬទេ? **ទៀវខាប់**ឆ្លើយប្រាប់ថា ខ្ញុំបាទបានទៅលា។ **ចូជិន**សួរថា **សុម៉ាអ៊ី**មាន
19 និយាយថាដូចម្តេចខ្លះ? **ទៀវខាប់**ប្រាប់ថា **សុម៉ាអ៊ី**និយាយនឹងខ្ញុំបាទថា បើ**ខុងបេង**
20 ចាញ់យើងវេលានេះ មុខជាមិនលើកទ័ពវិលទៅស្រុកវិញទេ បើគេមានជ័យជម្នះ
21 គង់នឹងរូតរះលើកត្រឡប់វិញជាប្រាកដ។ ហើយ**ទៀវខាប់**សួរថា តាំងពីលោកចាញ់
22 ប្រៀប**ខុងបេង**មកនោះ លោកបានឱ្យមនុស្សទៅស៊ើបយកការណ៍ខ្លះឬទេ? **ចូជិន**ថា
23 នៅមិនទាន់ឱ្យបម្រើទៅស៊ើបការណ៍ទេ។ **ទៀវខាប់**ថា បើដូច្នោះសុំឱ្យលោកចាត់
24 បម្រើទៅស៊ើបមើលឱ្យជាក់លាក់ចុះ។ **ចូជិន**ក៏ប្រើមនុស្សឱ្យចេញទៅស៊ើបការណ៍
25 បម្រើវិលសាមកប្រាប់ថា **ខុងបេង**លើកទ័ពទៅស្រុកវិញបានពីរថ្ងៃមកហើយ **ចូជិន**

1 ពូជ្ចោះក៏យកដៃទះគក់ទ្រូងថា ស្តាយណាស់ ព្រោះយើងមិនដឹងថា**ខុងបេង**គិត
2 ដូច្នោះសោះឡើយ។

3 **ឯអ៊ុយអៀន**នោះ លុះបានដឹងថា**ខុងបេង**លើកត្រឡប់ទៅស្រុកហាន់តុង
4 ហើយ បង្គាប់កំហិតឲ្យគិតសម្លាប់**អងសុង**ចេញ ទើបចាត់ទាហានឲ្យលបលើកទៅ
5 បង្កប់នៅក្រោយបន្ទាយ**អងសុង** ផ្តាំថាបើឃើញ**អងសុង**លើកចេញពីបន្ទាយ ឲ្យយក
6 ភ្លើងដុតបន្ទាយឲ្យឆេះឡើង ហើយឲ្យរត់ចេញទៅជាប្រញាប់ លុះចាត់ការស្រេច
7 ហើយ ក៏បង្គាប់ទាហានឲ្យលើកគ្នាចេញទៅមុខបង្គាប់កំជាប់ថា បើ**អងសុង**លើក
8 ដេញមក ឲ្យនាំគ្នាស្រូតរូតរត់ទៅកុំនៅបង្អង់ ហើយ**អ៊ុយអៀន**និងទាហានសាមសិប
9 នាក់ ក៏ចូលទៅពួនបង្កប់នៅក្នុងព្រៃក្នុងពេលកណ្តាលយប់នោះ បម្រើសេះចូលទៅ
10 ប្រាប់**អងសុង**ថា ដ្បិត**អ៊ុយអៀន**លើកទាហានរត់ទៅពីកណ្តាលយប់ ឬតាំងពីព្រលប់
11 បាត់ទៅហើយ **អងសុង**ពូជ្ចោះ ក៏សោមនស្សត្រេកអរណាស់ ទើបលើកទាហាន
12 ទាំងអស់ចេញពីបន្ទាយស្រូតរូតតាម ទាហាន**អ៊ុយអៀន**ដែលថយទៅនោះ លុះឃើញ
13 កងទ័ព**អងសុង**ស្រែកខ្លាន់ៗចូលមកជិត ក៏រឹតតែខំរត់ទៅ នោះទាហានដែលពួននៅ
14 ក្រោយបន្ទាយបានកលការ ក៏លបម្នីម្នាចូលទៅដុតភ្លើងបន្ទាយឆេះឡើង ហើយ
15 ស្រែកហើកគីកកងទំនងដូចជាចោមវាយបន្ទាយហើយគេចរត់ទៅ។

16 **ឯអងសុង**ដែលលើកទ័ពតាមទៅក្នុងថ្ងៃនោះ លុះក្រឡេកក្រោយមកឃើញ
17 ភ្លើងឆេះបន្ទាយក៏ដឹងចាញ់ខបាយ**អ៊ុយអៀន**ប្រើកល ញាក់សេះនាំពលត្រឡប់ទៅ
18 ក្រោយបន្ទាយ **អ៊ុយអៀន**និងទាហានសាមសិបនាក់ អែបលាក់ខ្លួនពួនក្នុងស្បាតក៏
19 ញាក់សេះចេញទៅរនះរនាតរាំលំពែងស្ទុះទៅ ហើយស្រែកថា អញឈ្មោះ**អ៊ុយអៀន**
20 នៅឯណោះ **អងសុង**ក្រឡេកទៅឃើញ**អ៊ុយអៀន** ក៏កន្ត្រាក់សេះងាកមុខសម្រុកទៅ
21 មិនទាន់ **អ៊ុយអៀន**ក៏ស្ទុះរន្តាន់ទៅកាប់នឹងដាវត្រូវដាច់ពាក់កណ្តាលខ្លួន ធ្លាក់ពីលើ
22 សេះស្លាប់ ពួកកងទ័ពបែកបាក់ខ្ចាត់ខ្ចាយរត់ទៅ **អ៊ុយអៀន**ក៏ដេញសំដៅទៅសម្លាប់
23 ទាហានបានជាច្រើន ហើយលើកទ័ពត្រឡប់ទៅស្រុកហាន់តុងវាយដំណឹងឲ្យ**ខុងបេង**
24 ស្តាប់គ្រប់ប្រការ។ **ខុងបេង**ក៏ត្រេកអរសោមនស្សពន់ប្រមាណ ទើបរៀបតុលៀង
25 ទាហានបរិភោគអាហារ។

1 ខណៈនោះ បម្រើសេះនាំដំណឹងសាទៅប្រាប់**ចូជិន**ថា **អ៊ុយអៀន**សម្លាប់
2 **អងសុង**ស្លាប់ **ចូជិន**ក៏ឈឺចាប់ក្នុងចិត្តស្តុតអស់វិញ្ញាណ ទើបប្រគល់ទាហានឱ្យ
3 ទៀវខាប់និងស៊ិនឡេ, កោលយុយឱ្យទៅនៅរក្សាគយផ្លូវស្រុកទៀងអាន់គ្រប់តំបន់
4 ហើយក៏លើកទ័ពត្រឡប់ទៅស្រុកឡូកអៀង។

5
6
7
8
9
10
11
12
13
14
15
16
17
18
19
20
21
22
23
24
25

លោកអ្នកអានអាចរកមើលសៀវភៅផ្សេងទៀតតាមរយៈគេហទំព័រ
www.khmerliterature.wordpress.com

1 **ឆ្លើយ សាមគ្គី**

2 **អ្នកឧកញ៉ាវិបុលរាជសេនា ឡ-ភណ្ណ ប្រែរៀបរៀង**

3 **កណ្តាទី ៧៥**

4
5 **ការកែឡើងវិញដោយ : នាយ ដាវ**

6 (តាំងពីព្រះចៅស៊ីនគួន បានរាជាភិសេកជាបរមក្សត្រក្នុង គ.ស ៧៧២
7 ស្រុកទាំងពីរ គឺស្រុកសែឈួន និងស្រុកកាំងតាំងចងស្ពានមេត្រី។ ហេតុដៀវឈឺ
8 ស្លាប់។ ខ្មងរបងលើកទ័ពទៅវាយបន្ទាយតាន់ឆងបាន រហូតដល់សុម៉ាអ៊ីចាញ់កល
9 ខ្មងរបង។ ភៀវប្រើឈឺស្លាប់ដោយរបួសធ្លាក់ពីលើសេះ ខ្មងរបងយំសោកាល័យ
10 ទាល់តែធ្លាក់ឈាមទៅជាឈឺជាប់ លើកទ័ពថយទៅស្រុកសែឈួន ពេទ្យមើលសេះ
11 ជាវិញ។)

12 **ខណៈមានពួកល្បាតសេះ** នាំព័ត៌មានទៅក្រាបទូលព្រះចៅស៊ីនគួនថា
13 **ខ្មងរបងលើកពលទាហាន**ទៅធ្វើការសង្គ្រាមនឹង**ចូជិន** សម្លាប់ពលទាហានព្រះចៅ
14 **ចូជិន**យំស្លាប់វិនាសច្រើនណាស់ ឥឡូវនេះលើកទ័ពត្រឡប់ទៅស្រុកហាន់តុងហើយ
15 អស់មុខមន្ត្រីទាំងឡាយក៏ថ្វាយបង្គំទូលតបព្រះរាជឱង្ការថា ឯទាហានក្នុងស្រុក
16 ឡូកអៀងនោះ សុទ្ធតែមនុស្សអស់កម្លាំងគ្រាំគ្រាទុរាន់ណាស់ ព្រោះ**ខ្មងរបង**ធ្វើ
17 ទុក្ខបុកម្នេញខ្មែរខ្ចីពីរយូរមកហើយ មួយទៀត កងទ័ពស្រុកសែឈួនក៏លើកត្រឡប់
18 មកវិញ ព្រោះធ្វើការនោះមិញបានប្រៀប សូមព្រះអង្គទ្រង់ជៀបមើលចុះ ស្រុក
19 ឡូកអៀងខាងនោះទន់ដៃជាងគេ គួរយើងនឹងរិះរេលើកទ័ពទៅវាយ ដោយពេល
20 នេះទាហានកំពុងបែកខ្ញែកគ្នា ព្រះចៅស៊ីនគួនក៏ពុំមានថាដូចម្តេច។

21 **ភៀវជៀវក្រាបទូលថា** វេលានេះស្រុកកាំងតាំងមានហ្វូងហង្សហើរចូលមក
22 យំគ្រប់វេលាទាំងមករកសម្តែងប្បដ្ឋានភាពក្នុងផ្ទៃមហាសមុទ្រជាអស្ចារ្យ ហាក់បី
23 ដូចនឹងប្រាប់ថា ទេសកាលនេះជាសិរីមង្គលដ៏ប្រសើរយ៉ាងឯក សូមព្រះអង្គទ្រង់ឱ្យ
24 រៀបពិធីរាជាភិសេកឱ្យស្រេចការ រួចហើយសឹមលើកពលយោធាទៅវាយយកស្រុក
25 ឡូកអៀងចុះ ព្រះចៅស៊ីនគួនក៏យល់ថាត្រូវ។

1 លុះដល់រដូវខែផល្គុន (ព.ស ៧៧២) ពួកមន្ត្រី និងរាស្ត្រប្រជាក៏ស្រុះគ្នារៀប
2 ការរាជាភិសេកព្រះចៅស៊ីនគួនព្រមស្រេចគ្រប់ប្រការ តាមសណ្តាប់បុរាណចារូ
3 អំពីដើម តាំងព្រះអង្គទ្រង់សោយរាជសម្បត្តិក្នុងចង្វាក់ដែនស្រុកកាំងតាំង ក្នុងថ្ងៃ
4 សុភមង្គលបូក្សនោះ ព្រះអង្គទ្រង់ប្រារព្ធចំពោះតាំងស៊ីនតេងជាព្រះរាជឱវាសមកុដ
5 កុមារ តាំងជូកាត់ចេកជាបុត្រជូកាត់កិនជាសេនាបតីស្តាំ តាំងទៀវហ៊ីវជាបុត្រ
6 ទៀវជៀងជាសេនាបតីឆ្វេង ឲ្យជួយទំនុកបម្រុងតាក់តែងព្រះរាជឱវាសតាមប្រពៃណី។

7 ឯជូកាត់ចេកនោះ ព្រះចៅស៊ីនគួនមានព្រះទ័យប្រោសប្រាណស្រឡាញ់
8 ណាស់ ព្រោះកាលនៅពីតូចអាយុ៦ឆ្នាំ ជូកាត់កិននាំចូលទៅស៊ីលៀងក្នុងផ្ទះ
9 រោង ព្រះចៅស៊ីនគួនទតឃើញទ្រង់មុខជូកាត់ចេកវែងស្រុងដូចមុខដាវឡោ ក៏ចាប់
10 យកឡោមួយទៀតមកចារឹកអក្សរនៅមុខឡោនោះថា ជូកាត់ចេក។ អស់នាហ្នឹងព្រះ
11 ពញាក៏នាំគ្នាសើចចំអន់ ជូកាត់ចេកក៏គិតទាន់ ក្រោកស្ទុះទៅយកពិតមកសរសេរ
12 អក្សរនៅដើមបន្ទាត់ ជាអក្សរពីរតួទៀតថា “ឡោរបស់” ផ្សំគ្នាថាជា “ឡោរបស់
13 ជូកាត់ចេក”។ អស់នាហ្នឹងឃើញដូច្នោះក៏គិតគ្នាថា ជូកាត់ចេកជាអ្នករហ័សឆ្លាត
14 ក៏នាំគ្នាអូតសរសើរ។ ព្រះចៅស៊ីនគួនក៏មានព្រះទ័យអាណិតស្រឡាញ់ប្រោសប្រាណ
15 តាំងពីនោះមកទើបតាំងឲ្យធ្វើជានាហ្នឹងខាងមុខ។

16 លុះព្រះចៅស៊ីនគួនឲ្យរៀបចាត់ការរាជាភិសេក ស្តេចក៏បង្គាប់ឲ្យកេណ្ឌកង
17 ទ័ពចូលមកភ្នំគូនីងលើកទៅវាយយកស្រុកឡុកអៀង ទៀវជៀវក៏ទូលយាត់ថា
18 ព្រះអង្គទើបនឹងទ្រង់បានរាជាភិសេកថ្មីៗ មិនគប្បីលើកកងទ័ពទៅច្បាំងនឹងសត្រូវ
19 ដូច្នោះទេ គួរតែគង់ប្រថាប់ឲ្យជាប់នៅក្នុងព្រះរាជវាំងសិន ដើម្បីនឹងហាត់ប្រៀន
20 ពួកទាហានឲ្យចេះផ្អិនប៊ុនប្រសប់ហើយ តាំងព្រះទ័យមេត្រីរាប់អានស្រុកសែឈួន
21 ឲ្យជាសម្ព័ន្ធមិត្តនឹងគ្នា បើកាលណាបានព្រមព្រៀងទាំងសងខាងហើយ សឹមលើក
22 ទៅប្រមូលបញ្ចូលគ្នាលើកទៅធ្វើការសង្គ្រាម កម្ពុយសត្រូវវាយយកស្រុកឡុកអៀង
23 នឹងបានដោយងាយ។

24 ព្រះចៅស៊ីនគួនក៏យល់ឃើញត្រូវផង ទើបចាត់បម្រើឲ្យនាំព្រះរាជសាសន៍
25 ទៅថ្វាយព្រះចៅឡោសៀនឯស្រុកសែឈួន នោះព្រះចៅឡោសៀនឲ្យប្រជុំអស់មុខ

1 មន្ត្រីចូលទៅប្រឹក្សា អស់នាហ្មឺនក៏ក្រាបទូលថា ដែលនឹងចងស្ពានមេត្រីនឹងផែនដី
2 ស្រុកកាំងតាំង ដើម្បីនឹងជួយច្បាំងកម្ពុជាសត្រូវនោះ គួរតែពិគ្រោះនឹង**ខុងបេង**ជាធំ
3 សិន ព្រះចៅ**ឡៅសៀន**ក៏យល់ឃើញត្រូវ ទើបត្រាស់ប្រើនាហ្មឺនធំ ឲ្យនាំព័ត៌មាន
4 នោះ ទៅប្រឹក្សានឹង**ខុងបេង**ស្រុកហាន់តុង។

5 **ខុងបេង**ដឹងការហើយក៏ឆ្លើយទូលតបថា ដែលស្រុកសែឈួននិងស្រុក
6 កាំងតាំង តាំងនៅក្នុងផ្ទៃដីជាមួយគ្នានោះក៏គួរណាស់ តែថាវេលានេះព្រះចៅ**ស៊ិនគួន**
7 ទើបនឹងបានរាជានិសេកថ្មីៗ សូមព្រះអង្គទ្រង់ព្រះរាជមេត្រី ឲ្យតែងគ្រឿងបណ្ណាការ
8 ទៅថ្វាយព្រះចៅ**ស៊ិនគួន** ហើយស្តាប់កិត្តិស័ព្ទមើលតាមប្រពៃណីផែនដីសិន បើ
9 ព្រះចៅ**ស៊ិនគួន**ប្រាកដជាចងស្ពានមេត្រីនឹងផែនដីយើងពិតហើយ ក៏ត្រូវធ្វើកតិកា
10 ប្តេជ្ញាឲ្យបានពេញជាសត្យានុសត្យទុក តទៅឯមុខក៏មិនប្រែប្រួលទៅវិញបាន។

11 ព្រះចៅ**ឡៅសៀន**យល់ឃើញត្រូវ ទើបឲ្យតែងនូវព្រះរាជសាសន៍ជាផ្លូវ
12 មេត្រីទៅវិញទៅមក ហើយធ្វើគ្រឿងរាជបណ្ណាការនូវគ្រឿងយសរបស់ទ្រព្យដ៏មាន
13 តម្លៃ ឲ្យ**តាន់ជិន**នាំទៅថ្វាយព្រះចៅ**ស៊ិនគួន** ៗក៏មានព្រះទ័យសោមនស្សឲ្យលោមង
14 ព្រះលៀររាជបម្រើ ដោយគ្រឿងភោជនាហារតាមបុរាណរាជប្រវេណី រួចតបថ្វាយ
15 គ្រឿងបណ្ណាការនូវព្រះរាជសាសន៍ ដែលជាខណ្ឌសញ្ញាអំពីផែនដីទាំងពីរជាមេត្រី
16 នឹងគ្នា ប្រគល់ឲ្យ**តាន់ជិន**នាំសារទៅថ្វាយព្រះចៅ**ឡៅសៀន**វិញ ហើយព្រះចៅ
17 **ស៊ិនគួន**ក៏ប្រឹក្សានឹង**ឡូកស៊ិន** ៗក្រាបទូលថា ដែលព្រះចៅ**ឡៅសៀន**មកបានជា
18 មេត្រីនឹងផែនដីយើងនេះ ក៏ព្រោះគំនិត**ខុងបេង**ខ្លាច**សុម៉ាអ៊ី**
19 បានជាមកធ្វើមេត្រីនឹងយើង ការរបស់យើងក៏ត្រូវធ្វើឲ្យបាន
20 ជាផ្លូវមេត្រីកុំឲ្យបាត់តាមសញ្ញា ត្រូវតែឲ្យដំណឹងតបទៅស្រុកសែឈួនថា យើង
21 នឹងលើកកងទ័ពទៅវាយស្រុកឡូកអៀង **ឲ្យខុងបេង**លើកទ័ពមួយកងទៅជួយ
22 មុខជា**សុម៉ាអ៊ី**នឹងចេញមកតស៊ូខាង**ខុងបេង**ជាប្រាកដ ឯខាង
23 យើងនឹងលបលើកចូលទៅវាយយកស្រុកឡូកអៀងតែម្តង គង់បានដោយងាយ។
24 ព្រះចៅ**ស៊ិនគួន**ក៏យល់ឃើញត្រូវ ទើបចាត់បម្រើឲ្យនាំព្រះរាជសាសន៍ទៅថ្វាយ
25 ព្រះចៅ**ឡៅសៀន** ហើយឲ្យកេណ្ឌទ័ពទុកសម្រាប់ព្រមគ្រប់អាណាខេត្ត។

1 ឯព្រះចៅឡៅសៀនបានទទួលព្រះរាជសាសន៍ដឹងការហើយ ក៏ត្រាស់ឲ្យទៅ
2 ប្រាប់**ខុងបេង** ៗក៏មានសេចក្តីព្រួយណាស់ គិតថាតំបន់តាន់ឆងនោះ បើនឹងលើក
3 ទ័ពទៅក៏ឃើញថាជាទីចង្អៀតណាស់ ទើបចាត់មនុស្សឲ្យទៅស៊ើបល្បាតមើលឲ្យ
4 ដឹងថាយ៉ាងម្តេច បម្រើល្បាតស៊ើបដឹងការណ៍ថា **ហេកជៀវឈីធ្មន់ ខុងបេង**ក៏មាន
5 អំណរណាស់ ទើបចាត់**ឲ្យអ៊ុយអៀន** និង**កៀងអ៊ុយ**ទាំងពីរនាយឲ្យទាហានប្រាំពាន់
6 បង្គាប់ដាក់កំហិត ឲ្យលើកចូលទៅប្រជិតទល់នឹងជើងកំពែងបន្ទាយតាន់ឆង បើ
7 ឃើញពន្លឺភ្លើងឆេះឡើងកាលណា ឲ្យសង្កូញពលយោធាចូលទៅ ហើយអ្នកទាំងពីរ
8 ត្រូវស្រូតរួតទៅក្នុងរវាងបីថ្ងៃឲ្យបានការ កុំបាច់វិលមកលាយើងឡើយ។ **អ៊ុយអៀន**
9 និង**កៀងអ៊ុយ**ឮហើយក៏គំនាប់លាចេញទៅរៀបពលយោធាលើកទៅ **ខុងបេង**ក៏
10 ប្រុងប្រៀបរៀបកងទ័ព ហើយប្រាប់**ឲ្យគួនហ៊ុន** និង**តៀវប៉ៅ**ចូលមកឱ្យប្រាប់
11 ព័ត៌មាន ឲ្យចេញទៅធ្វើការជាសេចក្តីស្ងាត់ ឲ្យត្រៀមពលណាត់ទុកឲ្យព្រម។

12 ឯ**កោលយុយ** និង**ទៀវខាប់** ដែល**ចូជិន**ឲ្យនៅរក្សាគយនៅទីនោះ លុះដឹងថា
13 **ហេកជៀវឈីធ្មន់**ចុះ ក៏ប្រឹក្សាគ្នាឲ្យ**ទៀវខាប់**នាំកងទ័ពចំនួនពលបីពាន់ លើកទៅ
14 នៅរក្សាតំបន់តាន់ឆង។

15 ខណៈនោះ **ខុងបេង**កាលដែលប្រើ**គួនហ៊ុន**និង**តៀវប៉ៅ**លើកទ័ពទៅហើយ ក៏
16 ប្រមូលវេហ៍ពលលើកស្រូតកាត់ផ្លូវទៅដល់ទីតាន់ឆងយ៉ាងប្រញាប់ មុនកងទ័ព
17 **អ៊ុយអៀន** និង**កៀងអ៊ុយ**លើកទៅ។ លុះត្រូវពេលកណ្តាលយប់បានចំណាប់កាល
18 ណា ក៏ឲ្យទាហានបន្តចូលទៅក្នុងកំពែងបាន ហើយដុតភ្លើងឆេះឡើង **ខុងបេង**ក៏ឲ្យ
19 ទាហានស្ទុះស្រព្រមគ្នាចូលទៅក្នុងកំពែង ហើយទន្ទ្រានដេញកាប់ទ័ពខ្មាំងជាខ្លាំង
20 ជ្រួលច្របល់ ទាហានខ្មាំងក្នុងកំពែងមិនបានដឹងកល ក៏ភ័យរចល់មហិមា នាំគ្នា
21 ផ្អើលភ្ញាក់រត់ប្រពាក់ប្រពូនចេញពីកំពែងបន្ទាយ ត្រឹមតែបាក់ធ្លាយជាន់គ្នាស្លាប់ នឹង
22 គណនារាប់ពុំបាន ឯ**ហេកជៀវ**ក៏មានអាការជំងឺកាន់តែធ្ងន់ចុះ នឹងក្រោកដោះខ្លួនពុំ
23 បាន ក៏ធ្វើកាលកិរិយាទៅ។

24 ឯ**អ៊ុយអៀន** និង**កៀងអ៊ុយ** ខំស្រូតលើកទ័ពទៅដល់តំបន់តាន់ឆង ឃើញ
25 ស្ងាត់ឈឹងពុំមានទាហានផងនៅលើសើនបន្ទាយ ក្រឡេកទៅឃើញពីនាយជាតូ

1 អក្សរចារឹកស្រុកសែលយួននៅទងជ័យដោតលើកំពែង ក៏ឲ្យពិភាល់ក្នុងចិត្តណាស់
2 បានឮសំឡេង**ខុងបេង**ស្រែកចេញមកថា ហេតុដូចម្តេចក៏បានជាអ្នកទាំងពីរនៅយឺត
3 យូរម៉្លេះ? **អ៊ុយអៀន** និង**កៀងអ៊ុយ**បានឮសំឡេង**ខុងបេង**ស្រែកដូច្នោះ ក៏ឲ្យតក់
4 ស្មុតក្នុងវិញ្ញាណ ញាក់សេះបំពានទៅជិត ហើយក៏នាំគ្នាលោតចុះលុតជង្គង់គំនាប់
5 **ខុងបេង**ក៏បង្គាប់ទាហានឲ្យបើកទ្វារទទួលចូលទៅ។ **អ៊ុយអៀន, កៀងអ៊ុយ**គំនាប់
6 **ខុងបេង**ហើយ ទើបជម្រាបសួរថា មហាឧបរាជធ្វើប្រការម្តេចទើបបានមកដល់
7 តំបន់តាន់ឆងនេះមុនអស់យើងខ្ញុំទៅទៀត?

8 **ខុងបេង**តបថា យើងបានដឹងច្បាស់ថា **ហេកជៀវ**ឈឺធ្ងន់ បានជាប្រគល់
9 ទាហានឲ្យអ្នកទាំងពីរលើកស្រួតមកប្រញាប់ ប្រាថ្នានឹងឲ្យឮកិត្តិស័ព្ទទៅដល់
10 **ហេកជៀវ** ឲ្យប្រុងការពារកងទ័ពអ្នកឯងខាងនោះ ឯខ្លួនយើងក៏លើកស្រួតកាត់
11 ទម្លុះផ្លូវតូចមកបន្តិច ចូលអុជបន្ទាយឲ្យឆេះឡើង ហើយចូលចោមវាយបន្ទាយបំបែក
12 បានដោយងាយ។ **អ៊ុយអៀន, កៀងអ៊ុយ**ឮដូច្នោះក៏សរសើរថា មហាឧបរាជអាច
13 ចេះកលឧបាយដូច្នោះ ហាក់ដូចជាទេវតា។

14 **ខុងបេង**ថា ដែលយើងលើកទ័ពមកវាយបានតំបន់តាន់ឆងនេះហើយ ក៏គង់
15 នឹងគិតធ្វើការតទៅទៀត បើនឹងបង្អង់ឲ្យយឺតយូរក៏មិនបាន ព្រោះសត្រូវដឹងខ្លួន
16 ប្រាណនឹងប្រុងប្រយ័ត្នការ ពលសេនារបស់យើងក៏ធ្វើបានដោយលំបាកណាស់ ហេតុ
17 នេះកុំឲ្យអ្នកទាំងពីរបង្អង់យូរឡើយ គួរយើងនឹងខំស្រួតរូតលើកទៅវាយបន្ទាយ
18 សាន់គួនកុំឲ្យសត្រូវដឹងខ្លួនទាន់។ **អ៊ុយអៀន** និង**កៀងអ៊ុយ**គំនាប់ហើយ ក៏លើកទ័ព
19 ចេញទៅ។ ឯពួកគយសាន់គួនមិនទាន់នឹងត្រៀមកងទ័ពសោះ លុះឃើញទាហាន
20 សត្រូវលើកទៅដល់តក់ស្មុតរន្ធត់ភ័យណាស់ នាំគ្នាវត់ចោលគយទាំងអស់ **អ៊ុយអៀន,**
21 **កៀងអ៊ុយ** ក៏លើកទាហានទ្រុឌទ្រោលទៅក្នុងទីបន្ទាយគយសាន់គួនបាន ទទួលកង
22 ទ័ព**ទៀវ**ខាប់លើមកដល់ ដឹងថាគយសាន់គួនខ្លួនបានទៅសត្រូវហើយ ក៏ថយទ័ព
23 លើកត្រឡប់ទៅក្រោយវិញ។ **អ៊ុយអៀន, កៀងអ៊ុយ**ឃើញទាហានបានចំណាប់
24 ដូច្នោះ ក៏លើកដេញទ័ពស្តាត់វាយបណ្តោយទៅ សត្រូវទាំងនោះក៏ស្លាប់វិនាសច្រើន
25 ណាស់ ក៏ប្រះរត់បែកខ្ចាត់ខ្ចាយទៅទាំងអស់។

1 **អ៊ុយអៀន, កៀងអ៊ុយ** ក៏ចាត់បម្រើនាំសំបុត្របកទៅដល់**ខុងបេង** ៗក៏ចូល
2 រៀបលើកទ័ពប្រញាប់ទៅបោះនៅតំបន់ភ្នំគីសាន់ ហើយទើបប្រឹក្សានឹងនាយទ័ព
3 នាយកងទាំងពួងថា តាំងពីយើងលើកមកធ្វើការនៅតំបន់ភ្នំគីសាន់នេះ ក៏ផ្ទះការ
4 ត្រឡប់លើកទ័ពចេញចូលពីរសាហើយ មិនដែលជ័យជម្នះសោះ គ្រានេះយើងធ្វើ
5 ការសមដូចគំនិតគិតហើយ មុខជា**សុម៉ាអ៊ីស**ម្តាល់ថា គ្រានេះយើងលើកចូលទៅ
6 តាមផ្លូវស្រុកប៉ៃសៀវ និងស្រុកយង់ជីវ មិនលែងនឹងលើកទ័ពមកស្តាប់ត្រង់ផ្លូវនោះ
7 ចាំរង់ស្នាក់កម្ពស់ទ័ពយើងដូចកាលពីគ្រាដំបូង បើប្រសិយើងនឹងទៅតាមផ្លូវនោះក៏
8 មិនស្រួល គួរតែនឹងលើកទៅតាមផ្លូវស្រុកអ៊ីមប៉េង, ប៉ូតៅ ដើរចៀសប្របលបចូល
9 ទៅវាយយកស្រុកអ៊ីមប៉េង, ប៉ូតៅឱ្យបានជាមុនសិន ប្រសិនបើបានស្រុកទាំងពីរតំបន់
10 នេះកាលណា ក៏មុខជានឹងធ្វើការស្រួលរហូតទៅបានដល់ស្រុកឡកអៀង តើនរណា
11 នឹងទទួលអាសាទៅធ្វើការគ្រានេះបាន?

12 **កៀងអ៊ុយ** និង**អងប៉េង**ក៏ឆ្លើយជម្រាប**ខុងបេង**ទទួលខ្លួនថា យើងខ្ញុំនឹងសុំ
13 អាសាទៅឯង **ខុងបេង**មានអំណរណាស់ ទើបចាត់ពលឱ្យយ៉ាងរហ័ស ក្នុងម្នាក់
14 មួយម៉ឺន កំណត់ឱ្យ**កៀងអ៊ុយ**លើកទៅវាយយកស្រុកប៉ូតៅ ឱ្យ**អងប៉េង**ទៅវាយយក
15 ស្រុកអ៊ីមប៉េង ទាំងពីរនាយក៏គំនាប់លាលើកទ័ពចេញទៅ។

16 **ឯទៀវខាប់**នោះ លុះបានលើកទ័ពទៅដល់ស្រុកឡេអាន់ បានដឹងដំណឹង
17 ច្បាស់ក៏ជម្រាបប្រសាសន៍**កោឈុយ**ថា គ្រានេះកងទ័ពស្រុកសែឈួនលើកមកយក
18 បន្ទាយតាន់ធុងបានហើយ ឯ**ហេកជៀវ**ក៏ទទួលអនិច្ចកម្មទៅហើយ គយទឹកន្លៀត
19 ឈ្មោះសាន់គួន ក៏បានទៅសត្រូវអស់ ឥឡូវនេះ**ខុងបេង**លើកទ័ពធំមកតាំងនៅតំបន់
20 ភ្នំគីសាន់។ **កោឈុយ**ឮដូច្នោះក៏ធ្វើសំបុត្រមកក្រាបបង្គំទូលព្រះចៅ**ចួយយ** ហើយ
21 ទើបប្រឹក្សាគ្នាថា កងទ័ព**ខុងបេង**គ្រានេះ មុខជានឹងលើកមកផ្លូវស្រុកប៉ៃសៀវ និង
22 ស្រុកយង់ជីវជាប្រាកដ នឹងទុកចិត្តមិនបាន ទើបចាត់**ទៀវខាប់**ឱ្យនាំក្សាស្រុក
23 ឡេអាន់ ឱ្យស៊ុនឡេទៅក្សាស្រុកយង់ជីវ ឯខ្លួន**កោឈុយ**ឯងក៏លើកពលទៅការពារ
24 ស្រុកប៉ៃសៀវ។

1 ខណៈនោះ ព្រះចៅច្វយ័យបានជ្រាបតាមសេចក្តីសំបុត្រមកហើយ ក៏ទ្រង់
2 ព្រះវិតក្កណាស់ ទទួលមាននាហ្មឺននាំព័ត៌មានទៅក្រាបទូលថា ឥឡូវស្រុកកាំងតាំង
3 និងស្រុកសែឈួនជាសម្ព័ន្ធមេត្រីនឹងគ្នាហើយ គិតគ្នានឹងលើកកងទ័ពសន្លប់គ្នាមក
4 ប្រទូសរ៉ាយស្រុកយើង ឯ**ឡុកស៊ីន**ក៏ត្រៀមពលទាហានជាស្រេច គុំនឹងលើកទ័ព
5 ប្រសព្វចូលមកក្នុងរវាងពីរថ្ងៃ ឬបីថ្ងៃនេះហើយ។

6 ព្រះចៅច្វយ័យទ្រង់ព្រះសណ្តាប់ក៏ចប់ព្រួយក្នុងព្រះទ័យ ទើបត្រាស់វែថា
7 បើទ័ពគេទាំងពីរស្រុកនឹងលើកទ័ពមកសម្រុកធ្វើទុក្ខយើង ៗមិនលំបាកណាស់ទៅ
8 ហើយឬ? **សុម៉ាអ៊ី**ថា ព្រះអង្គកុំទ្រង់វិតក្កឡើយ ព្រោះស្រុកកាំងតាំងមិនប្រុងនឹង
9 មកប្រទូសរ៉ាយយើងទេ គេទេតើជាសត្រូវនឹងគ្នា **ខុងបេង**គិតតែចង់រេរា តាំងពីគ្រា
10 តំបន់ហៅតេងមិនទាន់លុបកំហឹង ឥឡូវ**ខុងបេង**បានប្តូរខ្លួនច្រែកទ័ពយើងនឹងលើក
11 ទៅវាយស្រុកសែឈួន ខ្លាច**ស៊ីនគួន**ភ្លយបណ្តោយពីក្រោយយើង បានជាភ្លែងចាត់
12 ចែងមនុស្សឱ្យទៅប្រចុបប្រចែងស្រុកកាំងតាំងជាផ្លូវមេត្រីគ្នា ឯស្រុកកាំងតាំងក៏
13 ភ្លែងសេចក្តីធ្វើឱ្យស្លាប់ចិត្តទទេៗ តែកុំឱ្យខ្មាស ដែល**ឡុកស៊ីន**បានប្រកាសប្រមូល
14 ពលទុកបម្រុងការទាំងម៉្លេះ សំណេះនឹងឱ្យ**ខុងបេង**ជឿទុកក្នុងពោះជាស្មោះត្រង់
15 ប៉ុណ្ណោះ មុខជា**ឡុកស៊ីន**នឹងស្រវាព្រួតខាងចុងដៃ សូមព្រះអង្គទ្រង់កុំព្រួយព្រះទ័យ
16 នឹងកងទ័ពស្រុកកាំងតាំងនោះធ្វើអ្វី។

17 ព្រះចៅច្វយ័យបណ្តោយថា អ្នកនិយាយនេះគួរស្តាប់ណាស់ ឃើញថាមាន
18 ប្រាជ្ញាដែលចេះផ្លៀវផ្លាសក៏សុខុម គឺថាអ្នកបានចេះដឹងជំរហូតទៅបាន។ ខណៈ
19 នោះ ព្រះចៅច្វយ័យក៏តាំង**សុម៉ាអ៊ី**ឱ្យពេញទីជាមេទ័ពដ៏ចម្បងបំផុត ឱ្យទាំងអាជ្ញា
20 សិទ្ធិគ្រប់ប្រការ **សុម៉ាអ៊ី**ទទួលព្រះរាជឱង្ការត្រាតាំងហើយ ក៏ថ្វាយបង្គំលាចេញ
21 មករៀបប្រមូលពលយោធានឹងលើកចេញទៅ លុះលើកទ័ពទៅដល់ស្រុកឡេងអាន់
22 ក៏ចាត់**ទៀវខាប់** និង**តៃឡេង**ឱ្យនាំពលដប់ម៉ឺនទៅភ្នំគីសាន់ ចាំទទួល**ខុងបេង**។

23 **កោឈុយ**, **ស៊ីនឡេ** លុះដឹងដំណឹងថា **សុម៉ាអ៊ី**លើកទ័ពមកបញ្ឈប់នៅភ្នំ
24 គីសាន់ ខ្លួន**សុម៉ាអ៊ី**នៅស្រុកឡេងអាន់ ក៏នាំគ្នារួសរន្តាន់លើកទៅរក**សុម៉ាអ៊ី** ៗក៏សួរ
25 ថា ដែលអ្នកទាំងពីរបានទៅឈររក្សាស្រុកទាំងពីរតំបន់នោះ បានតាំងច្បាំងនឹង

1 **ខុងបេង**ខ្លះដែរឬទេ? **កោឈុយ** និង**ស៊ិនឡេ**ឆ្លើយជម្រាបថា យើងខ្ញុំទាំងពីរបានទៅ
2 តាំងទីតាំងនៅតំបន់នោះ មិនបានប្រទះទីតាំង**ខុងបេង** លើកមកច្បាំងទេ។ **សុម៉ាអ៊ីស្ករ**ថា
3 បណ្តាអាណាខេត្តទាំងពួងនោះ អ្នកឯងដឹងថានរណាអាចក្រក់ល្អដូចម្តេចខ្លះ?

4 **កោឈុយ, ស៊ិនឡេ**ឆ្លើយថា អាណាខេត្តទាំងនោះ យើងខ្ញុំដឹងដំណឹងជាល្អ
5 ទាំងអស់ តែទីប៉ូតៅ និងអ៊ីងប៉េងទាំងពីរអង្គនេះ មិនបានជួបដំណឹងយ៉ាងណា។
6 **សុម៉ាអ៊ី**ថា បើដូច្នោះអ្នកឯងទាំងពីរនាក់ ចូរនាំពលម្នាក់មួយពាន់លើកទៅរក្សា
7 ស្រុកនោះឲ្យឆាប់ចុះ កុំបីឲ្យមានអន្តរាយ បើអ្នកឯងបានចាត់ការរក្សាទីទាំងឡាយ
8 ខ្ជាប់ខ្ជួនម្តងហើយ ត្រូវជួយគ្នាខ្ជាត់ស្តាត់ទីតាំង**ខុងបេង** តាំងរាយពីក្រោយឲ្យរាវែក
9 បែកតតាំង ដើម្បីយើងនឹងធ្វើចម្បាំងចាប់យកខ្លួន**ខុងបេង**ឲ្យបាន។

10 **កោឈុយ, ស៊ិនឡេ** ក៏គំនាប់លា**សុម៉ាអ៊ី**លើកពលចេញទៅ លុះទៅដល់
11 កណ្តាលផ្លូវមានល្បាតសេះមកប្រាប់ថា ស្រុកប៉ូតៅ និងស្រុកអ៊ីមប៉េង ទីតាំង**ខុងបេង**
12 រាយយកបានទៅហើយ ឥឡូវសត្រូវលើកពលមកនៅក្រៅស្រុកចម្ងាយផ្លូវប្រហែល
13 មួយរយសិន (៤ គ.ម) **កោឈុយ, ស៊ិនឡេ** ឮដូច្នោះក៏ភ័យណាស់ ទើបប្រឹក្សាគ្នាថា
14 កងទ័ពស្រុកសែឈួនលើកមករាយស្រុកយើងទាំងពីរបានហើយ ហេតុម្តេចក៏ទៅជា
15 លើកពលចេញទៅនៅក្រៅស្រុកវិញដូច្នោះ ជាការប្លែកណាស់ ប្រហែលវាក្លែងកល
16 ខបាយបញ្ឆោតយើង ៗនឹងកន្លងចូលទៅម្តេចបាន ទើបនាំគ្នាលើកពលយោធាត្រឡប់
17 ទៅវិញ ស្រាប់តែជួបឡើងជាន់អុជលើកំពូលភ្នំ ទាំងពីរនាយក៏ស្តុតរន្ធត់ស្មារតីក្រឡេក
18 ទៅឃើញ**ខុងបេង**តែងខ្លួនស្អាតបាត កាន់ផ្កិតរោមសត្វជិះរទេះតូច។ **គួនហ៊ិន,**
19 **តៀវប៉ៅ**កាន់គ្របីដើរឆ្លេងស្តាំ លើកពលប្រចាំស្តាត់ទីតាំងដល់ជើងភ្នំ **កោឈុយ,**
20 **ស៊ិនឡេ** ក៏ស្តាំដៃកាំងនៅទីនោះ។

21 **ខុងបេង**ស្រែកថា អានាយទាហានពីរនាក់ កុំរត់ឲ្យពិបាកឡើយ ត្រូវចូលមក
22 គំនាប់អញតាមសុភាពចុះ ឯកលរបស់**សុម៉ាអ៊ី**នោះកន្លងអញមិនបានទេ អញដឹងដល់
23 អស់ហើយ បើឯងមិនចូលមក អញនឹងឲ្យទាហានប្រួតចាប់ខ្លួនយកសម្លាប់ឥឡូវ
24 នេះ។ **កោឈុយ, ស៊ិនឡេ**ក៏ខ្លាចពន់កម្លាំងញាក់សេះនឹងរត់ ទទួល**អងប៉េង,**
25 **កៀងអ៊ុយ**លើកទាហានព័ទ្ធស្តាត់ពីក្រោយ ចូលមកកាប់សម្លាប់ទាហានស្លាប់ច្រើន

1 ដេរដាស លោតចោលសេះរត់ឡើងទៅលើភ្នំ **តៀវប៉ៅ**ក៏បំផាយសេះដេញប្រុងនឹង
2 ចាប់យកខ្លួន បង្ខំសេះទៅដោយកម្លាំងជាន់លើផ្ទៃអិលភ្នាក់ធ្លាក់ពីលើសេះសន្លប់ចុះ
3 **តៀវប៉ៅ**គ្រានោះក៏ធ្លាក់ទៅត្រូវមុខលើផ្ទៃបែករបួសជាទម្ងន់ ពួកទាហានក៏ស្ទុះចូល
4 ទៅទន្ទ្រានគ្រាហ៍នាំខ្លួនយកមក **កោលយុយ, ស៊ិនឡេ**រត់ដកខ្លួនឆ្ងាយរួចពីចំណោម
5 ទៅបាន **ខុងបេង**ក៏ឱ្យទាហាននាំខ្លួន**តៀវប៉ៅ**ទៅរក្សារបួសឯស្រុកសៃឈួន។

6 ឯ**កោលយុយ, ស៊ិនឡេ** ក៏រត់ទៅជម្រាប**សុម៉ាអ៊ី**តាមសេចក្តីដែលបានទៅច្បាំង
7 តនឹងសត្រូវគ្រប់ប្រការ។ **សុម៉ាអ៊ី** ដែលអ្នកទាំងពីរបែកទ័ពមកវេលានេះ យើងក៏
8 មិនប្រកាន់ទោសទេ ព្រោះ**ខុងបេង**មានកលខបាយច្រើន យើងដឹងមិនដល់ អ្នកឯង
9 ចូរនាំគ្នាស្រូតរួតទៅរក្សាស្រុកប៉ៃសៀ និងស្រុកយង់ជីវឱ្យគង់ បើទាហាន**ខុងបេង**
10 លើកចូលទៅជន្លេញជន្លប្រការម្តេច ក៏កុំឱ្យចេញតស៊ូនឹងគេឡើយ យើងនឹងគិតកល
11 ខបាយមួយយ៉ាងកម្ពស់**ខុងបេង**ចេញឱ្យបាន។ **កោលយុយ, ស៊ិនឡេ**គំនាប់ហើយ
12 ក៏លើកពលតម្រង់ទៅស្រុកប៉ៃសៀ។ **សុម៉ាអ៊ី**និយាយនឹង**ទៀវខាប់** នូវ**តៃឡេង**ថា
13 ឥឡូវ**ខុងបេង**វាយបានស្រុកប៉ៃសៀ និងស្រុកអ៊ឹមប៉េងនោះ ឃើញថាពួកវាមិនបាន
14 នៅក្នុងបន្ទាយទេ ហេតុនេះ ត្រូវអ្នកឯងគិតទៅបញ្ចុះបញ្ចូលមនុស្សនៅក្នុងស្រុក
15 ដែលនឹងទៅនោះ ត្រូវនាំពលមួយម៉ឺនលើកស្រូតកាត់ផ្លូវតូចតម្រង់ទៅពីក្រោយ
16 វាយទម្លាយបន្ទាយ**ខុងបេង**ចូលទៅឱ្យបាន យើងនឹងនាំទាហានលើកព័ទ្ធនៅពីខាង
17 មុខ វាយខ្ទប់ប្រសព្វគ្នាដណ្តើមយកបន្ទាយឱ្យបាន បើបានសមប្រកបហើយ ត្រូវ
18 ធ្វើការអ្វីនឹងទៅខ្លាច**ខុងបេង**នោះ ត្រូវគិតកម្ពស់ចេញជាក្រោយគង់បានដោយងាយ
19 ណាស់ **ទៀវខាប់, តៃឡេង**ក៏លើកទាហានច្រូតកាត់តម្រង់ទៅ។

20 ឯ**ខុងបេង**នោះ ក៏និយាយនឹងនាយទ័ពនាយកឯទាំងពួងថា យើងមកវាយបាន
21 ស្រុកពីរតំបន់នេះ អាចថាមុខជា**សុម៉ាអ៊ី**សម្គាល់ថា យើងចូលទៅនៅក្នុងហើយ បើ
22 ដូច្នោះ ពេលយប់នេះមុខជានឹងចាត់ទាហានច្រូតកាត់តម្រង់មកលុកបន្ទាយជា
23 ប្រាកដ **ខុងបេង**ក៏តាំងចាត់រទេះដាក់ឈ្នួនភ្លើងទុកជាច្រើន ហើយបំបែកទាហានឱ្យ
24 ទៅបង្កប់នៅក្នុងព្រៃសងខាងផ្លូវ ចាំស្តាប់ទ័ព**សុម៉ាអ៊ី**ដែលលើកមក។ លុះដល់ពេល
25 យាមពីរព្នាយ **ទៀវខាប់, តៃឡេង** ក៏លើកពលមកដល់ជិតបន្ទាយ ពួកទាហានទាំង

1 ឡាយបានឮសូរសំឡេងមនុស្សនៅលើកំពូលភ្នំ ក៏សំរែងស្តាប់ ឯ**ទៀវ**ខាប់ក៏ស្រួត
2 បរសេះវិលគេចទៅក្រោយ ហើយបង្ខំពលទាំងឡាយដែលរង់នៅទីនោះឲ្យខំស្រួត
3 ទៅមុខទាន់គ្នា ស្រាប់តែក្រឡេកឃើញរទេះខ្សែភ្លើងដែលទាហាន**ខុងបេង**រុញចូល
4 មកស្តាប់ពីក្រោយ ក៏តក់ស្លុតរន្ធត់វិញ្ញាណ ទើបស្រែកហៅទាហានមុខឲ្យថយវិល
5 ត្រឡប់ក្រោយ ស្រាប់តែឮសូរផ្កាវិនិច្ឆ័យភ្លើងភ្លឺភ្លឺជុំវិញខ្លួន ឮសូរទាហានស្រែក
6 រំពងអីងកងទ័ពចូលមក **ខុងបេង**នៅលើកំពូលភ្នំស្រែកមកថា **សុម៉ាអ៊ីស**ម្តាល់ថា
7 យើងនៅក្នុងកំពែងស្រុកបានជាលើកសម្រុកចូលមកលុកបន្ទាយយើង ឥឡូវអ្នកឯង
8 ឃើញភ្លើងភ្លឺ អង្គីនឹងត្រូវដូចគំនិតដែលគិតទុកនោះក៏ទេ គួរឲ្យនាំគ្នាចូលមកគំនាប់
9 យើងដោយប្រពៃចុះ ខ្លួនអ្នកឯងថាប្រសូចំពោះដូចកូនទាហានតូចមួយ មិនមាន
10 នរណានឹងស្តាប់មុខមាត់ទេ ត្រូវតែកាត់សេចក្តីខ្មាសអៀនទៅចុះ កុំកាន់ខ្លួនឡើយ។
11 **ទៀវ**ខាប់បានឮពាក្យ**ខុងបេង**ស្រែកមកហើយ ក៏ឲ្យឈឺក្តៅពន់ប្រមាណ
12 ណាស់ ទើបលើកខ្សែកន្ទុយសេះចង្កុលមុខ**ខុងបេង**ថា ឯងនេះជាជាតិអ្នកស្រែក្រៅ
13 មកអ្នកតាំងខ្លួនធ្វើធំអង់អាចកន្លងចូលមិនខ្លាច ព្រោះដែននេះជាដែនអញ ៗនឹងព្រួត
14 ចាប់យកខ្លួនឯងមកចិញ្ច្រាំ ឲ្យល្អិតខ្មៅខ្មី កុំឲ្យក្តែកលេបស៊ីបាន ថាហើយក៏បរសេះ
15 ទន្រ្ទានឡើងលើភ្នំដើម្បីនឹងចាប់ខ្លួន**ខុងបេង** នោះអស់ទាហានក៏តាំងតែទម្លាក់ដុំថ្ម
16 បាញ់នឹងធ្នូសរផ្តាចុះមក **ទៀវ**ខាប់ឡើងទៅមិនបាន ក៏ញាក់សេះថយចុះមកវិញ
17 **ខុងបេង**ឲ្យទាហាននោះមិញ ស្ទុះចុះមកដេញកាប់សម្លាប់ទាហាន**ទៀវ**ខាប់ស្តាប់
18 វិនាសជាច្រើនណាស់ ខ្លះក៏របួសពិការនឹងគណនាពុំបាន **ទៀវ**ខាប់ និងតែ**ឡេង**
19 ក៏ពារទម្លាយចេញទៅ ទាហាន**ខុងបេង**សឹងញញើតថ្វីដៃ**ទៀវ**ខាប់ នឹងរាប់ខ្ទប់ទុក
20 ពុំបាន ក៏បើកផ្លូវឲ្យចេញទៅ។ ខណៈកាល**ទៀវ**ខាប់ហែកផ្លូវចេញទៅបានក្នុងថ្ងៃ
21 នោះ **ខុងបេង**សម្តឹងមើលលើកំពូលភ្នំ ក៏សរសើរ**ទៀវ**ខាប់ថា ឈ្មោះនេះឮតែឈ្មោះ
22 គេនិយាយមកយូរហើយថាខ្លាំងពូកែ ទើបតែថ្ងៃនេះបានឃើញច្បាស់នឹងភ្នែកថាខ្លាំង
23 ពូកែមែនៗ ទាហាននេះបើតទៅមុខគង់វានឹងធ្វើអន្តរាយយើងបានមែន គួរយើងនឹង
24 កម្ចាត់វាចេញឲ្យឆាប់ ទើប**ខុងបេង**លើកពលត្រឡប់ចូលបន្ទាយ។

1 ឯសុម៉ាអ៊ីវេលានោះ កំពុងតែចាត់ចែងពលទាហាននឹងលើកមក ទទួលឃើញ
2 ទៀវខាប់, តែឡើងស្តើតស្លក់ចូលទៅ ក៏ភ័យណាស់ទើបសួរថា ហេតុម្តេចបានជា
3 រត់ស្តើតស្លក់មកដូច្នោះ? ទៀវខាប់ក៏រាប់រាយនិយាយប្រាប់សុម៉ាអ៊ីឲ្យស្តាប់គ្រប់
4 ប្រការ។ សុម៉ាអ៊ីឮហើយក៏តូចចិត្តណាស់ថា ខុងបេងនេះមានសតិបញ្ញាអង់អាច
5 ណាស់ ទើបត្រឡប់វិលមកបន្ទាយ។ សុម៉ាអ៊ីនិយាយថា ស្រុកសែលឃ្លូននោះផ្លូវនឹង
6 ទៅឆ្ងាយណាស់ ហេតុនេះបានជាពលខ្ញុំដែលលើកមកពីនាយចំណាយស្បៀង
7 អាហារដោយស្លូចស្តើង ដែលវាមកច្បាំងនឹងយើងប្រាថ្នាឲ្យបានជ័យជម្នះឆាប់ៗ
8 បើយើងនឹងចេញតប្រញាប់យើងមិនស្រួលសោះ គួរតែនឹងផ្អាកបង្អង់ឲ្យយូរ ដើម្បី
9 ឲ្យវាដាច់ស្បៀងអាហារ បើកាលណាស្បៀងវាស្តើងស្លូច មុខជាលើកត្រឡប់ទៅ
10 ឯង តាំងពីនោះមក សុម៉ាអ៊ីក៏មិនបើកឲ្យទាហានចេញច្បាំងឡើយ។

11 ឯខុងបេងដឹងថា សុម៉ាអ៊ីទំរង់មិនចេញធ្វើសង្គ្រាមដូច្នោះ ក៏ចេះតែប្រើពល
12 ឲ្យទៅស្រែកចំអកឲ្យឈឺចិត្តរាល់វេលា សុម៉ាអ៊ីក៏មិនចេញយុទ្ធនាសោះ នៅតែធ្វើពុំ
13 ដឹងគ្នាប្រមាណជាដប់បួនដប់ប្រាំថ្ងៃ។ ខណៈនោះប៊ីហ៊ុយជាព្រះរាជបម្រើ កាន់ព្រះ
14 រាជតម្រាស់ព្រះចៅឡៅសៀនប្រទានមកដល់ខុងបេងថា ដ្បិតទ្រង់បានជ្រាបដំណឹង
15 ថា មហាឧបរាជវាយបានអាណាខេត្តពីរតំបន់ទ្រង់មានព្រះរាជហឫទ័យសោមនស្ស
16 ណាស់ ពេលដែលមហាឧបរាជល្មើសខុសពីមុននោះ ទ្រង់ព្រះរាជអនុញ្ញាតលើកឲ្យ
17 រួចទោសហើយ ត្រូវមហាឧបរាជនៅឋាននួរសក្តិតាមដើមដូចដែល ខុងបេងបាន
18 ឃើញសេចក្តីព្រះតម្រាស់ដូច្នោះ ក៏លើកហត្ថាទាំងទ្វីអញ្ជូលប្រណមបង្គំគំនាប់
19 ទទួលព្រះតេជះពរព្រះចៅឡៅសៀន តាមប្រវេណីហើយ ក៏ឲ្យប៊ីហ៊ុយកាន់សំបុត្រ
20 ចូលទៅក្រុងវិញ។

21 ខុងបេងគិតឧបាយបញ្ជោតសុម៉ាអ៊ី ក៏ឲ្យទាហានចេញចាកបន្ទាយថយលឿន
22 លយបញ្ជោតទៅតាំងបោះទ័ពនៅក្បែរផ្លូវ ចម្ងាយប្រមាណបីរយសិន (១២ គ.ម)
23 អ្នកល្បាតសេះក៏នាំដំណឹងទៅប្រាប់សុម៉ាអ៊ីថា ខុងបេងលើកកងទ័ពត្រឡប់ទៅ
24 ហើយ សុម៉ាអ៊ីថា ខុងបេងថយទ័ពទៅវេលានេះ សំណេះនឹងបញ្ជោតឲ្យយើងដេញ
25 តាម បើយើងតាមគង់នឹងត្រូវដោយកលគេជាប្រាកដ ទៀវខាប់ឆ្លើយថា ខុងបេង

1 ទាល់ច្រកហកគំនិត ព្រោះដ្បិតដាច់ស្បៀងអាហារហើយ បានជាថយទ័ពទៅ ហេតុ
2 ម្តេចប្រសាសន៍គេចជាមិនលើកទ័ពតាមទៅចោមវាយវិញដូច្នោះ? នឹងមកត្រឡប់
3 ថប់ព្រួយខ្លាចកលខ្មងរបេងដូច្នោះ ជាការមិនសមសោះ!

4 **សុម៉ាអ៊ី**ថា ពីឆ្នាំមុននោះ យើងក៏ដឹងថាស្រុកសែឈួនបានស្រូវអង្ករបរិបូរ
5 ពេលនេះក៏ត្រូវលើរដូវស្រូវសាលីទៀតដែរ ឃើញថាពលហេហ៍ខ្មងរបេងគង់នៅស៊ី
6 បាន ប្រមាណកន្លះឆ្នាំទៅទៀតមិនអត់ឃ្លានទេ ដែលគេធ្វើជាថយវេលានេះ ចំពោះ
7 កលខបាយហើយ យើងតាមទៅមិនបានទេ។ ហើយ**សុម៉ាអ៊ី**ក៏ចាត់មនុស្សឱ្យទៅ
8 តាមស៊ីបមើល រួចត្រឡប់ទៅប្រាប់ថា បានឃើញកងទ័ពខ្មងរបេង តាំងនៅចម្ងាយ
9 ពីបន្ទាយចាស់ប្រមាណបីរយសិន (១២ គ.ម)។ **ទៀវខាប់**ថា **ខ្មងរបេង**ដាច់ស្បៀង
10 អាហារហើយ បើនឹងលើកបង្ហូរស្បៀងក្រែងយើងដឹង បានជាធ្វើថយជាបន្តិចម្តងៗ
11 ដែលប្រសាសន៍មិនឱ្យលើកតាមទៅនោះ ខ្ញុំបាទមិនយល់ផងសោះ។

12 **សុម៉ាអ៊ី**ឃាត់ហាមថា ឯ**ខ្មងរបេង**នោះឡើយខ្លាចច្រើនណាស់ គិតបញ្ឆោត
13 យើងទេ បើខំតាមទៅមុខជាថ្លោះការហើយ។ លុះព្រឹកឡើង **សុម៉ាអ៊ី**ឱ្យបម្រើស៊ីប
14 ការណ៍ទៀត បម្រើវិលមកប្រាប់ថា **ខ្មងរបេង**លើកទ័ពថយពីទីនោះទៅទៀតប្រហែល
15 បីរយសិន (១២ គ.ម)។

16 **ទៀវខាប់**ថា **ខ្មងរបេង**លើកទ័ពរត់ទៅមែនហើយ ប្រសាសន៍មិនឱ្យលើក
17 តាមទៅនោះខុសហើយ បើដូច្នោះខ្ញុំនឹងសុំលើកទ័ពទៅវាយបំបែកឱ្យបាន បើទៅ
18 ថ្លោះការនឹងសត្រូវយ៉ាងណា ខ្ញុំបាទនឹងទទួលជូនក្បាលឱ្យប្រសាសន៍ជាប្រាកដ តែ
19 ថាសូមឱ្យប្រសាសន៍លោកទៅជាជំនួយជួយផង។ **សុម៉ាអ៊ី**ឃាត់ហាម**ទៀវខាប់**ជា
20 ច្រើនគ្រាក៏មិនស្តាប់ **សុម៉ាអ៊ី**ថា បើអ្នកឯងចង់ទៅក៏តាមចិត្តចុះ តែកុំគប្បីធ្វើការ
21 តាមអំពើចិត្តខ្លួនមិនបានទេ ព្រោះ**ខ្មងរបេង**មានប្រាជ្ញាណាស់ ក្រែងមានបើបង្កប់
22 ទាហានទុកនៅឯណាក៏នឹងថ្លោះការ យើងនឹងលើកជាជំនួយទៅតាមទៀត បើទន់
23 ថយ នឹងបានព្រួតគ្នាជួយ បើអ្នកឯងបានតែដៃនឹងកងទ័ព**ខ្មងរបេង**គ្រានេះហើយ ចូរកុំ
24 ឱ្យទន់ដៃនឹងគេ ត្រូវតែបរពលចូលកាច់កិនគ្នាឱ្យពេញកម្លាំងដោយអង់អាច យើង
25 ចាំប្រចាំជូនពីក្រោយ។ **សុម៉ាអ៊ី**បានចាត់ចែងបែងពលឱ្យ**ទៀវខាប់**, **តែឡេង** បីម៉ឺន

1 នាក់ ហើយកំដាប់ពាក្យថា ពេលព្រឹកស្អែកនេះ ត្រូវឱ្យអ្នកឯងលើកទៅឱ្យទល់ទ័ព
2 គ្នានឹង**ខុងបេង** តែកុំអាលចូលប្រយុទ្ធគ្នា ត្រូវបង្អង់ទាហានទុកឱ្យក្លាហានសិន ចាំ
3 មើលកលការ**ខុងបេង**នឹងធ្វើម្តេចខ្លះ។ **ទៀវខាប់**, **តែឡេង**ទទួលបង្គាប់ហើយ លុះ
4 ព្រឹកឡើងក៏លើកពលចេញទៅតាំងបន្ទាយតាម**សុម៉ាអ៊ី**ពន្យល់គ្រប់ប្រការ។ **សុម៉ាអ៊ី**
5 ក៏លើកតាមជូនទៅ។

6 ឯ**ខុងបេង**លុះដឹងថា **សុម៉ាអ៊ី**លើកតាមដូច្នោះ លុះដល់ពេលយប់កណ្តាល
7 អាធ្រាត្រ ក៏ហៅនាយកងនាយទ័ពទាំងពួងមកប្រឹក្សាថា ទាហាន**សុម៉ាអ៊ី**លើកមក
8 គ្រានេះ មុខជាច្បាំងនឹងយើងដោយមាំមួនណាស់ គង់នឹងចាញ់ឈ្នះគ្នាជាប្រាកដ ឯ
9 ក្នុងកងទ័ពយើងក៏មិនឃើញមាននរណាដែលគ្រាន់បើ គួរនឹងចេញមុខទៅទទួល
10 អាសាធ្វើការតតាំងនឹងពលខ្លាំងមួយរយ ឬមួយពាន់តែម្នាក់ឯងបាន។ **ខុងបេង**ថា
11 ដូច្នោះហើយ ក៏ធ្វើជាសម្តីមុខ**អ៊ុយអៀន** ហើយដាក់មុខជ្រប់ **អងប៉េង**ឆ្លើយឡើង
12 ថា វេលានេះខ្ញុំបាទនឹងសុំអាសាមហាឧបរាជឱ្យអស់តម្រិះប្រាជ្ញា។ **ខុងបេង**ថា អ្នក
13 ឯងមានចិត្តភក្តីមេត្រីយើង សុំខ្លួនអាសាដូច្នោះ យើងក៏មានសេចក្តីសោមនស្ស
14 ណាស់ហើយ តែថាកងទ័ព**សុម៉ាអ៊ី**វេលានេះសុទ្ធតែខ្លាំងពូកែ មិនមែនដូចសព្វគ្រា
15 បើថ្លោះការខាងយើងហើយ ក៏នឹងខូចប្រយោជន៍ច្រើនយ៉ាង។

16 **អងប៉េង**ថា ខ្ញុំបាទសុំអាសាទៅគ្រានេះ មិនមែននឹងអាចយំនៃជីវិតទេសោះ
17 ទោះជាប្រការយ៉ាងណាក៏ស្ងៀមតែស្តាប់ បើត្រឡប់ធ្វើឱ្យថ្លោះការដោយពលក្តារខាង
18 គេ សូមជូនក្បាលឱ្យលោកកាត់ចោលទៅចុះ។ **ខុងបេង**បានឮដូច្នោះក៏បញ្ឆោះ
19 សរសើរ**អងប៉េង**ថា យើងយល់ឃើញថាពួកឯងជាមនុស្សមានសេចក្តីសត្យពិតត្រង់
20 នឹងយើងពិតៗ តែយើងឃើញថា ខ្លួនអ្នកឯងតែម្នាក់ពុំនិព្វ ទោះនឹងមានថ្វីដៃពូកែ
21 ស័ក្តិសិទ្ធិយ៉ាងណា ក៏គង់ចេស្តាឬទ្ធិនឹងទាហាន**សុម៉ាអ៊ី**ពុំបាន ចិត្តយើងចង់រកដៃគូ
22 ដែលក្លាហានប្រហែលអ្នកឯងឱ្យទៅកំដរជួយជាពីរផង តែមើលមិនឃើញមាន
23 នរណាដូចបំណងប្រាថ្នាឡើយ។

24 **ទៀវអេក**ឆ្លើយឡើងថា មហាឧបរាជកុំជាទុក្ខព្រួយឡើយ ខ្លួនខ្ញុំបាទនេះ
25 ហើយនឹងសុំអាសាចេញទៅធ្វើការជាមួយនឹង**អងប៉េង**ស្ងៀមតែស្តាប់ផងគ្នា ឯ**ខុងបេង**

1 ថា **ទៀរចាប់ទាហានសុម៉ាធី**ម្នាក់នេះមិនល្មមទេណា អ្នកឯងមកទទួលអាសាចេញ
2 មុខទៅដោយប្រមាណមិនស្គាល់កម្លាំងក៏គង់នឹងតស៊ូថ្វីដៃ**ទៀរចាប់**ពុំបាន **ទៀរអេក**
3 ថា ខ្លួនខ្ញុំបាទមួយនេះ ប្រសាសន៍គួររាប់ថាជាសេនាទាហានមួយដែរ ទោះបី
4 **ទៀរចាប់**ខ្លាំងពូកែយ៉ាងណា ក៏ខ្ញុំបាទស្ងួតស្លាប់មិនញញើតខ្លាចសោះ ទោះបីភ្នាំង
5 ភ្លាត់ឆ្កោយថ្លោះការយ៉ាងណា ខ្ញុំបាទសូមជូនសិរសាឱ្យប្រសាសន៍កាត់បង់ទៅចុះ។
6 **ខុងបេង**ឮដូច្នោះក៏គាប់ចិត្តណាស់និយាយថា បើដូច្នោះចូរអ្នកឯងនាំពលម្នាក់មួយ
7 ម៉ឺនលើកទៅពួនបង្កប់នៅក្បែរផ្លូវច្រកធំ បើឃើញទាហានកងមុខ**សុម៉ាធី**មក ចូរ
8 បណ្តោយឱ្យវាលើកកន្លងចូលឱ្យហួសមកចុះ កុំអាលដេញតទល់ឡើយ កាលណា
9 ហើយបានឮសូរផាវ ដែលទាហានយើងអុជហើកព្រៀរឡើង ត្រូវអ្នកឯងទាំងពីរ
10 នាក់បរពលចេញមកតទល់បិទខ្ទប់ពីក្រោយ វាយប្រសព្វតាមឱ្យរហ័សតម្រង់មករក
11 យើងខាងមុខ បើឃើញកងទ័ព**សុម៉ាធី**ប្រចួនមកជួយ ត្រូវឱ្យ**ទៀរអេក** ងាកត្រឡប់
12 ពលទៅទប់ទល់កងទ័ព**សុម៉ាធី** កុំឱ្យរានទីចូលមកជួយគ្នាបាន យើងនឹងគិតអានធ្វើ
13 ឧបាយមួយជួយអ្នកឯងទៀត។ **អងប៉េងនិងទៀរអេក**ទាំងពីរនាយទទួលបង្គាប់
14 **ខុងបេង**ហើយ ក៏លើកទាហានទាំងពីរម៉ឺនទៅពួនបង្កប់តាមពន្យល់**ខុងបេង**។
15 **ខុងបេង**បានឱ្យហៅ**កៀងអ៊ុយនិងលៀវហ្វី**ទៅនិយាយការ ហើយក៏សរសេរ
16 អក្ខរាជាសេចក្តីស្ងាត់ស៊ីកក្នុងស្រោមបិទជិត ហើយហុចឱ្យទៅ**កៀងអ៊ុយ** រួចផ្តាំ
17 បង្គាប់ថា អ្នកឯងទាំងពីរនាក់ត្រូវតែនាំពលបីពាន់ទៅពួនបង្កប់លើកំពូលភ្នំ បើ
18 ឃើញទ័ព**សុម៉ាធី**ចោមព័ទ្ធអងប៉េង និង**ទៀរអេក**នៅក្នុងចំណោមនឹងដោះមិនរួច
19 ហើយ ត្រូវហែកស្រោមមើលសំបុត្រនេះ ហើយត្រូវធ្វើតាមបង្គាប់គ្រប់ប្រការឱ្យ
20 ដូចសំបុត្រនេះចុះ **កៀងអ៊ុយនិងលៀវហ្វី**ទទួលបង្គាប់ហើយក៏គំនាប់លាលើកពល
21 ចេញទៅ។ **ខុងបេង**ក៏បង្គាប់**ងឺ** និង**ងឺប៉ាន់**, **ម៉ាតុង**, **ទៀរធី**ថា ពេលព្រឹកស្អែកនេះ
22 បើទ័ព**សុម៉ាធី**លើកមកដល់ ចូរអស់អ្នកកុំដណ្តើមយកជ័យជម្នះឡើយ ត្រូវធ្វើជា
23 ត្រឡប់មុខវិលមកក្រោយបណ្តោយវិញ។ **ងឺ**, **ងឺប៉ាន់**, **ម៉ាតុង** និង**ទៀរធី**ទទួល
24 បង្គាប់ហើយក៏នាំពលទាហានទៅរង់ចាំ។

1 **ខុងបេង**ក៏ចាត់**គួនហ៊ិន**ឱ្យនាំពលប្រាំពាន់ទៅជូនបង្គប់នៅក្បែរភ្នំ ដាក់កំហិត
2 ថា បើឃើញទង់ជ័យក្រហមនៅលើភ្នំបោកពន្យល់កាលណា ឱ្យបរពលចូលបំពារ
3 កងទ័ព**សុម៉ាឡី**ទៅចុះ។

4 លុះដល់ពេលព្រឹក **ទៀរខាប់**នាយកងទ័ព**សុម៉ាឡី**, **សុម៉ាឡី** និង**តៃឡេង**
5 ក៏លើកព្យុហៈទ័ពពាក់ព័ន្ធចូលមក ប្រទះនឹងកងទ័ព**ជំឡី**, **ជំប៉ាន់**, **ម៉ាតុង** និង
6 **ទៀរជី** ទាំងសងខាងក៏តាំងប្រយុទ្ធគ្នាជាពន្លឹកមហិមា កងទ័ពស្រុកសែឈ្នួនច្បាំងរា
7 ថយក្រោយ បណ្តោយទៅចម្ងាយផ្លូវប្រមាណ៤០០សិន (១៦ គ.ម)។

8 ខណៈនោះជារដូវគិម្ពន្ត ទាហាន**សុម៉ាឡី**ក៏ដេញបំពារមកតាមកម្លាំង បែក
9 ញើសជោកទាំងអស់គ្រប់ៗគ្នា សឹងតែថមថយកម្លាំងចុះ ឯ**ខុងបេង**ឡើងទៅនៅលើ
10 កំពូលភ្នំ ក្រឡេកមើលមកឃើញទាហាន**សុម៉ាឡី**ហត់ឆ្អើយកម្លាំងទន់ចុះ ឯខ្លួន
11 **គួនហ៊ិន**ដែលបង្គប់ពលខាងណោះ លុះឃើញទង់ក្រវីលើកំពូលភ្នំ ក៏បង្ខំពលចូល
12 ប្រកាប់ ឯកងទ័ព**ជំឡី**, **ជំប៉ាន់**, **ម៉ាតុង** និង**ទៀរជី**ទាំងបួននាយ ក៏ត្រឡប់ងាកមុខ
13 មកវាយខ្ទប់ប្រសព្វគ្នានឹងទ័ព**គួនហ៊ិន**។ **ទៀរខាប់** និង**តៃឡេង**ក៏មិនរាថយ រឹតតែ
14 ដេញទាហានបណ្តោយទៅមុខ លុកប្រកាប់គ្នាជាជ្រួលច្របល់ **អងប៉េង** និង
15 **ទៀរអេក**បានចំណាប់ ក៏បរពលចូលតពីម្ខាង កងទ័ព**ទៀរខាប់**, **តៃឡេង**ក៏ស្លាប់
16 វិនាសដេរដាសរបួសពិការនឹងគណនាត្រារាប់ពុំបាន។

17 **សុម៉ាឡី**ឃើញដូច្នោះ ក៏លើកទ័ពជំនួយចូលទៅប្រជួនជួយពីក្រោយ ចោម
18 ព័ទ្ធទ័ព**អងប៉េង** និង**ទៀរអេក**នៅកណ្តាលចំណោម។ **ទៀរអេក**ក៏បំបែកទាហាន
19 ចោមទល់ទ័ព**សុម៉ាឡី**។ **អងប៉េង**និង**គួនហ៊ិន**ក៏បរពលចូលព្រួតប្រយុទ្ធគ្នានឹងទ័ព
20 **ទៀរខាប់**, **តៃឡេង** កងទ័ពទាំងសងខាងក៏ប្រយុទ្ធគ្នាជាជ្រួលច្របល់ ស្លាប់គរជើង
21 លើគ្នាលើទីចម្បាំងនឹងគណនាត្រារាប់ពុំបាន **កៀងអ៊ុយ** និង**លៀវហ្វី**នៅលើកំពូលភ្នំ
22 ឃើញ**សុម៉ាឡី**លើកទ័ពចោមព័ទ្ធអងប៉េង និង**ទៀរអេក**នៅកណ្តាលចំណោមមើល
23 ទៅឃើញទាហានទ្រោមកម្លាំងណាស់ ក៏ហែកសំបុត្រ**ខុងបេង**ដែលនៅនឹងខ្លួននោះ
24 មើល ឃើញសេចក្តីថា បើកងទ័ព**សុម៉ាឡី**ចោមព័ទ្ធអងប៉េង និង**ទៀរអេក**ហើយ
25 ត្រូវឱ្យស្រុតលើកទ័ពទៅវាយបន្ទាយ**សុម៉ាឡី**ជាប្រញាប់ មុខជា**សុម៉ាឡី**លើកទ័ព

1 ថយទៅភ្លាម ទោះមិនបានបន្ទាយសុម៉ាអ៊ីក្តីណា ក៏គង់បានការប្រសើរគាប់យ៉ាងធំ
2 មិនលែង **កៀងអ៊ុយ** និង**លៀវហ្វី**ក៏លើកទ័ពប្រញាប់ទៅវាយយកបន្ទាយសុម៉ាអ៊ី។

3 ខណៈកាលសុម៉ាអ៊ីលើកទ័ពចេញចាកបន្ទាយមក ក៏ឲ្យភ្នាក់ពិភាល់ចិត្តណាស់
4 ទើបឲ្យរាយទាហានទុកតាមផ្លូវរៀងមក នោះទាហានដែលនៅតាមផ្លូវឃើញទ័ព
5 **កៀងអ៊ុយ** និង**លៀវហ្វី**លើកសំដៅទៅវាយបន្ទាយ ក៏ស្រួតទៅប្រាប់សុម៉ាអ៊ីថា
6 **ខុងបេង**ឲ្យលើកទ័ពទៅវាយយកបន្ទាយយើងហើយ **សុម៉ាអ៊ី**ឮដូច្នោះក៏ភ័យស្តុត
7 ស្មារតីឆ្លើយថា យើងដឹងហើយថា **ខុងបេង**ធ្វើកលហេតអស់អ្នករាល់គ្នាមិនស្តាប់ពាក្យ
8 យើងសោះ បានជាឆ្ពោះការដូច្នោះ ថាហើយក៏ឲ្យថយទ័ពត្រឡប់ទៅក្រោយនឹង
9 ដណ្តើមយកបន្ទាយ។

10 **ទៀវអេក**បានចំណាប់ក៏បង្ខំបរពលវាយសង្កូញពីក្រោយ ទាហានសុម៉ាអ៊ីក៏
11 បែកព្រាត់ព្រាយខ្ចាត់ខ្ចាយស្លាប់បាត់ជាច្រើន **ទៀវខាប់**និង**តៃឡេង**ឃើញពលទាហាន
12 ខ្លួនឆ្ពោះការដូច្នោះ ក៏លះបង់ពួកពលទាំងអស់ ខំរត់ដោះទម្លាយឲ្យតែរួចខ្លួន
13 **កៀងអ៊ុយ** និង**លៀវហ្វី**ឃើញសុម៉ាអ៊ីបែកទ័ពត្រឡប់មកពារ ក៏នាំទាហានយោធា
14 ចេញពីបន្ទាយស្រួតទៅប្រជុំគ្នានឹងនាយទ័ពនាយកង ហើយត្រឡប់ទៅរក**ខុងបេង**។

15 **ឯសុម៉ាអ៊ី**នោះ លុះទៅដល់បន្ទាយ ឃើញទ័ព**ខុងបេង**លើកវិលត្រឡប់ទៅ
16 អស់ ក៏នាំទាហានទាំងនោះចូលបន្ទាយ ហើយនិយាយនឹងនាយទាហានទាំងពួងថា
17 យើងដឹងច្បាស់ជាកលខបាយរបស់**ខុងបេង** យើងក៏បានហាមប្រាមទទឹងទាស់ នោះ
18 អ្នកទាំងអស់គ្នាមិនព្រមស្តាប់យើងសោះ បានជាខ្លួនខាតវេហ៍ពលនិងគ្រឿងសាស្ត្រា
19 រុកអស់ទាំងម៉្លេះ អំណឹះពីនេះទៅមុខ បើនរណាមិនស្តាប់យើង ចចេសចើងអាង
20 តម្រិះប្រាជ្ញានិងថ្វីដៃក្លាហាន បើដូចជាគ្រានេះម្តងទៀត យើងនឹងត្រូវកាត់ក្បាលទុក
21 ជាបំរាម។

22 ខណៈនោះ ទទួលមានមនុស្សកាន់សំបុត្រមកពីសៃឈួន ឲ្យដំណឹងមក
23 **ខុងបេង**ថា ដ្បិត**កៀវប៉ៅ**ដែលត្រូវរបួសធ្លាក់ពីលើសេះនោះ ពេទ្យព្យាបាលរក្សា
24 របួសដែលបែកនឹងថ្មសិលាចំលលាដ៍ក្បាល ក៏បណ្តាលកំរើបខ្លាំងឡើងទទួលអនិច្ច
25 កម្មទៅហើយ **ខុងបេង**បានដំណឹងដូច្នោះ ក៏ប្រាសប្រាណយំសោកាត្រាតែក្អួតធ្លាក់

1 ចេញមកសុទ្ធតែឈាម ហើយដួលសន្លប់ទៅ អស់ភ្នែកងារនាយទាហានក៏ភ័យស្តុត
2 វិញ្ញាណទាំងអស់គ្នា ស្ទុះទៅគ្រាហ៍ឡើង ទើបបានដឹងសេចក្តីតាំងពីថ្ងៃនោះទៅ
3 **ខុងបេង**ក៏ទៅជាឈឺជំងឺជាប់ក្រោកមិនបាន នាយទ័ពនាយកងនឹងទាហានទាំងពួង
4 ក៏នាំគ្នាទុក្ខព្រួយរសាយដៃមិនចង់ធ្វើការអ្វីសោះ។

5 លុះកន្លងមកពីថ្ងៃ **ខុងបេង**ក៏ឲ្យរកខ្លួន**តាំងយូត** និង**អួនគៀន** ទាំងពីរនាយ
6 ចូលមកប្រាប់ថា វេលានេះយើងក៏មានអាការៈជំងឺឈឺធ្ងន់ នឹងនិយាយបង្គាប់កិច្ចការ
7 តទៅក៏មិនបាន យើងនឹងលើកទ័ពត្រឡប់ទៅក្រុងសៃឈួនវិញសិន តែថាកុំឲ្យការ
8 នេះផ្សាយឮអើកក្រើកឡើយ បើដឹងឮទៅដល់**សុម៉ាអ៊ី**ហើយក៏គង់នឹងលើកទ័ពជាប់
9 តាម សង្គ្រាមយើងក៏នឹងមិនស្រួល ត្រូវអ្នកឯងក្លែងសម្រួល ទាហានទាំងពួងឲ្យ
10 ប្រុងប្រៀបត្រៀមខ្លួនឲ្យព្រមចុះ។ លុះបង្គាប់ហើយ **ខុងបេង**ក៏ឲ្យរៀបខ្លួន ដល់
11 ពេលព្រលប់ក៏លើកទាហានចេញចាកបន្ទាយ ឲ្យដើរផ្លូវកាត់ស្រួតរួចរះតម្រង់ទៅ
12 ស្រុកហាន់តុង។ **សុម៉ាអ៊ី**ដឹងថា **ខុងបេង**លើកទ័ពទៅអស់រវាងប្រាំថ្ងៃហើយ ក៏
13 អង្គុយដកដង្ហើមធំថា **ខុងបេង**នេះមានប្រាជ្ញាដូចទេវតា យើងដឹងមិនដល់កលខបាយ
14 គេទេ ទើបឲ្យចាត់ចែងទាហាននៅរក្សាគយដានតាមលំអានផ្លូវប្រទល់ដែន កំជាប់
15 កំជាឲ្យត្រួតត្រាគ្រប់ទីតំបន់ហើយ ក៏លើកទ័ពត្រឡប់ចូលទៅក្រុងឡកអៀង។

16 **ខុងបេង**នោះ លុះលើកទៅដល់ស្រុកហាន់តុងហើយ ក៏ឲ្យនាយទ័ពនាយកង
17 និងទាហានទាំងអស់ទៅនៅប្រជុំគ្នា ហើយក៏លើកព្យុហៈយាត្រាទៅរក្សាភោគខ្លួននៅ
18 ក្រុងសៃឈួន។ ព្រះចៅ**ឡៅសៀន**និងអស់នាហ្មឺនមុខចតុស្តម្ភក្រុមការបណ្តាដែល
19 មាននៅក្នុងក្រុងខេត្តក្រៅ ក៏នាំគ្នាទៅសួរអាការៈជំងឺ**ខុងបេង**មហាឧបរាជដល់ទី
20 គេហដ្ឋានជាអចិន្ត្រៃយ៍។ ព្រះចៅ**ឡៅសៀន** ទតឃើញ**ខុងបេង**ឈឺរាំរើជាទម្ងន់ ក៏
21 ត្រាស់ឲ្យរកពេទ្យដែលចំណានទៅមើលព្យាបាលជាមាំមួនណាស់ រោគដែលឈឺនោះ
22 ក៏បានសះស្រាល។

23

24 *លោកអ្នកអានអាចរកមើលសៀវភៅផ្សេងទៀតតាមរយៈគេហទំព័រ*
25 www.khmerliterature.wordpress.com

1
2
3
4
5
6
7
8
9
10
11
12
13
14
15
16
17
18
19
20
21
22
23
24

ឆ្លើយ សេចក្តី

អ្នកឧកញ៉ាវិបុលរាជសេនា ឡ-ភន ប្រែរៀបរៀង

កណ្តាទី ៧៦

ការកែឡើងវិញដោយ : នុល ធានី

(តាំងពីព្រះចៅច្បាយយចាត់ចូជិនជាមេទ័ពស្តាំ សុម៉ាអ៊ីជាមេទ័ពឆ្វេង ឡៅហួន
ជាទីប្រឹក្សា ឲ្យលើកទាហាន៥០ម៉ឺនទៅវាយគយគីមកុក រហូតទៅស្រុកហាន់តុង
រហូតដល់ទៀរខាប់សេនាឯកសុម៉ាអ៊ី ចាញ់កលខុងបេងស្លាប់នឹងថ្វីដៃគូសហ៊ុន,
កៀងអ៊ុយ។ សុម៉ាអ៊ីតូចចិត្តលើកទ័ពត្រឡប់ទៅស្រុកឡុកអៀងវិញ ព្រះចៅច្បាយយ
ជ្រាបទ្រង់ព្រះកន្សែងអាណិតស្តាយទៀរខាប់។ **ខុងបេង**មានជ័យជម្នះ លើកទ័ព
ត្រឡប់ទៅស្រុកហាន់តុង ព្រះចៅឡៅសៀនចាត់ឲ្យប៊ីហ៊ុយទៅសួរ**ខុងបេង** ៗខឹង
នឹង**លីងៀម**បញ្ជាឲ្យនាំទៅសម្លាប់ នាហ្មឺនសុំទោសរួច ព្រះចៅឡៅសៀនត្រាស់
ឲ្យងារ**លីងៀម**ចេញពីរាជការ **ខុងបេង**នឹកអាណិត ក៏តាំង**លីលួង**ជាបុត្រជំនួស
បិតា។)

នុះដល់ចូលឆ្នាំថ្មី ចូជិនក៏មកក្រាបទូលព្រះចៅច្បាយយថា ដ្បិតកងទ័ពស្រុក
សែឈួនលើកមកញាំញីទល់ខបណ្ឌសីមាជាវាជអាណាខេត្តរឿយៗណាស់ កងទ័ព
ខាងស្រុកយើងក៏ចាញ់ប្រៀបគេច្រើនគ្រា ទាហានស្រុកសែឈួនក៏រឹតតែកំរើបធំ
ក្រែកលែងណាស់ វេលានេះថានឹងស្ងៀមនៅមិនបានទេ ព្រោះយូរទៅមុខជាកងទ័ព
ស្រុកសែឈួននឹងធ្វើអន្តរាគមស្រុកយើង ឲ្យអាណាប្រជានុរាស្ត្របានសេចក្តីក្តៅ
ក្រហាយឡើងទៀត។ ក្នុងទេសកាលនេះគឺជាគិម្ពន្តរដូវហើយ ទូលព្រះបង្គំជាខ្ញុំនឹង
សុំអាសាលើកកងទ័ពទៅជាមួយនឹង**សុម៉ាអ៊ី** ដើម្បីវាយយកស្រុកសែឈួន និងស្រុក
ហាន់តុងឲ្យត្រាតែបាន កម្ពាត់រាជសត្រូវកុំឲ្យបៀតបៀនស្រុកយើងបានទៀត។

ព្រះចៅច្បាយយយល់ឃើញត្រូវ ទើបតាំង**ចូជិន**ជាមេទ័ពខាងស្តាំ តាំង**សុម៉ាអ៊ី**
ជាមេទ័ពខាងឆ្វេង តាំង**ឡៅហួន**ជាទីប្រឹក្សា ឲ្យកាន់ពលយោធា១៤ម៉ឺន លើកតាម

1 ផ្លូវគយកៀមកុកនឹងទៅវាយស្រុកហាន់តុង នោះមានល្អិតសេះនាំព័ត៌មានទៅ
2 ជម្រាប**ខុងបេង**។

3 ខណៈនោះ **ខុងបេង**ក៏តាំងតែហ្វឹកហាត់ពលទាហានឱ្យមានវិជ្ជាគុនអាវុធ
4 សាស្ត្រា ដើម្បីនឹងលើកទៅធ្វើយុទ្ធនា តនឹងកងទ័ពស្រុកឡុកអៀងទៀត លុះឃើញ
5 ពួកល្អិតទៅប្រាប់ព័ត៌មាន **ខុងបេង**ក៏ឱ្យហៅខ្លួន**ទៀវធី** និង**អងប៉េង** ចូលទៅ
6 បង្គាប់ការថា ដ្បិតមានកិត្តិស័ព្ទថា **សុម៉ាធី** នឹងលើកទ័ពមក៥០ ឬ៦០ម៉ឺន អ្នកឯង
7 ត្រូវនាំពលទាហាន១ពាន់ ទៅតាំងនៅតំបន់តាន់ឆងចាំរងទ័ព**សុម៉ាធី**ទុកឱ្យនឹង រួច
8 សឹមលើកកងទ័ពទៅ **អងប៉េង** និង**ទៀវធី**គំនាប់លា**ខុងបេង**ហើយជម្រាបថា ដំណឹង
9 ថា**សុម៉ាធី**លើកទ័ពមកច្រើនម៉្លេះ មហាឧបរាជមកបើកពលឱ្យយើងខ្ញុំតែត្រឹម១ពាន់
10 ប៉ុណ្ណោះ កាលណានឹងទៅតស៊ូនឹង**សុម៉ាធី**បាន នឹងមិនខូចទៅទេឬ?

11 **ខុងបេង**ថា ហេតុអ្វីអ្នកឯងមកព្រួយបារម្ភដូច្នោះ យើងមិនមែនបញ្ឆោតឱ្យ
12 អ្នកឯងទៅធ្វើការឱ្យ**សុម៉ាធី**សម្លាប់ទេ សូម្បីប្រើអ្នកឯងទៅធ្វើការឱ្យថ្លោះឆ្នោយ
13 ដោយកលសត្រូវយ៉ាងណា យើងក៏មិនយកទោសាទេ។ **អងប៉េង** និង**ទៀវធី**ក៏មិន
14 អាចទទួល ចេះតែអង្វរករ**ខុងបេង**ជាច្រើនគ្រា។ **ខុងបេង**ថា អ្នកឯងកុំភ័យព្រួយអ្វី
15 ឡើយ យើងប្រើទៅហើយក្នុងវេលានេះ ព្រោះយើងគិតពិគ្រោះមើលក្នុងមណ្ឌល
16 អាកាស ឃើញផ្កាយបូក្សជតាស្រុកឡុកអៀងមានរស្មីអាចទាបទន់ណាស់ ក្នុងខែ
17 នេះនឹងមានភ្លៀងរំលាជាធំធ្លាក់មកជាយូរថ្ងៃ យើងឃើញថាកងទ័ព**សុម៉ាធី**នឹងកន្លង
18 ចូលក្នុងដែនយើងមិនបានទេ ព្រោះមានទឹកជំនន់ធ្លាក់ពីព្រៃលើនឹងហូរមកលិចលង់
19 កងទ័ព**សុម៉ាធី**នឹងត្រឡប់ទៅឯង បានជាយើងឱ្យពលអ្នកឯងតិចល្មម បើនឹងឱ្យទៅ
20 ច្រើនក៏នាំឱ្យលំបាកឥតអំពើទេ ខ្លួនយើងនឹងទៅរៀបពលរេហ៍ឯស្រុកហាន់តុង
21 ទុកឱ្យព្រមព្រៀង បើ**សុម៉ាធី**ថយទៅហើយ យើងនឹងលើកទ័ពសន្លាប់ថែមពីក្រោយ
22 ទៅ មិនបង្អង់នៅឱ្យរេហ៍ពលបានសេចក្តីលំបាក កងទ័ពស្រុកឡុកអៀងគង់ថ្លោះ
23 ការផងយើង។ **អងប៉េង** និង**ទៀវធី**ក៏មានសេចក្តីសោមនស្សត្រេកអរណាស់ គំនាប់
24 ហើយក៏លើកពលចេញទៅ។

1 ឯ**ខុងបេង**នោះ លុះចាត់ការហើយក៏កេណ្ឌប្រមូលទាហានស្រុកហាន់តុងឱ្យ
2 បម្រុងឱ្យត្រៀមប្រចាំការ ទាំងស្បៀងអាហារបាយខៅតាកច្រកទែស្តាយគ្រប់ខ្លួន
3 កំណត់បម្រុងឱ្យធ្លនស៊ីបានជាងមួយខែអស់រដូវភ្លៀង ប្រាថ្នាមិនឱ្យពលរាល់គ្នា
4 ព្រួយរវល់ដាំបាយស៊ីនឹងបានធ្វើការលឿនរហ័ស។

5 ឯ**សុម៉ាអ៊ី** និង**ចូជិន** លើកទាហានទៅដល់តំបន់តាន់ឆេង មិនបានឃើញ
6 មនុស្សម្ចាស់ផ្ទះ ៗនៅទទេជាច្រើន ទើបឱ្យហោរកអ្នកស្រុកមកពិចារណាសួរ អ្នក
7 ស្រុកឆ្លើយថា កាលណាកងទ័ពស្រុកសែឈ្នួនលើកទៅនោះ ឱ្យទាហានដុតខ្មែចអស់
8 ជាច្រើន។ **ចូជិន**ឮដូច្នោះ ក៏ប្រឹក្សានឹង**សុម៉ាអ៊ី**គិតលើកទ័ពស្រុតទៅមុខទៀត។
9 **សុម៉ាអ៊ី**ថា ដែលនឹងលើកកងទ័ពកន្លងចូលទៅទៀតនោះមិនស្រួលទេ ព្រោះវេលា
10 យប់នេះ យើងឃើញផ្កាយរក្សាស្រុកមានរស្មីស្រអាប់ណាស់ ក្នុងខែនេះនឹងមាន
11 ភ្លៀងធំ នឹងលើកទ័ពទៅនោះមុខជាទាហានបានសេចក្តីលំបាកខ្លាំងណាស់ សុំឱ្យ
12 លោកបង្អង់កងទ័ពទុកនៅទីនេះសិន បើផុតទេសកាលហើយ សឹមលើកទៅចុះ។
13 **ចូជិន**យល់ឃើញត្រូវផងក៏បង្អង់កងទ័ពទុក។ លុះតមកប្រមាណដប់ថ្ងៃ ក៏បង្អួរធ្លាក់
14 មកមិនរាំងសោះ អស់រវាង៣០ថ្ងៃ ទឹកក្នុងទីនោះជ្រៅប្រមាណបីហត្ថលិចខ្ទួច
15 ស្បៀងអាហារ បណ្តាពួកពលទាហានក៏មិនដឹងបើនឹងរកទីសំណាក់អាស្រ័យ អង្គុយ
16 ដេកឈរក្នុងទីឯណា បានសេចក្តីលំបាកវេទនា នាំគ្នាឡូញយំពូរងំពេញទាំងព្រៃ កិត្តិ
17 សំព្ពនោះពួរឆ្នើទៅដល់ស្រុកឡូកអៀង នាហ្នឹងទាំងពួងក៏នាំគ្នាយកសេចក្តីក្រាបទូល
18 ព្រះចៅ**ចូយ៉យ** សុំឱ្យហៅកងទ័ពត្រឡប់ចូលមកវិញ ព្រះចៅ**ចូយ៉យ**ក៏យល់ឃើញ
19 ផង ទើបឱ្យមានព្រះតម្រាស់ចេញទៅហៅកងទ័ពត្រឡប់មកវិញ។

20 **ខុងបេង**ក៏ចាប់យាមមើលដឹងថា **សុម៉ាអ៊ី**លើកទ័ពត្រឡប់ទៅវិញហើយ ទើប
21 និយាយនឹងពួកទាហានទាំងពួងថា ឥឡូវប្រហែលព្រះចៅ**ចូយ៉យ**ឱ្យមានសំបុត្រមក
22 ហៅកងទ័ពត្រឡប់ទៅហើយ និយាយមិនទាន់ផុតពីមាត់ ស្រាប់តែមានបម្រើកាន់
23 សំបុត្រ**អងប៉េង**, **ទៀវធី**មកជូន**ខុងបេង** សេចក្តីថា កងទ័ព**សុម៉ាអ៊ី**លើកទៅវិញ
24 អស់ហើយ។ **ខុងបេង**មានសេចក្តីត្រេកអរណាស់ ទើបបង្គាប់អ្នកកាន់សំបុត្រឱ្យ
25 ប្រញាប់វិលត្រឡប់ទៅប្រាប់**អងប៉េង**, **ទៀវធី**ថា កុំឱ្យលើកទ័ពតាមទៅឡើយ។

1 នាហ្មឺនទាំងពួងនាំគ្នានិយាយថា **សុម៉ាអ៊ី**លើកទ័ពត្រឡប់ទៅវិញ បានពេញ
2 ចំណាប់ខាងយើងហើយ ហេតុម្តេចបានជាមហាឧបរាជមិនឱ្យលើកទ័ពទៅតាម
3 វាយពីក្រោយដូច្នោះ? **ខុងបេង**ថា ឯ**សុម៉ាអ៊ី**នោះជំនាញស្មាត់ក្នុងការសង្គ្រាមណាស់
4 ទោះបីវាលាថយទ័ពទៅគ្រានេះក៏មិនមែនទៅទេ មុខជាមានតែឯកលឧបាយឱ្យ
5 ទាហានពួនបង្កប់ទុកចាំទទួលទ័ពដែលតាមជាប្រាកដ យើងនឹងតាមទៅក៏មិនលែង
6 ត្រូវលើកលឧបាយរបស់**សុម៉ាអ៊ី**ទេ ត្រូវបណ្តោយឱ្យវាទៅចុះ ហើយសន្សឹមយើង
7 លើកទាហានទៅចាំនៅទីចាំកុកយកតំបន់គីសាន់ជាមុន កុំឱ្យ**សុម៉ាអ៊ី**ដឹងខ្លួនទាន់។
8 អស់មន្ត្រីទាំងពួងឆ្លើយថា ដែលមហាឧបរាជទៅស្រុកទៀងអាន់នោះ ទៅនឹងផ្លូវ
9 ដទៃមិនបានឬ? ឬក៏ចំពោះតែនឹងដើរទៅតាមផ្លូវភ្នំគីសាន់មួយ? យើងខ្ញុំទាំងអស់គ្នា
10 មិនពេញចិត្តសោះ ព្រោះឃើញថាបានដើរទ័ពទៅតាមផ្លូវនេះបីគ្រាមកហើយ មិន
11 បានធ្វើការអ្វីសោះ។ **ខុងបេង**តបថា តំបន់គីសាន់នោះជាមណ្ឌលកណ្តាលនៃទីប្រជុំ
12 ក្រុងទៀងអាន់ បើនឹងកេណ្ឌកងពលទាហានឬស្បៀងអាហារផ្សេងៗ ក៏អាស្រ័យ
13 ស្រុកទ្បុងសេ ៗនោះក៏មករួមតែផ្លូវគីសាន់ មួយទៀតក៏ជាច្រកភ្នំជ្រោះជ្រលងដង
14 ស្ទឹង បើនឹងបង្កប់ទាហានក៏បានច្រើន ឬនឹងធ្វើការសង្គ្រាមក៏បានចំណាប់ ទើប
15 យើងដើរទៅតាមផ្លូវនោះ ព្រោះឃើញហេតុដូច្នោះ។ អស់នាយទាហានបានឮដូច្នោះ
16 ក៏លើកដៃឡើងគំនាប់សរសើរ**ខុងបេង**ថា មានប្រាជ្ញាដូចទេវតា។

17 ខណៈនោះ **ខុងបេង**អាចារ្យក៏ចាត់ប្រើ**អ៊ុយអៀន**, **ទៀវធី**, **តៅខេង** និង
18 **តាន់សេក**ឱ្យនាំពលលើកទៅតាមផ្លូវគីកុក ហើយឱ្យ**ម៉ាតាយ**, **អងប៉េង**, **ទៀវអេក**
19 និង**ម៉ាតុង**នាំពលទៅតាមផ្លូវតំបន់ចាំកុក កំណត់ឱ្យលើកចេញព្រមគ្នាពីទីភ្នំគីសាន់
20 លុះចាត់ចែងគ្រប់សណ្ឋានរួចហើយ ក៏ឱ្យ**គួនហ៊ុន**និង**លៀវហ្វី**ជាមេកងទ័ពមុខ
21 **ខុងបេង**ក៏លើកទ័ពហ្លួងចេញទៅ។

22 ខណៈកាល**សុម៉ាអ៊ី** និង**ចូជិន**លើកថយចាកទីតំបន់តាន់ឆងនោះ គិតបារម្ភ
23 ខ្លាច**ខុងបេង**នឹងលើកទ័ពតាម ក៏លើកទ័ពសំរៀមទៅតាមមាតិជាប្រក្រតី មិនបាន
24 ស្រួតរួតវែរហ៊ុស សេះបម្រើទៅឱ្យដំណឹងដល់ពីគ្រាថា មិនបានឃើញកងទ័ព
25 **ខុងបេង**លើកតាមមកទេ។ **ចូជិន**និយាយនឹង**សុម៉ាអ៊ី**ថា យើងដើរកងទ័ពសំរៀម

1 ដូច្នោះ អស់ពលវេហ៍សេនាទាហានមានសេចក្តីលំបាកវេទនាណាស់ វេលានេះឃើញ
2 ថា **ខុងបេង**មិនបានលើកទ័ពតាមមកទេ យើងត្រូវតែដើរស្រួតរួតឱ្យលឿនទៅចុះ។
3 **សុម៉ាអ៊ី**ថា ដែល**ខុងបេង**មិនបានលើកទ័ពតាមយើងដូច្នោះ ព្រោះហេតុថា ខ្លាចក្រែង
4 យើងនឹងបង្កប់ទាហានទុក ទើបបណ្តោយឱ្យយើងដើរមកដោយស្រួល កងទ័ពយើង
5 បន្ទាយមកក៏ច្រើនថ្ងៃហើយមុខជាមិនតាមមែន ប្រហែល**ខុងបេង**តាំងទ័ពនៅទីភ្នំ
6 គីសាន់។ **ចូជិន**ថា ខ្ញុំមិនយល់ឃើញដូច្នោះផងសោះ។ **សុម៉ាអ៊ី**ថា លោកមិនជឿខ្ញុំ
7 សូមឱ្យញែកកងទ័ពទៅម្នាក់មួយផ្លូវចុះ លោកត្រូវទៅនៅរក្សាទីចាំកុក គយទិស
8 ខាងលិច ខ្ញុំនឹងទៅរក្សាគីកុកទិសខាងកើត បើក្នុងដប់ថ្ងៃមិនឃើញ**ខុងបេង**លើក
9 ទ័ពមកទេ ខ្ញុំនឹងទៅគំនាប់លោកដល់បន្ទាយ សូមឱ្យលោកយកម្សៅលាបមុខខ្ញុំចុះ
10 ហើយឱ្យលោកយកអាវស្រីបំពាក់ផ្ទាល់ខ្ញុំ ឱ្យបានសេចក្តីខ្មាសអស់បណ្តាទាហាន
11 ទាំងពួង។

12 **ចូជិន**ថា បើ**ខុងបេង**លើកទ័ពមកដូចពាក្យលោកថា ខ្ញុំក៏នឹងយកក្រមួននិង
13 សេះល្អដែលព្រះចៅ**ចូយ៉ាយ**ប្រទានខ្ញុំនោះជូនឱ្យលោក។ **សុម៉ាអ៊ី** និង**ចូជិន**ភ្នាល់
14 សញ្ញាគ្នាហើយ ទាំងសងខាងក៏លើកបំបែកទ័ពទៅដោយខ្លួន លុះ**សុម៉ាអ៊ី**ទៅដល់
15 តំបន់គីកុកហើយ ក៏ក្លែងខ្លួនបន្តិកជាភូមិទាហានដើរត្រួតត្រាក្នុងបន្ទាយឃើញទាហាន
16 ម្នាក់អង្គុយដកដង្ហើមធំជាទុក្ខបន់ស្រន់ថា ភ្ញៀវបង្កុរដល់៣០ថ្ងៃហើយបានសេចក្តី
17 លំបាកណាស់ ហើយថែមទាំងលើកមកនៅទីនេះឱ្យរឹតតែលំបាកវេទនាមួយសា
18 ក្រែលែងទៅទៀត ដូចជាអង្គុយចាំតែរកសេចក្តីទុក្ខដាក់ខ្លួន បើនឹងត្រឡប់ទៅស្រុក
19 ឱ្យបានឃើញមុខភរិយាបុត្រនឹងមិនល្អទេឬ?

20 **សុម៉ាអ៊ី**បានឮដូច្នោះក៏ត្រឡប់ទៅទីសំណាក់វិញ ឱ្យហៅនាយទ័ពនាយកង
21 មកប្រជុំព្រមគ្នា ហើយឱ្យយកទាហានដែលចរចាមិនត្រូវនោះមកពិចារណាសួរថា
22 យើងមកធ្វើការទាំងនេះ មិនមែននឹងប្រាថ្នារកឱ្យបានសេចក្តីសុខដាក់ខ្លួនតែម្តងទេ
23 គឺគិតនឹងឱ្យកើតសេចក្តីសុខទៅដល់ភរិយាបុត្រអស់អ្នករាល់គ្នានៅឯនាយ ហេតុ
24 ម្តេចក៏ខ្លួនមកនិយាយពាក្យដូច្នោះ គឺខ្លួនឯងនេះគ្មានសេចក្តីភក្តីស្នេហានឹងម្ចាស់ផែនដី
25 របស់ខ្លួន ឲ្យស៊ីបៀវត្សមករយពាន់ថ្ងៃក៏នឹងអាស្រ័យបានតែមួយថ្ងៃពុំបានសោះ បើ

1 ដូច្នោះនឹងទុកខ្លួនឱ្យនៅក្នុងកងទ័ពនេះមិនបានទេ ចំណែកទៅនឹងត្រូវឡប់ជាសត្រូវ
2 ខ្លាំង ទើបតាំងបង្គាប់ឱ្យចាប់ខ្លួនទាហាននោះនាំទៅប្រហារជីវិត ពេជ្ឈយោតក៏កាត់
3 ក្បាលនាំមកមួយរំពេច។

4 ខណៈនោះ អស់បណ្តាពលទាហានទាំងពួងក៏ភ័យស្តុតស្តាំងទាំងអស់គ្នា
5 សុម៉ាអ៊ីថា អស់អ្នកទាំងឡាយកុំបីភ័យបារម្ភ ត្រូវតែខិតខំធ្វើការយកអាសាផែនដី
6 ទៅចុះ បើបានឮសូរផាវធំដែលយើងអុជឡើងកណ្តាលបន្ទាយវេលាណា ត្រូវតែ
7 ស្រួតរួតដោយភ្លៀវក្តាចូលតយុទ្ធសង្គ្រាមឱ្យអស់ថ្វីដៃ កុំគប្បីគិតខ្លាចសេចក្តីស្លាប់
8 ទាហានក្នុងកងទ័ពបានឮដូច្នោះក៏ស្រះគ្នាថយទៅ។

9 ខណៈកាលអ៊ុយអៀន, ទៀរធី, តាន់សេក និងតៅខេង លើកទ័ពមកដល់ជិត
10 តំបន់គីកុក ទទួលខុសត្រូវប្រើតេងជីតាមមកទាន់ ទាំងបួននាយក៏សួរថា អ្នកមក
11 មានការអ្វី? តេងជីប្រាប់ថា មហាឧបរាជមិនទុកចិត្ត ទើបប្រើខ្ញុំតាមមកកំដាប់
12 អស់លោកថា ឱ្យរាំងកលសុម៉ាអ៊ីឱ្យមែនទែន ក្រែងវាបញ្ឆោតពលទុកពួនបង្កប់
13 កុំឱ្យលើកស្រួតចូលរំលងហួសទៅ ត្រូវបង្អែបង្អង់មើលកលការឱ្យច្បាស់លាស់។
14 អ៊ុយអៀននិងនាយកងទាំងបីនាក់ឆ្លើយថា មហាឧបរាជមិនគួរនឹងមកព្រួយរំខាននឹង
15 ការប៉ុណ្ណោះសោះ ព្រោះពលទាហានសុម៉ាអ៊ីត្រាំទឹកមក៣០ថ្ងៃហើយ ក្រីសអាវុធ
16 ទទឹកជោកជាំ ស្បៀងអាហារក៏ផ្គុំមរលួយ វាគិតតែនឹងឱ្យរួចរលូតរួចទៅផ្ទះ
17 សម្បែងឆាប់ៗ ត្រូវការអ្វីនឹងទៅពួនបង្កប់នោះជាខុសសោះ វេលានេះបានចំណាប់
18 នឹងវាយបំបែកទ័ពខ្លាំងស្រួលហើយ មហាឧបរាជមកនាំឱ្យខ្លាចញញើតទៅវិញ
19 ដូច្នោះមិនគួរការ។

20 តេងជីថា មហាឧបរាជនេះ នឹងមានប្រសាសន៍ពីអ្វីៗជម្រាបមកមិនដែល
21 ខុសដល់ម្តងណាសោះ ហេតុម្តេចលោកមកចេសទើសទាស់ទៅរកមហាឧបរាជ
22 វិញដូច្នោះ មិនគួរទេ។ តាន់សេកឮដូច្នោះក៏សើចហើយថា មហាឧបរាជនោះ លោក
23 មានគំនិតគិតវិសេសមែនហើយ តែកាលពីគ្រាមុនហេតុម្តេចបានជាឱ្យខូចតំបន់
24 កេតេងទៅ? អ៊ុយអៀនថា កាលពីមុន ខ្ញុំបាទគិតការជូនមហាឧបរាជបានម្តង បើ

1 សិនណាជាលោកធ្វើតាមគំនិតខ្ញុំ នឹងមិនបានស្រុកឡើយពីយូរមកហើយឬ?
2 ណាឡើយនឹងមកព្រួយឈឺវេទនាដល់ពលយោធាទាំងម៉្លេះ?

3 **តាន់សេក**និយាយនឹង**អ៊ុយអៀន**ថា មហាឧបរាជមិនទុកចិត្តឱ្យមកតាមហាម
4 រំពូកហើយ បើដូច្នោះខ្ញុំនឹងនាំពលមួយពាន់នាក់ទៅតែម្នាក់ឯងស្រួតទៅដល់ភ្នំគីកុក
5 ដើម្បីនឹងតាំងបន្ទាយ បើមហាឧបរាជនៅឯភ្នំគីសាន់ ឱ្យមហាឧបរាជខ្មាសយើង
6 ម្តងឱ្យបាន។ ខណៈនោះ**តាន់សេក**ក៏នាំទាហានស្រួតទៅតែម្នាក់ឯង **តេងជី**ក៏ត្រឡប់
7 វិលទៅវិញ។

8 ខណៈកាល**តាន់សេក**លើកពលចេញទៅ ចម្ងាយផ្លូវប្រហែល៦០សិន
9 (២៤០០ម) ទទួលទាហាន**សុម៉ាអ៊ី**តាំងបង្កប់នៅក្បែរនោះបានចំណាប់ ក៏អុជផាវជា
10 សញ្ញាឡើងហើយលើកគ្នាចេញស្រមកពីទ្វីបទាំងបួនទិស។ **តាន់សេក**នៅកណ្តាល
11 ចំណោមក៏បរពលចូលចោមកាប់គ្នា ដើម្បីបំពាររកផ្លូវចេញ ត្រឹមតែស្លាប់ក្នុងទី
12 ចំណោមនោះមិញក៏ច្រើនណាស់ សល់នៅខ្លះប្រហែល៦០០ ក៏ចេះតែរុករានទន្ទ្រាន
13 កណ្តាលរណរង្គ នឹងរកច្រកចេញក៏មិនរួចសោះ ទ័ព**សុម៉ាអ៊ី**ព្រួតចូលមកជិតតត
14 ចន្លោះត្រង់ណា **អ៊ុយអៀន**បានឮទាហានហើកគីកកង ក៏លើកពលផងចូលជួយ
15 ដោយពលក្តារ ហែកទម្លាយកងយោធា**សុម៉ាអ៊ី**ចូលទៅដណ្តើមយកខ្លួន**តាន់សេក**និង
16 ពលទាហានចេញមកបាន ទាហាន**សុម៉ាអ៊ី**ក៏លើកដេញពីក្រោយ **តៅខេង** និង**ទៀវជី**
17 ក៏លើកទៅជួយគ្នា នាំយកខ្លួន**អ៊ុយអៀន**, **តាន់សេក**មកបាន ហើយដេញកាប់សម្លាប់
18 ទាហាន**សុម៉ាអ៊ី**រាថយត្រឡប់ទៅ ទាំងបួននាយក៏នាំគ្នាមកបន្ទាយ ទើបថា មហា
19 ឧបរាជមានប្រាជ្ញាមែន។

20 ឯ**តេងជី**នោះ លុះវិលទៅដល់ក៏ចូលទៅជម្រាប**ខុងបេង**ថា មហាឧបរាជប្រើ
21 ខ្ញុំបាទទៅហាមប្រាមនោះ **អ៊ុយអៀន** និង**តាន់សេក**នាំគ្នាសើចចំអកឱ្យមហាឧបរាជ
22 វិញ។ **ខុងបេង**ឮដូច្នោះក៏អស់សំណើចហើយថា **អ៊ុយអៀន**នោះជាមនុស្សចិត្តមិន
23 ត្រង់ បើនឹងកម្ចាត់បង់ក៏ឱ្យនឹងស្តាយថ្វីដៃ ត្រូវតែប្រាស្រ័យប្រើប្រាស់ទៅសិន យូរ
24 ទៅ**អ៊ុយអៀន**គង់ជាក្បត់ផែនដីមិនខាន កំពុងតែនិយាយគ្នាមានបម្រើល្អាតចូលមក
25 ជម្រាបថា **តាន់សេក**លើកពលឆ្លងទៅក្នុងដែនគេ ថ្លោះការនឹងពល**សុម៉ាអ៊ី** ពល

1 អេហ៍ស្លាប់វិនាសច្រើនណាស់ សល់ពលប្រហែល៦០០នាក់ ឥឡូវថយទ័ពមក
2 សំណាក់នៅដើមផ្លូវតំបន់គីកុក។

3 **ខុងបេង** ឮដូច្នោះក៏គិតថា បើនឹងយកទោសដល់នាយទ័ពនាយកងគ្រានេះ ក៏
4 នឹងប្រែចិត្តគេចរត់ទៅចូលខាងសត្រូវអសារឥតការ ទើបប្រើ**តេងជី**ទៅចរចាយក
5 ចិត្តកុំឱ្យគិតព្រួយវិតក្តីទុក្ខភ័យអ្វីឡើយ ថាយើងមិនយកទោសទេ ចូរខំខស្សាហ៍
6 ធ្វើរាជការកែខ្លួនយកជ័យជម្នះចុះ ហើយ**ខុងបេង**ក៏ប្រើទាហានឱ្យស្រូតទៅប្រាប់
7 **ម៉ាតាយ, ម៉ាតុង, អងប៉េង, ទៀវអេក**ទាំងបួននាយឱ្យលើកពលញែកគ្នាទៅជាពីរ
8 កង **ម៉ាតាយ**និង**អងប៉េង**ឱ្យលើកទាហានទៅផ្លូវស្តាំដៃ **ម៉ាតុង** និង**ទៀវអេក**ឱ្យនាំ
9 ទាហានទៅខាងផ្លូវឆ្វេងដៃ ពេលថ្ងៃត្រង់ត្រូវជួនបង្កប់ ពេលកណ្តាលយប់ឱ្យដើរទៅ
10 បើស្រូតចេញពីតំបន់គីកុកទៅដល់តំបន់គីសាន់ហើយ ត្រូវឱ្យគរគំនរខសដុតភ្លើង
11 ទុកកែវជាសម្គាល់ ឱ្យចូលវាយយកបន្ទាយ**ចូជិន**ឱ្យបាន យើងនឹងលើកទាហានទៅ
12 ជួយវាយប្រសព្វជាបីផ្លូវ។

13 **ម៉ាតុង, ម៉ាតាយ, អងប៉េង** និង**ទៀវអេក** ដឹងដូច្នោះក៏ស្រូតលើកទាហាន
14 ចេញទៅ **ខុងបេង**ឱ្យរក**កូនហិន** និង**លៀវហ្នឹង**ចូលមកឱ្យប្រាប់សេចក្តីស្ងាត់កំបាំង
15 ហើយឱ្យលើកទ័ពចេញទៅ លុះ**ខុងបេង**លើកទ័ពធំទៅដល់កណ្តាលផ្លូវ ក៏បង្គាប់
16 **ងឺអ៊ី, ងឺប៉ាន់** ឱ្យលើកកូនទាហានស្រូតទៅមុន។

17 **ឯចូជិន**នៅតាំងបន្ទាយនៅតំបន់ចាំកុកនោះ ក៏លុះដោយសេចក្តីធ្វេសប្រមាទ
18 មិនសង្វាតនឹងត្រួតត្រារក្សាកងទាហានឱ្យរបៀបជាពួកទ័ព ពីព្រោះមិនចុះជឿពាក្យ
19 **សុម៉ាអ៊ីសោះ** សម្គាល់ថាកំណត់ដប់ថ្ងៃហើយ ក៏នឹងធ្វើផ្ទាល់**សុម៉ាអ៊ី**តាមពាក្យ
20 ប្តេជ្ញា។

21 លុះកន្លង៧ថ្ងៃ មានទាហានល្បាតទៅប្រាប់ថា ឥឡូវទាហានស្រុកសែឈួន
22 វាយមកតាមផ្លូវតូចខាងច្រកភ្នំច្រើនណាស់ **ចូជិន**ក៏បង្គាប់**ជិនលៀង**ឱ្យនាំទាហាន
23 ប្រាំពាន់ទៅល្បាតមើលតាមផ្លូវ ដើម្បីបង្ការកុំឱ្យកងទ័ពស្រុកសែឈួនកន្លងចូលមក
24 ក្នុងដែនបាន លុះ**ជិនលៀង**នាំទាហានទៅដល់កណ្តាលផ្លូវ ក៏ប្រទះនឹងកងទ័ព
25 **ខុងបេង**លើកមក ក៏ឱ្យទាហានស្រូតលើកទៅ ទាហាន**ខុងបេង**ក៏ជួនបង្កប់អស់

1 **ជិនលៀង**តាមទៅមិនបានឃើញទាហានស្រុកសែឈួនសោះ ក៏គិតសង្ស័យទើបឱ្យ
2 កងទ័ពឈប់បង្អង់ ពួកល្បាតសេះមកប្រាប់ថា កងទ័ពពួនបង្អប់នៅខាងមុខច្រើន
3 ណាស់ **ជិនលៀង**ឮដូច្នោះក៏ត្រៀមកងទ័ពបង្គាប់ឱ្យប្រុងប្រយ័ត្នខ្លួនគ្រប់គ្នា ។

4 ខណៈនោះ ទទួល**ងឺអឺ, ងឺប៉ាន់, គួនហ៊ុន, ទៀវអេក** វាយប្រសព្វខ្ទប់ពីក្រោយ
5 បណ្តោយមក ទាហាន**ជិនលៀង**មិនដឹងខ្លួនសោះ នឹងដោះរត់ទៅខាងណាក៏មិនរួច
6 ព្រោះសងខាងផ្លូវនោះមានភ្នំអមឆ្វេងស្តាំ ទាហាន**ងឺអឺ, ងឺប៉ាន់, គួនហ៊ុន, ទៀវអេក**
7 ក៏ស្រែកថា នរណាចូលទៅលន់តួសុំចំណុះចុះចូលដោយសុភាព យើងលើកទោស
8 មិនសម្លាប់ ទាហាន**ជិនលៀង**ប្រទាល់ខ្លួនជួននឹកស្តាយជីវិត ក៏នាំគ្នាចុះចូលមកខាង
9 **ងឺអឺ, ងឺប៉ាន់**ជាច្រើន ។

10 **ជិនលៀង**ឃើញដូច្នោះក៏គិតមានៈ បរសេះចូលទៅកាប់ចាក់សម្លាប់កងទ័ព
11 ស្រុកសែឈួន ដើម្បីនឹងដោះខ្លួនឱ្យរួចចេញពីចំណោម **លៀវហ្វឺ**ក៏បរសេះចូលតដៃ
12 នឹង**ជិនលៀង**បានពីរភ្លេង ក៏យកដាវកាប់ត្រូវ**ជិនលៀង**ដាច់ពាក់កណ្តាលខ្លួនធ្លាក់
13 ពីលើសេះស្លាប់ ទាហានទាំងប៉ុន្មានក៏ចូលទៅនៅនឹង**ខុងបេង**ទាំងអស់ ។ **ខុងបេង**ក៏
14 ឱ្យដោះក្រីស និងអាវពួកនោះមកបំពាក់ពួកទាហានស្រុកសែឈួន ហើយក៏តាំង
15 បញ្ចុះបញ្ចូលពួកខ្មាំងទាំងប៉ុន្មានឱ្យមកនៅកងក្រោយទាំងអស់គ្នា ទើបឱ្យ**គួនហ៊ុន,**
16 **លៀវហ្វឺ, ងឺអឺ, ងឺប៉ាន់** នាំទាហានប្រាំពាន់ ដែលក្លែងខ្លួនបន្តិចជាទាហាន**ជិនលៀង**
17 លើកស្រួតតម្រង់ទៅបន្ទាយ**ចូជិន**។ លុះ **ងឺអឺ, ងឺប៉ាន់, លៀវហ្វឺ, គួនហ៊ុន**លើកទៅ
18 ជិតបន្ទាយហើយ ក៏ឱ្យទាហានឈប់នៅក្រៅ ហើយប្រើអ្នកបម្រើម្នាក់ឱ្យជិះសេះ
19 ចូលទៅក្នុងបន្ទាយនិយាយជម្រាប**ចូជិន**ថា ទាហាន**ខុងបេង**ដែលវាយគ្នាមកនោះ
20 បានដេញបំបែកទៅអស់ហើយ ។

21 ខណៈនោះទទួល**សុម៉ាអឺ**ឱ្យបម្រើមកប្រាប់ថា ទាហានស្រុកសែឈួនលើក
22 មកតាំងបង្អប់លបចាំសម្លាប់កងទ័ពយើងស្លាប់អស់មួយពាន់ប្លាយហើយ ឱ្យរាំង
23 ត្រួតត្រារក្សាបន្ទាយកុំប្រមាទ ។ **ចូជិន**ឮដូច្នោះក៏ឆ្លើយថា ទីចាំកុកនេះយើងមិនដែល
24 បានឃើញទាហានស្រុកសែឈួនភ្លើងខ្លួនចូលមកដល់ម្នាក់ទេ ឯងត្រូវវិលទៅជម្រាប
25 ចៅហ្វាយឯងចុះ ។ បម្រើនោះក៏វិលត្រឡប់ទៅវិញ ទទួលទាហាន**ងឺអឺ, ងឺប៉ាន់**ដែល

1 បន្តិចទៅនោះជម្រាបថា ទាហានខុងបេងបែកអស់ទៅហើយ ចូជិនឮដូច្នោះក៏រឹត
2 តែមានសេចក្តីត្រេកអរ សម្គាល់ថាជិនលៀងត្រឡប់មកដល់ហើយ បានជាឲ្យបម្រើ
3 ចូលមកប្រាប់ ក៏លើកទាហានចេញពីបន្ទាយនឹងទៅទទួលតាមគួរសម។

4 ឯងឥឡូវ, ឯប៉ាន់, លៀវហ្វី និងគួនហ៊ិននោះ លុះឃើញចូជិនចេញទៅ ក៏ស្ទុះ
5 ស្រឡាចទៅក្នុងបន្ទាយបាន ទាហានយកភ្លើងដុតឡើងក្នុងមួយរំពេចនោះ ម៉ាតាយ,
6 អងប៉េងក៏បរពលដេញកាប់សម្លាប់តាមក្រោយ ទៀវអេក, ម៉ាតុងក៏បរពលទល់តពី
7 មុខ ទ័ពចូជិនលើសកម្លាំងនឹងទ្រាំពុំបាន ក៏បែកខ្ចាត់ខ្ចាយទៅ។ ម៉ាតាយ, អងប៉េង,
8 ទៀវអេក, ម៉ាតុង ក៏ឲ្យទាហានដេញកាប់សម្លាប់ខ្លាំងអស់ជាច្រើន ចូជិនប្រទល់ខ្លួន
9 ក៏ខំបំពារចេញទៅបានដោយទាំងទាហាន៥០នាក់ ទទួលជួបនឹងទ័ពសុម៉ាឥណ្ឌូលើក
10 មកជួយ សុម៉ាឥណ្ឌូលើកទទួលយកខ្លួនចូជិននាំទៅបន្ទាយគីកុក។ ខណៈនោះ ចូជិនក៏មាន
11 សេចក្តីអប្បបរមនឹងសុម៉ាឥណ្ឌូលើក មិនដឹងបើនឹងទុកមុខទុកមាត់ទៅខាងណាឡើយ
12 សុម៉ាឥណ្ឌូលើកហើយក៏និយាយនឹងចូជិនថា ឥឡូវកងទ័ពខុងបេងវាយចូលមកតាំងនៅ
13 តំបន់គីសាន់ហើយ យើងនឹងតាំងទទួលក្នុងទីគីកុកនេះ ក៏គង់នឹងប្រៀបច្រើនស្វីនឹង
14 គេមិនបាន ត្រូវតែលើកពលទាហានទៅចាំទទួលនៅទន្លេហ៊ិយហោ។

15 ចូជិនក៏សួរសុម៉ាឥណ្ឌូលើកថា ហេតុម្តេចបានជាលោកដឹងថាខ្ញុំចាញ់ប្រៀបដល់
16 សត្រូវ ហើយលោកលើកពលទៅជួយ? សុម៉ាឥណ្ឌូលើកថា ខ្ញុំបានដឹងថាខុងបេងនឹងលើក
17 មកវាយលោក បានជាខ្ញុំឲ្យបម្រើទៅរំលឹកលោកឲ្យប្រយ័ត្នត្រួតត្រាការពាររក្សាខ្លួន
18 លុះបម្រើត្រឡប់មកប្រាប់ខ្ញុំតាមពាក្យដែលលោកថានោះ ខ្ញុំក៏ដឹងថា លោកដឹងមិន
19 ដល់ការនឹងផ្ទោះការជាប្រាកដ បានជាខ្ញុំស្រូតទៅជួយលោក ក៏សមដូចបានគិត
20 គ្រួរមិនខុស។

21 ចូជិនឮដូច្នោះ ក៏រឹតតែមានសេចក្តីខ្មាសពេកណាស់ តាំងតែទុក្ខក្រំដំទៅជា
22 ឈឺធ្ងន់ សុម៉ាឥណ្ឌូលើកឃើញចូជិនឈឺធ្ងន់ដូច្នោះ លុះនឹងលើកទ័ពត្រឡប់មកស្រុកក្រុងវិញ
23 ក៏បារម្ភក្រែងទាហានផ្តើរភ្នាក់ខ្វេចចិត្តគំនិតអស់ទៅ ក៏តាំងតែរារាំងបង្កង់នៅៗ
24 ទីនោះ។

1 ឯ**ខុងបេង**នោះ លុះវេលាចូលទៅដល់ភ្នំគីសាន់ហើយ ក៏ឱ្យបំណាច់រង្វាន់
2 ពលទាហានតាមមានគុណបំណាច់ ខណៈនោះ**អ៊ុយអៀន, តាន់សេក, តៅខេង,**
3 **ទៀវធី**លើកទ័ពទៅដល់ ក៏ចូលទៅគំនាប់សារភាពទោសដល់**ខុងបេង** ៗទើបសួរថា
4 នរណាដែលមិនបាននៅក្នុងបង្គាប់បញ្ជាយើង ជាមេទ័ពក្នុងគ្រានេះធ្វើឱ្យខូចការ?
5 **អ៊ុយអៀន**ឆ្លើយថា **តាន់សេក**មិនបានស្តាប់បង្គាប់លោក លើកកន្លងចូលទៅឱ្យថ្លោះ
6 ការ **តាន់សេក**ឆ្លើយថា ខ្ញុំបាទបានធ្វើល្មើសឱ្យខូចការគ្រានេះ ព្រោះ**អ៊ុយអៀន**ប្រើខ្ញុំ
7 បាទលើកទៅមុន។

8 **ខុងបេង**ថា **អ៊ុយអៀន**លើកកងទ័ពទៅជួយអ្នកឯង ទើបបានរួចខ្លួនចេញមក
9 អំពីកន្លែងស្លាប់មិនមែនឬ? ហេតុម្តេចអ្នកឯងឆ្លើយទម្លាក់ទោសទៅលើគេ? ដែល
10 អ្នកឯងមិននៅក្នុងបង្គាប់យើង ធ្វើឱ្យខូចថ្លោះការយ៉ាងនេះ បើនឹងមិនលើកទោស
11 សោះក៏មិនបាន ទៅឯមុខពួកទាហានទាំងឡាយនឹងយកយៀងយ៉ាងតទៅ ទើប
12 បង្គាប់ឱ្យចាប់យកខ្លួន**តាន់សេក**ទៅប្រហារជីវិតបង់ ដែល**ខុងបេង**មិនបានឱ្យ
13 សម្លាប់**អ៊ុយអៀន**ចេញផងនោះ ព្រោះគិតថា**អ៊ុយអៀន**នោះមានថ្វីដៃខ្លាំងពូកែជាង
14 គេ ទុកឱ្យនៅធ្វើការសង្គ្រាមតទៅ ក៏នឹងបានប្រើឱ្យទៅសម្លាប់ជាខាងមុខទៀត។
15 ខណៈនោះមានបម្រើល្អិតសេះនាំយកព័ត៌មានទាំងពួងទៅជម្រាប**ខុងបេង**ថា ឥឡូវ
16 **ចូជិនឈី**ធ្ងន់ណាស់ ថយទ័ពទៅរក្សារោគនៅបន្ទាយទន្លេហ៊ុយហោ។ **ខុងបេង**ឮ
17 ដូច្នោះក៏ថា ប្រសិនបើ**ចូជិនឈី**ជាប្រមាណទេ កាលណា**សុម៉ាអ៊ី**នៅគង់នឹងលើកទ័ព
18 ត្រឡប់ទៅ នេះប្រហែល**ចូជិនឈី**ណាស់ហើយបានជាមិនលើកទ័ពទៅ ព្រោះខ្លាច
19 រេហ៍ពលទាំងពួងនឹងខូចចិត្ត យើងនឹងធ្វើសំបុត្រមួយច្បាប់ទៅដល់**ចូជិន** ប្រសិនបើ
20 បានឃើញសំបុត្រយើងហើយ គង់នឹងក្រំចិត្តស្លាប់ជាប្រាកដ គិតហើយ**ខុងបេង**
21 ឱ្យហៅទាហាន**ជិនលៀង** ដែលបានមកទុកជាល្មើយនោះចូលមកហើយនិយាយថា
22 អ្នកឯងរាល់គ្នាជាពួកស្រុកឡកអៀង អ្នកទាំងអស់គ្នាសុទ្ធតែមានញាតិសាហោហិត
23 ភរិយាបុត្របងប្អូននៅទាំងអស់ ដែលនឹងមកនៅនឹងយើងក៏ឆ្ងាយដាច់អាស័យ ហាក់
24 បីដូចយើងក្លែងឱ្យអ្នករាល់គ្នាព្រាត់ប្រាសចាកគ្នា ក៏ជាវេរាបាបកម្មដល់យើងធ្ងន់
25 ណាស់ យើងនឹងឱ្យអ្នករាល់គ្នាវិលត្រឡប់ទៅភូមិស្រុកតាមប្រាថ្នា បើនរណាចង់

1 ទៅក៏តាមចិត្ត ដ្បិត**ចូជិន**មានសំបុត្រមកយើងក៏យូរណាស់ហើយ យើងនៅឡើយ
2 មិនទាន់ឆ្លើយតបសោះ យើងនឹងផ្ញើសំបុត្រមួយទៅឲ្យ**ចូជិន**ផង បើអ្នករាល់គ្នាកាន់
3 សំបុត្រនេះទៅឲ្យ**ចូជិន**ហើយ គង់នឹងមានបំណាច់រង្វាន់ទៀត។ ពួកឈឺយទាំង
4 នោះបានស្តាប់ក៏អរណាស់ នាំគ្នាក្រាបគំនាប់ហើយក៏លា**ខុងបេង**ទៅ។

5 លុះទៅដល់ទន្លេហ៊ុយហោក៏ចូលទៅគំនាប់**ចូជិន** ហើយយកសំបុត្រនោះជូន
6 ទៅ**ចូជិន**ជម្រាបថា **ខុងបេង**ផ្ញើសំបុត្រជូនលោក។ **ចូជិន**ឈឺធ្ងន់ពន់កម្លាំង តែ
7 ខស្សាហ៍ញ៉ាំងខ្លួនក្រោកទទួលសំបុត្រហែកស្រោមហូតយកមកមើល ឃើញសេចក្តី
8 ថា មហាឧបរាជឲ្យមកដល់**ចូជិន**មេកងទ័ពធំបំផុត ដ្បិតបុរាណលោកពោលទុកមក
9 ថា បើនរណាធ្វើជាមេទ័ពកាន់ពលទាហានចេញទៅធ្វើការរណសង្គ្រាមសង្គ្រោះ
10 នោះ គប្បីស្គាល់លក្ខណៈក្នុងកលសឹកឲ្យជាក់ច្បាស់គ្រប់ប្រការ ហើយឲ្យមានសតិ
11 បញ្ញាដ៏ប្រែប្រួលកែខែយកជ័យជម្នះជាដើមឲ្យបាន ដែលខ្លួនអ្នកជាមេទ័ពធំមិនដឹង
12 ប្រមាណការក្នុងកលឧបាយ ធ្វើឲ្យអន្តរាយវេហ៍ពលចាញ់កលយើង មិនខូចត្រឹមពល
13 ខូចដល់គ្រឿងសព្វរុំជាច្រើន ដូច្នោះអ្នកនឹងវះត្រឡប់មុខចូលទៅស្រុកឡូកអៀង
14 វេលានេះ បើព្រះចៅ**ចូយ៉យ**មិនទ្រង់តម្រិះនឹងយកទោសក៏ជាការល្អ តែថាមុខអ្នក
15 គួរឲ្យខ្មាសមុខបណ្តាវាស្រួចចំណុះស្រុកឡូកអៀង និងពលទាហានពន់ប្រមាណណាស់
16 វិចិត្តអ្នកមិនមែនគិតខ្មាសដូចគេធម្មតា នៅប្រើអាការៈជាមេទ័ពថោកទាបទៅបាន
17 យើងប្រមាណមិនទាន់ច្បាស់ បើដូច្នោះ គួរឲ្យអ្នកប្រែមុខទៅលំអុតលំឱនចូលជ្រក
18 កោនយើងដោយសុភាពចុះ បើមិនដូច្នោះទេនឹងនៅរឹងទទឹងមិនចង់ចំណុះយើង ៗ
19 នឹងលើកទ័ពទៅជាន់លម្អិតស្រុកឡូកអៀងឲ្យរាបដូចផ្ទៃស្តុរ ព្រោះខ្លួនអ្នកឯងនិង
20 ពួកពលនិករ ឧបមាដូចហ្វូងពពែដឹកម្លៅនាំចូលទៅត្រង់មាត់ខ្លា សម្រាប់តែនឹងបង់
21 វិនាសសង្វារ ដោយអំណាចខ្លាចធំមាំមានប្រដិសម្បើម ដូចយើងជាផ្ទើមចម
22 លោក មិនគួរនឹងហ៊ាននាំមកប្រឡងចេស្តានុភាពសោះឡើយ។ **ចូជិន**មើលចប់ហើយ
23 ក៏ឲ្យកើតទោសៈដោយបដិយៈចង្អៀតណែនក្នុងឱវា រោគដែលឈឺក៏បណ្តាលឲ្យ
24 ភ្លៀវភ្លាកម្រើកសព្វសព្វសព្វ **ចូជិន**ក៏រំលាយជីវិតផុតអាយុនៅកណ្តាលយប់នោះឯង។

1 ឯសុម៉ាអ៊ីលុះដឹងថា**ចូជិន**ធ្វើកាលកិរិយា ក៏រៀបសពត្តារតម្កល់លើរទេះ
2 ហើយធ្វើសំបុត្រមកបញ្ជូនចូលទៅក្រុងឡូកអៀង ព្រះចៅ**ចូយ៉យ**ក៏ឲ្យតែងសំស្ការ
3 សពដោយសមត្ថភាពតាមប្រពៃណី ហើយមានសារព្រះតម្រាស់ទៅដល់**សុម៉ាអ៊ី**ឲ្យខំ
4 ស្រូត្រូវធ្វើការសង្គ្រោះមកជ័យជម្នះ**ខុងបេង**ឲ្យត្រាតែបាន។ **សុម៉ាអ៊ី**បានដឹងសេចក្តី
5 ព្រះតម្រាស់ហើយ ក៏ឲ្យប្រមូលរេហ៍ពលយោធាមកត្រៀមប្រចាំការ ហើយចាត់
6 បម្រើនាំសំបុត្រសារទៅដល់**ខុងបេង** កំណត់ថា ពេលព្រឹកស្អែកឲ្យលើកពួកពល
7 យោធាមកតយុទ្ធនាគ្នា។

8 **ខុងបេង**ទទួលដំណឹងហើយថា វេលានេះប្រហែល**ចូជិន**ស្លាប់ហើយឬ? បាន
9 ជា**សុម៉ាអ៊ី**ឲ្យបម្រើកាន់សំបុត្រមកកំណត់តច្បាំងនឹងយើង។ លុះដល់ពេលយប់
10 **ខុងបេង**ឲ្យហៅ**កៀងអ៊ុយ**និង**គួនហ៊ិន**ចូលមកឱ្យបង្ហាត់ជាសេចក្តីស្ងាត់ **កៀងអ៊ុយ**
11 និង**គួនហ៊ិន**ទទួលបង្ហាត់គ្រប់ប្រការហើយ ក៏លើកទ័ពចេញទៅតាំងពីពេលកណ្តាល
12 អាធ្រាត្រ។ លុះព្រឹកឡើង**ខុងបេង**ក៏លើកកងទ័ពចេញពីបន្ទាយគីសាន់ទាំងអស់ លុះ
13 ទៅដល់មាត់ទន្លេហ៊ុយហោជាទីវាលកណ្តាលត្រាញ់។ **សុម៉ាអ៊ី**ក៏លើកទ័ពមកប្រទល់
14 មុខគ្នា ក្រឡេកឃើញ**ខុងបេង**ជិះរទេះតូច តែងខ្លួនយ៉ាងស្អាតបាតកាន់ផ្លិតរោមសត្វ
15 កាត់ទៅនៅកណ្តាលរណរង្គ **សុម៉ាអ៊ី**ក៏ស្ទុះស្ទុះទៅមុខទាហានស្រែកថា ម្ចាស់យើង
16 បានសោយរាជសម្បត្តិនៅទីក្រុងឡូកអៀងបានពីរជួរព្រះអង្គហើយ មិនដែលបាន
17 ទៅធ្វើទុក្ខដល់ស្រុកសែឈួន ឬស្រុកហាន់តុងដល់ម្តងណាសោះ ពីព្រោះលះបង់នូវ
18 អំពើអាក្រក់ ចង់ឲ្យគេសុខសប្បាយដោយចាំព្រះទ័យរីករាយផ្សាយមេត្តាអាណិត
19 អាណាប្រជានុរាស្ត្រទាសកម្មករ ឲ្យនៅស្មោះសរជាសុខនិរទុក្ខ ដោយអំពើព្រះពង្ស
20 ទ្រង់ធម៌ តែខ្លួន**ខុងបេង**នេះមិនល្អត្រង់ណាសោះ ព្រោះជាជាតិអ្នកស្រែក្រៅនៅចុង
21 ស្រុកឡាយ៉ុង គួរប្រមកទ្រនង់អង់អាចឲ្យលើសហ្វូសជាតិកំណើតរបស់ខ្លួន គិតគុំ
22 គួន ហ៊ានលើកកន្លងចូលមកញាំញីដល់ទីដែនស្រុកធំខ្ពស់អស់វារៈជាច្រើនដងច្រើន
23 គ្រាមកហើយ នេះឯងហើយឃើញថាជាការមិនសមគួរសោះ ហេតុនេះត្រូវឲ្យអ្នក
24 ឯងតែងតាំងចិត្តប្រដៅខ្លួនកុំឲ្យកំរើប ដោយលោកចេតនាលើកពលយោធាមកសង្កត់
25 សង្កិនគេដូច្នោះតទៅ ត្រូវតែលើកទ័ពត្រឡប់ទៅរក្សាខបខណ្ឌសីមានៃម្ចាស់ខ្លួនតាម

1 ប្រវេណីប្រសើរជាង បើនៅអ្នកអាងកាងក្រទាខំតែបំពារចូលមកតាមអំពើចិត្ត ឃើញ
2 ថាជីវិតរបស់អ្នកឯងមិនបានវិលទៅដល់ទឹកនៃស្រុកទេសរបស់ខ្លួនវិញទេ គឺនឹង
3 ត្រូវចោលថ្វីដៃពលរេហ៍របស់យើងប្រហារ។

4 **ខុងបេង**បានសវនាការ**សុម៉ាអ៊ី**ដូច្នោះ ក៏អស់សំណើចហើយថា ខ្លួនយើងជាខ្ញុំ
5 ព្រះចៅ**ឡៅពី** ៗទ្រង់ព្រះរាជទានបៀវត្សសម្រាប់ឆ្នាំទ្រាំរក្សាយើងមកជាយូរ អំឡុង
6 កាលព្រះអង្គប្រឈួនមុននឹងទិវង្គត បានទ្រង់ព្រះរាជផ្តាំឱ្យយើងជួយបម្រុងរក្សា
7 ផែនដីនៃព្រះចៅ**ហៀនតេ** ដ៏មាននូវព្រះគុណឱ្យបានរុងរឿងឡើងវិញ ខ្លួនយើងនេះ
8 មិញពេញជាបុរសសត្យានុសត្យកតញ្ញដល់ផែនដី មិនសមដើរនិងដេកស្ងៀមត្រៀម
9 ចាំស៊ីតែបៀវត្ស មិនគិតកម្ចាត់អាចោរសត្រូវរាជសម្បត្តិឱ្យវិនាសចេញ ក៏មិនពេញ
10 ជាបុរសកតញ្ញ យ៉ាងខ្លួនឯងទៀតសោតក៏ដ៏ទូតដ៏តាមាតាបិតាក៏សុទ្ធតែជាខ្ញុំព្រះករុណា
11 ព្រះចៅ**ហៀនតេ**-តៗមក គួរណាស់នឹងយកចិត្តគិតយល់ជួសជុលអំបូរ ម្តេចមកទទួរ
12 ស្បែកសុនខ ចូលដៃនឹងពួកអាចោរចិត្តអាក្រក់ទ្រុស្តម្តាស់ឯងវិញដូច្នោះ ខ្លួនអ្នកឯង
13 នេះជាជាតិអ្នកចម្ការចុងនិគម បានជាគេលើកឱ្យធ្វើធំ ក៏ចេះតែសំរំបំភ្លេច គុណ
14 ដូនតាម៉ែខ្ញុំ មកចូលដៃនឹងអាសត្រូវផែនដី គប្បីឱ្យខ្លាសមុខពេកណាស់។

15 **សុម៉ាអ៊ី**ពាក្យ**ខុងបេង**ដៀលភ្លេច ក៏ខំអត់គិតនឹងរកពាក្យឆ្លើយតបព្រំរួច ក៏ខំ
16 ផ្តួចផ្តើមពាក្យបានថា បើដូច្នោះយើងត្រូវតែច្បាំងគ្នាចុះ។ **ខុងបេង**ថា បើអ្នកឯង
17 ច្បាំងនឹងយើងខ្លួនតនឹងខ្លួនក៏បាន ឬក៏ច្បាំងដោយថ្វីដៃទាហាននឹងទាហាន យើងក៏
18 មានច្រើនមិនខ្លាចទេ។ **សុម៉ាអ៊ី**ថា បើដូច្នោះយើងនឹងច្បាំងគ្នាដោយយកកលព្យុហៈ
19 សឹក។ **ខុងបេង**ថា បើដូច្នោះត្រូវអ្នកឯងធ្វើកលមកឱ្យយើងមើលជាមុនចុះ **សុម៉ាអ៊ី**
20 ត្រឡប់ចូលទៅខាងក្នុង អស់ពួកទាហានក៏លើកទង់ក្រហមដោតឡើង ទាហានក៏
21 ចូលព្យុហៈព្រមគ្នាឈ្លោះថា “អីគុយទិន” ព្យុហៈ ហើយទើបស្រែកសួរ**ខុងបេង**ថា
22 កលព្យុហៈរបស់យើងនេះអ្នកឯងដឹងឬទេ? **ខុងបេង**ឆ្លើយប្រាប់ថា យើងដឹងហើយ
23 ឈ្លោះ “អីគុយទិន” កលព្យុហៈ។

24 **សុម៉ាអ៊ី**ថា អ្នកដឹងព្យុហៈរបស់យើងហើយ ចូរតាំងព្យុហៈរបស់អ្នកយើង
25 នឹងមើលវិញ **ខុងបេង**ក៏ត្រឡប់ចូលមកយកផ្ចិតបក់តែម្តង ទាហានទាំងពួងក៏តាំង

1 ជាព្យុហៈចូលមួយរំពេច **សុម៉ាអ៊ី**ក៏ញាក់សេះដេញពលនឹងចូលវាយ ទើបហៅ
2 **តៃលៀង, ទៀវហង, ងាក់លីម** ទាំងបីនាយចូលមកបង្គាប់ថា ឯព្យុហៈរបស់
3 **ខុងបេង**តាំងក្នុងវេលានេះ មានទ្វារប្រាំបីអង្កើ គឺទ្វាររស់និងទ្វារស្លាប់ ទ្វារចេញនិង
4 ចូល ទ្វារសូន្យ ទ្វារភ័យ ទ្វារបញ្ឆោត ទ្វារបង្កប់ អ្នករាល់គ្នាត្រូវវាយចូលទៅតាម
5 ទិសបូព៌ាចេញទៅបស្ចឹម ហើយគេចមកទិសឧត្តរ ឯទិសទក្សិណកុំគប្បីកន្លងវាយ
6 ចូលទៅឡើយ បើធ្វើតាមយើងហើយ ទាហាន**ខុងបេង**គង់នឹងបែកទៅឯង។

7 **តៃលៀង, ទៀវហង និងងាក់លីម** ទាំងបីនាយទទួលពាក្យហើយ ក៏លើក
8 ពល៣០០វាយចូលទៅតាមផ្លូវទិសបូព៌ា ទាហាន**ខុងបេង**ក៏ត្រឡប់ព្យុហៈចេញអស់
9 ក្នុងមួយរំពេចនោះ ឲ្យទៅជាទ្វារដប់វិញ ទាហាន**សុម៉ាអ៊ី**ក៏មិនដឹងដែលនឹងវាយចូល
10 ទៅបាន រត់ពានប៉ះទង្គិចគ្នា ទាហាន**ខុងបេង**ក៏ខ្ទប់ចាប់បានចងសេកទាំងអស់គ្នា។
11 **ខុងបេង**ថា នាយទាហានទាំងបី និងកូនទាហាននេះ បើយើងនឹងសម្លាប់ចេញក៏មិន
12 ចំណេញខាតទៅប៉ុន្មានដែរ ទើបឲ្យទាហានផ្លាស់យកអាវមួយទុកជាមួយនឹងសេះ
13 ហើយឲ្យយកដីឆ្នាំងលាបមុខមាត់ទាំងអស់គ្នា ហើយបង្គាប់ថា ឯងរាល់គ្នាចូរវិល
14 ទៅប្រាប់**សុម៉ាអ៊ី**ចៅហ្វាយឯងចុះថា ឲ្យទៅសិក្សារៀនកលព្យុហៈពីអាចារ្យណា
15 ដែលចំណាប់ទៀតសិន រួចសឹមមកតនឹងយើង ថាយើងក៏លែងពួកនោះទាំងអស់
16 ទៅ។

17 លុះទាហានពួកនោះទៅដល់ ក៏ពណ៌នាប្រាប់**សុម៉ាអ៊ី**តាមពាក្យ**ខុងបេង**ប្រាប់
18 គ្រប់ប្រការ **សុម៉ាអ៊ី**បានស្តាប់ហើយក៏ខឹងខ្លាំងណាស់ និយាយនឹងអស់ទាហានថា
19 **ខុងបេង**ធ្វើកិរិយាអាក្រក់ដល់យើងឲ្យបានសេចក្តីអប្បយសពេកណាស់ បើយើងមិន
20 យកជ័យជម្នះឲ្យបានគ្រានេះ កាលណានឹងមានមុខត្រឡប់ទៅស្រុកឡូកអៀងបាន អស់
21 អ្នករាល់គ្នាចូរឧស្សាហ៍យកចិត្តទុកដាក់ជួយគ្នាធ្វើការឲ្យបានជ័យជម្នះចុះ **សុម៉ាអ៊ី**
22 កាន់គ្រឿងអាជ្ញាសិទ្ធិឲ្យលើកពលចេញទៅចាកបន្ទាយ ហើយនាំទាហានជូនតាម
23 ក្រោយមកទៀត។

24 **គួនហ៊ិន**តាំងពួនបង្កប់នៅខាងក្រោយបានចំណាប់ ក៏នាំលើកកងពលស្រែក
25 ហើរវាយចូលមក **សុម៉ាអ៊ី**ក៏ញែកទាហានបែរទៅតពីក្រោយ នាយកងទ័ព**ខុងបេង**ក៏

1 វាយខ្ទប់ពីមុខគំហុកចូល ទាហានសុម៉ាឡីក៏ប្រមូលនៅកណ្តាលរណរង្គ **កៀងអ៊ុយ**
2 ក៏វាយខ្ទប់ពីខាងស្តាំ ស្ទុះស្ទុះចូលមកជាបីផ្លូវ តាំងតែវាយចាក់កាប់សម្លាប់គ្នាជា
3 ជ្រួលច្របល់ ទាហានសុម៉ាឡីត្រូវអាវុធជុំខ្លួន ស្លាប់ពិការជាអនេកណាស់ **សុម៉ាឡី**
4 ឃើញលើសកម្លាំងនឹងតស៊ូពុំបាន ទាហានស្លាប់អស់មួយភាគ ក៏តាំងតែច្បាំងពារ
5 ទម្លាយចេញរួចទៅបាន ហើយនាំទាហានឆ្លងទៅត្រើយម្ខាង រត់ទៅតាំងបន្ទាយនៅ
6 ទិសបស្ចឹម តាំងពីថ្ងៃនោះមក**សុម៉ាឡី**ក៏តាំងខ្លាចនៅក្នុងបន្ទាយ មិនបានឲ្យពលទាំង
7 ឡាយចេញច្បាំង។

8 **ឯខុងបេង**នោះ លុះបានជ័យជម្នះហើយ ក៏ឲ្យលើកទ័ពទៅតាំងនៅភ្នំគីសាន់
9 **ទទួលលីងៀម**ប្រើឲ្យ**កិរាន់**ជាមេកំណាន់នាំស្បៀងមកឲ្យកងទ័ព ហួសកម្រិតរាប់
10 ដល់ដប់ថ្ងៃ ព្រោះពី**កិរាន់**នោះជាមនុស្សប្រមឹក ផឹកស្រាវរលំតែស្រវឹងឡឡាជា
11 អចិន្ត្រៃយ៍ មិនគិតនឹងនាំអាហារចំណីទៅឲ្យទាន់ការ **ខុងបេង**ខឹងណាស់ក៏បង្គាប់
12 ក្រុមការឲ្យចាប់ខ្លួន**កិរាន់**ទៅសម្លាប់ **ទៀវធី**ជម្រាបថា ដែល**កិរាន់**ជូនស្បៀងមិន
13 ទាន់នោះ មហាឧបរាជនឹងឲ្យសម្លាប់ចេញក៏គួរហើយ តែថាវាជាការសឹកនៅមាន
14 ច្រើនទៅមុខ ខ្ញុំបាទឃើញថានរណាដែលជាមេកំណាន់នាំស្បៀងមកជូនកងទ័ពនោះ
15 ក៏ក្រណាស់ សុំមហាឧបរាជលើកទោសម្តងសិនចុះ **ខុងបេង**ក៏យល់តាម តែនៅ
16 ខឹងខ្លាំងណាស់ទើបឲ្យទាហានយកខ្លួន**កិរាន់**ទៅវាយ៨០ខ្ទប់ **កិរាន់**ក៏មានសេចក្តី
17 ឈឺចាប់ ក្តៅក្រហាយក្នុងចិត្តណាស់ លុះវេលាកណ្តាលយប់ក៏នាំបាវរបស់ខ្លួនដែល
18 ស្និទ្ធិលបរត់ទៅចូល**សុម៉ាឡី**ឯបន្ទាយ ទាហានយាមក៏ចូលទៅអធិប្បាយប្រាប់**សុម៉ាឡី**
19 ៗក៏ឲ្យហៅខ្លួន**កិរាន់**ចូលទៅខាងក្នុង **កិរាន់**ក៏វាយរឿងប្រាប់**សុម៉ាឡី**ស្តាប់គ្រប់
20 ប្រការ។ **សុម៉ាឡី**ថា **ឯខុងបេង**នោះមានកលខបាយច្រើនណាស់ យើងនឹងជឿអ្នក
21 ឯងមិនទាន់បាន បើអ្នកឯងធ្វើការឲ្យយើងឃើញអ្វីៗមួយយ៉ាង ទើបយើងជឿ។
22 **កិរាន់**ថា លោកនឹងឲ្យខ្ញុំបាទធ្វើប្រការម្តេច? ដូច្នោះឲ្យអ្នកឯងត្រឡប់ទៅវិញ ត្រូវ
23 ទៅឲ្យដល់ស្រុកសែឈួន ហើយត្រូវដើរហាមឲ្យអ្នកនគរគេពូថា **ខុងបេង**គិត
24 ក្បត់នឹងចាប់ព្រះចៅ**ឡៅសៀន**សម្លាប់ដណ្តើមយករាជសម្បត្តិតាំងខ្លួនជាធំ បើពាក្យ
25 នោះល្បីព្រួញខ្មារទៅដល់ព្រះចៅ**ឡៅសៀន** ៗក៏នឹងមិនទុកចិត្ត**ខុងបេង** ខូចជាគង់

1 នឹងមានទង់ត្រាស់ឲ្យហោរាកងទ័ពលើកត្រឡប់ទៅវិញ បើអ្នកឯងធ្វើបានដូច្នោះមិញ
2 យើងនឹងទូលព្រះចៅ**ច្បុយ័យ**ឲ្យបានសេចក្តីគាប់ប្រសើរ ហើយតាំងឲ្យធ្វើជានាហ្មឺន
3 ធំ ។

4 **កិរាន់**បានស្តាប់ដូច្នោះ ក៏ទទួលគំនាប់**សុម៉ាអ៊ី**ណាត្រឡប់ទៅស្រុកសែលឃួន
5 ទើបនិយាយនឹងខន្តីទាំងពួងតាមពាក្យ**សុម៉ាអ៊ី**បង្គាប់គ្រប់ប្រការ ខន្តីទាំងឡាយក៏នាំ
6 យកសេចក្តីឡើងក្រាបទូលព្រះចៅ**ឡៅសៀន** ៗក៏ស្តុតព្រះទ័យសម្គាល់ថាពិត ទើប
7 ប្រឹក្សានឹងអស់ពួកខន្តីថា យើងនឹងគិតប្រការម្តេចស្រួល ទើបអស់ខន្តីទូលថា គ្រា
8 នេះព្រះអង្គប្រទានអាជ្ញាសិទ្ធិទៅ**ខុងបេង** មនុស្សទាំងពួង ក៏សឹងនៅក្នុងអំណាចគេ
9 អស់ហើយ ទោះ**ខុងបេង**ដឹងថាដូចម្តេចក៏ជាស្រេចដាច់ខាតហេតុនេះសុំឲ្យព្រះអង្គ
10 មានទង់ត្រាហោរា**ខុងបេង**ឲ្យចូលមកឆាប់ ហើយត្រូវដកយកត្រាអាជ្ញាសិទ្ធិដែល
11 ប្រគល់ឲ្យនោះមកវិញ ទើប**ខុងបេង**នឹងមិនធ្វើអន្តរាយបាន ព្រោះអស់មនុស្សម្នា
12 មិនកោតក្រែងហើយក៏ទាល់ឯងទៅវិញ ព្រះចៅ**ឡៅសៀន**ព្រមព្រះទ័យយល់ត្រូវ
13 ទើបឲ្យធ្វើព្រះតម្រាស់ឲ្យហោរា**ខុងបេង**លើកទ័ពត្រឡប់ចូលទៅក្រុងវិញ ។

14 ខណៈនោះ **ជឿវអួន**សេនាបតីដឹងសេចក្តីក៏ចូលក្រាបទូលថា មហាឧបរាជ
15 លើកទ័ពចេញទៅធ្វើការគ្រានេះ ឃើញថាបានការជាទីចំណាប់ចំនួនមួយមាំណាស់
16 ហេតុអ្វីព្រះអង្គទ្រង់ឲ្យហោរាត្រឡប់មកវិញដូច្នោះ? ព្រះចៅ**ឡៅសៀន**ត្រាស់ថា យើង
17 មានផុរៈជាសេចក្តីស្អាត បានជាហោរាមហាឧបរាជមកប្រឹក្សា ត្រាស់ហើយក៏ប្រើរាជ
18 អាជ្ញាឲ្យកាន់ព្រះតម្រាស់ចេញទៅ លុះទៅដល់**ខុងបេង** ៗដឹងសេចក្តីក៏អង្គុយដក
19 ដង្ហើមធំហើយថា ម្ចាស់យើងនេះនៅក្មេងសេចក្តីខ្លីគំនិតពន់ពេកណាស់ ហេតុអ្វីទៅ
20 ជឿស្តាប់ពាក្យផ្តាស់ដែលមនុស្សវាញុះញង់ បើម៉្លោះក៏គង់នឹងធ្វើការតទៅពុំបាន វេលា
21 នេះបើយើងរង់ខានមិនចូលទៅ ក៏ត្រូវមានកំហុសព្រោះទទឹងនឹងខព្រះតម្រាស់ បើ
22 ទៅវេលានេះក៏គួរឲ្យស្តាយណាស់ នឹងការដែលធ្វើហៀបនឹងបានចម្រើនការតទៅ
23 មុខ បើត្រឡប់មកវិញកាលណានឹងធ្វើការមួយរយដង ក៏មិនអាចកន្លងចូលមកដល់
24 ទីនេះបាន ។

1 ទើប**កៀងអ៊ុយស្តរ**ថា មហាឧបរាជនឹងថយទ័ពទៅគ្រានេះ បើ**សុម៉ាអ៊ី**ដឹង
2 គង់នឹងលើកមកច្បាំងជាមាំពុំខាន តើនឹងវិះគិតអានយ៉ាងណា? **ខុងបេង**ថា អ្នកកុំ
3 ព្រួយរំខានឡើយ យើងនឹងលើកថយទៅគ្រានេះ ហើយត្រូវធ្វើឧបាយមួយមិនឱ្យ
4 **សុម៉ាអ៊ី**លើកតាមទៅបាន ត្រូវយើងបំបែកទាហានលើកទៅជាប្រាំកង បើទៅឈប់
5 នៅទីណា យើងនឹងឱ្យធ្វើគុបភ្លើងបំពេញឡើងគ្រប់ថ្ងៃទៅ **សុម៉ាអ៊ី**គង់នឹងមាន
6 សេចក្តីសង្ស័យ។

7 **អៀវធី**ថា កាល**គ្រាស៊ុតបិត**ធ្វើសឹកនឹង**បាំងកូន**នោះ លាក់ចង្ក្រានភ្លើងចេញ
8 អស់ ទើបមានជ័យជម្នះបាន ហេតុអ្វីមហាឧបរាជមកឱ្យចេញចង្ក្រានភ្លើងឡើងវិញ
9 ដូច្នោះ? **ខុងបេង**ថា នឹងបញ្ឆោតឱ្យឃើញថាមនុស្សតិច បានជាប្រើល្បិចលាក់
10 ចង្ក្រានកុំឱ្យឃើញ ឥឡូវយើងនឹងធ្វើឱ្យឃើញថាពលយើងមានបំពេញមកគ្រប់ៗ
11 ថ្ងៃ ដ្បិត**អ៊ីសុម៉ាអ៊ី**នោះជាមនុស្សមានប្រាជ្ញាស្រៀវស្រួចណាស់ បើឃើញកលយើង
12 ធ្វើទុក ក៏នឹងសម្គាល់ថាទាហានយើងមានប្រចាំជូនមកគ្រប់ថ្ងៃជាច្រើនហើយក្លែង
13 ថយចេញ ធ្វើកលទុកបញ្ឆោតឱ្យតាម ក៏នឹងបានសេចក្តីកោតខ្លាចមិនបីរានតាមទៅ
14 យើងក៏បានលើកទៅដោយស្រួល លុះប្រឹក្សាហើយ**ខុងបេង**ក៏លើកកងពលថយ
15 ទៅ។

16 ឯ**សុម៉ាអ៊ី**តាំងចិត្តគិតចាំមើលផ្លូវ**កិរាន់ណាស់** នោះមានពួកល្បាតចូលមក
17 ប្រាប់ថា កងទ័ពស្រុកសៃឈួនលើកអស់ទៅហើយ **សុម៉ាអ៊ី**មិនជឿ ទើបប្រើបម្រើ
18 ឱ្យលបទៅមើល**ខុងបេង** លុះព្រឹកឡើងថ្ងៃមួយ បម្រើវិលចូលទៅប្រាប់**សុម៉ាអ៊ី** តាម
19 រយៈផ្លូវកងទ័ពស្រុកសៃឈួនលើកទៅដល់កន្លែងណាៗ ឃើញមានសុទ្ធតែចង្ក្រាន
20 ភ្លើងដាំបាយច្រើនណាស់រាល់កន្លែង។ **សុម៉ាអ៊ី**ក៏និយាយនឹងនាយទ័ពនាយកងថា
21 ទាហាន**ខុងបេង**មានបញ្ជូនចេញមកពីក្រុងច្រើនណាស់ ហើយបានជាមានចង្ក្រាន
22 ច្រើនកើនឡើងគ្រប់កន្លែង តែថាឃើញយើងតាំងនៅមិនចេញតសោះ នឹងធ្វើមិន
23 ស្រួល បានជាថយទៅ ដែលថយទៅគ្រានេះ មុខជាមានដាក់ទាហានឱ្យពួនបង្កប់
24 កន្លែង បើយើងមិនខែងរែងស្រាលគំនិតតែលើកតាមទៅ មុខជានឹងត្រូវលើកល
25 **ខុងបេង**មិនខាន។

1 លុះកន្លងមកពីរបីថ្ងៃ មានអ្នកស្រុកនាំសេចក្តីទៅប្រាប់សុម៉ាអ៊ីថា **ខុងបេង**
2 ថយទ័ពទៅនោះ ក្លែងធ្វើចង្រ្កានភ្លើងទុកតាមដំណាក់រយៈផ្លូវឲ្យមើលទៅឃើញថា
3 ទាហានច្រើននោះមិនមែនទេ។ **សុម៉ាអ៊ី**ដកដង្ហើមធំ យកដៃដំដើមទ្រូងហើយថា
4 **ខុងបេង**ធ្វើកលបញ្ឆោតយើងគ្រានេះយើងដឹងមិនដល់សោះ ព្រោះយើងមានប្រាជ្ញា
5 តិចពេក ដែលនឹងធ្វើសឹកទៅខាង ឯភ្នែកនោះឃើញថាកម្រនឹងសម្គាល់ប្រមាណ
6 សឹក**ខុងបេង**បាន **សុម៉ាអ៊ី**ក៏លើកទ័ពត្រឡប់ចូលទៅស្រុកឡូកអៀង។

7 ខណៈនោះ កាល**ខុងបេង**លើកទ័ពទៅដល់ស្រុកហាន់តុង ក៏ឲ្យបង្អង់កងទ័ព
8 ឈប់នៅទីនោះ ហើយលើករំលងចូលទៅចំពោះក្រុងសៃឈួន ទើប**ខុងបេង**រៀប
9 ខ្លួនចូលទៅគាល់ព្រះចៅ**ឡៅសៀន** បានយកសេចក្តីក្រាបទូលសួរថា គ្រានេះទូល
10 បង្គំជាខ្ញុំ បានលើកទ័ពចូលទៅដល់ភ្នំគីសាន់ មានសេចក្តីប្រាថ្នានឹងវាយយកស្រុក
11 ទៀងអាន់ ទទួលមានព្រះតម្រាស់ព្រះករុណាឲ្យហៅខ្លួនទូលព្រះបង្គំជាខ្ញុំចូលមក
12 មានការ តើជាការអ្វីណាព្រះអង្គ? ព្រះចៅ**ឡៅសៀន**ត្រាស់ថា មិនមានការអ្វីជា
13 ចម្លែកទេ យើងរព្វកន្តិកដល់មហាឧបរាជ បានជាឲ្យហៅមកជួប។ **ខុងបេង**ទូលថា
14 ហេតុទាំងនេះទូលព្រះបង្គំជាខ្ញុំក៏ដឹងអស់ហើយ អាព្វកឡែបឡបប្រចុប វាទូល
15 សម្តាប់ញុះញង់ព្រះអង្គថា ទូលព្រះបង្គំជាខ្ញុំប្រែចិត្តក្បត់នឹងព្រះអង្គ បានជាទ្រង់ឲ្យ
16 ហៅខ្លួនមកដូច្នោះ។

17 ព្រះចៅ**ឡៅសៀន**ឮដូច្នោះមិនត្រាស់ថាអ្វីសោះ **ខុងបេង**ក៏ទូលថា ខ្លួនទូល
18 ព្រះបង្គំជាខ្ញុំបានដល់ទីប៉ុណ្ណោះហើយ ៗបានទទួលព្រះបណ្តាំព្រះរាជបិតាទុកជា
19 ចារឹកមាំណាស់ ទើបតាំងចិត្តគិតតែនឹងទំនុកបម្រុងផែនដីរបស់ព្រះអង្គឲ្យគង់ជា
20 សុខតទៅ ឥឡូវមានសត្រូវញុះញង់ដូចជានិរណ្ឌរោគ ដ៏មានពិសកម្រើកនៅក្នុងឱវា
21 ដែលទូលព្រះបង្គំជាខ្ញុំខំគិតការកម្ចាត់សត្រូវខាងក្រៅចេញនោះ ឃើញថាជាទឹកម្រ
22 ក្រក្រែណាស់។ ព្រះចៅ**ឡៅសៀន**ត្រាស់ថា ហេតុទាំងនេះព្រោះយើងស្រាលសេចក្តី
23 ខ្ចីគំនិតជឿស្តាប់ពាក្យមនុស្សទុច្ចរិតអាក្រក់ នេះហាក់ថាមហាឧបរាជមកមាន
24 ប្រសាសន៍ឡើងទើបដឹងហេតុ កុំអីយើងនឹងប្រកាន់ឲ្យខុសសង្កេតទេទៅ បើលោក
25 នឹងប្រកាន់កំណត់ចិត្តយកជាទោសក៏មិនគួរ ព្រោះសព្វថ្ងៃនេះ ខ្លួនយើងបីដូចជា

1 មនុស្សមានចក្ខុពិការ ងងឹត បានលោកជួយដឹកនាំឱ្យដើរទៅឆ្ងាយជិតបាន គ្រានេះ
2 យើងគិតខុសហួសប្រមាណណាស់ គឺធ្វើឱ្យលោកលើកថយទ័ពមកខូចខាតផល
3 ប្រយោជន៍ច្រើនណាស់។

4 **ខុងបេង**ឱ្យស៊ើបសួរស្តាប់យកព័ត៌មានពីបណ្តាភាសាទាំងពួង បានសេចក្តី
5 ច្បាស់ថា **កិរាន់**នាំពាក្យឱ្យពិតទូលញុះញង់ **ខុងបេង**នឹងយកខ្លួន ទទួលដឹងថា វាវត់
6 ចូលទៅនៅនឹង**សុម៉ាអ៊ី**ទៅហើយ **ខុងបេង**និយាយនឹង**ជៀវអួន**, **ប៊ីហ៊ុយ**ដែលជា
7 សេនាបតីធំថា កាល**កិរាន់**ទូលញុះញង់នោះ ហេតុម្តេចអ្នកទាំងពីរមិនបានពិត
8 ទាស់ទៅខ្លះ លុះត្រាតែមានព្រះរាជតម្រាស់ឱ្យហៅយើងមក? **ជៀវអួន**, **ប៊ីហ៊ុយ**
9 ទទួលសារភាពទោសថា ដែលយើងខ្ញុំពុំបានទូលទាស់នោះ ទោសកំហុសខុសណាស់
10 ហើយ។ **ខុងបេង**ក៏ឱ្យព្យួរទោសទុក ទើបបង្គាប់ឱ្យ**លីងៀម**ជានាយកកងសម្រាប់
11 ប្រចាំជូនពលទាហានកុំឱ្យខ្វះខាតបាន ហើយក៏ថ្វាយបង្គំលាចេញទៅស្រុកហាន់តុង
12 ទើបចាត់ចែងវេហ៍ពលនឹងទៅវាយយកមណ្ឌលខេត្តទៀងអាង។

13 **អៀវធី**ថា ទាហានក្នុងកងទ័ពយើងចំនួន២០ម៉ឺន លើកទៅធ្វើសឹកគ្រាមុន
14 នោះ នៅមិនទាន់បាត់នឿយហត់ ដែលប្រសាសន៍នឹងលើកទៅគ្រានេះ សុំឱ្យយក
15 ចិត្តទាហានទុកដោយស្រួល ចូរបែងគ្នា ត្រូវធ្វើជាពីរបន្តាស់ ឱ្យលើកទៅធ្វើការដប់
16 ម៉ឺន លុះដល់កំណត់មួយរយថ្ងៃ ទើបឱ្យទាហានដប់ម៉ឺនដែលនៅនោះទៅផ្តាស់គ្នា
17 នឹងបានមានកម្លាំងធ្វើការចម្បាំងតទៅ។ **ខុងបេង**ថា អ្នកនិយាយនេះត្រូវនឹងគំនិត
18 របស់យើងគិត ដែលនឹងធ្វើសង្គ្រាមនោះមិនមែននឹងសម្រេចក្នុងមួយថ្ងៃពីរថ្ងៃទេ
19 ត្រូវតែគិតជាខ្លះបន្តិចទើបនឹងបានស្រុកទៀងអាង ហើយក៏ឱ្យកំណត់ទាហានទាំងពួង
20 តាមពាក្យ**អៀវធី** បើដល់កំណត់ហើយអ្នកដែលនឹងទៅផ្តាស់នោះមកមិនទាន់ការ
21 អាជ្ញាសឹកត្រូវប្រហារជីវិតបង់។ ខណៈនោះព្រះចៅ**ឡៅសៀន**សោយរាជសម្បត្តិ
22 បាន៩ឆ្នាំ (ព.ស៧៧៤) ជាទេសកាលខែផល្គុន **ខុងបេង**នាំពលដប់ម៉ឺន លើកជាក្បួន
23 ទ័ពចេញចាកស្រុកហាន់តុង។

24 ឯព្រះចៅ**ចូយ៉យ**សោយរាជបាន៥ឆ្នាំ មានបម្រើល្អាតសេះនាំសេចក្តីទៅ
25 ក្រាបទូលថា ដ្បិតបានឃើញ**ខុងបេង**លើកទ័ពដល់ភ្នំគីសាន់។ ព្រះចៅ**ចូយ៉យ**ប្រាប់

1 ហើយ ក៏ឱ្យប្រជុំប្រឹក្សាព្រមទាំងសុម៉ាអ៊ីមេកងទ័ពធំថា **ខុងបេងលើកទ័ពមកគ្រា**
2 នេះ យើងគិតប្រការម្តេចស្រួល? **សុម៉ាអ៊ី**ទូលថា **ចូជិន**ក៏ទទួលអនិច្ចកម្មទៅហើយ
3 ដែល**ខុងបេងលើកមកគ្រានេះ** ទុកជាភ្នាក់ងារទូលព្រះបង្គំជាខ្ញុំចុះ នឹងសុំអាសារិះ
4 គិតចេញទៅតនឹងបញ្ហាមិត្តយកជ័យជម្នះឱ្យបាន។ ព្រះចៅ**ចូយ៉យ**ទ្រង់ព្រះសណ្តាប់
5 ដូច្នោះ ក៏មានព្រះទ័យសោមនស្សត្រេកអរ ទើបបង្គាប់ឱ្យ**សុម៉ាអ៊ី**ស្រូតចេញទៅធ្វើ
6 ការជាប្រញាប់ **សុម៉ាអ៊ី**ឱ្យកេណ្ឌពលបានស្រេច ក៏ថ្វាយបង្គំលាលើកទ័ពចេញចាក
7 ក្រុងឡុកអៀង។ ខណៈនោះព្រះចៅ**ចូយ៉យ**ទ្រង់រថព្រះទីនាំងចេញទៅជូនដំណើរ
8 **សុម៉ាអ៊ី**ដល់ទ្វារក្រុង។

9 **សុម៉ាអ៊ី**នោះ លុះលើកទ័ពទៅដល់ស្រុកទៀងអាន់ហើយ ក៏ឱ្យចាត់ចែង
10 បែងរេហ៍ពលនឹងលើកទៅ **ទៀរខាប់**ថា ការសឹកគ្រានេះ តែត្រឹមខ្ញុំបាទ នឹងសុំ
11 អាសារិះយកជ័យជម្នះឱ្យបាន។ **សុម៉ាអ៊ី**តបថា **ខុងបេងលើកទ័ពមកគ្រានេះ**ជាទ័ព
12 ធំពន្លឹកណាស់ អ្នកនឹងទៅតែម្នាក់ឯងនោះឃើញថានឹងតស៊ូកម្រិតប្រាជ្ញា**ខុងបេង**មិន
13 បានទេ បើអ្នកនឹងទទួលជាកងមុខហើយ យើងនឹងតែងកងក្រោយឱ្យទៅនៅរក្សា
14 ស្រុកឡុងសេ ហើយឱ្យអ្នកឯទៀតលើកចូលទៅជាកងៗទៅព្រួតគ្នាច្បាំងនឹងកង
15 ទ័ព**ខុងបេង**នៅភ្នំគីសាន់។ **ទៀរខាប់**ក៏មានអំណរណាស់ឆ្លើយថា ដែលប្រសាសន៍
16 នឹងឱ្យខ្ញុំបាទទៅជាកងមុខនោះ ខ្ញុំបាទនឹងសុំអាសារិះធ្វើការទៅត្រាតែដល់អស់ជីវិត។
17 **សុម៉ាអ៊ី**ក៏ឱ្យ**កោឈុយ**នាំទាហានទៅនៅរក្សាស្រុកឡុងសេ ឱ្យ**ទៀរខាប់**កាន់អាជ្ញា
18 សិទ្ធិជាមេកងមុខត្រួតបញ្ជាការលើនាយទាហានគ្រប់កង ហើយក៏នាំគ្នាលើកចេញ
19 ទៅមុន។

20 មានល្បាតសេះមកប្រាប់**សុម៉ាអ៊ី**ថា **ខុងបេងឱ្យអងប៉េង, ទៀរធី** ជានាយកង
21 ទ័ពមុខ លើកមកតាមផ្លូវកៀមកោះជាមុន ឯផ្លូវនោះមកជួបចូលគ្នានៅភ្នំគីសាន់
22 ហើយ**ខុងបេងលើកទ័ព**ហ្នឹងជាជំនួយមកតាមក្រោយ។ **សុម៉ាអ៊ី**ដឹងដូច្នោះទើប
23 និយាយនឹង**ទៀរខាប់**ថា ដែល**ខុងបេងលើកទ័ព**មកតាមផ្លូវកៀមកោះនោះ ប្រាថ្នានឹង
24 ឱ្យពួកពលទៅដណ្តើមច្រូតស្រូវភោជន៍សាលីក្នុងដែនស្រុកឡុងសេ ត្រូវអ្នកឯងស្រូត
25 លើកពលរេហ៍ទៅចាំស្នាក់នៅទីភ្នំគីសាន់ យើងនឹង**កោឈុយ**នឹងបញ្ជូនគ្នាលើកទៅ

1 ការពារស្រុកឡុងសេកុំឱ្យអន្តរាយ ហើយកុំឱ្យទាហាន**ខុងបេង**ច្រូតស្រូវភោជនីសាលី
2 បាន។ **ទៀវខាប់**ទទួលបង្គាប់**សុម៉ាអ៊ី**ហើយ ក៏នាំពលបួនម៉ឺនលើកទៅតាំងនៅភ្នំ
3 គីសាន់។ **សុម៉ាអ៊ី**ក៏លើកទាហានទៅបញ្ចូលគ្នានឹង**កោឈុយ** តាំងនៅដែនស្រុក
4 ឡុងសេ។

5 **ឯខុងបេង**លើកទៅដល់ភ្នំគីសាន់ ក៏ឱ្យតាំងបន្ទាយជាមាំមួន លុះឃើញកង
6 ទ័ពស្រុកឡុងសេលើកមកប្រជិតក៏គិតថា នឹងចេញច្បាំងវេលានេះ ស្លៀងក្នុង
7 កងទ័ពយើងស្តើងស្តួច ព្រោះ**លីងៀម**មិនទាន់ឃើញបញ្ជូនស្លៀងមកឱ្យទាន់ការ
8 ទើបចាត់**អងប៉េង** និង**ទៀវធី**ឱ្យនៅរក្សាបន្ទាយ **ខ្លួនខុងបេង**ក៏នាំ**កៀងអ៊ុយ**និងពល
9 ទាហានជាច្រើន លើកស្រួតកាត់ទៅដល់ស្រុកឡុងសេ។ **កិន់**ចៅហ្វាយស្រុកឡុងសេ
10 ដឹងថា**ខុងបេង**លើកទ័ពមកគិតក្រែងខ្លាច ក៏ចេញមកគំនាប់ទទួលនាំចូលទៅក្នុង
11 ស្រុកនោះ **ខុងបេង**ក៏សួរ**កិន់**ថា តំបន់ឯណាមានស្រូវភោជនីសាលីទុំពេញបរិបូរ?
12 **កិន់**ឆ្លើយថា ដែនស្រុកឡុងសេនោះមានស្រូវភោជនីសាលីទុំជាច្រើន។

13 **ខុងបេង**ដឹងដូច្នោះក៏មានអំណរសោមនស្សណាស់ ទើបចាត់**ទៀវអេក**,
14 **ម៉ាតុង**ឱ្យនៅរក្សាស្រុកឡុងសេ ខ្លួន**ខុងបេង**ក៏នាំយោធាទាហានទៅ បំណងនឹងច្រូត
15 ស្រូវភោជនីសាលីក្នុងដែនស្រុកឡុងសេ ក្នុងខណៈនោះ ទាហានកងមុខក៏យកសេចក្តី
16 ទៅជម្រាប**ខុងបេង**ថា **សុម៉ាអ៊ី**លើកទ័ពមកបោះការពារនៅក្នុងដែនស្រុកឡុងសេ
17 ហើយ។ **ខុងបេង**ឮដូច្នោះភ័យណាស់និយាយថា **សុម៉ាអ៊ី**នេះកន្លងដឹងសេចក្តីគិត
18 របស់យើងបាន ៗលើកទាហានប្រចាំការពារស្រូវភោជនីសាលីទុកដូច្នោះ។

19 កាល**ខុងបេង**លើកទ័ពចេញមកពីស្រុកហាន់តុងនោះ ឱ្យធ្វើរទេះដូចគ្នានឹង
20 រទេះជំនិះ**ខុងបេង**ចំនួនបី ហើយឱ្យធ្វើរូបយន្តពីរ ដូចរូប**ខុងបេង**លាក់នាំមកជា
21 មួយ។ ខណៈនោះ**ខុងបេង**ងូតទឹកជម្រះតែងខ្លួនហើយ ឱ្យយករទេះនិងរូបយន្តពីរ
22 នោះមកដាក់ឱ្យអង្គុយ ហើយចាត់ទាហានទាញរទេះ សុទ្ធតែស្លៀកសពាក់សរសៃ
23 សក់ ក្នុងរទេះមួយចំនួនមនុស្សដប់បួននាក់ មានទាហានសម្រាប់វាយគងស្តុរ ស្រែក
24 ហើកកញ្ជ័រ រទេះមួយចំនួនប្រាំរយនាក់ និងទាហានសម្រាប់ចោមព័ទ្ធរង់ក្នុងរទេះ
25 មួយចំនួនមួយពាន់។ រទេះមួយ**ឱ្យកៀងអ៊ុយ**ជានាយបង្គាប់លើទាហានទាំងពួង។

1 រទេះមួយឱ្យម៉ាតាយ និងអ៊ិយអៀនជានាយត្រួតលើទាហាន ឯខុងបេងក៏ស្លៀកពាក់
2 បីដូចជារូបយន្តទាំងពីរ ទើបជ្រើសរើសទាហានដែលមានថ្វីដៃឱ្យអូសរទេះ២៤នាក់
3 សំយាកសក់ស្លៀកពាក់ស ឱ្យគូនហ៊ិនបុត្រគូនអ៊ីតែងខ្លួនដូចទេព្យាកាន់ទង់នាំមុខរទេះ
4 ឱ្យទាហានបីម៉ឺនកាន់កណ្តៀវគ្រប់ដៃសម្រាប់ច្រូតកាត់ស្រូវភោជន៍សាលី ហើយលើក
5 ទៅដល់ដែនស្រុកឡុងសេ ទើបឱ្យរទេះយន្តទាំងពីរនោះចូលពួលបង្កប់នៅសងខាង
6 ផ្លូវ។

7 ឯបម្រើសេះល្អាតបានឃើញដូច្នោះភ័យណាស់ គិតសង្ស័យថាមានទេព្យាឬ
8 ខ្មោចព្រៃប្រការម្តេច ទើបស្រូតប្រញាប់ទៅប្រាប់សុម៉ាអ៊ីតាមដែលឃើញនោះគ្រប់
9 ប្រការ។ **សុម៉ាអ៊ី**ឮដូច្នោះក៏ចេញទៅឈរមើលមុខបន្ទាយ ឃើញ**ខុងបេង**ជិះរទេះ
10 កាន់ផ្លិតរោមសត្វបក់ទៅមក **សុម៉ាអ៊ី**ថា **ខុងបេង**ធ្វើឧបាយក្លែងកលមកទៀត ហើយ
11 បង្គាប់ទាហានសេះពីរពាន់ ឱ្យស្រុះចូលទៅចាប់យកខ្លួន**ខុងបេង**និងរទេះឱ្យបាន។
12 ទាហានទាំងពីរពាន់បំផាយសេះពីមុខបន្ទាយតម្រង់ទៅ។

13 **ខុងបេង**ឃើញដូច្នោះ ក៏សែកមន្តបង្ហាំងផ្លូវទុក មិនឱ្យសត្រូវដេញចូលមក
14 ទាន់ ហើយឱ្យទាហានបែរមុខរទេះដើរចេញទៅជាប្រក្រតី។ ពួកទាហានសេះទាំង
15 អស់នោះ ក៏បង្ខំបំផាយសេះទៅអស់ទំហឹងចម្ងាយផ្លូវប្រមាណបីរយសិន (១២ គ.ម)
16 រយៈផ្លូវដែលដេញនិងរត់នោះគង់នៅមិនបានឃើញជិតចូលទៅ ទើប**ខុងបេង**ឱ្យ
17 ត្រឡប់មុខរទេះមកវិញ ដើម្បីនឹងឡកបញ្ជីចិត្តទាហាន**សុម៉ាអ៊ី**ឱ្យដេញទៅទៀត។

18 ទាហាន**សុម៉ាអ៊ី**ឃើញដូច្នោះ ក៏បង្ខំសេះតាមទៅទៀតពីររយសិន (៨ គ.ម)
19 ក៏មិនទាន់ ឯឆ្ងាយនិងជិតនោះក៏គង់នៅដូចដើមបង្កង់ឈប់ គិតសង្ស័យថា
20 **ខុងបេង**ដើរជាប្រក្រតី ហេតុអ្វីយើងបំផាយសេះអស់ទំហឹងហើយក៏តាមមិនទាន់
21 លុះឃើញ**ខុងបេង**ត្រឡប់រទេះមក ក៏ស្រូតបំផាយសេះនាំទាហានស្រូតតាមទៅទៀត
22 ក៏មិនទាន់សត្រូវ។ **សុម៉ាអ៊ី**ឃើញដូច្នោះ ក៏បំផាយសេះនាំទាហានស្រូតតាមទៅ
23 ហើយនិយាយនឹងទាហានសេះថា **ខុងបេង**បានរៀនមន្តការពារខ្លួន បានជាដេញ
24 មិនទាន់ អស់អ្នករាល់គ្នាកុំបំពារដេញសេះទៅឡើយ ត្រូវនាំគ្នាត្រឡប់ទៅបន្ទាយ
25 វិញចុះ ស្រាប់តែពួសឡើងហើរបង្រុះពីក្នុងព្រៃទាំងឆ្វេងស្តាំស្រាំចេញមក **សុម៉ាអ៊ី**

1 ក្រឡេកទៅឃើញ**ខុងបេង**អង្គុយលើរទេះ មានទាហានអូសរទេះក៏មើលទៅដូចគ្នា
2 **សុម៉ាអ៊ី**ភ័យណាស់គិតថា **ខុងបេង**នេះរត់ទៅខាងណោះ ម្តេចឃើញទាហាន និង
3 ទង់នៅឯណោះ ហើយឃើញទាំងខ្លួន**ខុងបេង**នៅជិះរទេះនៅខាងណោះម្នាក់ទៀត ថែម
4 ទាំងពួសំឡេងបើកសូរគឺកកខាងឆ្វេងផ្លូវ ឃើញរទេះនិងរូប**ខុងបេង**មានទាហាន
5 អីកអធិកចេញមកដូចខាងស្តាំដូច្នោះ ក៏រឹតតែភិតភ័យតក់ក្តាម មានសេចក្តីសង្កត់ពិភាល់
6 ឆ្ងល់ណាស់ ក៏និយាយនឹងទាហានទាំងអស់ថា កាល**ខុងបេង**ជិះរទេះទាំងបីនេះ
7 ប្រហែលជាខ្មោចបិសាច ព្រាយមាយាមកក្លែងយាយីលងបន្លាចយើងទេដឹង? ខណៈ
8 កាលទាហានទាំងឡាយឃើញហើយ បានឮ**សុម៉ាអ៊ី**ថាដូច្នោះ ក៏ផ្អើលភ្ញាក់តក់ស្លុត
9 បែកញែកចេញទៅ **សុម៉ាអ៊ី**ស្រែកហៅយាត់យ៉ាងណាក៏ពុំស្តាប់ នាំគ្នារត់ត្រឡប់
10 ចូលទៅក្នុងស្រុកឡុងសេ។ **ខុងបេង**ឃើញដូច្នោះក៏ត្រឡប់មកវិញ ហៅទាហាន
11 ទាំងបីម៉ឺននោះមិញឱ្យចុះច្រូតស្រូវភោជន៍សាលីអស់រវាងពីរថ្ងៃ លុះបានស្រូវជា
12 ច្រើនហើយ ក៏នាំគ្នាលើកត្រឡប់ទៅស្រុកឡុងសេ។

13 **សុម៉ាអ៊ី**កាលរត់ចូលទៅក្នុងស្រុកឡុងសេបីថ្ងៃ លុះដឹងថា**ខុងបេង**លើកត្រឡប់
14 ទៅវិញ ក៏ប្រើទាហានចេញទៅល្បាតក្រៅស្រុក ចាប់បានទាហាន**ខុងបេង**ម្នាក់
15 **សុម៉ាអ៊ី**ទើបសួរថា ហេតុម្តេចឯងបានជាឱ្យពួកអញចាប់បាន? ទាហាននោះឆ្លើយ
16 ថា ខ្ញុំបាទធ្លាក់ពីលើរទេះរបួសយឺដើរមិនរួច បានជាពួកល្បាតចាប់បាន។ **សុម៉ាអ៊ី**
17 ថា **ខុងបេង**ចេះធ្វើប្លង្គិញកែប្រការម្តេចខ្លះ បានជាយើងមើលទៅឃើញ**ខុងបេង**
18 ដល់បីនាក់ជិះរទេះដូចគ្នា ឬជាខ្មោចបិសាចព្រាយមាយាមកជាមួយផង បានជា
19 យើងរកនឹងសម្គាល់ថាឯណាជាខ្លួន**ខុងបេង**ពិតនោះមិនដឹងសោះ? ទាហាននោះខ្លាច
20 ក៏ឆ្លើយតាមត្រង់ តាមដែល**ខុងបេង**ធ្វើកលប្រកបប្រការ។ **សុម៉ាអ៊ី**ឮដូច្នោះក៏យកដៃ
21 គក់ទ្រូងដកដង្ហើមធំហើយថា **ខុងបេង**ធ្វើការគ្រានេះដូចទេវតាមកជួយ លើសគំនិត
22 របស់យើង ៗដឹងមិនដល់ ទទួលកោលយុយលើកមក **សុម៉ាអ៊ី**ក៏ពណ៌នារឿងឱ្យ
23 **កោលយុយ**ស្តាប់គ្រប់ប្រការ។

24 **កោលយុយ**ថា **ខុងបេង**ធ្វើបានតែលោកមិនដឹង បើដឹងដូច្នោះហើយនឹងត្រូវ
25 ការអ្វីឱ្យភ័យខ្លាច ឥឡូវខ្ញុំបាទដឹងថា**ខុងបេង**កំពុងរវល់ឱ្យទាហានបែនស្រូវនៅស្រុក

1 ឡោសៀ សុំឲ្យលោកបំបែកពលទាហានចេញពីរកង វាយខ្ទប់ចូលទៅក៏នឹងចាប់
2 ខ្លួនខ្មងបេងបានដោយងាយ។ **សុម៉ាអ៊ី**យល់ឃើញត្រូវផង ក៏ចាត់ចែងពួកកងទាហាន
3 ជាពីរថែក ហើយលើកចេញពីស្រុកឡុងសេ។

4 ឯ**ខ្មងបេង**នោះ លុះបានស្រូវភោជន៍សាលីទៅហើយ ក៏ឲ្យទាហានបែនបោក
5 យ៉ាងប្រញាប់ ហើយប្រាប់នាយកងនាយទ័ពថា វេលាយប់នេះនឹងមានសត្រូវលប
6 មកវាយស្រុកឡោសៀ ឯទីក្រៅស្រុកនេះមានវាលស្រែធំទូលាយណាស់ នរណានឹង
7 បិទទទួលអាសាចេញទៅពួនបង្កប់ខាងកើតខាងលិច ចាំវាយខ្ទប់សត្រូវឲ្យបាន?
8 **កៀងអ៊ុយ, អ៊ុយអៀន, ម៉ាតុង, ម៉ាតាយ** បួននាយទទួលថា យើងខ្ញុំសូមទទួលអាសា
9 ចេញទៅពួនបង្កប់ចាំវាយទ័ពខ្លាំងឲ្យបាន។ **ខ្មងបេង**ក៏មានសេចក្តីត្រេកអរណាស់
10 ទើបឲ្យ**កៀងអ៊ុយ, អ៊ុយអៀន**នាំទាហានមួយពាន់ ទៅពួនបង្កប់នៅទិសខាងលិច
11 ឲ្យ**ម៉ាតុង, ម៉ាតាយ**នាំទាហានម្នាក់មួយពាន់ទៅពួនបង្កប់នៅទិសខាងកើត ហើយ
12 បង្គាប់ថា បើបានឮសំឡេងផាវកាលណា ឲ្យនាំទាហានញែកគ្នាវាយចូលមកទាំង
13 បួនទិស។ នាយទាហានទាំងបួននាក់ទទួលបង្គាប់ហើយ ក៏លើកទាហានទៅពួន
14 បង្កប់សព្វខ្លួន។ **ខ្មងបេង**ឲ្យទាហានឡើងរក្សាសើនបន្ទាយដោយមាំមួនណាស់ លុះ
15 វេលាល្ងាច**ខ្មងបេង**ចាត់ពលមួយរយ ឲ្យកាន់ផាវគ្រប់ដៃចេញទៅពួនបង្កប់ក្រៅទ្វារ
16 ស្រុកខាងលិចទិសឯជើង។

17 ឯ**សុម៉ាអ៊ី**លើកពលចូលមកដល់ជិតជើងកំពែងស្រុកឡោសៀ លុះដល់ពេល
18 ព្រលប់យប់ងងឹតកាលណា ក៏ប្រឹក្សានឹង**កោលយុយ**ថា យើងនឹងចូលលុកយកស្រុក
19 ឡោសៀឲ្យបានក្នុងពេលកណ្តាលយប់នេះ។ **កោលយុយ**ក៏យល់ត្រូវផង នោះ**សុម៉ាអ៊ី**
20 ក៏បរពលចូលព័ទ្ធស្រុកឡោសៀជុំវិញ លុះដល់យាមមួយបាយ **សុម៉ាអ៊ី**ក៏ប្រើបម្រើ
21 សេះបំផាយទៅប្រាប់ឲ្យអុជផាវជាសញ្ញាតៗគ្នាទៅ នោះអស់ពលទាហានក៏ស្រែក
22 ហើរចាញ់ផ្លូវចម្រុះចូលទៅច្រើនណាស់ ពួកទាហាននាទីរក្សាសើនបន្ទាយ ក៏តយុទ្ធនា
23 ការពារមិនញញើតដែរ។

24 **ខ្មងបេង**ដឹងថាបានចំណាប់ ក៏បង្គាប់ឲ្យទាហានអុជផាវតាមសញ្ញាឡើងគ្រប់
25 ទិស នោះ**កៀងអ៊ុយ** និង**អ៊ុយអៀន, ម៉ាតុង** និង**ម៉ាតាយ**បានឮផាវជាសញ្ញា ក៏

1 បរពលយោធាវាយប្រសព្វខ្ពស់ទិសទាំងបួន ពួកទាហានដែលនៅក្នុងស្រុកឡៅសៀ
2 ក៏បើកទ្វារចេញមក ព្រួតប្រកាប់សម្លាប់កងទ័ពខ្មាំងទាំងមុខទាំងក្រោយដោយ
3 ប្រពាក់ប្រពូន ទាហានសុម៉ាឡីស្លាប់វិនាសច្រើនលើសនឹងគណនា។

4 ឯសុម៉ាឡី និងកោឈុយក៏ប្រាត់ភ្លាត់បាត់អំពីគ្នា អ្នកទាំងពីរក៏បង្ខំពលយោធា
5 ដែលសល់ឱ្យបរពារទម្លាយរត់ចេញទៅក្រៅចំណោមបាន។ សុម៉ាឡី និងកោឈុយ
6 រត់ទៅប្រទះគ្នា ក៏នាំគ្នារត់ទៅជ្រកពួនលើភ្នំមួយអន្លើ លុះដល់ពេលព្រឹក ខុងបេងក៏
7 បង្គាប់កៀងអ៊ុយ, អ៊ុយអៀន, ម៉ាតុង, ម៉ាតាយតាំងបន្ទាយនៅក្រៅស្រុកទាំងបួន
8 ទិស ដើម្បីបម្រុងការពារសត្រូវ។

9 ឯកោឈុយក៏និយាយនឹងសុម៉ាឡីថា តាំងពីយើងបានធ្វើការសង្គ្រាមនឹង
10 ខុងបេងមកក៏ច្រើនគ្រាហើយនៅមិនសម្រេច ព្រោះមិនទាន់បានខ្លួនខុងបេង គ្រានេះ
11 ខុងបេងគិតកលសឹកសម្លាប់ទាហានយើងអស់ច្រើនណាស់ បើលោកមិនរកឧបាយ
12 កម្លាត់ខុងបេងចេញឱ្យបានទេ អំណឹះទៅមុខនឹងកំរើបធំឡើង សុំឱ្យលោកមាន
13 សំបុត្រទៅដល់ចៅហ្វាយស្រុកលៀងជីវ និងស្រុកឡេងជីវឱ្យលើកទ័ពមកជួយ ខ្ញុំ
14 បាទនឹងអាសាសុំពលទៅវាយយកតំបន់កៀមកោះ ហើយវាយយកស្រុកហាន់តុងឱ្យ
15 បាន កងទ័ពខុងបេងគង់នឹងដាច់ស្បៀងចុះ ចូរឱ្យលោកនាំពលចូលលុកចុះគង់នឹង
16 មានជ័យជម្នះខុងបេងជាប្រាកដ។

17 សុម៉ាឡីយល់ឃើញត្រូវ ទើបឱ្យធ្វើសំបុត្រទៅដល់ស្រុកលៀងជីវ និងស្រុក
18 ឡេងជីវតាមសម្តីកោឈុយនិយាយ ឯស៊ុនឡេបានដឹងសេចក្តីតាមសំបុត្រនោះ ក៏
19 ចាត់ការកេណ្ឌពលហើយលើកមកដល់បន្ទាយសុម៉ាឡីនៅស្រុកឡៅសៀ។ សុម៉ាឡីក៏
20 ចាត់ប្រើកោឈុយ និងស៊ុនឡេបែងទាហានទៅវាយយកគយកៀមកោះ។

21 ពោលពីខុងបេង កាលបើដឹងថា សុម៉ាឡីមិនឃើញចេញធ្វើសង្គ្រាមជាយូរថ្ងៃ
22 ក៏ហៅកៀងអ៊ុយនិងម៉ាតាយមកនិយាយថា ដែលសុម៉ាឡីមិនបានចេញច្បាំងនឹងយើង
23 នេះ ព្រោះវាក្លែងចងយើងទុកឱ្យយូរ ប្រាថ្នាឱ្យយើងដាច់ស្បៀង ម្យ៉ាងទៀតក្រែង
24 សុម៉ាឡីនឹងឱ្យកងទ័ពទៅចាំវាយស្តាប់បំបាត់ផ្លូវស្បៀងខាងយើង អ្នកទាំងពីរចូរនាំ

1 ពលថ្មើរជើងចំនួនមួយម៉ឺនទៅស្អាត់ឱ្យឆាប់ កុំឱ្យកងទ័ព**សុម៉ាឡី**ធ្វើអន្តរាយបាន។
 2 **កៀងអ៊ុយ, ម៉ាតាយ**ក៏នាំពលមួយម៉ឺន ស្រូតទៅស្អាត់ផ្លូវជាមុន។
 3 មានបម្រើសេះកាន់សំបុត្រទៅឱ្យ**អៀរធី** ៗដឹងសេចក្តីក៏ចូលទៅជម្រាប
 4 **ខុងបេង**ថា ដែលមហាឧបរាជឱ្យកំណត់ទុកដល់ទាហានទាំងពួងថា បើដល់កំណត់
 5 មួយរយថ្ងៃឱ្យទាហានដប់ម៉ឺន ដែលនៅស្រុកហាន់តុងនោះ ឥឡូវគ្រប់កំណត់ហើយ
 6 ទាហានទាំងនោះលើកមកដល់កណ្តាលផ្លូវ មានសំបុត្រមកថា សុំឱ្យមេកំណត់ទៅ
 7 ទទួល **ខុងបេង**ពូជូនក៏មានអំណរណាស់ សេចក្តីខនេះយើងបានប្តេជ្ញាទុកមែន
 8 ហើយ តែយើងភ្លេចទៅ បើដូច្នោះត្រូវតែឱ្យទាហានលើកមុនវិលទៅស្រុកទេសវិញ
 9 ទើបបាន។ អស់បណ្តាទាហានពូហើយមានអំណរណាស់ នាំគ្នារៀបចំត្រៀមខ្លួននឹង
 10 ត្រឡប់ទៅស្រុក។
 11 មានបម្រើសេះល្បាតមកជម្រាប**ខុងបេង**ថា **ស៊ិនឡេ**លើកទ័ពប្រមាណ២០
 12 ម៉ឺនទៅជួយ**សុម៉ាឡី** ៗចំបែកពលមួយកងឱ្យទៅវាយគយកៀមកោះ ឯខ្លួន**សុម៉ាឡី**ពូ
 13 ថា នឹងលើកកងទ័ពមកវាយយកស្រុកឡោសៀ។ **ខុងបេង**មិនទាន់នឹងថាម្តេច ពួក
 14 ទាហានទាំងអស់ពូដូច្នោះក៏ភ័យជ្រួលច្របល់រាល់គ្នា។
 15 **អៀរធី**ជម្រាប**ខុងបេង**ថា ឥឡូវកងទ័ព**សុម៉ាឡី**លើកមកជាការប្រទាល់គ្នា
 16 ណាស់ទៅហើយ ដែលលោកនឹងបើកទាហានជាន់ចាស់ឱ្យវិលទៅស្រុកក្នុងពេល
 17 នេះដូចម្តេចបាន បើទាហានបន្លាស់ថ្មីមកដល់ពេលណា សឹមបើកឱ្យពួកចាស់ទៅតែ
 18 ម្តង។ **ខុងបេង**ថា ខ្លួនយើងបានចេញវាចាហើយ បើនឹងប្រែត្រឡប់ពាក្យសម្តីរបស់
 19 ខ្លួនវិញ អស់រេហ៍ពលវាក៏នឹងមើលងាយប្រមាទបាន ថាយើងធ្វើធំកាន់ដល់អាជ្ញា
 20 សិទ្ធិស្តេចគេចត្រឡប់ត្រឡិនមិនទៀង វេលានេះទោះបីសង្គ្រាមយើងទ្រេតផ្ទៀង
 21 ថ្លោះការយ៉ាងណានឹងសត្រូវខ្លាំង យើងក៏ត្រូវតាំងរក្សាវាចាសត្យមិនឱ្យវិបត្តិខូចទៅ
 22 យើងនឹងឃាត់គេឱ្យនៅមិនត្រូវទេ ព្រោះបិតាមាតាភរិយាបុត្ររបស់គេទន្ទឹងមើល
 23 ផ្លូវណាស់ទៅហើយ ៗ**ខុងបេង**ក៏ប្រកាសប្រាប់ដល់ទាហានទាំងពួងថា ពេលនេះ
 24 ដល់កំណត់ផ្លាស់ប្តូរគ្នាហើយ ឱ្យអស់អ្នករាល់គ្នារៀបខ្លួនវិលទៅស្រុកចុះ។

1 អស់ពួកពលទាហានទាំងនោះក៏ឆ្លើយថា យើងខ្ញុំទាំងឡាយនឹងសុំយកអាយុ
2 ជីវិតតបស្នងព្រះតេជព្រះគុណសុំអាសាព្រះបាទម្ចាស់ នៅធ្វើការយកជ័យជម្នះអស់
3 សត្រូវឱ្យបានសិន ទើបបានទៅ។ **ខុងបេង**បានឮដូច្នោះក៏មានចិត្តសោមនស្សត្រេក
4 អរ ទើបថា អស់អ្នករាល់គ្នាមានចិត្តគិតកតញ្ញូនឹងរាជការគ្រានេះ យើងគាប់ចិត្ត
5 ពេកណាស់ ទើបនាំពួកទាហានទាំងអស់នោះចេញទៅរក្សាបន្ទាយនៅក្រៅស្រុក
6 ហើយបង្គាប់ថា បើឃើញកងទ័ព**សុម៉ាឡី**លើកមកកាលណា ត្រូវតែខំស្រូតចេញទៅ
7 វាយកុំឱ្យតាំងនៅបាន។

8 **ឯសុម៉ាឡី**លើកមកជិតនឹងដល់កំពេងស្រុកឡោសៀ និងឱ្យទាហានតាំង
9 បន្ទាយចុះ ពួកទាហាន**ខុងបេង**ក៏នាំគ្នាចេញមចោមវាយកាប់សម្លាប់កងទ័ព**សុម៉ាឡី**
10 ដែលមកពីស្រុកឡោងជីវស្លាប់អស់ច្រើនណាស់ **សុម៉ាឡី**ក៏នាំទាហានដែលសល់នោះ
11 បែករត់ទៅ។

12 **ខុងបេង**ក៏លើកពលចូលស្រុក ហើយឱ្យបំណាច់រង្វាន់ពលទាហានតាមសម
13 គួរ មានបម្រើសេះល្បាតនាំសំបុត្រ**លីងៀម**ដែលជូនស្ងៀងមិនទាន់ បកមកដល់
14 **ខុងបេង** ៗបានឃើញហើយភ័យស្តុតស្មារតី ហែកមើលឃើញសេចក្តីថា ខ្ញុំបាទ
15 **លីងៀម** សូមជូនកិត្តិយសមហាឧបរាជដ្បិត**ស៊ិនគួន**មានសំបុត្រទៅដល់**ចូយ៉យ**ថា
16 ឱ្យលើកកងទ័ពមកប្រសព្វគ្នា នឹងចូលទៅវាយយកស្រុកសៃឈួន **ចូយ៉យ**ឆ្លើយតប
17 ថា ឱ្យ**ស៊ិនគួន**លើកទ័ពទៅធ្វើការមុនចុះ សឹម**ចូយ៉យ**លើកជូនតាម ឥឡូវ**ស៊ិនគួន**
18 នៅស្ងៀមស្ងាត់ទេ ខ្ញុំបាទនឹងទុកចិត្តសត្រូវមិនបាន ៗជាមកប្តឹងសូមជ្រាប។

19 **ខុងបេង**ឃើញសេចក្តីសំបុត្រដូច្នោះ ក៏រឹតតែភ័យព្រួយក្នុងចិត្តឥតស្រាក
20 ទើបប្រឹក្សានឹងនាយកងនាយទ័ពថា បើយើងនឹងខំធ្វើសង្គ្រាមនឹង**សុម៉ាឡី**វេលានេះ
21 ក៏ជាការកង្វល់ក្រោយដោយ**ស៊ិនគួន**នឹងលើកទ័ពទៅវាយស្រុកសៃឈួន យើងត្រូវ
22 ថយទ័ពត្រឡប់ទៅរក្សាស្រុកសិនទើបគួរ អស់នាយកងនាយទ័ពទាំងឡាយក៏យល់
23 ឃើញផង។ **ខុងបេង**ចាត់បម្រើសេះឱ្យទៅប្រាប់កងទ័ពដែលតាំងនៅទីភ្នំគីសាន់ ឱ្យ
24 លើកថយទៅមុន យើងនឹងនៅការពារទ័ព**សុម៉ាឡី** ហើយនឹងលើកទៅជាក្រោយ។

1 ឯនាយទ័ពនាយកងនៅទីភ្នំគីសាន បានដឹងហើយក៏ថយទ័ពទៅ **រៀនរាប់**
2 ឃើញដូច្នោះក៏មិនបានលើកជាប់តាម ព្រោះខ្លាចកលខបាយ**ខុងបេង** ទើបត្រឡប់
3 ទៅប្រាប់ដំណឹងដល់**សុម៉ាអ៊ី** ៗថា ឯកលសឹក**ខុងបេង**នោះជ្រៅកំបាំងណាស់ អ្នកកុំ
4 បីតាមទៅច្បាំងឡើយ ចូរទៅតាំងនៅភ្នំគីសានចុះ បើកងទ័ព**ខុងបេង**ដាច់ស្បៀង
5 អាហារកាលណា គង់នឹងលើកទ័ពត្រឡប់ទៅឯង។

6 **ឈុយបេង**ឆ្លើយថា សត្រូវថយទៅហើយ លោកមិនឱ្យលើកទ័ពនឹងមកនៅ
7 បង្អង់ស្ងៀមដូច្នោះ វាស្រួលប្រជាបណ្តាអ្នកស្រុកគង់នឹងសើចឡូកចំអកលេងថា លោក
8 ខ្លាចក្រែងរអែងគិតដល់ទាហានស្រុកសែឈួន បីដូចហ្នឹងប្រើសក្តាន់មានចិត្តគិត
9 ខ្លាចខ្លា សុំឱ្យលោកលើកកងយោធាតាមវាយ ឱ្យទាហាន**ខុងបេង**បែកខ្ញែក ទើប
10 នឹងបានការជាប្លែកចម្រើនតទៅ **សុម៉ាអ៊ី**ក៏មិនបានធ្វើតាម។

11 ឯ**ខុងបេង**លុះដឹងថា កងទ័ពនៅភ្នំគីសានលើកថយទៅហើយ ក៏ឱ្យហៅ
12 **អៀវធី**និង**ម៉ាតុង**ចូលមកបង្គាប់ថា ឱ្យអ្នកទាំងពីរនាក់នាំទាហានធ្នូមួយម៉ឺន ស្រុត
13 ទៅពួនបង្កប់នៅតំបន់បីតុក បកប៉ុន មាត់ផ្លូវនឹងទៅគយកៀមកោះ បើទាហាន
14 **សុម៉ាអ៊ី**តាមទៅ បានពួសំឡេងជាន់សញ្ញាវេលាណា ត្រូវឱ្យទាហានជញ្ជូនយកដុំថ្ម
15 សន្លប់មាត់ផ្លូវឱ្យអស់ ហើយឱ្យទាហានបាញ់ធ្នូចម្រុះចូលទៅទាំងសងខាងផ្លូវ ចាប់
16 យកសត្រូវឱ្យបាន **អៀវធី**, **ម៉ាតុង**ក៏នាំពលមួយម៉ឺនស្រុតចេញពីស្រុកឡោសៀទៅ។

17 ទើប**ខុងបេង**បង្គាប់**អ៊ុយអៀន** និង**គួនហ៊ិន**ឱ្យនាំទាហានជាកងក្រោយ ឱ្យ
18 រើសយកខសមកគរដុតភ្លើងទុកឱ្យសត្រូវឃើញភ្លើងផ្សែង ឯទង់ជ័យដែលនៅលើ
19 សើនបន្ទាយក៏កុំឱ្យរមួចេញ បើកងទ័ពយើងលើកចេញពីក្នុងស្រុកនេះទៅហើយ
20 សឹមអ្នកទាំងពីរលើកតាមទៅឯតំបន់បកប៉ុន បើ**សុម៉ាអ៊ី**លើកតាម ចូរតច្បាំងជា
21 បញ្ឆោតទៅ លុះបង្គាប់ស្រេចហើយ **ខុងបេង**ក៏នាំកងទ័ព និងអ្នកស្រុកទាំងអស់
22 លើកចេញចាកពីស្រុកឡោសៀ។ **អ៊ុយអៀន** និង**គួនហ៊ិន**ក៏ធ្វើតាម**ខុងបេង**បង្គាប់
23 ហើយលើកពលទៅតាមផ្លូវតម្រង់សំដៅទៅទីបកប៉ុន។

24 បម្រើសេះល្បាតឃើញហើយ ក៏នាំព័ត៌មានទៅប្រាប់**សុម៉ាអ៊ី**ថា កងទ័ព
25 **ខុងបេង**នោះលើកចេញចាកស្រុកឡោសៀហើយ **សុម៉ាអ៊ី**បានឮដូច្នោះក៏ទៅមើល

1 ជិតជើងកំពែងស្រុក ឃើញទង់ជ័យដោតលើសើនបន្ទាយជុំវិញ ទាំងផ្សែងភ្លើងក៏
2 នៅមានជាប្រក្រតី **សុម៉ាឌី**សើចហើយថា **ខុងបេង**លើកទ័ពត្រឡប់ទៅហើយ នៅ
3 ធ្វើកលខបាយទុកធ្វើអ្វីទៀត ទើបឲ្យទាហានចូលទៅមើលមិនឃើញមានមនុស្ស
4 ម្នាក់សោះ ទាហាននោះវិលត្រឡប់មកប្រាប់**សុម៉ាឌី**ថា មានតែសំបកស្រុកទេទេ។
5 **សុម៉ាឌី**ថា នរណានឹងទទួលយកអាសាលើកទ័ពតាមទៅវាយឲ្យទាហាន**ខុងបេង**
6 បែកខ្ញែកបាន?

7 **ទៀវ**ចាប់ថា ខ្ញុំបាទសុំអាសាទៅចោមវាយបំបែកទ័ព**ខុងបេង**នៅដើមផ្លូវបែក
8 ចេញទៅដល់ទ័ពមុខ។ **សុម៉ាឌី**ថា ចិត្តអ្នកឯងស្រាលរហ័សណាស់ ដែលនឹងទៅ
9 នោះក្រែងនឹងផ្ដោះការទេដឹង? **ទៀវ**ចាប់ថា លោកបានចាត់ខ្ញុំបាទឲ្យធ្វើជានាយកង
10 ទ័ពស្រួច ខ្ញុំបាទក៏គិតគូរច្រាថ្នាចង់ឲ្យបានតយុទ្ធនឹងសត្រូវជាដរាប ឥឡូវ**ខុងបេង**
11 ថយទ័ពទៅ លោកក៏គង់ជ្រាបថា ទំនៀមទ័ពស្រួចត្រូវផ្ដួចផ្ដុលជាប់តាម ហេតុម្ដេច
12 លោកមកហាមដូច្នោះទៅវិញ?

13 **សុម៉ាឌី**ថា ដែលសត្រូវថយទៅជាទំនៀមទ័ពស្រួចនឹងគួរគិតដិតដោយតាម
14 ក៏មែនហើយ តែការដែលនឹងទៅនោះ ជាផ្លូវច្រកជ្រោះរបោះភ្នំទុរគមន្ទាយណាស់
15 ទើបខ្លាចក្រែង**ខុងបេង**នឹងឲ្យពួនបង្កប់ពលនៅចាំតទល់ខ្ញុំប៉ាយ ដោយមិនដឹងខ្លួន
16 បានជាយើងហាមរំពួកប្រធាន ដើម្បីឲ្យអ្នកភ្ញាក់ស្មារតីខ្លះ អ្នកនឹងទៅក៏ទៅចុះ តែ
17 ត្រូវប្រយ័ត្នឲ្យណាស់ កុំស្រាលរហ័សឲ្យកើតផ្ដោះការ បើគ្រានេះចាញ់ប្រៀបគេ
18 យ៉ាងណា ទៅមុខនឹងធ្វើការតែនឹងសត្រូវ ក៏នៅតែញញើតខ្លាច ខូចចិត្តអស់។

19 **ទៀវ**ចាប់ថា ខ្លួនខ្ញុំបាទជាជាតិទាហាន ត្រូវតែមានចិត្តគិតយកអាសាម្ចាស់ដោយ
20 សុចរិត ទោះបីនឹងក្ស័យជីវិតក៏មិនត្រូវគិតស្ដាយអាសាស្រី។ **សុម៉ាឌី**អស់សេចក្ដី
21 សង្ស័យ ក៏ចាត់ទាហានឲ្យ**ទៀវ**ចាប់ប្រាំពាន់ ហើយឲ្យ**ធុយបេង**នាំពលពីរម៉ឺនជា
22 ជំនួយតាមទៅទៀត ហើយ**សុម៉ាឌី**ក៏នាំពលបីពាន់ លើកទៅជាកងក្រោយ។

23 **ទៀវ**ចាប់នោះ លុះទទួលការហើយក៏នាំពលស្រួតតាមទៅផ្លូវចម្ងាយប្រហែល
24 ៤០០សិន (១៦ គ.ម) ក្រឡេកទៅឃើញ**អ៊ុយអៀន**នាំទាហានស្រែកហើរចេញពីក្នុង
25 ព្រៃញឹក **អ៊ុយអៀន**ក៏ស្រែកបញ្ឆោះបញ្ឆើដោយពាក្យទ្រគោះផ្សេងៗ **ទៀវ**ចាប់ឮ

1 សំឡេងដូច្នោះក៏ខឹងខ្លាំងណាស់ ញាក់សេះចូលប្រយុទ្ធនឹងអ៊ុយអៀនបាន១៥ភ្លេង
2 អ៊ុយអៀនធ្វើជាបំផាយសេះរត់ទៅ ទៀរខាប់ក៏ប្រញាប់ញាក់សេះដេញតាមទៅទៀត
3 ចម្ងាយប្រហែល៦០០សិន (២៤ គ.ម) ក៏មិនឃើញអ៊ុយអៀន។ ទទួលគួនហ៊ិនបរ
4 សេះស្រែកហើរចេញមករាំងទទឹងពីមុខ ទៀរខាប់ខឹងណាស់ស្ទុះញាក់សេះចូលទៅ
5 ប្រយុទ្ធនឹងគួនហ៊ិនបានដប់ភ្លេង គួនហ៊ិនក្លែងញាក់សេះថយរត់ទៅ ទៀរខាប់ដេញ
6 តាមផ្លូវទៅទៀត ចម្ងាយប្រហែល៦០០សិន (២៤ គ.ម) គួនហ៊ិនពួនបាត់ត្រង់ជើង
7 ភ្នំ ទទួលអ៊ុយអៀននាំទាហានស្រែកហើរចេញមក ប្រយុទ្ធនឹងទៀរខាប់បានប្រាំបួន
8 ឬដប់ភ្លេង អ៊ុយអៀនក្លែងឲ្យទាហានចោលគ្រឿងសាស្ត្រាវុធអស់ ហើយបំផាយ
9 សេះរត់ទៅ ពួកទាហានទៀរខាប់មិនបានដឹងកលឧបាយ ក៏បបួលគ្នាចុះពីលើសេះ
10 រើសយកគ្រឿងសាស្ត្រាវុធឡាំងអស់ ឯទៀរខាប់ និងទាហានប្រមាណមួយរយប្លាយ
11 បំផាយសេះតាមអ៊ុយអៀនទៅដល់ច្រកជើងភ្នំបកប៉ុន បានតយុទ្ធគ្នានឹងអ៊ុយអៀនជា
12 ពន្លឹក អ៊ុយអៀនក្លែងញាក់សេះរត់ទៅទៀត ទទួលដល់ពេលល្ងាច ទៀរខាប់ក្រឡេក
13 ឃើញពន្លឺភ្លើងនេះឡើងពីសងខាងផ្លូវ លុះនឹងញាក់សេះថយក្រោយមកវិញ ទាហាន
14 ខុងបេងក៏ចេញពីប្រហបជញ្ជូនថ្មទៅគរខ្ពស់បិទផ្លូវអស់ ទាហានខ្លះនៅពីលើកំពូលភ្នំ
15 ក៏បាញ់រណ្តំដោយធ្នូចុះមក ទៀរខាប់ក៏ស្តុតរន្ធត់ស្មារតីភ័យណាស់គិតថា ឱខ្លួនអញ
16 ចាញ់កលសត្រូវគ្រោះនេះអស់រួចជីវិតហើយ។ ទាហានលើកំពូលភ្នំ និងនៅតាមច្រក
17 ប្រហបភ្នំក៏នាំគ្នាបាញ់ប្រសព្វធ្នូ និងលើកដុំថ្មទម្លាក់ចុះមកហាក់បីដូចគ្រាប់ភ្លៀង មិន
18 ដឹងបើនឹងរំលៀងគេចថ្លៀសទៅខាងណា ទៀរខាប់ត្រូវព្រួញនិងដុំថ្មសិលាទង្កិចបែក
19 រហូសសុះអស់ទាំងខ្លួន រឹតតែមានចិត្តនោះក្រោធខឹងខ្លាំងណាស់ ពិសព្រួញក៏កម្រើក
20 រហ័សជ្រាបសព្វសព្វកាយ ទៀរខាប់ក៏ដល់នូវសេចក្តីអន្តរាយផង ទាហានតាម
21 មកជាមួយក៏ត្រូវព្រួញនិងដុំថ្មស្លាប់គរលើគ្នាទាំងអស់។

22 ឯទាហានទៀរខាប់បានគ្រឿងសាស្ត្រាវុធហើយ ក៏ស្រូតតាមទៀរខាប់ ទៅ
23 ឃើញដុំសិលាខ្ពស់បិទមាត់ផ្លូវបកប៉ុនពេញទាំងអស់ ក៏គិតថា ទៀរខាប់នោះប្រហែល
24 អន្តរាយជាប្រាកដហើយ លុះនឹងខំតាមទៅក៏ខ្លាចសេចក្តីស្លាប់ ទទួលពួសំឡេង
25 ខុងបេងស្រែកពីលើភ្នំថា រើយអាពួកទាហានទៀរខាប់ ឯងកុំភ័យខ្លាចអ្វី ឯងចូរនាំ

1 គ្នាប្រញាប់ទៅប្រាប់សុម៉ាអ៊ីចៅហ្វាយឯងចុះ ថាអញគិតធ្វើការគ្រានេះប៉ងនឹងចាប់
2 យកសេះមួយ ដែលមានព្យុហៈកំណាចក៏មិនសមតាមអំណាចចិត្តប្រាថ្នា ឥឡូវអញ
3 បានចាប់សម្លាប់ខ្លាមួយទៅវិញ ឯងត្រូវទៅវិញចៅហ្វាយឯងនោះមិញថា ឱ្យរាំង
4 ខ្លួនប្រាណឱ្យម្លូនមាំ អញគង់នឹងចាំចាប់យកឱ្យបានមិនខានទេ។ អស់ពួកទាហាន
5 នោះពួកភ័យទាំងត្រេកអរ នាំគ្នាលើកករឱនគំនាប់ហើយលាត្រឡប់ទៅក្រោយវិញ
6 លុះទៅជួបនឹងសុម៉ាអ៊ីក៏ពណ៌នាប្រាប់គ្រប់ប្រការ។

7 **សុម៉ាអ៊ី**ដឹងហើយក៏ភ័យស្តុតវិញណា គិតអាណិតអាណាចស្តាយ**ទៀរខាប់**
8 ពន់ប្រមាណណាស់ណាថា ដែល**ទៀរខាប់**ផ្ទះការវេលានេះ ព្រោះយើងគិតស្រាល
9 បណ្តាលបណ្តោយទៅជាបានស្លាប់ ហើយឱ្យលើកកងទ័ពត្រឡប់ចូលទៅក្រុង
10 ឡុកអៀងវិញ លុះទៅដល់ហើយ**សុម៉ាអ៊ី**ក៏ចូលទៅក្រាបបង្គំគាល់ទូលព្រះចៅ
11 **ច្វយ័យ**តាមដែលបានធ្វើការសង្គ្រាមលុះ**ទៀរខាប់**ស្លាប់នៅតំបន់បកប៉ុន។

12 ព្រះចៅ**ច្វយ័យ**ជ្រាបសេចក្តី ក៏មានព្រះទ័យអាក់អួលក្នុងក្នុងឱវា ទ្រង់ព្រះ
13 កន្សែងសោកាស្តាយ**ទៀរខាប់**ណាស់ ត្រាស់ថា **ទៀរខាប់**នោះជាទាហានឯក តាំងពី
14 គ្រាព្រះអយ្យការ និងព្រះបិតារហូតមកដល់យើង បីរាជ្យហើយមិនគួរឡើយមក
15 ស្លាប់កណ្តាលរណរង្គ សមគួរជាជាតិទាហាន ព្រះអង្គក៏មានព្រះទ័យមេត្តាចាត់
16 ក្រមការឱ្យទៅនាំយកសព**ទៀរខាប់**មកបាន ទ្រង់ព្រះរាជទានមាសប្រាក់ឱ្យតែង
17 សំស្ការសពតាមយសស័ក្តិ ហើយហែទៅបញ្ចុះក្នុងស្រុកឡុកអៀង។

18 ខណៈកាល**ខុងបេង**មានជ័យជម្នះឈ្នះ**សុម៉ាអ៊ី**ហើយ ក៏លើកទ័ពត្រឡប់ចូល
19 ទៅតាំងនៅស្រុកហាន់តុង ឯ**លីងៀម**ដឹងថា**ខុងបេង**លើកទ័ពត្រឡប់មកក៏ភ័យណាស់
20 ចូលទៅក្រាបទូលព្រះចៅ**ឡៅសៀន**ថា ទូលព្រះបង្គំជាខ្ញុំបញ្ជូនស្បៀងអាហារ បាន
21 ចាត់ការស្រេចហើយនឹងបញ្ជូនទៅ ឥឡូវទទួលមហាឧបរាជលើកទ័ពមកដល់ស្រុក
22 ហាន់តុង។ ព្រះចៅ**ឡៅសៀន**ទ្រង់ព្រះសណ្តាប់ច្បាស់ក៏ត្រាស់ប្រើ**បីហ៊ុយ** ឱ្យទៅ
23 សួរ**ខុងបេង**ឯស្រុកហាន់តុងថា ខ្លះខាតអ្វីឬបានជាលើកកងទ័ពត្រឡប់មកវិញ
24 ដូច្នោះ? **ខុងបេង**ប្រាប់ថា ខ្លួនយើងទៅធ្វើសង្គ្រាម ទទួលបានសំបុត្រ**លីងៀម**បកឱ្យ

1 ដំណឹងទៅថា ស៊ុនគួននឹងលើកទ័ពមកវាយស្រុកសែឈួន យើងភ័យណាស់ ព្រោះ
2 ជាកង្វល់ក្រោយ បានជាលើកទ័ពត្រឡប់មកប្រាថ្នានឹងការពាររក្សាស្រុក។

3 បីហ៊ុយជម្រាបថា ឥឡូវលីងៀមចូលទៅទូលព្រះករុណាថា បានចាត់ចែង
4 ស្បៀងអាហារទុកព្រមហើយ គិតនឹងបញ្ជូនទៅ ទទួលប្រសាសន៍អញ្ជើញត្រឡប់
5 មក ព្រះករុណាមិនជ្រាបព្រះទ័យអ្វីសោះ បានជាត្រាស់ប្រើឱ្យខ្ញុំបាទមកសួរយក
6 សេចក្តីពិត។ **ខុងបេង**ក៏ប្រើមនុស្សជំនិតឱ្យទៅពិនិត្យមើលស្បៀងអាហារ នឹងមាន
7 ប្រាកដដូចពាក្យលីងៀមថាឬទេ? បម្រើទៅមើលបានសេចក្តីហើយ ក៏ត្រឡប់មក
8 ជម្រាប**ខុងបេង**វិញថា **លីងៀម**ចាត់ចែងស្បៀងមិនទាន់ បានជាធ្វើសំបុត្រទៅ
9 បំភាន់បញ្ឆោតលោក។ **ខុងបេង**ឮដូច្នោះក៏នឹកខឹងខ្លាំងណាស់ ទើបចាត់ប្រើទាហាន
10 ឱ្យចូលទៅក្រុងសែឈួន ចាប់យកខ្លួន**លីងៀម**ទៅបាន ទើប**ខុងបេង**និយាយថា ភ្នាក់
11 ងាររបស់ខ្លួនគ្រាន់តែបញ្ជូនស្បៀងប៉ុណ្ណោះ នៅធ្វើពុំបានទៀត អាចហ៊ានក្លែងសំបុត្រ
12 ទៅបញ្ឆោតយើងយ៉ាងទំហំទៀត ខ្លួនត្រូវមានទោសដល់ស្លាប់ ថាហើយក៏បង្គាប់
13 ភ្នាក់ងារឱ្យនាំខ្លួន**លីងៀម**ទៅប្រហារជីវិត។

14 បីហ៊ុយជម្រាបទាស់ថា ទោស**លីងៀម**ដល់ស្លាប់ពិតណាស់ តែសុំឱ្យ
15 ប្រសាសន៍ឈ្ងួងគិតទៅដល់ព្រះចៅ**ឡៅពី** ដែលទ្រង់បានផ្តាំធ្វើ**លីងៀម**ឱ្យធ្វើ
16 រាជការនឹងប្រសាសន៍ **ខុងបេង**បានឮដូច្នោះក៏ស្រក់ទឹកភ្នែកដោយគិតដល់ព្រះចៅ
17 **ឡៅពី**ដ៏មាននូវព្រះតេជព្រះគុណ ទើបឱ្យលើកទោស**លីងៀម**ទៅវិញ ទើប**ខុងបេង**
18 ឱ្យ**លីងៀម** និង**បីហ៊ុយ**ចូលទៅគាល់ព្រះចៅ**ឡៅសៀន**ឯស្រុកសែឈួន បីហ៊ុយយក
19 សេចក្តីក្រាបបង្គំទូលតាមរឿងរ៉ាវដែល**លីងៀម**ធ្វើបញ្ឆោត ឱ្យមហាឧបរាជលើក
20 ទ័ពត្រឡប់មក។ ព្រះចៅ**ឡៅសៀន**ជ្រាបព្រឹត្តិហេតុដែល**លីងៀម**ធ្វើខុសអាក្រក់ ក៏
21 ទ្រង់ព្រះពិរោធនាស់ ត្រាស់ឱ្យយកខ្លួន**លីងៀម**ទៅប្រហារជីវិតបង់ នោះអស់
22 សេនាបតីនាហ្មឺនសព្វមុខមន្ត្រីទាំងពួង ក៏នាំគ្នាទូលសុំទោស**លីងៀម**ទុក ស្តេចក៏
23 ព្រមលើកទោសមិនឱ្យសម្លាប់ តែទ្រង់ត្រាស់បង្គាប់ឱ្យដកហូតងារចេញពីទីមន្ត្រី។
24 **ខុងបេង**មានសេចក្តីអាណិត**លីងៀម** ទើបយក**លីលួង**ជាបុត្រទៅតាំងជាមន្ត្រីខ្ញុំ
25 រាជការជំនួសតំណែង**លីងៀម**ជាបិតា។

1

2 ចប់រឿងសាមកុក ភាគទី៤

3 សូមរង់ចាំអានភាគទី១០ ដែលជាភាគបញ្ចប់

4 សូមអរគុណ។

5 ណុល ងារ៉ា

6 *លោកអ្នកអាចរកមើលសៀវភៅផ្សេងទៀតតាមរយៈគេហទំព័រ*

7 www.khmerliterature.wordpress.com